





Cat no. 28929

03/03/2013

# VAISESHIKADARSANA


WITH THE COMMENTARY OF

SANKARA MISRA

EDITED BY

PANDIT JIBANANDA VIDYASAGARA, B. A.

*Superintendent Free Sanskrit College, Calcutta.*



CALCUTTA :

PRINTED AT THE SARASWATI PRESS.

1886.

To be had from Pandit Jibananda Vidyasagara, B. A.  
Superintendent Free Sanskrit College, Calcutta



# एतानि मुद्रितसंस्कृतपुस्तकानि ।

१ आशुबोधव्याकरणम्	२	३० सर्वदर्शनसंग्रहः	१
२ धातुरूपादर्शः	१॥	३१ भामिनीविलास सटीक	॥
३ शब्दस्तोमसहानिधिः	८	३२ हितोपदेश सटीक	॥
४ सिद्धान्तकौमुदी सरलासहिताः०		३३ भाषापरिच्छेदसुक्तावलीसहित॥	
५ सिद्धान्तविन्दुसारः (वेदान्त)	॥	३४ वल्लुविवाहवाद	१०
६ तुलादानादिपद्धतिः (वङ्गाक्षरैः)	४	३५ दशकुमारचरित सटीक	१
७ गयाश्राद्धादिपद्धतिः	१	३६ परिभाषेन्दुशेखर	॥०
८ शब्दार्थरत्नम्	॥	३७ कविकुलद्रुम धातुपाठः	१
९ वाक्यमञ्जरी (वङ्गाक्षरैः)	१०	३८ चक्रदत्त (वैद्यक)	१॥
१० छन्दोमञ्जरी तथा वृत्तरत्नाकर		३९ उणादिस्मृत सटीक	२
सटीक	॥०	४० मेदिनीकोष	१
११ वेणीसंहार नाटक सटीक	॥०	४१ पञ्चतन्त्रम्	॥
१२ सुद्वाराक्षस नाटक सटीक	॥	४२ विद्वन्मोदतरङ्गिणी (चम्पूकाव्य)	॥
१३ रत्नावली नाटिका सटीक	॥	४३ साधवचम्पू	१०
१४ मालविकाग्निमित्र सटीक	१	४४ तर्कसंग्रह	॥
१५ धनञ्जय विजय सटीक	१०	४५ प्रसन्नराघव नाटक	१
१६ महावीरचरितनाटक	॥०	४६ विवेकचूडामणि	१॥
१७ साङ्ख्यतत्त्वकौमुदी सटीक	२	४७ काव्यसंग्रह (संपूर्ण)	५
१८ वैयाकरणभूषणसार	॥	४८ लिङ्गानुशासन सटीक	१
१९ लीलावती	॥	४९ ऋतुसंहार सटीक	१॥
२० वीजगणित	॥	५० विक्रमोर्वशी (मञ्चीक)	१
२१ शिशुपालवध सटीक (माघ)	२	५१ वसन्ततिलक भाण	१॥
२२ किरातार्जुनीय सटीक	१॥	५२ गायत्रीव्याख्या	॥०
२३ कुमारसम्भव पूर्वखण्ड सटीक	॥	५३ साङ्ख्यदर्शन (भाष्यसहित)	२
२४ कुमारसम्भव उत्तरखण्ड	॥	५४ भोजप्रबन्ध	॥
२५ अष्टकम् पाणिनीयम्	॥०	५५ नलोदय सटीक	१॥
२६ वाचस्पत्यम् (वृहदभिधान)	१००	५६ ईश केन कठ प्रश्न सुख	
२७ कादम्बरी सटीक	१॥	माण्डूक्य (सटीक सभाष्य)	५
२८ राजप्रशस्ति	॥	५७ छान्दोग्य सटीक सभाष्य	५
२९ अनुमानचिन्तामणि तथा		५८ तैत्तिरीय ऐतरेय श्वेताश्वतर	



# वैशेषिकदर्शनम् ।

---

कणादमुनिप्रणीतम् ।


श्रीशङ्करभिरुक्तवैशेषिकसूत्रोपस्कार-  
समलङ्कृतम् ।

---

वि. ए. उपाधिवारिणा

श्रीजीवानन्दविद्यासागरभट्टाचार्येण

संस्कृत्य प्रकाशितम् ।



कलिकातानगर्यां

सरस्वती यन्त्रे मुद्रितम् ।

इ. १८८६ ।

---



28  
3

প্রকাশক—শ্রীজীবানন্দবিদ্যাসাগর বি, এ,  
২ নং রমানাথ মজুমদারের ষ্ট্রীট। কলিকাতা  
প্রিণ্টর—শ্রীক্ষেত্রমোহনমুখোপাধ্যায়,  
আমহাষ্ট্র ষ্ট্রীট ৫৬ সংখ্যকভবন।



# वैशेषिकदर्शनस्य निर्वण्टपत्रम् ।

## प्रथमाध्यायः ।

प्रकरणम् ।	पृष्ठाङ्काः ।	पङ्क्त्यङ्काः ।
सङ्कुलचरणधर्मनिरूपणप्रतिज्ञादि ...	१	४
धर्मलक्षणम् ...	३	७
वेदप्रमाण्यकथनम् ...	३	२४
प्रयोजनाभिधेयसम्बन्धप्रदर्शनम् पदार्थोद्देशश्च	४	२८
द्रव्यविभागसूत्रम् ...	८	२३
गुणविभागसूत्रम् ...	८	१२
कर्मविभागसूत्रम् ...	१०	१८
द्रव्यादितयसाधर्म्यकथनम् ...	१२	८
कर्मणोद्रव्यगुणवैधर्म्यकथनम् ...	१३	७
द्रव्यस्य गुणकर्मवैधर्म्यकथनम् ...	१४	२
द्रव्यलक्षणम् ...	१४	१८
गुणलक्षणम् ...	१५	१५
कर्मलक्षणम् ...	१६	५
द्रव्यगुणकर्मणां कारणसुखेन साधर्म्यकथनम्	१६	१८
एकस्मिन् कार्ये बहूनामारम्भकत्वम् ...	१८	४

## प्रथमाध्यायस्य प्रथमाह्निकसमाप्तिः ।

कार्यकारणभावव्यवस्थापनम् ...	२१	११
सामान्यपदार्थस्य लक्षणादिकथनम् ...	२३	१२
वृत्तासामान्यव्यवस्थापनादिकम् ...	२७	७
द्रव्यत्वसामान्यव्यवस्थापनादि ...	२८	१०



प्रकरणम् ।	पृष्ठाङ्काः ।	पङ्क्त्याङ्काः ।
गुणत्वसामान्यव्यवस्थापनादि ...	२८	२५
कर्मत्वजाजिव्यवस्थापनादि ...	२९	८
सत्ताया नानात्वनिराकरणम् ...	२९	१८

## प्रथमाध्यायसमाप्तिः ।

पृथिव्या लक्षणम् ...	...	३०	८
जललक्षणम् ...	...	३३	७
तेजोलक्षणम् ...	...	३४	२८
वायुलक्षणादि ...	...	३५	१६
वायुसाधनप्रकरणम् ...	...	३७	२०
ईश्वरानुमानप्रकरणम् ...	...	४४	५
आकाशनिरूपणम् ...	...	४५	१२

## द्वितीयाध्यायस्य प्रथमाह्निकसमाप्तिः ।

गन्धस्य स्वाभाविकत्वौपाधिकत्वादिकथनम्	४९	९
उष्णस्पर्शस्य तेजोमात्रनिष्ठत्वकथनम् ...	५०	९
शीतस्पर्शस्य जलमात्रवृत्तिताप्रतिपादनम्	५०	१७
कालनिरूपणम् ...	५१	२
दिशोलक्षणादिकम् ...	५३	१०
शब्दपरीक्षार्थसंशयव्युत्पादनम् ...	५५	२५
शब्दव्यवस्थापनादि ...	५८	१५

## द्वितीयाध्यायसमाप्तिः ।

आत्मपरीक्षाप्रकरणम् ...	...	६४	२२
व्याप्तिज्ञानस्य न्यायोपयोगित्वादि ...	...	६८	२४
प्रसङ्गतोहेत्वाभासनिरूपणम् ...	...	७२	७
आत्मसाधने ज्ञानहोतोरनाभासत्वकथनम्		७४	२४
पञ्चात्मानुमानप्रकारः ...	...	७६	३

## तृतीयाध्याय-प्रथमाह्निकसमाप्तिः ।

प्रकरणम् ।	पृष्ठाङ्काः ।	पङ्क्त्यङ्काः ।
मनोनिर्मुपपत्तम् ...	७६	१३
आत्मसाधकजिज्ञासन्तरक्षयनादि ...	७८	२४
नित्यज्ञानस्यात्मतानिराकरणम् ...	८६	१७
आत्मनानात्वप्रकरणम् ...	८७	१८

तृतीयाध्यायसमाप्तिः ।

परमाण्वोर्मूलकारणव्यवस्थापनादि ...	८८	१८
परमाणोरनित्यतानिराकरणादि ...	९०	४
परमाणोरतीन्द्रियत्वोपपादनादि ...	९१	२
गुणप्रत्यक्षताप्रकरणम् ...	९२	६
परमाणुरसादोनामप्रत्यक्षता ...	९२	२७
गुरुत्वादेरप्रत्यक्षताप्रतिपादनम् ...	९३	२२
द्वीन्द्रियस्याह्यगुणकथनम् ...	९४	५
अयोग्यवृत्तीनां तेषामप्रत्यक्षत्वप्रतिपादनम्	९४	२२
सत्तागुणत्वयोः सर्वेन्द्रियस्याह्यताप्रतिपादनम्	९५	२

चतुर्थाध्याय-प्रथमाह्निकसमाप्तिः ।

अनित्यद्रव्यविभागः ...	९५	१३
शरीरस्य चातुर्भौतिकत्वपञ्चभौतिकत्वयोर्निराकरणम्	९६	६
शरीरस्य भूतत्वयारब्धतानिराकरणम् ...	९६	२०
शरीरविभागः ...	९७	१०
अयोनिजशरीरविशेषोत्पत्तिप्रकारः ...	९८	७
अयोनिजशरीरविशेषसत्त्वे मानादिकथनम्	९८	२५

चतुर्थाध्यायसमाप्तिः ।

कर्मपरीक्षारम्भः प्रयत्ननिष्पाद्यकर्मप्रतिपादनम्	१००	१०
चेष्टाधीनकर्मप्रतिपादनम् ...	१००	२०
चेष्टाव्यतिरेकेण जायमानकर्मप्रतिपादनम्	१०१	४



प्रकरणम् ।

पृष्ठाङ्काः ।

पङ्क्त्यङ्काः ।

मूषलेन सहोत्पततोहस्तस्य कर्मणि कारणाभि-

धानम्	...	...	१०१	५
-------	-----	-----	-----	---

प्रतिबन्धकाभावसङ्गतस्य गुरुत्वस्य पतनकारण-

त्वाभिधानम्	...	...	१०२	१३
-------------	-----	-----	-----	----

लोष्टादिक्रियाविशेषे हेतुविशेषकथनम्	...	१०२	२२
-------------------------------------	-----	-----	----

व्याततायिवधजनककर्मणि पुण्यपापाहेतुत्वकथनम्	१०३	१७
--	-----	----

यत्नानधीनकर्मकथनम्	...	...	१०३	२७
--------------------	-----	-----	-----	----

अभिमन्त्रितकांक्षादेस्तस्कराभिसुख-

मनस्य सूच्यादीनामयस्कान्ताभिसुख-	}	१०४	८
----------------------------------	---	-----	---

गमनस्य तृणादेस्तृणकान्ताभिसुख-	...
--------------------------------	-----

गमनस्य चाट्टाधीनत्वकथनम्	
--------------------------	--

वाणक्षेपादिस्थले उपरमपर्यन्तं कर्मणां नानात्वम्	१०४	१९
---	-----	----

वेगजनककर्मकथनम्	...	...	१०५	५
-----------------	-----	-----	-----	---

वेगनाशानन्तरशरादिपतने हेतुकथनम्	...	१०५	२१
---------------------------------	-----	-----	----

पञ्चमध्याय-प्रथमाह्निकसमाप्तिः ।

नोदनादेः कर्महेतुताकथनम्	...	१०६	१२
--------------------------	-----	-----	----

भूकम्पादौ हेतुविशेषकथनम्	...	१०६	१३
--------------------------	-----	-----	----

द्रवद्रव्यकर्मपरीक्षा	...	...	१०६	२२
-----------------------	-----	-----	-----	----

जलादीनां स्यन्दने हेतुविशेषकथनम्	...	१०७	५
----------------------------------	-----	-----	---

भूस्थजलस्योर्ध्वगमने हेतुकथनम्	...	१०७	१०
--------------------------------	-----	-----	----

यत्नमूले सिक्तजलस्य यत्नाभ्यन्तरेणोर्ध्वगमने हेतु-

विशेषकथनम्	...	...	१०७	२४
------------	-----	-----	-----	----

हिमकरकादेस्तत्प्रकारः	...	१०८	६
-----------------------	-----	-----	---

वज्रनिर्घोषे हेतुकथनम्	...	१०८	४
------------------------	-----	-----	---

दिग्दाहभ्रूमादौ हेतुविशेषकथनम्	...	१०८	१४
--------------------------------	-----	-----	----

ऊर्ध्वज्वलनादौ हेतुविशेषकथनम्	...	१०८	२१
-------------------------------	-----	-----	----

प्रकरणम् ।	पृष्ठाङ्काः ।	पङ्क्त्याङ्काः ।
इन्द्रियसंयोगजनकमनःकर्मणि हेतुविशेषकथनम्	११०	४
मनःकर्मणि मानकथनम्	११०	१२
मनसः स्वैर्यसम्पादने हेतुविशेषकथनम्	११०	२२
मरणावस्थायां मनसो देहादुत्क्रमणे देहान्तर- प्रवेशे च हेतुविशेषकथनम्	१११	१४
तमसोऽभावस्वरूपत्वकथनम्	११२	१६
आकाशादीनां निष्क्रियत्वकथनम्	११२	७
गुणादिसम्बन्धस्य समवायस्याजन्यत्वकथनम्	११२	१७
गुणादीनामसमवायिकारणताकथनम्	११३	२३

पञ्चमाध्यायसमाप्तिः ।

वेदप्रामाण्योपपादनम्...	११५	२
धर्मादीनां स्वाधिकरणे स्वर्गादिजननम्	११६	११
आज्ञादौ दुष्टब्राह्मणभोजनायां फलाभावः	११७	१४
दुष्टब्राह्मणलक्षणम्	११७	२१
दुष्टसंसर्गादपि दोषोत्पत्तिः	११७	२५
दुष्टब्राह्मणद्वारा कर्मसम्पादने पुनस्तत्कर्मणः		

अदुष्टद्वारा कर्तव्यताकथनम्	११८	८
उत्तमालाभे हीनसमादुष्टब्राह्मणग्रहणम्	११८	१५
हीनसमविशिष्टेभ्यः प्रतिग्रहे फलतारतम्यम्	११८	२०
प्राणसंशये परस्वग्रहणे न दोषः एवं तद्व्यग्रहणप्रति- कूलस्य वधे न धर्महानिर्न बाधधर्मोत्पत्तिः	११९	७
तत्र हीनसमविशिष्टेषु विशेषः	११९	१५

षष्ठाध्याय-प्रथमाह्निकसमाप्तिः ।

वैधकर्मफलविवेचनम्	१२०	८
अदुष्टफलककतिपयकर्मप्रदर्शनम्	१२१	६
अधर्मसाधनकथनम्	१२१	२४



प्रकरणम् ।	पृष्ठाङ्काः ।	पङ्क्त्यङ्काः ।
शुच्यशुचिनिरूपणम् ...	१२२	१०
संयमस्य कर्मसङ्गकारिताकथनम् ...	१२३	२
दोषनिदानकथनम् ...	१२३	१६
दोषाणां प्रवृत्तिद्वारेण धर्मादिहेतुत्वम्...	१२४	२५
धर्मादीनां प्रेत्यभावनिदानत्वकथनम् ...	१२५	१०
सोक्षोपायकथनम् ...	१२५	१७

## षष्ठाध्यायसमाप्तिः ।

निष्ठाानित्यरूपादिकथनम् ...	१२६	१६
केषाञ्चित् कारणगुणपूर्वकत्वं केषाञ्चित्पाकजत्वञ्च	१२८	७
पार्थिवपरमाणुरूपादीनां पाकजत्वसाधनम्	१३२	२०
परिमाणपरीक्षा ...	१३३	४
परिमाणानित्यत्वादि ...	१३६	२७
आकाशादौ परिमाणविशेषकथनम् ...	१३८	५
मनसो महत्त्वाभावः ...	१३८	२२
दिग्मादीनां परममहत्त्वकथनम् ...	१३९	८

## सप्तमाध्यायप्रथमाङ्गिकसमाप्तिः ।

साङ्ख्यपरीक्षा ...	१४०	७
पृथक्त्वपरीक्षा ...	१४१	४
गुणादीनां निःसंख्यत्वम् ...	१४२	५
गुणादावेकत्वादिवुद्धेर्भेदत्वम् ...	१४२	१५
अवयवावयविनोरभेदनिराकरणम् ...	१४३	२
संयोगपरीक्षारम्भः ...	१४७	२१
विभागे तदतिदेशः ...	१४९	११
अवयवावयविनोः संयोगविभागाभावः ...	१५३	२
पदपदार्थयोः साङ्केतिक सम्बन्धसाधन प्रकरणम्	१५३	७
परत्वापरत्वपरीक्षा ...	१५५	२१

प्रकरणम् । पृष्ठाङ्काः । पङ्क्त्यङ्काः ।

सम्वायपरीक्षा ... १५८ २३

सप्तमाध्यायसमाप्तिः ।

बुद्धिपरीक्षारम्भः ... १६१ १७

प्रत्यक्षहेतुसन्निकर्षविशेषकथनम् ... १६४ १४

विशिष्टप्रत्यक्षे हेतुविशेषादिकथनम् ... १६६ ७

अष्टमाध्याय-प्रथमाह्निकसमाप्तिः ।

अर्थपदपरिभाषा ... १६८ ६

इन्द्रियविशेषाणां सुपादानविशेषस्य व्याख्याविशेषस्य

च कथनम् ... १६८ १८

अष्टमाध्यायसमाप्तिः ।

अभावप्रत्यक्षकथने भूमिका ... १६९ १३

ध्वंसप्रत्यक्षसाम्यीकथनम् ... १७१ २३

प्रागभावे तदतिदेशः ... १७२ १०

अन्योन्याभावप्रत्यक्षप्रकारः ... १७२ १९

अत्यन्ताभावप्रत्यक्षप्रकारः ... १७३ १०

योगजसन्निकर्षजन्यप्रत्यक्षकथनम् ... १७४ २०

नवमाध्याय-प्रथमाह्निकसमाप्तिः ।

लैङ्गिकज्ञाननिरूपणम् ... १७७ २

शब्दबोधस्यानुमितावन्तर्भावः ... १८० ४

उपमित्यादीनामनुमितावन्तर्भावः ... १८३ २

सूतिनिरूपणम् ... १८४ २५

स्वप्नहेतुनिरूपणम् ... १८५ १५

स्वप्नान्तिकज्ञानहेतुकथनम् ... १८६ ८

भ्रमज्ञाने हेतुकथनम् ... १८६ २३

अविद्यालक्षणम् ... १८७ ४

विद्यालक्षणम् ... १८७ ११



प्रकरणम् ।

पृष्ठाङ्काः ।

पङ्क्ताङ्काः ।

आर्षेज्ञानविशेषहेतुकथनम्

...

१८७

१५

नवमाध्यायसमाप्तिः ।

सुखदुःखयोर्भेदप्रतिपादनम्

...

१८८

८

तयोर्ज्ञानानन्तर्भावकथनम्

...

१८९

६

शरीरावयवाणां परस्परभेदसंस्थापनम्

१९१

७

दशमाध्याय=प्रथमाह्निकसमाप्तिः ।

त्रिविधानां कारणानां विशेषविवेचनम्

१९२

२

आम्नायप्रामाण्यस्य दार्ढ्यसम्पादनम्


...

१९४

३

दशमाध्यायसमाप्तिः ।

वैशेषिकसूत्राणां निर्घण्टपत्रं समाप्तम् ।



# वैशेषिकसूत्रोपस्कारस्य निर्वण्टपत्रम् ।

## प्रथमाध्यायः ।

प्रकरणम् ।	पृष्ठाङ्काः ।	पङ्क्ताङ्काः ।
सङ्गताचरणादि ...	१	५
परमव्याख्यानप्रतिज्ञावतरणिका ...	१	११
सङ्गलविचारः ...	२	४
श्रुतेरप्रामाण्यसाधिकानां बोद्धोक्तानां युक्तानां		
कथनम् ...	३	२५
तत्खण्डनम् ...	४	१८
सुक्तिविचारः ...	५	१४
एवकारार्थविचारः ...	८	१०
कर्मविचारः ...	१०	२५
एकतन्तुकपटनिराकरणम् ...	१८	८

## प्रथमाध्याय-प्रथमाह्निकसमाप्तिः ।

कार्यकारणभावसिद्धिप्रकारः ...	२१	१५
सांख्यानां सत्कार्यवादस्य निराकरणप्रकारः ...	२२	७
जातिविचारः ...	२३	२६
द्रव्यत्वादिजातिसिद्धिः ...	२६	२
आदित्यगत्यनुमानप्रकारः ...	२६	२२

## प्रथमाध्यायसमाप्तिः ।

पृथिवीलक्षणानि ...	३०	११
व्यतिरेकिहेतुस्यैव दोषाः ...	३१	७
तत्परीहारः ...	३१	२४



प्रकरणम् ।

पृष्ठाङ्काः ।

पङ्क्त्यङ्काः ।

जले शुक्लरूपमधुररसशीतलस्यैव्यवस्थापनम्	...	३३	१०
तेजस उद्भूतरूपस्यार्द्रादिभेदेन चातुर्विध्यकथनम्	...	३५	११
वायुलक्षणानि	...	३५	१८
व्याकाशे शुक्लनीलरूपभ्रान्तौ बीजकथनम्	...	३५	२७
सुवर्णादीनां तेजस्वसिद्धिप्रकारः	...	३६	२५
वायोरनुमानप्रकारः	...	३८	२०
वायोरतीन्द्रियत्वव्यवस्थापनम्	...	३८	१२
परमाणुसिद्धिप्रकारः	...	४१	१०
ईश्वरानुमानप्रकारः	...	४४	१३
क्षित्वादिगुणकथनम्	...	४८	२४

द्वितीयाध्याय-प्रथमाङ्कसमाप्तिः ।

महाकालसिद्धिप्रकारः	...	५१	७
तदेकत्वव्यवस्थापनम्	...	५२	१२
दिक्सिद्धिप्रकारः	...	५३	१७
शब्दे विप्रतिपत्तयः पञ्च	...	५६	४

न्यायभाष्योक्तसंशयपञ्चविधत्ववार्तिकोक्ततैविध्ययोः

खण्डनम् एकविधत्वव्यवस्थापनञ्च	...	५६	२१
संशयलक्षणकथनम्	...	५७	४
स्फोटवादनिराकरणम्	...	५८	२२
शब्दस्यैव विचारः	...	६३	२३

द्वितीयाध्यायसमाप्तिः ।

प्रसङ्गाद्याग्निनिरूपणम्	...	६८	५
उपाधिविचारः	...	७०	२८
अनुकूलतर्काभावादेरसिद्धिमध्ये प्रवेशः	...	७३	८
हेतोः केवलान्वयादिभेदेन तैविध्यकथनम्	...	७३	१२
हेत्वाभासस्य तैविध्यकथनम्	...	७४	१८

प्रकरणम् ।

पृष्ठाङ्काः । पङ्क्त्यङ्काः ।

अणिकविज्ञानात्मवादस्य योगाचारोक्तस्य निरा-

करणम्	...	...	७५	२
-------	-----	-----	----	---

तृतीयाध्याय-प्रथमाह्निकसमाप्तिः ।

मनोऽणुत्वविचारः	...	...	७६	२२
देहात्मवादविचारः	...	...	७८	२७

तृतीयाध्यायसमाप्तिः ।

परमाणौ विप्रतिपत्तिनिरासः	...	...	८६	१२
परमाणोरनित्यतायां हेतवः पराभिन्नताः	...	...	८०	१७
अनेकद्रव्यवत्त्वस्य प्रत्यक्षोपयोगिताव्यवस्थापनम्	...	...	८१	११
उद्भूतत्वादिनिर्वचनम्	...	...	८२	१८
सङ्करस्य गुणगतजातिबाधकत्वाभाववादिमतम्	...	...	८३	२
अभिभवस्वरूपकथनम्	...	...	८३	१४
मतविशेषे गुरुत्वस्य स्पर्शनप्रत्यक्षकथनम्	...	...	८४	८

चतुर्थाध्याय प्रथमाह्निकसमाप्तिः ।

शरीरत्वस्वरूपनिर्वचनम्	...	...	८५	१७
इन्द्रियत्वनिर्वचनम्	...	...	८५	१८
विषयत्वनिर्वचनम्	...	...	८६	२
इन्द्रियाणां विशेषधर्मकथनम्	...	...	८८	१५
प्राणादीनां पार्थिवत्वसाधनप्रकारः	...	...	८८	१८
पृथिव्यादीनां विषयाभिधानम्	...	...	८८	२३
विषयरूपतेजसश्चातुर्विध्यकथनम्	...	...	८८	२८

चतुर्थाध्यायसमाप्तिः ।

चेष्टास्वरूपकथनम्	...	...	१००	१७
पतनप्रतिबन्धककथनम्	...	...	१०२	१७
आततायिककथनम्	...	...	१०३	२०
कर्मनाशप्रकारः	...	...	१०४	२२

पञ्चमाध्याय-प्रथमाह्निकसमाप्तिः ।



प्रकरणम् ।

पृष्ठाङ्काः ।

पङ्क्ताङ्काः ।

हिंसकरकादौ द्रवत्वाभावकथनम् ...	१०८	११
जलमध्ये दिव्यतेजोऽलुप्रवेशे प्रमाणम्...	१०९	२
व्यपवर्गात्पत्तिप्रकारः ...	११२	३

पञ्चमाध्यायसमाप्तिः ।

वेदस्य लक्षणाभिधानम्...	११४	१३
पुत्रकृतत्राद्धादेः पितृस्वर्गादिजनकताविचारः	११६	१७
क्षुधापीडितात्मादिरक्षणार्थं सप्तमदिवसादौ शूद्रादि- धनापचारे दोषाभावः ...	११८	२

आत्मरक्षणार्थं परद्रव्यापहारसमये तत्प्रतिज्ञनस्य

बन्धादौ दोषाभावे प्रमाणम् ...	११९	१३
-------------------------------	-----	----

षष्ठाध्याय-प्रथमाङ्गिकसमाप्तिः ।

प्रवृत्तिविशेष प्रतिपादनम् ...	१२५	५
आत्मकर्मस्वरूपकथनम् ...	१२५	२०

षष्ठाध्यायसमाप्तिः ।

गुणलक्षणानि ...	१२६	१३
नीलादेरेकताखण्डनम्...	१२८	२०
नीलादेर्द्व्यभिन्नत्वप्रतिपादनम् ...	१२८	२७
चित्तरूपकथनम् ...	१२९	१४
कर्कश्यादौ माधुर्यव्यवस्थापनम् ...	१२९	२२
पाकजप्रक्रियाभिधानम्...	१३०	११
पार्थिवपरमाणुरूपपादीनां पाकजत्वसिद्धिप्रकारः	१३२	२३
परिमाणचातुर्विध्यादिकथनम् ...	१३३	२५
दीर्घत्वादिपरिमाणानङ्गीकृतं नतम् ...	१३३	२८
जन्यपरिमाणानां हेतुविशेषकथनम्...	१३३	७
परिमाणनाशकादिकथनम् ...	१३७	४

सप्तमाध्यायप्रथमाङ्गिकसमाप्तिः ।

एकत्वसंख्यायाः सामान्यत्वखण्डनम् ...	१४०	१४
--------------------------------------	-----	----

मन्तरणम् ।	पृष्ठाङ्काः ।	पङ्क्त्याङ्काः ।
भूषणमतखण्डनम् ...	१४०	२२
पृथक्त्वस्थान्योन्वाभावरूपताखण्डनम्...	१४१	८
पृथक्त्वस्य वैधर्म्यरूपताखण्डनम् ...	१४१	१६
द्वित्वाद्युत्पादविनाशकसाभिधानम् ...	१४३	५
संयोगे प्रमाणाभिधानम् ...	१४७	२३
संयोगजन्ययोगोत्पत्तौ विशेषाभिधानम्	१४८	३
विभूद्वयसंयोगनिराकरणम् ...	१४८	१७
संयोगनाशकहेतुकथनम्...	१४८	२४
संयोगस्य द्व्यारम्भे निरपेक्षत्वं गुणाद्वारम्भे नापे-		
क्षत्वमव्याप्यवृत्तित्वञ्च ...	१४८	२
विभागजविभागविभागादि ...	१४८	१८
विभागस्य संयोगाभावादिनाऽन्यथाभिहितत्वखण्डनम्	१४८	२४
विभागनाशककथनम् ...	१५०	८
विभागस्य कार्यविशेषकथनम् ...	१५०	२०
विभागनाशे विशेषाभिधानम् ...	१५१	२५
सङ्केतमाहकहेतुगणाभिधानम् ...	१५३	२४
जातिशक्तिवादिभट्टसताभिधानम् ...	१५५	१५
प्राभाकरसताभिधानम् ...	१५५	१६
नैयायिकसताभिधानम् ...	१५५	१८
परत्वापरत्वयोः सप्तधाविनाशप्रकारः...	१५६	२१
कार्त्तिकपरत्वापरत्वनाशे विशेषः ...	१५८	७
अयुतसिद्धेर्लेखणम् ...	१५८	४
समवायस्यैकत्वनित्यत्वव्यवस्थापनम् ...	१५८	११
समवायस्य नानात्वसन्नित्यत्वञ्चेतिप्राभाकरमत-		
खण्डनम् ...	१६१	
समवायस्यातोन्द्रियत्वव्यवस्थापनम् ...	१६१	१०

सप्तनाध्यायसमाप्तिः ।



प्रकरणम् ।	पृष्ठाङ्काः ।	पङ्क्ताङ्काः ।
सांख्यमते वृद्धादिनिरूपणम् ...	१६२	४
तन्मतखण्डनम् ...	१६२	१६
विद्यादिभेदेन ज्ञानद्वैविध्यम् प्रत्य-	१६३	३
ज्ञादिभेदेन विद्यायाश्चातृविध्यम्,		
मंशयादिभेदेनाविद्यायाश्चातृविध्यञ्च		
सर्वज्ञीयादिभेदेन प्रत्यक्षद्वैविध्यम् ...	१६३	६
सवित्पकनिर्वित्पकभेदेन सर्वज्ञीयप्रत्यक्षद्वैविध्यम्	१६३	१६

## अष्टमाध्याय प्रथमाह्निकसमाप्तिः ।

प्राणादीनां गन्धादिमत्त्वे प्रमाणकथनम्	१६८	२१
--	-----	----

## अष्टमाध्यायसमाप्तिः ।

प्रागभावस्य प्रतियोगिजनकत्वादि ...	१७०	६
अन्योन्याभावप्रत्यक्षे विशेषः ...	१७२	२४
अत्यन्ताभावप्रत्यक्षे विशेषः ...	१७३	१५
नास्तिघटो गेहे इति प्रतीतिविवेचनम्...	१७४	४
युक्तवियुक्तयोः स्वरूपकथनम् ...	१७४	२३
असमाहितान्तःकरणस्य प्रत्यक्षप्रकारः...	१७५	१६
योगजधर्मस्य प्रभावविशेषकथनम् ...	१७६	८

## नवमाध्याय-प्रथमाह्निकसमाप्तिः ।

पक्षतानिवर्चनम् ...	१७७	८
ज्ञायमानलिङ्गस्यानुमितिकरणत्वव्यवस्थापनम्	१७७	२०
अनौप्राधिकत्वनिश्चयप्रकारः ...	१७८	६
स्वार्थपरार्थभेदेन अनुमानद्वैविध्यादिकथनम्	१७८	१३
न्यायतद्वयवाटिलक्षणाभिधानम् ...	१७८	१८
शब्दजन्यबोधस्थले आनुमानिकबोधप्रकारः	१८०	८
चेष्टायाः प्रमाणान्तरत्वखण्डनम् ...	१८१	२१
करणगतेर्द्वैविध्याभिधानम् ...	१८२	१८

प्रकरणम् ।	पृष्ठाङ्काः ।	पङ्क्त्यङ्काः ।
उपमानस्यानुमानान्तर्भावप्रकारः ...	१८३	८
अर्थपत्तेरनुमानान्तर्भावप्रकारः ...	१८४	२४
सम्भवस्यानुमानान्तर्भावप्रकारः ...	१८४	१०
अभावस्य मानान्तरत्वखण्डनम् ...	१८४	१५
अनुपलब्धेः प्रत्यक्षाद्यन्तर्भावः ...	१८४	१७
ऐतिहास्य प्रमाणांतरत्वखण्डनम् ...	१८४	२०
आपेक्षानविशेषकथनम् ...	१८५	३
स्वप्नज्ञानस्य त्वैविध्यादिकथनम् ...	१८५	२०
सिद्धदर्शनस्य विशेषाभिधानम् ...	१८७	२७

नवमाध्यायसमाप्तिः ।

सुखस्य चातुर्विध्यकथनम् ...	१८६	१६
सुखदुःखयोरनुभवभेदानुमानप्रकारः...	१८९	५

दशमाध्याय-प्रथमाङ्गिकसमाप्तिः ।

असम्भावयिकारणत लक्षणविभागौ ...	१८२	१५
अवयवावयवसंयोगस्यावयविकारणतामतम्	१८३	१३
वेदानामाप्नोक्तत्वसाधनप्रकारः ...	१८५	४
अन्यकर्तृर्मातापितृर्नामानुकीर्तनम् अन्यकर्तृर्नाम- कीर्तनञ्च ...	१८५	१५
अन्यस्य समत्वरानादरणीयत्वेऽपि निजशिष्यपर- स्मरानादरणीयत्वाभिधानम् ...	१८५	१७

दशमाध्यायसमाप्तिः ।

वैशेषिकसूत्रोपस्कारस्य निर्घण्टपत्रं सम्पूर्णम् ।







# वैशेषिकदर्शनम् ।

—००—

## प्रथमाध्याये प्रथमाह्निकम् ।

—

### वैशेषिकसूत्रोपस्कारः ।

प्रथातो धर्मं व्याख्यास्यामः ॥ १ ॥ \*

ऊर्ध्वं वङ्गजटाजूटक्रोडक्रीडाम्बुरापगम् ।

नमामि यामिनीकान्तकान्तभालस्थलं हरम् ॥ १ ॥

याभ्यां वैशेषिके तन्त्रे सस्यम् व्युत्पादितोऽस्मग्रहम् ।

कणादभवनायाभ्यां ताभ्यां सम नमः सदा ॥ २ ॥

स्त्वमात्रावलम्बेन निरालम्बोऽपि गच्छतः ।

खे खेलवन्ममाप्यत्र साहसं सिद्धिमेष्यति ॥ ३ ॥

तापत्रयपराहता विवेकिनस्तापत्रयनिवृत्तिनिदानमनुसन्धाना-  
नानाश्रुतिस्मृतीतिहासपुराणेष्वात्मतत्त्वसाक्षात्कारमेव तदुपायमाकल-  
याम्बभूवुः । तन्माप्तिहेतुमपि पन्थानं जिज्ञासमानाः परमकारुणिकं  
कणादं मुनिमुपसेदुरथ कणादो मुनिस्तत्त्वज्ञानवैराग्यैश्वर्यसम्पन्नः  
पन्थां पदार्थानां साधर्म्यवैधर्म्याभ्यां तत्त्वज्ञानमेवात्मतत्त्वसाक्षात्कार-  
माप्तये परमः पन्था इति मनसि कृत्वा तच्च निवृत्तिलक्षणाद्वर्मादेतेषा-  
मनायासेन सेत्स्यतीति लक्षणतः स्वरूपतश्च धर्ममेव प्रथममुपदिशा-  
म्यनन्तरं षडपि पदार्थानुद्देशलक्षणपरीक्षाभिरुपदेक्ष्यामीति हृदि  
निधाय तेषामवधानाय प्रतिजानीते ।

अथेति शिष्याकाङ्क्षानन्तर्यमाह । अत इति । यतः श्रव-  
णादिषट्कोऽनस्रयकाशान्तेवासित उपसेदुरित्यर्थः । यद्वा अथशब्दो  
मङ्गलार्थः । तदुक्तम्,



“ओङ्कारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तेन साङ्गलिकाबुभौ” ॥ इति ।

युक्तञ्चैतत् कथमन्यथा सदाचारपरम्परापरिप्राप्तकृत्यव्यताकस्य  
मङ्गलस्य वैशेषिकशास्त्रं प्रणयतो महासुनेरनाचरणं सम्भाव्यते । न  
च कृतमङ्गलस्यापि फलार्थनादकृतमङ्गलस्यापि फलदर्शनादननुष्ठानं  
न हि निष्फले प्रेक्षावान् प्रवर्तते इति वाच्यम्, अकरणस्थले जन्मा-  
न्तरीयस्य करणस्थले चाङ्गवैगुण्यस्य कल्पनया सफलत्वनिश्चयात् । न  
हि शिष्टाचारानुमितश्रुतिषोधितकृत्यव्यताकस्यापाततः फलार्थन-  
मात्रेणाकारणत्वशङ्कापि न चैहिकमात्रफलकत्वाच्च जन्मान्तरीयानु-  
ष्ठानं पुत्रोद्विदैहिकमात्रफलकत्वानुपपत्तेः । कारीर्यादौ तु तथा  
कामनयैवानुष्ठानादैहिकमात्रफलकत्वम् । अत्र च समाप्तिकामोऽधि-  
कारी स्वर्गकाम इव यागे तत्पूर्वं द्वारमिह तु विघ्नध्वंस इति  
विशेषः निर्विघ्नमारब्धं समाप्यतामिति कामनया प्रवृत्तेः । न च  
विघ्नध्वंसमात्रं फलं समाप्तिस्तु स्वकारणादेवेति वाच्यम्, तस्य स्वतो-  
ऽपुरुषार्थत्वात् समाप्तेस्तु सुखसाधनतया पुरुषार्थत्वात् उपस्थितत्वाच्च,  
किञ्च दुरितध्वंसमात्रं न फलं तस्य प्रायश्चित्तकोर्त्तनकर्म्मनाशपार-  
गमनादिसाध्यतया व्यभिचारात् प्रारब्धपरिसमाप्तिप्रतिबन्धकदुरित-  
ध्वंसत्वेन फलत्वे समाप्तेरेव फलत्वोचितत्वात् तत्रापि च हिरण्यदान-  
प्रयागस्नानादिजन्यत्वेन व्यभिचारात् तेषामपि मङ्गलत्वाभिधानं  
साहसम् । किञ्च मङ्गले सति समाप्तेरावश्यकत्वमित्येवं मङ्गलस्य  
कारणता तदुक्तम् “श्रौतात् साङ्गात् कर्म्मणः फलावश्यम्भावनिय-  
मात्” इति । अतएव विकल्पितमपि कारणं कारणमेव फलानन्तर्य-  
नियमस्यैव वैदिककारणत्वात् विकल्पे तु वैजात्यकल्पनं वैजात्यमेव ।  
यत्रान्यव्यतिरेकगत्या कारणता तत्र फलपूर्वभावनियमो याज्ञो न  
तु वेदेऽपि तत्र व्यतिरेकभागस्य गुरुत्वेनानुपस्थितेः तथा च साङ्गे  
मङ्गले समाप्तिरावश्यकीति न व्यभिचारः समाप्तिस्तु यस्मिन् अनुष्ठिते  
सम्पूर्णमिदं कर्म्म इति प्रमा सा च अन्यादौ चरमवाक्यलिखने यागादौ  
चरमाहुतौ पटादावन्त्यतन्तुसंयोगे यामगमनादौ यामचरणचरम-

संयोगे एवं तत्र तत्रोहनीयमिति सङ्गलज्जन्यसमाप्तौ वैजात्यकल्पनेऽपि नोभयथा व्यभिचारः । सङ्गलञ्च विघ्नध्वंसद्वारकसमाप्तिफलकं कर्म तच्च देवतानमस्कारादिरूपमेव स्वतःसिद्धविघ्नाभावस्थलेऽपि सामान्यतो नृहीतस्य विघ्नध्वंसद्वारकत्वस्यानपायात् नमस्कारादीनां तादृश्येणैव विघ्नध्वंसद्वारकत्वप्रतिपत्तेर्नाव्याप्तिरिति दिक् ॥ १ ॥

\* यतोऽभ्युदयनिःश्रेयससिद्धिः स धर्मः ॥ २ ॥ \*

अथ प्रतिज्ञातार्थमाह ।

अभ्युदयस्तत्त्वज्ञानं निःश्रेयसमात्यन्तिकी दुःखनिवृत्तिः तदुभयं यतः स धर्मः अभ्युदयद्वारकं निःश्रेयसमिति मध्यपदलोपी समासः प्रञ्चमीतत्पुरुषो वा स च धर्मो निवृत्तिबलक्षयो वक्ष्यते, यदि तु निदिध्यासनादियोगसाध्यो धर्मोऽदृष्टमेव तदा विधिरूपः । वृत्ति-कतस्तु अभ्युदयः सुखं निःश्रेयसमेककालीनसकलात्मविशेषगुणध्वंसः प्रमाणञ्च धर्मो देवदत्तशरीरादिकं भोक्तृविशेषगुणप्रेरितभूतपूर्वकं कार्यत्वे सति तद्भोगसाधनत्वात्तन्निर्मितस्त्वदित्याहुः । तदेतद्व्याख्यानं प्रत्येकसमुदायाभ्यां न व्यापकम् इत्यर्वाचीनैरुपेक्षितं वस्तुतस्तु को धर्मः किंलक्षणश्चेति सामान्यतः शिष्यजिज्ञासायां यतोऽभ्युदयनिःश्रेयससिद्धिरित्युपतिष्ठते तथा च यतोऽभ्युदयसिद्धिरित्यतश्च निःश्रेयससिद्धिस्तदुभयं धर्मः एवं पुरुषार्थासाधारणकारणं धर्म इति वक्तव्ये परमपुरुषार्थयोः सुखदुःखाभावयोर्विशेषतः परिचयार्थ-मभ्युदयनिःश्रेयससिद्धिरित्युक्तं स्वर्गापवर्गयोरेवान्येच्छानधीनेच्छावि-प्रयत्नेन परमपुरुषार्थत्वात् साधयिष्यते च दुःखाभावस्यापि पुरुषार्थ-त्वम् ॥ २ ॥

\* तद्वचनादान्नायस्य प्रामाण्यम् ॥ ३ ॥ \*

ननु निवृत्तिबलक्षयो धर्मस्तत्त्वज्ञानद्वारा निःश्रेयसहेतुरित्यत्र श्रुतिः प्रमाणं श्रुतेरेव प्रामाण्ये वयं विप्रतिपद्यामहे अन्तव्याघात-पुनरुक्तदोषेभ्यः पुत्रेष्टौ कृतायामपि पुत्रानुत्पादादन्ततत्त्वम् “उदिते



जुहोति अमुदिते जुहोति समयाधुषिते जुहोति" इति विधेः प्राप्ता एवोदितादिकाले होमो व्याहन्यते "श्यावोऽस्याहुतिसम्यवहरति य उदिते जुहोति श्यावोऽस्याहुतिसम्यवहरति योऽमुदिते जुहोति श्यावशवलावस्याहुतिसम्यवहरतो यः समयाधुषिते जुहोति" इत्यादिना । तथा "त्रिः प्रथमामन्वाह त्रिरुत्तमामन्वाह" इत्यनेन प्रथमोत्तमसामिधेन्योस्त्रिरुच्चारणाभिधानात् पौनरुक्तमेव । न चान्नायप्रामाण्यप्रतिपादकं किञ्चिदस्ति नित्यत्वे विप्रतिपत्तौ नित्यनिर्दोषत्वमपि सन्दिग्धं पौरुषेयत्वे तु धर्मप्रमादविप्रतिपत्तिकरणापाटवादिबन्धनावनया आप्नोक्तत्वमपि सन्दिग्धमेवेति न त्रिःश्रेयसं न वा तत्र तत्त्वज्ञानं द्वारं न वा धर्म इति सर्वमेतदाकुलमत आह ।

तदित्यनुपक्रान्तमपि प्रसिद्धिसिद्धतयेश्वरं परामृशति यथा "तदप्रामाण्यमन्वतव्याघातपुनरुक्तदोषेभ्यः" इति गौतमीयसूत्रे तच्छब्देनानुपक्रान्तोऽपि वेदः परामृश्यते । तथा च तद्वचनात्ते-  
नेश्वरेण प्रणयनादान्नायस्य वेदस्य प्रामाण्यं यद्वा तदिति सन्निहितं धर्ममेव परामृशति तथाच धर्मस्य वचनात् प्रतिपादनात् आन्नायस्य वेदस्य प्रामाण्यं यद्वि वाक्यं प्रामाण्यिकमर्थं प्रतिपादयति तत्प्रमाणमेव यत इत्यर्थः । ईश्वरस्तदाप्तत्वञ्च साधयिष्यते यज्ञोक्तम् "यन्वतव्याघातपुनरुक्तदोषेभ्यः" इति तत्रान्वतत्वे जन्मान्तरीयफलकल्पनं कर्मकर्तृसाधनवैगुण्यकल्पनं वा श्रौतात् साङ्गात् कर्मणः फलावश्यम्भावनिश्चयात् नच कारीरीवदैहिकमात्रफलकत्वं तत्र हि शुष्यच्छस्यसञ्जीवनकामस्याधिकारः पुत्रेष्टौ पुत्रमात्रकामस्येतिविशेषात् नच व्याघातोऽपि उदितादिहोमं विशेषतः प्रतिज्ञाय तदन्यकाले होमानुष्ठाने "श्यावोऽस्याहुतिसम्यवहरति" इत्यादिनिन्दाप्रतिपादनात् नच पुनरुक्ततादोषोऽपि एकादशसामिधेनीनां प्रकृतौ पाठात् "पञ्चदशावरेण वाग्वज्रेणाववाधे तमिमं आहव्यम्" इत्यत्र सामिधेनीनां पञ्चदशत्वस्य प्रथमोत्तमसामिधेन्योस्त्रिरभिधानमन्तरेणानुपपत्तेस्तथाभिधानात् ॥३॥

\* धर्मविशेषप्रसूताद् द्रव्यगुणकर्मसामान्यविशेषस-

मवायानां पदार्थानां साधर्म्यवैधर्म्याभ्यां तत्त्वज्ञानान्निः-  
श्रेयसम् ॥ ४ ॥ \*

शिष्याकाङ्क्षानुरोधेन स्वरूपतो लक्षणतश्च धर्मं व्याख्यायामि-  
धेयसम्बन्धप्रतिपादनाय सूत्रम् ।

एतादृशं तत्त्वज्ञानं वैशेषिकशास्त्राधीनमिति तस्यापि निःश्रेय-  
सहेतुत्वं दण्डापूर्पायितम् । तत्त्वं ज्ञायतेऽनेनेति करणव्युत्पत्त्या शास्त्र-  
परत्वे धर्मविशेषप्रसूतादित्यनेनानन्वयापत्तेः । सर्वपदार्थप्रधानो  
द्वन्द्वश्चात्र समासः सर्वपदार्थतत्त्वज्ञानस्य निःश्रेयसहेतुत्वात् तदत्र  
शास्त्रनिःश्रेयसयोर्हेतुहेतुमद्भावः शास्त्रतत्त्वज्ञानयोर्व्यापारिभावः निः-  
श्रेयसतत्त्वज्ञानयोः कार्यकारणभावः द्रव्यादिपदार्थशास्त्रयोः प्रति-  
पाद्यप्रतिपादकभावः सम्बन्धोऽवगम्यते एतेषाञ्च सम्बन्धानां ज्ञानान्निः-  
श्रेयसार्थिनामिह शास्त्रे प्रवृत्तिः सोक्षमाणाश्च मुनेर्गृहीताप्रभावा  
एव शास्त्रे प्रवर्तन्ते । निःश्रेयसमात्यन्तिकी दुःखनिवृत्तिः । दुःख-  
निवृत्तेश्चात्यन्तिकत्वं समानाधिकरणदुःखप्रागभावासमानकालीनत्वं युग-  
पदुत्पन्नसमानाधिकरणसर्वात्मविशेषगुणध्वंससमानकालीनत्वं वा । अश्रे-  
यविशेषगुणध्वंसावधिकदुःखप्रागभावो वा मुक्तिः नचासाध्यत्वाच्चायं  
पुरुषार्थः कारणविघटनमुखेन प्रागभावस्यापि साध्यत्वात् नच तस्य  
प्रागभावत्ववृत्तिः प्रतियोगिजनकाभावत्वेन तथात्वात् जनकत्वञ्च स्वरू-  
पयोग्यतामात्रम्, नहि प्रागभावश्चरसमासस्यो येन तस्मिन् सति  
कार्यमवश्यम्भवेत् तथा सति कार्यस्याप्यनादित्वप्रसङ्गात् तथाच यथा  
सहकारिविरहादियत्नं कालं नाजीजनत् तथाप्येऽपि तद्विरहाच्च  
जनयिष्यति हेतुच्छेदे पुरुषव्यापारात् इत्यस्यापि प्रागभावपरिपालन  
एव तात्पर्यात्, अत एव गौतमीयद्वितीयसूत्रे “दुःखजन्मप्रवृत्तिदोष-  
मिथ्याज्ञानानामुत्तरोत्तरापाये तदनन्तरापायादपवर्गः” इत्यत्र कार-  
णाभावात् कार्याभावाभिधानं दुःखप्रागभावरूपमेव मुक्तिं द्रवयति  
नहि दोषापाये प्रवृत्त्यपायः, प्रवृत्त्यपाये जन्मापायः, जन्मापाये  
दुःखापाय इत्यपायो ध्वंसः किन्त्वुत्पत्तिः सा च प्रागभाव एव नच



प्रतियोग्यप्रसिद्धिः सामान्यतो दुःखत्वेनैव प्रतियोगिप्रसिद्धेः प्राय-  
श्चित्तवत् तत्रापि प्रत्यवायध्वंसद्वारा दुःखानुत्पत्तेरेवापेक्षितत्वात् लोके-  
ऽप्यहिकण्टकादिनिवृत्ते दुःखानुत्पत्तिफलकत्वदर्शनात् दुःखसाधननिवृ-  
त्त्यर्थमेव प्रेक्षावतां प्रवृत्तिः । केचित्तु दुःखात्यन्ताभाव एव मुक्तिः  
स च यद्यपि नात्मनिष्ठस्तथापि लोकादिनिष्ठ एवात्मनि साध्यते सिद्धिश्च  
तस्य दुःखप्रागभावासहवर्त्तिदुःखध्वंस एव तस्य तत्त्वस्वभूतयोपगमात्  
तस्मिन् सति तत्र दुःखात्यन्ताभावप्रतीतिः एवञ्च सति “दुःखेनात्यन्तं  
विमुक्तश्चरति” इत्यादिश्रुतिरप्युपपादिता भवतीत्याहुः । तन्न दुःखा-  
त्यन्ताभावस्यासाध्यत्वेनापुरुषार्थत्वात् दुःखध्वंसस्य च न तत्र सम्बन्धत्वं  
परिभाषापत्तेः “दुःखेनात्यन्तं विमुक्तश्चरति” इति श्रुतेर्दुःखप्रागभाव-  
स्यैव कारखविघटनसुखेनात्यन्ताभावसमानरूपत्वतात्पर्यकत्वात् नन्वयं  
न पुरुषार्थः निरुपाधीच्छविषयत्वाभावात् दुःखकाले सुखं तावन्नो-  
त्पद्यते इति सुखार्थानामेव दुःखाभावाथं प्रवृत्तेरिति चेन्न वैपरीत्य-  
स्यापि सुवचत्वात् सुखेच्छापि दुःखाभावौपाधिकोत्येव किं न स्यात्  
शोकाकुलानां सुखविमुखानामपि दुःखाभावमात्रमभिसन्धाय विषमच-  
योद्वन्धनादौ प्रवृत्तिर्दर्शनात् ननु पुरुषार्थोऽप्ययं ज्ञायमान एव  
मुक्तेस्तु दुःखाभावस्य ज्ञायमानतैव नास्ति अन्यथा मूर्च्छाद्यवस्था-  
र्थमपि प्रवर्त्ततेति चेन्न श्रुत्यनुमानाभ्यां ज्ञायमानस्यावेद्यत्वानुपपत्तेः ।  
अस्ति हि श्रुतिः “दुःखेनात्यन्तं विमुक्तश्चरति” “तमेव विदित्वाऽति-  
मृत्युमेति” इत्यादिका । अनुमानमप्यस्ति दुःखसन्ततिरत्यन्तमुच्छि-  
द्यते सन्ततित्वात् प्रदीपनन्ततिवादित्यादि चरमदुःखध्वंसस्य दुःखसाक्षा-  
त्कारेण क्षणं विषयीकरणात् प्रत्यक्षवेद्यताऽपि । योगिनां योग-  
जधर्मवलेनागामिनो दुःखध्वंसस्य प्रत्यक्षोपगमाच्च । तथापि तृत्या-  
यव्यवतया नायं पुरुषार्थो दुःखवत् सुखस्यापि ज्ञानेः द्वयोरपि समा-  
नसामप्रीकत्वादिति चेत् उत्सर्गतो वीतरागाणां दुःखदुर्दिनभीक्ष्णं  
सुखद्वयोतिकामात्रेऽलम्ब्यत्यवतां तत्र प्रवृत्तेः । ननु तथापि दुःख-  
निवृत्तिर्न पुरुषार्थः, अनागतदुःखनिवृत्तेरशक्यत्वात् व्यतीतदुःखस्याती-  
तत्वात् वर्त्तमानदुःखस्य पुरुषप्रयत्नसन्तरेणैव निवृत्तेरिति चेन्न । हेतु-

च्छेदे पुरुषव्यापारात् प्रायश्चित्तवत् तथाहि सवासनं मिथ्याज्ञानं  
संसारहेतुस्तदुच्छेदश्चात्मतत्त्वज्ञानात् तत्त्वज्ञानञ्च योगविधिसाध्यमिति  
तदर्थं प्रष्टव्यमपत्तेः । ननु नित्यसुखाभिव्यक्तिरेव मुक्तिर्नतु दुःखाभाव  
इति चेन्न । नित्यसुखे प्रमाणाभावात् भावेवानित्यं तदभिव्यक्तेर्मुक्तसं-  
सारिणोरविशेषापत्तात् अभिव्यक्तौ कृत्वाद्यत्वेन तद्विद्यत्तौ पुनः संसारा-  
पत्तेश्च । ब्रह्मात्मनि जीवात्मन्यो मुक्तिरिति चेन्न । लयो यद्येकी-  
भावस्तदा बाधात् नहि द्वयमेकं भवति लिङ्गशरीरापगमो लयो  
लिङ्गश्चैकादशेन्द्रियाणि तेषां शरीरस्य च विगमो लय इति चेन्न ।  
एवावता दुःखसामग्रीविरहस्योक्तत्वात् तथाच दुःखाभाव एव मुक्ति-  
रिति पर्यवसानात् । एतेनाविद्यानिवृत्तौ केवलात्मस्थितिर्मुक्तिरात्मा  
च विज्ञानसुखात्मक इत्येकदर्शितमतमपास्तम् आत्मनो ज्ञानत्वे सुखत्वे  
च प्रमाणाभावात् । न च “नित्यं विज्ञानमानन्दं ब्रह्म” इति श्रुति-  
मानं तस्या ज्ञानवत्त्वानन्दवत्त्वप्रतिपादकत्वात् भवति हि अहं जाने  
अहं सुखीतिप्रतीतिः नत्वहं ज्ञानम् अहं सुखमिति किञ्च ब्रह्मण इदा-  
मीमपि सत्त्वात् मुक्तसंसारिणोरविशेषापत्तिः अविद्यानिवृत्तेश्चापुरुषा-  
र्थत्वात् ब्रह्मणश्च नित्यत्वेनासाध्यत्वात् तस्याच्चात्कारस्य तदात्मकत्वेना-  
साध्यत्वात् एवमानन्दस्यापि तदात्मकत्वेनासाध्यत्वमेवेति तदर्थं प्रष्टव्य-  
मुपपत्तिरेव । निरुपप्लवा चित्तसन्ततिर्मुक्तिरिति चेन्न । दुःखादिरूपस्य  
उपप्लवस्य विगमो यदि निरुपप्लवत्वं तदा तस्यात्मस्यैव पुरुषार्थत्वेन  
चित्तसन्ततेरनुवृत्तौ प्रमाणाभावः तदनुवृत्तेरपि शरीरादिसाध्यत्वेन  
संसारानुवृत्तेरावश्यकत्वादिति सिद्धं दुःखनिवृत्तिरेवोक्तरूपा निःशेषन-  
मिति । तत्त्वस्य ज्ञानमिति कर्मणि पठो साधर्म्यवैधर्म्याभ्यामिति प्रकारे  
तृतीया । तत्र साधर्म्यमनुगतो धर्मः, वैधर्म्यञ्च व्यावृत्तो धर्मः यद्यपि  
क्वचित् साधर्म्यमपि कुतश्चिद्वैधर्म्यं कुतश्चिद्वैधर्म्यमपि केषाञ्चित् साधर्म्यं  
तथापि तादृक्ष्येण ज्ञानं विवक्षितम् । अत्र च द्रव्यादिपदार्थानामुद्देश  
एव विभागः पर्यवसन्नः स च न्यूनाधिकसङ्ख्याव्यवच्छेदफलकत्वेन  
षष्ठेन पदार्थो इति नियमः पर्यवस्यति स चानुपपन्नः व्यवच्छेदस्य  
पदार्थान्तरस्य प्रतिपत्तौ नियमानुपपत्तिः अप्रतीतौ व्यवच्छेदानुप-



पत्तिः । ननु नायमन्ययोगव्यवच्छेदः किन्त्वयोगव्यवच्छेदः पदार्थेषु  
षड्लक्षणायोगो व्यवच्छिद्यत इति चेन्न । पदार्थपदेन प्रसिद्धपदार्थमा-  
लोपसङ्गहे सिद्धसाधनात् अन्यस्य चाप्रतीतेरेव । किञ्च लक्षणां  
मिलितानामयोगो व्यवच्छेद्यः प्रत्येकं वा आद्यो मिलितायोगः सर्व-  
त्रेति व्यवच्छेदानुपपत्तिः । अन्येऽपि प्रत्येकायोगः परस्परं सर्वत्रेति  
व्यवच्छेदानुपपत्तिरेवेति चेन्न । शक्तिसङ्घासादृश्यादिषु पदार्थेषु पराभि-  
तेषु षड्लक्षणायोगः परैरुच्यते तद्व्यवच्छेदो नियमार्थः तथाच षडेव  
पदार्था इत्यस्य प्रतीयमानेषु षष्ठां लक्षणानां मध्ये अन्यतमलक्षणयो-  
गोऽस्त्येव नत्वयोग इत्यर्थः । तत्र विशेष्यसङ्गतस्यान्ययोगव्यवच्छेदो  
विशेषणसङ्गतस्यायोगव्यवच्छेदः क्रियासङ्गतस्य चात्यन्तायोगव्यवच्छेद-  
स्तावत् प्रतीयते तत्र शक्तित्वमेवकारस्येत्येके व्यवच्छेदमात्रे शक्ति-  
रयोगान्ययोगादयस्तु व्यवच्छेद्याः समभिव्याहारलभ्या इत्यपरे ।  
धर्मविशेषप्रसूतादिति तत्त्वज्ञानादित्यस्य विशेषणं तत्र धर्मविशेषो  
निष्ठत्तिलक्षणो धर्मः यदि तु तत्त्वं ज्ञायतेऽनेनेति तत्त्वज्ञानं शास्त्र-  
मुच्यते तदा धर्मविशेष ईश्वरनियोगप्रसादरूपो वक्तव्यः श्रूयते हीश्वर-  
नियोगप्रसादावधिगम्य कणादो महर्षिः शास्त्रं प्रणीतवानिति तत्त्व-  
ज्ञानमात्मतत्त्वसाक्षात्कार इह विवक्षितस्तस्यैव सवासनमिथ्याज्ञानो-  
न्मूलनक्षमत्वात् “तमेव विदित्वाऽतिश्रुत्युमेति नान्यः पन्था विद्यते-  
ऽयनाय” इत्यत्र “हे ब्रह्मणी वेदितव्ये” इत्यत्र च वेदनपदस्य साक्षात्-  
कारपरत्वात् “पश्यत्यचक्षुः” इत्यत्रापि तथा स च शास्त्रान्मनननि-  
दिध्यासनादिपरस्परयेति हेतुपञ्चम्या तथैवाभिधानात् ॥ ४ ॥

\* पृथिव्यापस्तेजो वायुराकाशं कालो दिगात्मा मन  
इति द्रव्याणि ॥ ५ ॥ \*

इदानीमपवर्गभागितया सर्वपदार्थाश्रयतया च प्रथमोद्दिष्टस्य  
द्रव्यपदार्थस्य विभागं विशेषोद्देशश्च कुर्वन्नाह ।

इतिकारोऽवधारणार्थः तेन नवैव द्रव्याणि नाधिकानि न  
शून्यानि वेत्यर्थः । ननु विभागबलादेव न्यूनाधिकसङ्ख्याव्यवच्छेद-

मिद्धौ किमितिकारेणेति चेत् उद्देशमात्रपरतयाऽपि सूत्रसम्भवे विभा-  
गतात्यर्थस्फोरणार्थमेवेतिकाराभिधानात् सुवर्णादीनामीश्वरस्य चात्रै-  
वान्तर्भावात् व्यञ्जकारस्य चाधकत्वेनाशङ्क्यमानस्याभावत्वव्युत्पादनादेत-  
दध्यवसेयम् । असमासकरणन्तु सर्वेषां प्राधान्यप्रदर्शनाय लक्षणमेते-  
षान्तु वैधर्म्यावसरे सूत्रकदेव दर्शयिष्यति । ननु सुवर्णं न तावत्  
पृथिवी निर्गन्धत्वात् न जलं स्नेहसंसिद्धिकद्रवत्वमून्यत्वात् न तेजो  
गुरुत्ववत्त्वात् अत एव न वायुर्नवा कालादि ततो नवभ्यो भिद्यत  
इति चेन्न । व्यावृत्तितीययोरनाभासत्वं तृतीयस्य स्वरूपासिद्धत्वं ततः  
परं सिद्धसाधनं हेतोः स्वरूपासिद्धिश्च । साधयिष्यते च सुवर्णस्य  
तैजसत्वमिति ॥ ५ ॥

\* रूपरसगन्धस्पर्शाः सङ्ख्याः परिमाणानि पृथक्त्वं  
संयोगविभागौ परत्वापरत्वे बुद्ध्यः सुखदुःखे इच्छा-  
द्वेषौ प्रयत्नाश्च गुणाः ॥ ६ ॥ \*

गुणत्वेन रूपेण गुणानां सर्वद्रव्याश्रितत्वं द्रव्याभिव्यङ्ग्यत्वं  
द्रव्याभिव्यङ्गकत्वञ्चेति द्रव्यानन्तरं गुणानामुद्देशं विभागश्चाह ।

चकारेण गुरुत्वद्रवत्वस्नेहसंस्कारधर्माधर्मशब्दान् समञ्चिनोति  
ते हि प्रसिद्धगुणभावा एवेति कण्ठतो नोक्ताः । गुणत्वञ्चामीषां  
यथास्थानं लक्षणतः स्वरूपतश्च वक्ष्यति रूपरसगन्धस्पर्शानां समान-  
कालीनरूपरसगन्धस्पर्शसामानाधिकरण्यं नास्तीति सूचनार्थं समासः ।  
सङ्ख्यापरिमाणयोस्तु समानकालीनसङ्ख्यापरिमाणसामानाधिकरण्य-  
सूचनायासमासो बहुवचननिर्देशश्च यद्यप्येकत्वसामानाधिकरण्यं नैक-  
त्वान्तरं न वा महत्त्वदीर्घत्वसामानाधिकरण्यं महत्त्वदीर्घत्वान्तरं तथापि  
द्वित्वादीनामन्योऽन्यं सामानाधिकरण्यं महत्त्वदीर्घत्वादीनाञ्च विजा-  
तीयपरिमाणयोः सामानाधिकरण्यमस्यैव । पृथक्त्वञ्च यद्यपि  
द्विपृथक्त्वादिसामानाधिकरण्यं तेन सङ्ख्यावद् बहुत्वेनैव निर्देष्टुमर्हति  
तथाप्यवधिव्यङ्ग्यत्वलक्षणं सङ्ख्यातो वैधर्म्यं सूचयितुमेकवचननिर्देशः ।  
संयोगविभागयोर्द्वयोरप्येकक्रमेजान्यत्वसूचनाय द्विवचनं परत्वापरत्वयोः



रन्योन्याश्रयनिरूप्यतया दिक्काललिङ्गत्वाविशेषसूचनाय च द्विवचनं बुद्धीनां विद्यादिभेदेन साङ्ख्याभिमतैकमात्रबुद्धिनिराकरणसूचनाय बहु-  
वचनं सुखदुःखयोर्द्वयोरपि भोगत्वावच्छेदककार्यजनकत्वम् अवि-  
शेषेण चादृष्टोच्चायकत्वं सुखस्यापि दुःखत्वेन भायनञ्च ख्यापयितुं  
द्विवचनम् इच्छाद्वेषयोर्द्वयोरपि प्रवृत्तिं प्रति कारणत्वसूचनाय द्विवचनं  
प्रयत्नानां विहितनिषिद्धगोचराणां दशविधानां पुण्यहेतुत्वं दशविधा-  
नाञ्च पापहेतुत्वमभिसम्भाय बहुवचनमित्युच्येयम् ।

यद्वा रूपरसगन्धस्पर्शानां भौतिकेन्द्रियव्यवस्थाहेतुत्वज्ञापनार्थं पाकज-  
प्रक्रियाव्यवस्थापनार्थं वा ते समस्योक्ताः सङ्ख्यायां द्वित्वबहुत्वादौ विप्रति-  
पत्तिरिति तन्निराकरणसूचनार्थं बहुत्वेनाभिधानं पृथक्त्वे तु सङ्ख्या-  
बहुत्वेनैवास्यापि बहुत्वमिति सूचनायावधिज्ञानव्यञ्जनीयत्वं सङ्ख्यातो  
वैधर्म्यमिति सूचनाय च पृथग्भिधानं परिभाषे तु दीर्घत्वह्रस्वत्वा-  
द्विप्रतिपत्तिनिरासाय बहुवचनं संयोगविभागयोरन्योन्यविरोधज्ञा-  
पनाय द्विवचनं परत्वापरत्वयोर्द्वैशिककालिकभेदेन भिन्नजातीयत्वसम्भवेन  
चतुष्ठापत्तौ गुणविभागो न्यूनः स्यात् इति तत्रापि द्विवचनमित्या-  
द्युच्येयम् । एतेषाञ्च लक्षणमध्ये वक्ष्यते ॥ ६ ॥

\* उत्क्षेपणमवक्षेपणमाकुञ्चनं प्रसारणं गमनमिति  
कर्माणि ॥ ७ ॥ \*

कर्माणां द्रव्यजन्यतया गुणजन्यतया च रूपवदुद्रव्यसमवायाच्च  
प्रत्यक्षतेति द्रव्यगुणाभिधानानन्तरं कर्मोद्देशविभागावाह ।

उत्क्षेपणम् अवक्षेपणम् आकुञ्चनं प्रसारणं गमनमिति कर्माणि  
इतिरवधारणार्थः भ्रमणादेरपि गमनान्तर्गतत्वात् अत्र च उत्क्षेप-  
णत्वावक्षेपणत्वाकुञ्चनत्वप्रसारणत्वगमनत्वानि कर्मत्वसाक्षाद्याः पञ्च  
जातयः । नन्वेतदनुपपन्नं गमनस्य कर्मपर्यायत्वात् सर्वत्र गच्छतीति  
बुद्धेर्दृष्टत्वादुत्क्षेपणत्वादीनां चतसृणां जातीनां परस्परालम्बनाभाव-  
समानाधिकरणानां सामानाधिकरण्याननुभवात् चतस्र एव कर्मत्व-  
व्याप्ता जातय इति चेत् सत्यं कर्मपर्याय एव गमनं पृथग्भिधानन्तु

अमणरेचनस्यन्दनोर्ध्वचचननमनोन्नमनादीनां भिन्नभिन्नबुद्धिव्यपदेशभा-  
जामेकेन शब्देन सङ्गृह्यार्थं यद्वा गमनत्वमपि कर्मत्वव्याप्या पञ्चमी जाति-  
रेव तेन अमणरेचनादिष्वेव गमनप्रयोगो मुख्यः उत्क्षेपणावक्षेपणा-  
दिषु यदि गमनप्रयोगस्तदा भाक्तः स्वाश्रयसंयोगविभागासमवायिका-  
रणत्वमेव गौणमुख्यसाधारणो धर्मः गमनत्वजातेस्त्वनियतदिग्देश-  
संयोगविभागासमवायिकारणत्वमेव व्यञ्जकं तच्च अमणादिषु सर्वत्रेति  
गमनग्रहणेनैव तेषां ग्रहणमिति । निष्क्रमणत्वप्रवेशनत्वादिका तु  
न जातिः एकस्मिन्नेव कर्मणि गृह्याद् गृह्यान्तरं गच्छति पुरुषे कस्य-  
चित् द्रष्टुः प्रविशतीति प्रत्ययः कस्यचित्, निष्क्रामतीति तत्र जाति-  
सङ्करः स्यात् तथा अमणादेरेकस्या जलप्रणाल्या निष्क्राम्यापरां प्रवि-  
शति निष्क्रामति प्रविशतीति प्रत्ययद्वयदर्शनादुपाधिसामान्यमेवैतद-  
ध्यवसेयम् । उत्क्षेपणादौ तु सुपलसृत्क्षिपामीतीच्छाजनितेन  
प्रयत्नेन प्रयत्नवदात्मसंयोगादसमवायिकारणादस्ते तावदुत्क्षेपणं  
तत उत्क्षेपणविशिष्टहस्तनोदनादसमवायिकारणात् सुपलेऽप्युत्क्षेप-  
णाख्यं कर्म युगपद्वा तत ऊर्ध्वं सृत्क्षिपयोर्हस्तसुपलयोरवक्षेपणेच्छा-  
जनितप्रयत्नवदात्मसंयोगादस्तेनोदनाच्च युगपदेव हस्ते सुपले चाव-  
क्षेपणम् उलूखलपातासुकूलं संजायते ततो दृढतरद्रव्यसंयोगाद्  
यदकस्मान्मुपलस्योर्ध्वं गमनं भवति तत्र नेच्छा न वा प्रयत्नः कारणं  
किन्तु संस्कारमात्रादेव सुपलस्योत्पत्तनं तच्च गमनमात्रं नतुत्क्षेपणं  
भाक्तस्ततोत्क्षेपणव्यवहारः एवमनुलोमप्रतिलोमवायुद्वयसङ्कुट्टवशा-  
द्वायोस्तत्रोरितदणतलकादौ चोत्क्षेपणव्यवहारो भाक्तः । एवं  
स्रोतोद्वयसङ्कुट्टवशाज्जलोर्ध्वं गमनेऽपि । एवमुत्क्षेपणावक्षेपणव्यवहारः  
शरीरतदवयवतत्त्वं युक्तसुपलतोमरादिष्वेव मुख्यः भवति हि हस्त-  
सृत्क्षिपति सुपलसृत्क्षिपति तोमरसृत्क्षिपतीति एवमवक्षिपतीत्यपि ।  
व्याकुञ्चनन्तु सखेवावयवानामारम्भकसंयोगेषु परस्परमवयवानामना-  
रम्भकसंयोगोत्पादकं वस्त्राद्यवयविकौटिल्योत्पादकं कर्म यतो भवति  
सङ्कुचति पद्मं सङ्कुचति वस्त्रं सङ्कुचति चर्मेतिप्रत्ययः एवमवयवानां  
पूर्वोत्पन्नानारम्भकसंयोगविनाशकं कर्म प्रसारणं यतो भवति प्रसरति



वस्तुं प्रसरति चर्नं प्रविकसति पद्ममित्यादि प्रत्ययः, एतच्चतुष्टयभिन्नं यत् कर्मजातं तत्त्वं गमनविशेषः । तत्र भ्रमणं प्रयत्नवदात्मसंयोगाद्वस्ते कर्मवता हस्तेन नोदनाख्यसंयोगादघट्टनाच्च चक्रादौ तिर्यक्संयोगानुकूलं कर्म एवं रेचनाद्यापि व्याख्येयं स्फुटीकरिष्यति च ये तदेतेषां कर्मणां विहितयागस्नानदानादिषु धर्मानुकूलप्रयत्नवदात्मसंयोगजन्यत्वं निषिद्धदेशगमनहिंसाकलञ्जमन्त्रणादिषु चाधर्मानुकूलप्रयत्नवदात्मसंयोगजन्यत्वमध्यवसेयमिति ॥ ७ ॥

\* सदित्यं द्रव्यवत्कार्यं कारणं सामान्यविशेषवदिति द्रव्यगुणकमणामविशेषः ॥ ८ ॥ \*

द्रव्यादीमासुद्देशानन्तरं त्रयाणां साधर्म्यप्रकरणमारभते । तत्र द्रव्यादीनां त्रयाणां साधर्म्यस्य तत्त्वज्ञानानुकूलतया प्रथमं शिष्याकाङ्क्षितत्वात् सामान्यादिपदार्थत्रयस्य उद्देशात् प्रागेव त्रयाणां साधर्म्यमाह ।

विशेषे सत्यपि अयमविशेषशब्दः साधर्म्यपरः । सदिति सदाकारप्रत्ययव्यपदेशविषयत्वं त्रयाणामेव सत्तायोगित्वात् अनित्यमिति ध्वंसप्रतियोगित्वं यद्यपि न परमाखादिसाधारणं तथापि ध्वंसप्रतियोगिष्टत्तिपदार्थविभाजकोपाधिमत्त्वं विवक्षितम् । द्रव्यवदिति द्रव्यसमवायिकारणतयाऽस्यास्तीति द्रव्यवत् एतदपि परमाखादौ नास्तीति द्रव्यसमवायिकारणकष्टत्तिपदार्थविभाजकोपाधिमत्त्वं विवक्षितम् । कार्यमिति प्रागभावप्रतियोगिष्टत्तिपदार्थविभाजकोपाधिमत्त्वं विवक्षितम् । कारणमिति ज्ञानेतरकार्यनियतपूर्ववर्तिजातीयष्टत्तिपदार्थविभाजकोपाधिमत्त्वं तेन स्वसाक्षात्कारे विषयतयाकरणे गोत्वादौ नातिप्रसङ्गिर्नवा पारिमाण्डल्यादावजनकेऽव्याप्तिः सामान्यविशेषवदिति सामान्यसंविशेषोऽन्योन्यव्यावर्तकतया द्रव्यत्वगुणत्वकर्मत्वादि तद्वत्त्वमित्यर्थः । ननु “गां दद्यात्” “गौः पदा न स्पृश्या” इति श्रुतेर्धर्माधर्मजनकत्वं जातेरपीति कारणत्वमतिव्यपीति चेन्न अवच्छेदकतामात्रेण जातेर्विनियोगात् । उपलक्षणञ्चैतत् स्वसमवायार्थ-

6/26

शब्दाभिधेयत्वमपि तयाणां साधर्म्यं द्रष्टव्यम्, यदि तु कार्यत्वानित्य-  
त्वे कारणवतामेव “कारणत्वञ्चान्यत्र पारिमाण्डल्यादिभ्यः” इति  
प्रशस्तदेवाचार्यव्यवस्थितं साधर्म्यमुच्यते तदा पदार्थविभाजकोपाधि-  
मत्तया न विशेष्यं सूत्रोक्तरीत्या तयाणां गुणजनकत्वं गुणजन्यत्व-  
ञ्चान्यत्र नित्यद्रव्येभ्य इति ॥ ८ ॥

\* द्रव्यगुणयोः सजातीयारम्भकत्वं साधर्म्यम् ॥ ९ ॥ \*

इदानीं द्रव्यगुणयोरेव साधर्म्यमाह ।

एतदेव सूत्रान्तरेण स्पष्टयति ॥ ९ ॥

\* द्रव्याणि द्रव्यान्तरमारभन्ते गुणाश्च गुणान्तरम् ॥ १० ॥ \*

अन्यावयवविभुद्रव्याणि तथान्यावयवविगुणान् द्वित्वद्विष्टवत्पर-  
त्वापरत्वादीन् गुणांश्च विहाय सजातीयारम्भकत्वं साधर्म्यं द्रष्टव्यं  
सजातीयारम्भकवृत्तिपदार्थविभाजकोपाधिमत्त्वं वा विवक्षितं तेना-  
जनकद्रव्यव्यक्तीनामप्युपग्रहः ॥ १० ॥

\* कर्म कर्मसाध्यं न विद्यते ॥ ११ ॥ \*

ननु कर्माणि कुतो न कर्मान्तरमारभन्त इत्यत आह ।

यिदिरयं ज्ञानार्थो ननु सताभिधायी । सजातीयारब्धद्रव्यगुण-  
योरिव कर्मसाध्ये कर्मणि प्रमाणं नास्तीत्यर्थः । इदमत्राकृतम् ।  
कर्म यदि कर्म जनयेत् स्वोत्पत्त्यनन्तरमेव जनयेत् शब्दवत् । तथाच  
पूर्वकर्मणैव यावत् संयोगिद्रव्येभ्यो विभागे जनिते द्वितीयं कर्म केन  
सह विभागं जनयेत् विभागस्य संयोगपूर्वकत्वात् संयोगान्तरस्य च  
तत्ताधिकरणेऽनुत्पन्नत्वात् विभागाजनने तु कर्मलक्षणक्षतेः नच  
क्षणान्तरे कर्मान्तरं जनयिष्यतीति वाच्यं समर्थस्य क्षेपायोगात् अपे-  
क्षणीयान्तराभावात् पूर्वसंयोगनाशक्षणेऽपि जनने विभागजनकत्वानु-  
पपत्तिरेव उत्तरसंयोगोत्पत्तिकालेऽपि जनने तथैव । उत्तरसंयोगो-  
त्पत्त्यनन्तरकालान्तु कर्मनाश एव तथाच सुष्ठूक्तं कर्म कर्मसाध्यं न  
विद्यत इति ॥ ११ ॥



\* न द्रव्यं कार्यं कारणञ्च बधति ॥ १२ ॥ \*

गुणकर्मभ्यां द्रव्यस्य वैधर्म्यमाह ।

द्रव्यं न स्वकार्यं हन्ति न वा स्वकारणं हन्ति कार्यकारण-  
सावापन्नयोर्द्रव्ययोर्वध्यघातकभावो नास्तीत्यर्थः । आश्रयनाशारम्भ-  
कसंयोगनाशाभ्यामेव द्रव्यनाशादिति भावः । बधतीति सौत्रो नि-  
र्देशः ॥ १२ ॥

\* उभयथा गुणाः ॥ १३ ॥ \*

गुणस्य कार्यकारणबध्यत्वमाह ।

कार्यबध्याः कारणबध्याश्चेत्यर्थः, आद्यशब्दादीनां कार्यबध्यत्वं  
चरमस्य तु कारणबध्यत्वम् उपान्त्येन शब्देन अन्यस्य नाशात् ॥ १३ ॥

\* कार्यविरोधि कर्म ॥ १४ ॥ \*

गुणानां कार्यकारणोभयविरोधित्वसङ्गा कर्मणः कार्यविरोधि  
त्वमाह ।

कार्यं विरोधि यस्येति बह्वीहिः स्वजन्योत्तरसंयोगनाशत्वात्  
कर्मणः द्रव्याणां कार्यकारणाविरोधित्वं नियतमेव गुणकर्मणोस्वनि-  
यमः आश्रयनाशासमवायिकारणनाशनिमित्तनाशविरोधिगुणानां  
नाशकत्वस्य वक्ष्यमाणत्वात् ॥ १४ ॥

\* क्रियागुणवत् समवायिकारणमिति द्रव्यलक्ष-  
णम् ॥ १५ ॥ \*

शिष्याकाङ्क्षाहुरोधेन तयाणां साधर्म्यमभिधायेदानीं तयाणां  
लक्षणमारभमाण आह ।

क्रियाश्च गुणाश्च विद्यन्ते ऽस्मिन्निति क्रियागुणवत् अत्र लक्षण-  
शब्दश्चिह्नवचनः समानासमानजातीयव्यवच्छेदकव्यतिरेकलिङ्गविशे-  
षवचनश्च लक्ष्यते ऽनेनेतिव्युत्पत्तिवत्त्वात् तत्र क्रियया कर्मणा द्रव्यमिद-  
मिति लक्ष्यते गुणवत्त्वेन च समानासमानजातीयेभ्यो व्यावृत्तं द्रव्यं

क्षय्यते तत्र समानजातीया भावत्वेन गुणादयः पञ्च असमानजाती-  
यस्त्वभावः तेन द्रव्यं गुणादिभ्यो भिन्नं गुणवत्त्वात् यन्न गुणादिभ्यो  
भिद्यते तन्न गुणवत् यथा गुणादीति । गुणवत्त्वं यद्यप्याद्यवर्णे-  
ऽवयविनि नास्ति तथापि गुणाल्यन्ताभावविरोधिमत्त्वं विवक्षितं  
गुणप्रागभावप्रध्वंसयोरपि गुणाल्यन्ताभावविरोधित्वात् एवं समवायि-  
कारणत्वमपि षट्पदार्थभेदकमेव द्रव्यपदार्थस्य लक्षणं नच साध्याप्र-  
सिद्धिर्गुणादिभेदस्य घटादावेव प्रत्यक्षसिद्धत्वात् नचात्र सिद्धसाधनं  
घटत्वावच्छेदेनेतरभेदस्य सिद्धत्वेऽपि द्रव्यत्वावच्छेदेन साध्यत्वात् पक्षता-  
वच्छेदकभेदे न सिद्धसाधनं यथा नित्ये वाङ्मासे इत्यत्र इति  
केचित्तत्र पक्षतावच्छेदकावच्छिन्ने क्विदपि साध्यसिद्धौ पक्षताक्षते-  
स्तथाप्यायश्यकत्वात् इतिशब्दस्य इत्यादिपरस्तेन सङ्ख्यावत्त्वपरिमाण-  
वत्त्ववृत्तवत्त्वसंयोगवत्त्वविभागवत्त्वान्यपि द्रव्यलक्षणत्वेन सङ्गृ-  
ह्यन्ते ॥ १५ ॥

\* द्रव्याश्रय्यगुणवान् संयोगविभागेष्वकारणमनपेक्ष  
इति गुणलक्षणम् ॥ १६ ॥ \*

द्रव्यानन्तरं गुणानामुद्देशात् तल्लक्षणमाह ।

द्रव्यमाश्रयितुं शीलमस्येति द्रव्याश्रयो एतच्च द्रव्येऽपि गतमत्र  
आह अगुणवानिति तथापि कर्मण्यतिव्याप्तिरित्यत्र आह संयोग-  
विभागेष्वकारणं तथापि संयोगविभागधर्माधर्मेऽश्वरज्ञानादीनामसङ्ग्रहः  
स्यादत उक्तमनपेक्ष इति अत्रानपेक्ष इत्यनन्तरं गुण इति पूरणीयं  
संयोगविभागेऽनपेक्षः सन् कारणं यो न भवति स गुण इत्यर्थः ।  
संयोगविभागादीनां संयोगविभागो प्रति सापेक्षत्वात् । नित्यवृत्ति-  
नित्यवृत्तिसत्ताव्याप्यजातिमत्त्वं गुणत्वं संयोगविभागौ मिलितौ प्रति  
समवायिकारणत्वासमवायिकारणत्वरहिते सामान्यवति यत् कारणत्वं  
तदगुणत्वाभिध्यञ्जकं संयोगविभागयोः प्रत्येकमेव संयोगविभाग-  
कारणकत्वं न मिलितयोः धर्माधर्मेऽश्वरज्ञानादीनां द्वयोर्निमित्तकारण-  
त्वमात्रं न समवायिकारणत्वं नाप्यसमवायिकारणत्वमिति तेषां सङ्ग्रहः,



यद्वा संयोगविभागसमवायित्वासमवायिकारणत्वशून्यत्वं सामान्यसमा-  
नाधिकरणं गुणत्वव्यञ्जकं सामान्यवत्त्वे सति कर्मान्यत्वे च सत्यगुणवत्त्व-  
मेव वा गुणलक्षणम् ॥ १६ ॥

\* एकद्रव्यमगुणं संयोगविभागेष्वनपेक्षकारणमिति  
कर्मलक्षणम् ॥ १७ ॥ \*

गुणानन्तरसिद्धिस्तु कर्मणो लक्षणमाह ।

एकमेव द्रव्यम् आश्रयो यस्य तदेकद्रव्यं न विद्यते गुणोऽस्मिन्नि-  
त्यगुणं संयोगविभागेष्वनपेक्षकारणमिति खोत्पत्त्यनन्तरोत्पत्तिकभाव-  
भूतानपेक्षमित्यर्थः । तेन समवायिकारणपेक्षायां पूर्वसंयोगाभावा-  
पेक्षायाञ्च नाभिज्ञत्वं खोत्पत्त्यनन्तरोत्पत्तिकानपेक्षत्वं वा विवक्षितं  
पूर्वसंयोगध्वंसस्यापि खोत्पत्त्यनन्तरानुत्पत्तिकत्वात् अभावत्वेन तस्याद्य-  
क्षणसम्बन्धाभावात् नित्यावृत्तिसत्तासाक्षाद्याप्यजातिमत्त्वं कर्मत्वं चल-  
तीतिप्रत्ययासाधारणकारणतावच्छेदकजातिमत्त्वं वा गुणान्यनिर्गुण-  
मात्रवृत्तिजातिमत्त्वं वा खोत्पत्त्यव्यवहितोत्तरक्षणवृत्तिविभागकार-  
णतावच्छेदकजातिमत्त्वं वा स चायं चलतीतिप्रत्ययसाक्षिकः पदार्थो  
नाविरलदेशोत्पादनादिनोपपाद्यः क्षणभङ्गस्यापि निराकरिष्यमाण-  
त्वात् । लक्षणस्य इतरभेदसाधकताप्रकारः पूर्वोक्त एव ॥ १७ ॥

\* द्रव्यगुणकर्मणां द्रव्यं कारणं सामान्यम् ॥ १८ ॥ \*

इदानीं कारणमुखेन त्रयाणामेव साधर्म्यप्रकरणमुपक्रमते ।

समानमेव सामान्यम् एकमित्यर्थः अनयोः समाना मातेतिवत् ।  
एकस्मिन्नेव द्रव्ये समवायिकारणे द्रव्यगुणकर्माणि वर्तन्ते इत्यर्थः  
द्रव्यसमवायिकारणकवृत्तिजातिमत्त्वं त्रयाणां साधर्म्यम् ॥ १८ ॥

\* तथा गुणः ॥ १९ ॥ \*

गुणासमवायिकारणकत्वं त्रयाणां साधर्म्यमाह ।

गुणासमवायिकारणकवृत्तिजातिमत्त्वं त्रितयसाधर्म्यं द्रव्याणां  
संयोगोऽसमवायिकारणं कर्त्यगुणानां ह्यपरसगन्धस्पर्शसङ्ख्यापरिमाण-

पृथक्त्वादीनां सजातीयकारणगुणसमवायिकारणकत्वं बुद्ध्यादीना-  
मात्मगुणानां मनःसंयोगासमवायिकारणकत्वं पार्थिवपरमाणुगुणाना-  
मग्निसंयोगासमवायिकारणकत्वं कर्मणान्तु वज्रग्रादिनोदनाभिघात-  
गुरुत्वद्रवत्वसंस्कारादृष्टवदात्मसंयोगप्रयत्नवदात्मसंयोगाद्यसमवायिकारण-  
कत्वं यथायथं स्वयमूहनीयम् । कचिदेकस्यापि गुणस्य त्रयाणां द्रव्य-  
गुणकर्मणामारम्भकत्वं तदुच्यते वेगवत्तूलपिण्डसंयोगस्तूलपिण्डान्तरे  
कर्म करोति द्वितुलकञ्च द्रव्यमारभते तत्परिमाणञ्च । कचिदेको गुणो  
द्रव्यगुणावारभते यथा तूलपिण्डसंयोग एव वेगानपेक्षप्रचयाख्यो  
द्वितुलकं द्रव्यं तत्परिमाणञ्चारभते ॥ १६ ॥

\* संयोगविभागवेगानां कर्म समानम् ॥ २० ॥ \*

कचिदेकस्य कर्मणोऽनेककार्यकारित्वमाह ।  
कारणमित्यनुपपन्नः । यत् द्रव्ये कर्मोत्पन्नं तेन समं यावद्द्रव्यं  
संयुक्तमासीत् तावत्सङ्ख्यकान् विभागान् जनयित्वा तावतः संयोगा-  
नपि पुनरन्यत्र जनयति वेगं पुनरेकमेव स्वाम्रये करोति वेगपदं  
स्थितिस्थापकमष्टुपलञ्चयति ॥ २० ॥

\* न द्रव्याणां कर्म ॥ २१ ॥ \*

ननु क्रियावता द्रव्येणारम्भकसंयोगे जनिते तेन च द्रव्यमारम्भं  
यत्तदपि कर्मजन्यमेव कर्मणस्तत्पूर्ववर्त्तित्वादत आह ।  
कर्म द्रव्याणां न कारणमित्यर्थः ॥ २१ ॥

\* व्यतिरेकात् ॥ २२ ॥ \*

कुत एवमत आह ।  
व्यतिरेकादिति निवृत्तेरित्यर्थः । उत्तरसंयोगेन कर्मणि निवृत्ते  
द्रव्यमुत्पद्यते इति न कर्मणो द्रव्यकारणत्वं विनश्यदवस्थञ्च कर्म न  
द्रव्यकारणम् । किञ्च कर्म द्रव्यस्यासमवायिकारणं वा भवेत्त्रिमित्त-  
कारणं वा न तावदाद्यः द्रव्यस्यासमवायिकारणनाशनाश्रयत्वेन व्यत्य-  
वकर्मनाशादेव द्रव्यनाशापत्तेः न द्वितीयः महापटनाद्येऽवस्थितसंयोगेभ्य



एव खण्डपटोत्पत्तौ निष्कर्षणमिवावयवानां द्व्यारम्भदर्शनाद्यभि-  
चारात् ॥ २२ ॥

\* द्रव्याणां द्रव्यं कार्यं सामान्यम् ॥ २३ ॥ \*

बह्वनामेकस्वारम्भकत्वसङ्गता इदानीमेकस्मिन् कार्ये बह्वनामार-  
म्भकत्वमाह ।

द्रव्ये च द्रव्याणि चेति द्रव्याणि तेषां द्रव्याणाम् । तत्र  
द्वाभ्यां तन्तुभ्यां द्वितन्तुकः पटो बद्धभिरपि तन्तुभिरेकः पट आर-  
भ्यते । नन्वेकतन्तुकोऽपि पटो दृश्यते यत्रैकेनैव तन्तुना तानप्रति-  
तन्त्रौ भवत इति चेन्न तत्रैकस्य संयोगाभावेनासमवायिकारणाभावात्  
पटानुत्पत्तेः । नचांशुकतन्तुसंयोगोऽसमवायिकारणम् अवयवावय-  
विनोरयुतसिद्धत्वेन संयोगाभावात् आरभ्यारम्भकभायानभ्युपगमात्  
सूतानां समानदेशताविरोधात् । दृश्यते तावदेवमिति चेन्न तत्र  
वेमाद्यभिघातेन सहावयविनस्तन्त्रोर्नाशात् खण्डावयविनानातन्तुत्पत्तौ  
तेषामन्योन्यसंयोगात् पटोत्पत्तेः वस्तुगत्या तत्र नानाभूतेषु तन्तुषु  
एकत्वाभिमानात् ॥ २३ ॥

\* गुणवैधर्म्यान्न कर्मणां कर्म ॥ २४ ॥ \*

ननु यथा द्रव्याणां द्रव्यं कार्यं गुणानाञ्च गुणस्तथा किं कर्म-  
णामपि कर्म कार्यमित्यत आह ।

कार्यमिति शेषः द्रव्यगुणयोः सजातीयारम्भकत्वं साधर्म्यमुक्तं  
तत्र कर्म कर्मसाध्यं न विद्यते इति सूत्रेण कर्मणां कर्मजनकत्वं  
प्रतिषिद्धमेव तदिहानूद्यते इति भावः ॥ २४ ॥

\* द्वित्वप्रभृतयः संख्याः पृथक्त्वसंयोगविभागाश्च ॥ २५ ॥ \*

इदानीं व्यासज्यट्तीनां गुणानाम् अनेकद्रव्यारम्भत्वं दर्शयन्नाह ।

अनेकद्रव्यारभ्या इति शेषः द्वित्वादिसमभिव्याहृतं पृथक्त्वपद-  
मपि द्विपृथक्त्वादपरम्, एवञ्च द्वित्वादिकाः परार्द्धपर्यन्ताः सङ्ख्या  
द्विपृथक्त्वादीनि च संयोगा विभागाश्च द्वाभ्यां बद्धभिश्चैव द्रव्यैरार-

भ्यन्ते इत्यनेकवृत्तित्वमस्मीपां तच्च समवाय्यन्योन्याभावसामानाधिकर-  
ण्यम् ॥ २५ ॥

\* असमवायात् सामान्यकार्यं कर्म न विद्यते ॥ २६ ॥ \*

नन्ववयविद्रव्याणां गुणानाञ्चोक्तानां यथा व्यासज्यवृत्तित्वं तथा  
कर्मणामपि किं न स्यादत आह ।

असमवायादित्यत द्रव्ययोर्द्रव्येष्विति योज्यं तथाच न द्रव्ययोरेकं  
कर्म समवैति न वा द्रव्येष्वेकं कर्म समवैति तेन सामान्यस्य सहदायस्य  
कार्यं कर्म न विद्यते अत्रापि विदिज्ञानार्थो न सत्तावचनः यदि कर्म  
व्यासज्यवृत्ति स्यात् एकस्मिन् द्रव्ये चलति द्वयोर्द्रव्ययोर्वहुषु च  
द्रव्येषु चलतीति-प्रत्ययः स्यात् नचैतत् तस्मान्न कर्म व्यासज्यवृत्तीत्यर्थः ।  
ननु शरीरतदवयवानां कर्म शरीरतदवयवैर्वहुभिरारभ्यत एव कथम-  
न्यथा शरीरे चलति करचरणादावपि चलतीति-प्रत्ययः एवमन्यत्रा-  
वयवविनीति चेन्न अवयविकर्मसामग्र्या अवयवकर्मसामग्र्यव्याप्तत्वात्  
तथोपलब्धेः नतु वैपरीत्यं नह्यवयवे चलति सर्वत्रावयविनि चलतीति-  
प्रत्ययः अन्यथा कारणाकारणसंयोगात् कार्याकार्यसंयोगोऽपि न  
स्यात् कारणकर्मणैव कार्यं स्यापि संयोगोपपत्तेः ॥ २६ ॥

\* संयोगानां द्रव्यम् ॥ २७ ॥ \*

पुनर्वह्णनामेकं कार्यमाह ।

वह्णनां संयोगानां द्रव्यमेकं कार्यमित्यर्थः निःस्पर्शानां द्रव्या-  
णाम् अन्त्यावयविनां विजातीयद्रव्याणाञ्च ये संयोगास्तान् विहा-  
येति द्रष्टव्यम् ॥ २७ ॥

\* रूपाणां रूपम् ॥ २८ ॥ \*

इदानीं वह्णनां गुणानामेकं गुणकार्यमाह ।

रूपमेकं कार्यमित्यन्वयः रूपपदसुभयमपि लक्षणिकम् अज-  
ह्वलार्था चेत्यं लक्षणा कारणैकार्थसमवायप्रत्यासत्त्या जन्यजनकभावा-  
श्रयत्वञ्च शक्यलक्ष्यसाधारणो धर्मस्तेन रूपरसगन्धस्पर्शस्ते हसंसिद्धि-



कद्रवत्वैकत्वैकपृथक्त्वानि संगृह्यन्ते एते हि कारणे वर्तमानाः कार्येषु समानजातीयमेकमेव गुणमारभन्ते द्विधाह्यसमवायिकारणानाङ्गतिः केचित् कारणैकार्यप्रत्यासत्त्या जनयन्ति, कारणमिह समवायिकारणं तच्च जन्यस्य रूपादिलक्षणस्य कार्यस्य तेन रूपादिलक्षणकार्यस्य यत् समवायिकारणं घटादि तेन सह कपाले वर्तमानं रूपं कारणैकार्यसमवायेन घटरूपमारभते एवं रसाद्यपि क्वचित् कार्यैकार्यप्रत्यासत्त्याऽसमवायिकारणत्वं यथा कारणमपि शब्दो नभसि कार्यमपि शब्दान्तरमारभते नभस्तेव रूपाद्यपि पार्थिवपरमाण्वावग्निसंयोगेन कार्यैकार्यसमवायप्रत्यासत्त्या जन्यते ॥ २८ ॥

\* गुरुत्वप्रयत्नसंयोगानामुत्क्षेपणम् ॥ २९ ॥ \*

एकस्य कर्मणोऽनेककार्यत्वमाह ।

उत्क्षेपणमेकं कार्यमपीषामित्यर्थः । अत्र गुरुत्वस्य हस्तलो-  
टादिवर्तिनो निमित्तकारणत्वं प्रयत्नवदात्मसंयोगस्यासमवायिकारणत्वं  
हस्तनिष्ठोत्क्षेपणस्य, लोटनिष्ठोत्क्षेपणस्य तु हस्तनोदनमसमवायि-  
कारणम्, अत्राप्युत्क्षेपणपदमत्रोत्क्षेपणादावपि लाक्षणीकम् ॥ २९ ॥

\* संयोगविभागाश्च कर्मणाम् ॥ ३० ॥ \*

ननु सूक्तगुणानां कार्याणां कारणगुणपूर्वकत्वं स्वाश्रयगुणपूर्व-  
कत्वञ्चोक्तं द्रव्यकर्मणोश्च न कर्म कारणमित्युक्तं तथाच कर्मणः  
किमपि न कार्यमित्यायातं तथाचातीन्द्रियाणां स्वर्यादिगतीनाम्  
अनुमानमपि दुर्लभं लिङ्गाभावात् अतः संयोगविभागवेगानां कर्मेति  
सूत्रोक्तमेव स्मारयन्नाह ।

जन्या इति शेषः व्यक्तप्रतिप्रायेण वज्रवचनं संस्कारोऽप्युपलक्ष-  
णीयः ॥ ३० ॥

\* कारणसामान्ये द्रव्यकर्मणां कर्माकारणमुक्तम् ॥ ३१ ॥ \*

ननु द्रव्यकर्मणो न कर्मकार्ये इति पूर्वसूक्तम्, संयोगविभागौ तु

संयोगविभागकार्यावेव तथाचेदानीं कर्मणः कारणत्वाभिधानं विरुद्ध-  
मित्यत आह ।

कारणसामान्यपदेन तत्प्रकरणमुपलक्ष्यते तेन कारणसामान्या-  
भिधानप्रकरणे द्रव्यकर्मणो प्रति कर्मणोऽकारणत्वसक्तं न तु सर्वथाप्य-  
कारणमेव कर्मति विवक्षितं येन संयोगविभागाश्च कर्मणामिति सूत्रं  
व्याहन्येतेति भावः ॥ ३१ ॥

इति शाङ्करे वैशेषिकसूत्रोपस्तारे प्रथमाध्यायस्य

प्रथमाह्निकम् ॥

## द्वितीयाह्निकम् ।

\* कारणाभावात्कार्याभावः ॥ १ ॥ \*

नन्वेनेन प्रघट्टकेन द्रव्यादीनां तद्व्याप्यां पदार्थानां कार्यैकत्वघ-  
टितं कारणैकत्वघटितञ्च साधर्म्यसक्तं तच्चानुपपन्नं कार्यकारणभाव-  
स्यैवासिद्धेरित्यत आह ।

दृश्यते हि मृच्चक्रसलिलकुलालसूत्रादौ समवहितेऽपि दण्डा-  
भावाद् घटाभावः भूमलिलादौ समवहितेऽपि बीजाभावादङ्कुराभावः  
स च दण्डघटयोर्वीजाङ्कुरयोर्वा कार्यकारणभावमन्तरेणानुपपन्नः ।  
अन्यथा वेमाद्यभावेऽपि घटाभावः शिलाशकलाद्यभावेऽप्यङ्कुराभावः  
स्यात् किञ्च घटपटादीनां कादाचित्कत्वमनुभूयते तदपि हेतुफलभाव-  
मन्तरेणानुपपन्नं नहि किञ्चित्कालासत्त्वे सति किञ्चित्कालसत्त्वरूपं  
कादाचित्कत्वं भावानां कारणपेक्षामन्तरेण सम्भवति तदा हि  
स्यादेव न स्यादेव वा नतु कदाचित् स्यात् नहि भावो न भवत्येव  
नाप्यहेतोर्भवति नाप्यकस्मादेव भवति न वा निरुपाख्यादेव शशविषा-



स्यादेर्भवति किन्तु दण्डवेमादेः सोपाख्यस्यावधेर्वटपटादौ कार्ये दर्शनादवधिस्तु कारणमेव एवं कार्यकारणभावाभावे प्रवृत्तिनिवृत्तौ न स्यातां तथाच निरीहं जगज्जायेत महीष्टसाधनताज्ञानमन्तरेण प्रवृत्तिरनिष्टसाधनताज्ञानमन्तरेण निवृत्तिः ॥ १ ॥

\* न तु कार्याभावात् कारणाभावः ॥ २ ॥ \*

ननु सदेवोत्पद्यते नास्तु “सदेव सौम्येदमय आसीत्” इत्यादिश्रुतिप्रामाण्यात् अन्यथाऽसत्त्वाविशेषे तन्तुभ्य एव पटो न कपालेभ्य इति नियमो न स्यादिति चेत् परिणामवादिभिरपि स्वीकृतकारणकैरयं नियमोऽभ्युपगम्य एव अन्यथा घटाभिव्यक्तिः कपालेष्वेव न तन्तुष्विति कथं स्यात् किञ्च यद्यभिव्यक्तिरपि पूर्वमासीदेव तदा तस्या अपि नित्यत्वे आविर्भावतिरोभावावेवोत्पादविनाशाविति रिक्तं वचः अथाविर्भावतिरोभावौ कारणपेक्षौ तदा घटपटादीनामपि कारणापेक्षेवास्तव्यमप्युत्तिरित्यायातं यत्तु कारणं प्रति नियमानुपपत्तिरित्युक्तं तत्र स्वभावनियमेनेवोत्तरं स च स्वभावनियमोऽन्वयव्यतिरेकवगम्यो भवति, भवति हि दण्डमन्तरेण न घटो दण्डे सति घट इति सर्वसाक्षिकोऽनुभवः एवञ्चानन्यथासिद्धनियतपूर्ववर्त्तिजातीयत्वं सहकारिवैकल्यप्रयुक्तकार्याभाववत्त्वं वा कारणत्वम् । यद्यपि “यवैयंजेत व्रीहिभिर्वा” इत्यादौ नियतपूर्ववर्त्तित्वं नास्ति नहि यवकरणकयागनिष्पाद्ये फले व्रीहिकरणकयागस्य पूर्ववर्त्तित्वं तथापि विकल्पितं विहितकारणं कारणमेव फलैकजात्येऽपि द्वयोः कारणत्वोपपत्तेः तथाच सहकारिवैकल्यप्रयुक्तकार्याभाववत्त्वं लोकवेदसाधारणो कारणता नियतपूर्ववर्त्तित्वन्तु अन्वयव्यतिरेकमस्या कारणता लौकिकी, नहि “खगकामो यजेत” इत्यादौ व्यतिरेकभागोऽपि विषयः प्रवृत्तेरन्वयमात्रज्ञानादेयोपपत्तेः, अतएव “विकल्पे उभयमशास्त्रार्थः” इत्यपि घटते तज्जातीयस्य फलस्य एकेनैवोपपत्तेरपरानुष्ठानवैयर्थ्यात् । अतएव “श्रौतान् साङ्गान् कर्मणः फलावश्यंभावनियमः” इत्यप्युचितम् “आगममूलत्वाच्चास्त्यर्थस्य व्यभिवारो न दोषाय” इत्याचार्याभिधानं

मृत्त्वर्थतात्पर्यकमेव तदणारणिसणिस्यत्वे तु कार्यवैजात्यमावश्यकं  
तत्त्वान्वयव्यतिरेकगम्यत्वात् कारणताया व्यतिरेकाद्यतिरेकस्यावश्यक-  
त्वात् विकल्पस्यत्वे तु फलवैजात्यकल्पने राजसूयवाजपेयादावपि वैक-  
ल्पिकी कारणता स्यादिति कार्यकारणभावनियमसंज्ञोपपादयन्नाह ।

यदि कार्यकारणभावनियमो न भवति तदा कार्याभावादपि  
कारणाभावः स्यात् कार्याभावः कारणाभावं प्रत्यतन्त्रं कारणाभावस्तु  
कार्याभावं प्रति तन्त्रं तेन दुःखाभावार्थं जन्माभावे, जन्माभावार्थं  
प्रवृत्त्यभावे, तदर्थश्च दोषाभावे, तदर्थं मिय्याज्ञाननिवृत्तये, तदर्थञ्चा-  
त्मसाक्षात्काराय सुसुक्ष्मां प्रवृत्तिः प्रयोजनसौपोद्घातिकस्याप्यस्य  
द्विसूत्रकप्रकरणस्य ॥ २ ॥

\* सामान्यं विशेष इति बुद्धरपेक्षम् ॥ ३ ॥ \*

प्रदार्थत्वयोद्देशलक्षणानन्तरमिदानीमुद्दिष्टस्य सामान्यप्रदार्थस्य  
लक्षणमाह ।

सामान्यं द्विविधं परमपरञ्च तत्र परं सत्ता अपरं सत्ताव्याप्यं  
द्रव्यत्वादि तत्र सामान्यस्य तद्विशेषस्य च लक्षणं बुद्धिरिव । अतुष्ट-  
बुद्धिः सामान्यस्य व्यावृत्तबुद्धिर्विशेषस्य । इतिना द्वयमवच्छिद्य परा-  
वृत्त्यते तेन बुद्धरपेक्षमिति नपुंसकनिर्देशः । वृत्तिकारस्तु विशेषान्वय-  
माह परन्तु “नपुंसकमनुपुंसकेनैकवज्जास्यान्यतरस्याम्” इत्यनेनैकवज्जाघो-  
नपुंसकता चेत्याह । बुद्धिरपेक्षा लिङ्गं लक्षणं वा यस्य तद्बुद्धरपेक्षं  
तत्र नित्यमनेकव्यक्तिवृत्ति सामान्यं नित्यत्वे सति स्वान्नयान्योन्याभाव-  
समानाधिकरणं वा परमपि सामान्यमपरमपि तथा परन्तु सामान्यं  
विशेषसंज्ञामपि लभते यथा द्रव्यमिदं द्रव्यमिदमित्यनुवृत्तप्रत्यये सत्येव  
नायं गुणो नेदं कर्मेति विशेषप्रत्ययः तथाच द्रव्यत्वादीनां सामान्या-  
नामेव विशेषत्वम् ।

ननु विधिरूपं सामान्यं नास्त्येव अनुगतमतेरतहावृत्त्यैवोपपत्तेः  
भवति हि गौरयमिति-प्रतीतेरगोव्यावृत्तोऽयमिति विषयः जाति-  
वादिनाऽपि गोत्वादिविशिष्टप्रत्ययस्य तद्विषयत्वाभ्युपगमात् नहि वैशि-



अमृतद्व्याष्टत्तेरन्यत्, गवादिपदप्रवृत्तिनिमित्तमप्यगोव्याष्टत्त्यादिरेव ।  
 किञ्च गोत्वं कुल वर्त्तते न तावद्गवि गोत्वष्टत्तेः पूर्वं तस्याभावात् नाप्य-  
 गवि विरोधात् यत्र गोपिण्ड उत्पद्यते तत्र कुल आगत्य गोत्वं वर्त्तते  
 न तावत्तत्रैवासीत् देशस्यापि तस्य गोत्वापत्तेः नापि गोत्वस्यापि तदा-  
 नीमेवोत्पन्नं नित्यत्वाभ्युपगमात् नाप्यन्यत आगतं निष्क्रियत्वाभ्युपगमात्  
 न च एकस्यैव नित्यस्य नानाव्यक्तिवृत्तित्वं कार्त्तुं स्तैकदेशविकल्पानुपपत्तेः ।  
 न हि कृत्स्नमेकत्वं वर्त्तते अन्यत्र तद्विशिष्टप्रत्ययानुदयप्रसङ्गात् ।  
 नाप्येकदेशेन, जातेरेकदेशस्याभावात् । तदुक्तं “न याति नच तत्रासीत्-  
 चोत्पन्नं नचांशवत् । जहाति पूर्वं नाधारमहोव्यसनसन्ततिः” इति ।  
 सामान्यमस्ति तच्च संस्थानमात्रव्यङ्ग्यं गोत्वघटत्वादिवत् न तु गुणकर्म-  
 मतमपीति सगोत्वकण्टहः । अत्रोच्यते सामान्यं नित्यं व्यापकञ्च व्याप-  
 कत्वमपि स्वरूपतः सर्वदेशसम्बद्धत्वं न देशानां गोव्यवहारापत्तिः सम-  
 वायेन तद्व्यवहारस्याभ्युपगमात् काले रूपादिमत्त्वेऽपि कालो रूपवा-  
 नित्यप्रतीतिव्यवहारवत् नच कालो नाख्येव पञ्चस्कन्धसंज्ञाभेदमात्रमित्य-  
 भ्युपगमादिति वाच्यं कालस्य साधयिष्यमाणत्वात् । तथाच यत्र  
 पिण्ड उत्पद्यते तत्रस्यमेव गोत्वं तेन सम्बध्यते जातः सम्बद्धश्चेत्येकः  
 काल इत्यभ्युपगमात् एतेन कीदृश्याश्रये वर्त्तते इत्यत्र यत्र प्रतीयते  
 इत्युत्तरम्, कुल प्रतीयते इत्यत्र यत्र वर्त्तते इत्युत्तरम्, गोत्वष्टत्तेः  
 पूर्वं स पिण्डः कीदृगासीदित्यत्र नासीदित्येवोत्तरम्, एवञ्च “न याति  
 न च तत्रासीत्” इत्यादिकं परिदेवनमात्रम्, अतद्व्याष्टत्तिरेव गोत्वमि-  
 त्यत्र गौरयमिति विधिसुखः प्रत्यय एव बाधकः । नह्यनुभवोऽपि  
 व्याख्यायते तदुक्तं “विधिजः प्रत्ययोऽन्योऽयं व्यतिरेकासमर्थकः” इति  
 न हि गौरयमिति प्रत्ययेऽगोव्याष्टत्तिरपि भासते कार्त्तुं स्तैकदेशविकल्प-  
 स्तदा भवेत् यद्येकस्य सामान्यस्य कार्त्तुं स्तं भवेदेकदेशो वा कृत्स्नता  
 ह्यनेकाशेषता सा चैकस्मिन्नोपपन्ना गौरयमित्याद्यनुभव एवासद्विषयो  
 न वस्तुव्यवस्थापनक्षम इत्यलोत्तरं वक्ष्यते । प्राभाकरास्तु संस्थानमात्र-  
 व्यङ्ग्यं सामान्यमाचक्षते तद्व्यवहृतगतप्रतीतिसाक्षिकं तदा किमपराङ्  
 गुणकर्मगतैः सामान्यैः, भवति हि रूपरसादावहृतगतधीः सा च

जातिव्ययस्यापिकैव बाधकाभावात् रूपत्वादिजातिषु न तावद्व्यक्तर-  
भेदो बाधकः आकाशत्वादिवत्, रूपरसादिव्यक्तीनामनेकत्वात्  
नापि बुद्धित्वज्ञानत्वादिवत् घटत्वकलसत्वादिवद्वा तुल्यत्वं बाधकं  
तच्चान्यूनानतिरिक्तव्यक्तिकत्वं गुणत्वापेक्षया न्यूनव्यक्तिकत्वात् नीलत्वा-  
द्यपेक्षया चाधिकव्यक्तिकत्वात् अतएव न सङ्करः भूतत्वमूर्तत्ववत्, पर-  
स्परान्यन्ताभावसामानाधिकरण्ये सति जात्यन्तरेण सामानाधिकरण्या-  
भावात् नाधनवस्था रूपत्वादिगतसामान्यान्तरातभ्युपगमात् नापि  
रूपहानिर्विशेषत्ववत् यदि विशेषाः द्रव्याश्रितत्वे सति जातिमन्तः स्तुः  
गुणाः कर्माणि वा स्तुः विभृष्टतित्वे सति यदि जातिमन्तः स्तुर्गुणाः  
स्तुरिति यथा विशेषपदार्थस्वरूपहानिस्तथा प्रकृतेऽभावात् नापि  
समवायत्ववदसम्बन्धः समवाये समवायाभ्युपगमेऽनवस्थाभयात्तथास्तु,  
प्रकृते तु समवायस्यैव सम्बन्धस्याभ्युपगमात् । यद्यपि समवायत्वजाति-  
बाधको व्यक्तरभेद एव तथापि यन्मते उत्पादविनाशशीलाः बहवः  
समवायास्तन्मते द्रष्टव्यम्, अभावत्वादिजात्यभ्युपगमे वा बाधकमेतत्,  
विवादपदमनुगतवृद्धिः अनुगतनिमित्तसाध्या अबाधितानुगतमतित्वात्  
दामकुसुमबुद्धिवत् इति जातौ सानमिति वृत्तिकारास्तच्चिन्त्यम् ॥ ३ ॥

\* भावोऽनुवृत्तेरेव हेतुत्वात् सामान्यमेव ॥ ४ ॥ \*

सामान्यं विशेष इति द्वैविध्यं यदुक्तं तदुपपादयन्नाह ।

भावः सत्ता अनुवृत्तेरेव हेतुः न तु व्यावृत्तेरपि हेतुः तयाच  
विशेषसंज्ञां न लभते ॥ ४ ॥

\* द्रव्यत्वं गुणत्वं कर्मत्वञ्च सामान्यानि विशेषाश्च ॥ ५ ॥ \*

केषां सामान्यानां विशेषसंज्ञेत्यपेक्षायामाह ।

चकारः पृथिवीत्वादीनि द्रव्यगतजातीः रूपत्वादीनि गुणगत-  
जातीः उत्पत्तेपणत्वादीनि कर्मगतजातीः समुच्चिनोति, द्रव्यत्वमित्या-  
दावसमासः परस्परं व्याप्यव्यापकभावाभाववृत्तचनार्थः सामान्यानि  
विशेषाश्चेत्यसमासः सामान्यत्वे सत्येव विशेषत्वं यथा ज्ञायेत तद-  
र्थम्, अन्यथा सामान्यविशेषा इति षष्ठीसमासश्चमः स्यात् तथाच



सामान्यत्वे सति विशेषत्वं न प्रतीयते । ननु द्रव्याकारानुगतमतिसा-  
क्षिकं न द्रव्यत्वम्, पृथिव्यादौ कथञ्चित् तत्सत्त्वेऽपि बाष्पाकाशादौ  
तदसम्भवात् न च गुणत्वावच्छिन्नकार्यं समवायिकारणतावच्छेदकतया  
तत्सिद्धिः नित्वानित्यवृत्तितया गुणत्वस्य कार्यतानवच्छेदकत्वात् गुण-  
त्वार्थमपि पर्यनुयोगस्य तादवस्थ्यात्, मैवं संयोगत्वावच्छिन्नकार्य-  
समवायिकारणतावच्छेदकतया द्रव्यत्वसिद्धेः सा हि न पृथिवीत्वादव-  
च्छेद्या न्वमृष्टतित्वात् नापि सत्तावच्छेद्याऽधिकवृत्तित्वात् अवश्यं ह्यव-  
च्छेदकेन भवितव्यम्, अन्यथाकस्त्रिकतापत्तेः तत्र परमाणुषु ह्यणुका-  
समवायिकारणवत्तया ह्यणुकेषु त्वणुकासमवायिकारणवत्तया विभु-  
चतुष्टयस्य सर्वमूर्त्तसंयोगितयैव सिद्धेः मनसि इन्द्रियमनःसंयोगाधार-  
तया बायौ दृणादिनोदनाश्रयतया प्रत्यक्षद्रव्येषु प्रत्यक्षतयैव संयोगा-  
भ्युपगमस्यावश्यकत्वात् अजस्तु संयोगो नास्त्येव येन संयोगत्वस्यापि  
कार्याकार्यवृत्तितया कार्यतावच्छेदकता न स्यात् एवं विभागसम-  
वायिकारणतावच्छेदकतयाऽपि द्रव्यत्वसिद्धेः सुप्रतिपदत्वात् । गुणत्वन्तु  
संयोगविभागसमवायिकारणत्वासमवायिकारणत्वमून्ये सामान्यवति य-  
त्कारणत्वं तदवच्छेदकतयैव सिद्धमित्युक्तत्वात् कर्मत्वमपि प्रत्यक्षद्रव्येषु  
चलतीति प्रत्यक्षसाक्षिकम्, अन्यत्र तु संयोगविभागात्तुमेयं संयोगवि-  
भागोभयासमवायिकारणतावच्छेदकतयाऽपि कर्मत्वसिद्धेरावश्यकत्वात्  
अतएवादित्यस्य देशान्तरप्राप्त्या गत्यनुमानम्, तत्र च देशान्तरस्याकाशा-  
देरतीन्द्रियत्वेऽपि तत्किरणसंयोगविभागयोस्तन्मण्डलेन प्रत्यक्षत्वात्  
तत एव गत्यनुमानं, देशान्तरप्राप्तिमान् आदित्यः अविनाशित्वे द्रव्यत्वे  
च सति प्राङ्मुखोपलब्धस्य प्रत्यङ्मुखेन तेनैवोपलभ्यतया प्रत्यभिज्ञाय  
मानत्वादिति देशान्तरप्राप्त्या अनुमितया आदित्यगत्यनुमानमित्युद्योत-  
कराचार्याः ॥ ५ ॥

\* अन्यत्रान्येभ्यो विशेषेभ्यः ॥ ६ ॥ \*

ननु य एव विशेषदर्शार्थं उद्दिष्टः स एव किं सामान्यविशेषत्वे-  
नाभिधीयते इति शिष्याकाङ्क्षामपनयन्नाह ।

अन्या विशेषा नित्यद्रव्यवृत्तयो येऽभिहिताः तान् वर्जयित्वा सामान्यविशेषाभिधानमित्यर्थः । अन्तेऽवसाने भवन्तीत्यन्या यतो न व्यावर्त्तकान्तरमस्तीत्याचार्याः उत्पादविनाशयोरन्तेऽवसाने भवन्तीत्यन्या नित्यद्रव्याणि तेषु भवन्तीत्यन्या विशेषा इति वृत्तिकृतः । ते हि विशेषा एव व्यावृत्तिबुद्धिहेतवो न तु सामान्यरूपा अपीति ॥ ६ ॥

\* सदिति यतो द्रव्यगुणकर्मसु सा सत्ता ॥ ७ ॥ \*

सत्तासामान्यमित्यत्र बहूनां विप्रतिपत्तिरतस्तत्र प्रमाणमाह ।

दातकारेण प्रत्ययव्यवहारयोः प्रकारमुपदिशति । तथाच द्रव्यादिषु विषु सत्सदिति-प्रकारको यतः प्रत्ययः सदिति सदितिभित्वाकारकः शब्दप्रयोगो वा यदधीनः सा सत्ता ॥ ७ ॥

\* द्रव्यगुणकर्मभ्योऽर्थान्तरं सत्ता ॥ ८ ॥ \*

ननु द्रव्यगुणकर्मभ्यः पृथग्भावेन सत्ता नानुभूयतेऽतो द्रव्यादन्यतममेव सत्ता यतो हि यद् भिन्नं भवति तत्ततो भेदेनानुभूयते यथा घटः पटात् न च सत्ता तेभ्यो भेदेनानुभूयते इति तदात्मिकैवेत्यत्र आह ।

द्रव्यादयोऽननुगताः सत्ता चानुगता । तथाच अनुगतत्वाननुगतत्वलक्षणविरुद्धधर्माध्यासेन तेभ्यो भेदस्य सिद्धत्वात् यत् तेभ्योऽन्यत्र नोपलभ्यते तदयुतसिद्धिवलात् घटपटयोस्तु युतसिद्धिः न च व्यक्तिस्वरूपमेव सत्ता, व्यक्तीनामननुगमात् स्वरूपत्वं यद्यनुगतं तदा सैव सत्ता अननुगतैरपि स्वरूपैरनुगतव्यवहारश्चेत्तदा गोत्वादिभिरपि गतम् । अतएव यत्र सत्ता समवेति तादृशैराधारैरेव तद्व्यवहारोपपत्तौ किं सत्तयेत्यपास्तम् । अतएवार्थक्रियाकारित्वं प्रामाणिकत्वं वा सत्त्वमित्ययुक्तं तदननुसन्धानेऽपि सन् इति प्रत्ययात् ॥ ८ ॥

\* गुणकर्मसु च भावान्न कर्म न गुणः ॥ ९ ॥ \*

भेदकान्तरमाह ।

न गुणो न कर्मेति वक्तव्ये व्यत्ययेनाभिधानं न द्रव्यमित्यपि सूच-



यति न हि कर्म कर्मसु वर्तते न वा गुणो गुणेषु न वा द्रव्यं गुणे  
कर्माणि वा, सत्ता तु गुणे कर्माणि च वर्तते तेन द्रव्यगुणकर्मवैधर्म्या-  
न्तेभ्यो भिन्नैव सत्ता ॥ ९ ॥

\* सामान्यविशेषाभावेन च ॥ १० ॥ \*

भेदकान्तरमाह ।

यदि सत्ता द्रव्यं गुणः कर्म वा स्यात् तदा सामान्यविशेषवती  
स्यात् न च सत्तायां सामान्यविशेषा द्रव्यत्वादय उपलभ्यन्ते न हि  
भवति सत्ता द्रव्यं गुणः कर्म वेति केषाञ्चिदनुभवः ॥ १० ॥

\* अनेकद्रव्यवत्त्वेन द्रव्यत्वमुक्तम् ॥ ११ ॥ \*

एवं सत्ताया द्रव्यगुणकर्मभ्योऽर्थान्तरत्वमभिधाय द्रव्यत्वस्य तेभ्यो-  
ऽर्थान्तरत्वमाह ।

अनेकं द्रव्यं समवायितया यस्यास्ति तदनेकद्रव्यवत् अनेकपद-  
मिह सर्वपरं तेन पृथिवीत्वादिभ्यो भेदः, नित्यत्वन्तु सामान्यलक्षण-  
प्राप्तिमेव तेनावयविभ्यो भेदः, अनेकद्रव्यवत्त्वञ्च अनेकद्रव्यमात्रसमवेतत्वं  
तेन सत्ताया भेदः । तेन नित्यमनेकद्रव्यमात्रसमवेतं द्रव्यत्वम्, अतः  
संयोगो नेष्टत इत्युक्तं द्रव्यत्वञ्च साधितमेव । द्रव्यत्वमुक्तमिति  
द्रव्यत्वमपि सत्तावदेव व्याख्यातमित्यर्थः ॥ ११ ॥

\* सामान्यविशेषाभावेन च ॥ १२ ॥ \*

ननु द्रव्यत्वमपि जातिः स्वाश्रयादभिन्नमेव स्यात् को दोष इत्यत  
आह ।

यदि द्रव्यत्वं जातिर्द्रव्याद्यात्मिकैव स्यात् तदा तस्यां पृथिवी-  
त्वजलत्वतेजस्त्वादयः सामान्यविशेषाः स्युरित्यर्थः । न हि भवति  
द्रव्यत्वं पृथिवी जलं तेजो वेति केषाञ्चित् प्रत्यय इत्यर्थः ॥ १२ ॥

\* तथा गुणेषु भावाद् गुणत्वमुक्तम् ॥ १३ ॥ \*

गुणत्वमाह ।

गुणेष्वेव भावात् समवायात् गुणत्वं द्रव्यगुणकर्मभ्यो भिन्नं  
सत्तावदेवोक्तमित्यर्थः ॥ १२ ॥

\* सामान्यविशेषाभावेन च ॥ १४ ॥ \*

भेदकान्तरमाह ।

यदि द्रव्यगुणकर्मभ्यो गुणत्वमतिरिक्तं न भवेत्तदा द्रव्यत्वगुणत्व-  
कर्मत्वं तद्वान्तरजातिमत्तया उपलभ्येतेत्यर्थः ॥ १४ ॥

\* कर्मसु भावात् कर्मत्वमुक्तम् ॥ १५ ॥ \*

द्रव्यगुणकर्मभ्यो भेदकं कर्मत्वमाह ।

कर्मस्त्वेव भावात् समवायात् कर्मत्वमपि जात्यन्तरं द्रव्यगुणकर्मभ्यो  
भिन्नमुक्तं सत्तावदित्यर्थः ॥ १५ ॥

\* सामान्यविशेषाभावेन च ॥ १६ ॥ \*

भेदकान्तरमाह ।

कर्मत्वं यदि द्रव्याद्यात्मकं भवेत्तदा द्रव्यत्वादिसामान्यविशेषस्तत्र  
समवेयादित्यर्थः । सेयमेकाकारा चतुःसूत्रो सत्ताद्रव्यत्वगुणत्वकर्मत्वानां  
चतसृणां जातानां द्रव्यगुणकर्मभेदप्रतिपादनाय एकप्रकरणेनोक्तेत्यव-  
श्यम् ॥ १६ ॥

\* सदितिलिङ्गाविशेषाद् विशेषलिङ्गाभावाच्चेको

भावः ॥ १७ ॥ \*

ननु सत्ता द्रव्यगुणकर्मसु वर्तमाना द्रव्यत्वादिवच्छेदभेदेन भिन्नेव  
कथं न स्यादत आह ।

सादित्याकारकं ज्ञानं शब्दप्रयोगो वा सत्ताया लिङ्गं तच्च द्रव्य-  
गुणकर्मसु समानमविशिष्टं तेन भावः सत्ता एकैव तेषु वर्तते अन्यथा  
द्रव्यत्वादभिस्तुल्यव्यक्तिकतया सत्ता वा न स्यात् तानि वा न स्युः  
विशेषलिङ्गाभावाच्चेति विशेषो भेदस्तत्र यल्लिङ्गमनुमानं तदभावाच्च



न भेद इत्यर्थः । भवति हि स एवायं दीप इत्यनुगमस्तत्र यथा विशेषालङ्कारं दीर्घह्रस्वत्वादिपरिमाणभेदस्तथात्र विशेषालङ्कारं नास्तीति भावः ॥ १७ ॥

इति श्रीभगवत्कणादस्त्रोपकारे शाङ्करे प्रथमाध्यायस्य

द्वितीयमाह्निकम् ।

## द्वितीयाध्याये प्रथमाह्निकम् ।

\* रूपरसगन्धस्पर्शवती पृथिवी ॥ १ ॥ \*

द्वितीयाध्यायस्य प्रथमाह्निकस्य नवानां द्रव्याणां लक्षणसर्थः, तत्र पृथिव्यप्रेजसां लक्षणप्रकरणम् ईश्वरनिर्दिष्टप्रकरणम् व्याकाशालुमानप्रकरणम्, तत्र प्रथमोद्दिष्टायाः पृथिव्या लक्षणमाह ।

रूपं नीलपीताद्यनेकप्रकारं पृथिव्या एव । तथाच नीलरूपसमानाधिकरणद्रव्यत्वव्याप्यजातिमत्त्वं लक्षणम् एवं रसः कटुकपायाद्यनेकप्रकारकः पृथिव्यामेव तथाच कटुरससमानाधिकरणद्रव्यत्वव्याप्यजातिमत्त्वं लक्षणम् एवं कषायादिपदप्रक्षेपेण लक्षणानूहनीयानि । गन्धो द्विविधः सुरभिस्तुरभिश्च तथाच गन्धसमानाधिकरणद्रव्यत्वव्याप्यजातिमत्त्वं लक्षणं तथा गन्धसमानाधिकरण-गन्धासमानाधिकरण-गुणासमानाधिकरण-जात्यधिकरणद्रव्यत्वं द्रष्टव्यम् । न च पाषाणादौ अन्तरसयोरननुभवात् तत्राव्यापकमिदमुभयसमीति वाच्यं तत्राप्यततो गन्धरसयोरननुभवेऽपि तदीयभस्मस्तु तदुपलम्भात् य एवावयवाः पाषाणारम्भकास्त एव तद्भस्मारम्भका अपीति नाव्याप्तिः कथं तर्हि सुरभिः समीरणः तित्कं कारवेक्ष्णजलमिति-प्रतीतिरिति चेन्न पार्थिवोदाधिकत्वात् तयोर्गन्धरसयोः, स्पर्शोऽप्यनुष्णाशीतः दाक्कजः पृथिव्या-

मेव तथाच पाकजस्यशेषमानाधिकरणद्वयत्वव्याप्यजातिमत्त्वं लक्षणम्,  
पाकजत्वञ्च विशेषान्तरव्यङ्ग्यं पृथिवीस्यै एव, विशेषान्तरञ्च  
शिरीषलवङ्गोक्तसमादौ स्यैविशेषे स्फुटतरम्, न त्वेवं जलादि-  
स्यै । यद्यप्यवयविनि पाकादाग्निसंयोगात् स्यैदयो न जायन्ते  
तथापि तत्परस्परप्रभवतया तत्रापि वैजात्यविशेषोऽनुसरणीयः ।  
ननु लक्षणमिदं व्यतिरेकिलिङ्गमितरभेदसाधकं व्यवहारसाधकं वा  
तत्र पृथिवीतरभ्यो भिद्यते गन्धवत्त्वात् यज्ञेतरभिन्नं तन्न गन्धवत्  
यथा जलादि इतरभेदाभावव्यापकाभावप्रतियोगिगन्धवती चेयं  
तस्मादितरभिन्ना तत्रेतरभेदस्य साध्यस्य प्रसिद्धौ ततो हेतोर्व्यतिरेके  
सपक्षविपक्षव्यावृत्ततयाऽसाधारण्यम् अव्यतिरेके चान्वयित्वम् अप्रसिद्धौ  
च अप्रसिद्धविशेषणः पक्षः तथाच तत्र न सन्देहो न वा सिपाधयिषा  
न वा तद्विशिष्टज्ञानरूपाऽनुमितिः किञ्च व्यतिरेकयोर्व्याप्तिस्तथाच न  
व्याप्तस्य पक्षधर्मत्वं पक्षधर्मस्य न व्याप्तत्वमिति वैषम्यम्, अत एवोपन-  
यवैयर्थ्यमपि व्याख्यायते न त्वस्य हीतव्याप्तिकसपि तदुक्तम्,

“साध्याप्रसिद्धिवैषम्यं व्यर्थतोपनयस्य च ।

अन्वयेनैव सिद्धिश्च व्यतिरेकिणि दूषणम्” ॥ इति ।

एवं व्यवहारसाध्यकेऽपि, तत्र यद्यपि व्यवहारः पृथिवीपदवाच्यत्वं  
तच्च पृथिवीत्वजातावप्यस्ति तत्र च पृथिवीत्वं हेतुर्नास्तीत्यसाधारण्यं  
तथापि पृथिवीत्वप्रवृत्तिनिमित्तकपृथिवीपदवाच्यत्वं साध्यमिति नासा-  
धारण्यं यद्वा पृथिवीत्वं काचित्कपदप्रवृत्तिनिमित्तं जातित्वात् घटत्व-  
वदिति सामान्यतः सिद्धौ पृथिवीपदं पृथिवीत्वप्रवृत्तिनिमित्तकम्  
इतराप्रवृत्तिनिमित्तकत्वे सति सप्रवृत्तिनिमित्तकत्वात् यन्नैवं तन्नैव-  
मिति साध्यम् । तथाचात्रापि साध्याप्रसिद्धिरेवेति चेत् सैवम्, इत-  
रेषां जलादीनाम् भेदस्य घट एव प्रसिद्धेः । वाक्यादेरतीन्द्रियस्यापि  
भेदस्य अन्योन्याभावस्य घटादौ प्रत्यक्षत एव सिद्धत्वात् अन्योन्याभाव-  
ग्रहे अधिकरणयोग्यतामात्रस्य तन्त्रत्वात् स्वप्नः पिशाचो न भवती-  
त्यादौ यथा दर्शनात्, नचैवं घट एव तर्हि दृष्टान्तोऽस्तु किं व्यति-  
रेकिणा



“अजुमार्गेण सिद्धान्तं को हि वक्तुं साधयेत्”

इति वाच्यम् अव्यातिरेकिलिङ्गं चेदनाभासं, तदाऽयमपि मार्गो वक्तु-  
रुचिं प्रत्यप्रतिष्ठत एव साध्याप्रसिद्धेर्निरासे तन्मूलकदोषाणां निरस्त-  
त्वात् । व्यतिरेकसहचारेण अन्यव्याप्तेरेव ग्रहात् व्यतिरेकव्याप्ता-  
ऽन्यव्याप्तेरनुमानाद्वा न वैषम्यम् । नचोपनयवैधर्म्यम्, गृहीत-  
व्याप्तेरेव हेतोः पक्षे उपसंहारात् तदुक्तम्,

“नियस्यत्वनियन्तृत्वे भावयोर्यादृशी मते ।

त एव विपरीते तु विज्ञेये तदभावयोः” ॥ इति ।

व्यवहारस्तु गन्धवतो पृथिवीत्युपदेशादेव यथा कन्धुमीवादिमानु-  
षट्पदवाच्य इति । तथा कुत्वाचिदेव घटादौ मृदादौ च गन्धवत्त्वे-  
नोपलक्षणेन पृथिवीत्वे पृथिवीपदप्रवृत्तिनिमित्तत्वं येनोपदेशाद् गृही-  
तम्, गन्धवत् सर्वं पृथिवीत्वेन प्रवृत्तिनिमित्तेन पृथिवीपदवाच्यं  
गन्धवत्त्वात् यन्नैवं तन्नैवमिति व्यतिरेकी तस्याप्यवतरत्येव । ननु  
भेदसाधकव्यतिरेकिणि भेदो वैधर्म्यं स्वरूपभेदो वा अन्योन्याभावो  
वा न तावदाद्यौ प्रत्यक्षत एव तदवगमात् न तृतीयः व्यवभवभेदस्यापि  
साध्यत्वेन तदन्योन्याभावस्य तत्राभावात् तेन सह स्वरूपभेदे साध्ये  
साध्याननुगमादिति चेन्न अव्यतिरेकियोगिकान्योन्याभावस्यापि साध्य-  
त्वात् स यद्यतिरिक्तस्तदाऽस्यैव न चेत् स्वरूपनादाय तत्पर्यवसानात्  
वस्तुतो भिन्न एव तद्वैधर्म्यस्य तदन्योन्याभावव्याप्यत्वात्, नवानवस्था  
यावत्येवानुभवस्तावत्येवाविश्रामात् अन्यत्र त्वननुभवेनैव विश्रामात्  
यत्तु त्रयोदशान्योन्याभावास्त्रयोदशसु प्रसिद्धाः मिलिताः पृथिव्यां  
साध्यन्ते इति तत्तुच्छं प्रत्येकं प्रसिद्धेरतन्त्रत्वात् मिलितप्रसिद्धेरभा-  
वात् किन्तु निर्गन्धत्वावच्छिन्नप्रतियोगिताकान्योन्याभावः साध्येत  
प्रतियोगितावच्छेदकभेदेनाभावभेदस्यावश्यकत्वात् स च घटादावेव  
प्रत्यक्षसिद्ध इत्युक्तत्वात् । आकाशादौ का गतिरिति वेत् आकाश-  
मितरभिन्नं शब्दाश्रयत्वात् यन्नैवं तन्नैवमित्यादौ पक्षैकदेशे यद्यपि  
न साध्यं प्रसिद्धं तथापि यत् यद्वैधर्म्यवत् तत् तत्प्रतियोगिकान्यो-  
न्याभाववदिति सामान्यप्रवृत्तव्याप्तिवत्त्वेन शब्दाश्रयत्वात्तन्ताभाववत्

प्रतियोगिकान्योन्याभावस्य पूर्वमेव सिद्धौ केवलं पक्षनिष्ठतया इदानीं  
बोध्यते वङ्गरिव पक्षेतिष्ठतया इत्यन्योऽस्त्वितिज्ञानः तद्वैधर्म्यस्य तद-  
न्योन्याभावव्याप्यत्वात् । शब्दाश्रयत्वात्यन्ताभाववत्त्वमेव विपक्षे न  
गृहीतमिति चेत् तर्हि शब्दाश्रयत्वस्य न लक्षणत्वं न वा  
लिङ्गत्वं विपक्षगामित्वशङ्काभ्यस्तत्वादिति ॥ १ ॥

\* रूपरसस्पर्शवत्य आपो द्रवाः स्निग्धाः ॥ २ ॥ \*

पृथिव्यनन्तरसुद्दिष्टाणामपां लक्षणमाह ।

शुक्लमधुरशीता एव रूपरसस्पर्शाः द्रवत्वञ्च सांसिद्धिकं स्नेहस्तु  
स्वरूपतः । ननु शुक्लमेव रूपमपांसित्वयुक्तं कालिन्दीजलादौ नैल्य-  
स्योपलम्भात् । मधुर एव रस इत्यप्ययुक्तं जम्बीरकरवीररसादौ  
आम्ब्रतैक्त्वादेरुपलम्भात् शीत एव स्पर्श इत्यप्यनुपपन्नं मध्यन्दिने  
स्योष्णस्यैवोपलम्भात् सांसिद्धिकञ्च द्रवत्वमव्यापकं हिमनारकादाव-  
भावात् स्नेहस्तु स्वरूपानिद्धोऽतिव्यापकञ्च जलेऽननुभवात् घनादौ  
पार्थिवेऽनुभवाच्च न च जलत्वं जातिरेव जललक्षणं व्यवस्थापकाभा-  
वेन तदनुपपत्तेः न च स्नेहसमवायिकारणतावच्छेदकत्वेन तत्सिद्धिः  
स्नेहेत्वस्य कार्याकार्यवृत्तितया कार्यतानवच्छेदकत्वात् तस्माद्भेदे-  
काभावाद् जलं न भिद्यत इति चेन्नेवम् अभास्वरशुक्लमात्ररूपस्यैव  
तद्भेदकत्वात् कालिन्दीजलादौ नैल्यस्याश्रयोपार्थिकत्वात् विवद्विकीर्ण-  
कालिन्दीजले धावत्यस्योपलम्भात् तेनाभास्वरशुक्लेतररूपासमानाधि-  
करणरूपवृत्तिद्रव्यत्वसाक्षाद्यायजातिमत्त्वम् अपां लक्षणम् । रसो-  
ऽपि मधुर एव जम्बीरकरवीररसाम्ब्रतैक्त्वादेः पार्थिवोपाधिकत्वात् ।  
जले माधुर्यं नानुभूयत एवेति चेन्न कषायद्रव्यमक्षणानन्तरं तदभि-  
व्यक्तेः । न च हरीतक्या एव तन्माधुर्यं जलाभिव्यङ्ग्यं तत्र कषा-  
यरसस्यैवोपलम्भात् हरीतक्याञ्चामलक्यामिव कषाय एव रसः तस्यै-  
वानुभवात् न च गुणविरोधेन तत्र रसानारम्भः अवयवानामपि  
तत्र कषायरसवत्त्वात् षडुनत्वप्रवादस्तु तत्तद्रसकार्यकारित्वनिबन्धनः  
चित्तरसस्तु प्रमाणाभावादेव निरस्तः चित्तरूपे तु पटोपलम्भ एव



प्रमाणं सुरभ्यसुरभ्यव्यवारम्भस्तु गुणविरोधनिरस्त एव चित्तगन्धे  
 प्रमाणाभावात् तस्माद्वरीतकीभक्षणानन्तरं यन्माधुर्यं सुपलभ्यते तत्  
 जलस्यैव उत्त्वणता तु द्रव्यविशेषसन्निधानाधीना श्रीखण्डसन्निधोगा-  
 ज्जले शैत्योत्त्वणतेव कर्कटीभक्षणानन्तरन्तु तिक्तता याऽनुभूयते सा  
 कर्कट्या एव तद्वयवे जलपानमन्तरेणापि तिक्ततौपलम्भात् रसनाग्र-  
 वर्त्तिपित्तद्रव्यतिक्तताया वा तत्त्वानुभवात् तथाच मधुरेतररसासमा-  
 नाधिकरणरससमानाधिकरणद्रव्यत्वसाक्षाद्याप्यजातिमत्त्वमपि लक्ष-  
 णम् । एवं शीतस्पर्शसमानाधिकरणद्रव्यत्वव्याप्यजातिमत्त्वमपि लक्षणं  
 मध्यन्दिने तु यदौष्ण्यं तत्तेजस एव तदन्वयव्यतिरेकानुविधानात्  
 एवं सांविधिकद्रवत्वं स्वरूपत एव लक्षणं सांविधिकद्रवत्ववद्वृत्तिद्रव्यत्व-  
 व्याप्यजातिमत्त्वं वा जलत्वम् । स्नेहस्तु गुणविशेषो न तु दुग्धत्व-  
 दधित्ववत् सामान्यविशेषः स्निग्धस्निग्धतरस्निग्धतमेति तारतम्यप्रतीतिः  
 न च जातौ तारतम्यं सम्भवात् । ननु भवतु स्नेहो गुणः स तु  
 जले वर्त्तत इत्यत्र किं प्रमाणमिति चेन्न सक्तुसिकतादौ जलेन  
 संयुक्ते तदनुमानात् संयुक्तो हि स्नेहद्रवत्वकारितः संयोगविशेषः  
 स हि न द्रवत्वमात्राधीनः काचकाञ्चनद्रवत्वेन संयुक्तानुपपत्तेः  
 नापि स्नेहमात्रकारितः स्यान्नैर्घृतादिभिः संयुक्तानुपपत्तेः तस्मा-  
 दन्वयव्यतिरेकाभ्यां स्नेहद्रवत्वकारितः स च जलेनापि सक्तुसिकतादौ  
 दृश्यमानः स्नेहं जले द्रवयति इत्यञ्च प्रत्यक्षोपपत्तिभिरैव युक्तिः  
 स्नेहस्य प्रत्यक्षत्वात् यदादौ तु स्नेह उपपद्यते कजलनिष्ठः संयुक्तसम-  
 वायेन तद्गततया भानात् एवं तैलरसादिष्वपि । उपपद्यते कजलनि-  
 श्चयितस्नेहमेव जलम्, स्नेहाधिक्यादेव तस्य जलस्य नानलविरो-  
 धित्वम् । यदि पृथिवीविशेषगुणः स्नेहः स्यात् सर्वपार्थिववृत्तिः  
 स्यात् गन्धवत् । जलत्वञ्च द्रव्यत्वसाक्षाद्याप्यजातिः स्नेहवन्मात्रवृत्ति-  
 संयोगसमवायिकारणतावच्छेदिकाया जातेः परमाणुसाधारण्येन  
 सिद्धत्वात् ॥ २ ॥

\* तेजो रूपस्य भवत् ॥ ३ ॥ \*

उद्देशक्रमानुरोधेन तेजोलक्षणमाह ।

रूपं भास्वरं स्पर्शश्चोष्णस्तद्वत्तेज इत्यर्थः । ननु भास्वरत्वं पर-  
प्रकाशकत्वं तादृशञ्च रूपं नोपपि न वा चासीकरस्ये भर्जनकपालस्ये  
वारिस्ये वा तेजसि । शुक्लञ्च रूपसूक्तेषु न कापि, उष्णश्च स्पर्श  
न चान्द्रे न वा चासीकरे तत् कथमेतदिति चेन्न उष्मादौ तेजस्त्वेन  
भास्वररूपानुमानात् । तेजस्त्वमेव तत्र स्वरूपासिद्धिमिति चेन्न उष्ण-  
स्पर्शवत्त्वेन तदनुमानात्, चासीकरे कथमिति चेत् तत्र भास्वररूपा-  
भावेऽपि व्यत्यन्तानलसंयोगेनानुच्छिद्यमानजन्यद्रवत्वाधिकरणत्वेन व्यति-  
रेकिणा तेजस्त्वानुमानादिति वक्ष्यमाणत्वात् भर्जनकपालादिनिष्ठे  
चोष्णस्पर्शवत्त्वेन तेजस्त्वानुमानात् । चतुर्विधं हि तेजः किञ्चिदु-  
द्भूतरूपस्पर्शं यथा सौरादि, किञ्चिदुद्भूतरूपमनुद्भूतस्पर्शं यथा चान्द्रम्,  
किञ्चिदनुद्भूतरूपस्पर्शं यथा नायनम्, किञ्चिदनुद्भूतरूपमनुद्भूतस्पर्शं  
यथा नैदाघं वारिभर्जनकपालादिगतञ्च तेजः । नायनमध्ये साधायि-  
यते ॥ ३ ॥

\* स्पर्शवान् वायुः ॥ ४ ॥ \*

क्रमप्राप्तं वायुलक्षणमाह ।

रूपासमानाधिकरणस्पर्शसमानाधिकरणजातिमत्त्वं रसासमाना-  
धिकरणानुष्णाशीतस्पर्शसमानाधिकरणजातिमत्त्वं गन्धासमानाधिकर-  
णानुष्णाशीतस्पर्शसमानाधिकरणजातिमत्त्वं स्पर्शेतरविशेषगुणासमाना-  
धिकरणविशेषगुणसमानाधिकरणजातिमत्त्वं वा वायुलक्षणम् ॥ ४ ॥

\* त आकाशे न विद्यन्ते ॥ ५ ॥ \*

नन्वाकाशकालदिगात्मनामपि रूपादिमत्त्वं कथं न लक्षणमत  
च्चाह ।

अत्र विदिरूपलब्धिवचनः नोपलभ्यन्ते यतोऽतो न ते रूपादयो  
नियोगतः समुद्भूयतो विकल्पतो वा वर्तन्ते नभःप्रभृतिषु द्रव्येष्वि-  
त्यर्थः । ननु दधिधवलसाकाशमिति कथं प्रतीतिरिति चेन्न मिहिर-



अहसां विशदरूपाणां पलम्भात्तथाभिमानात् कथं तर्हि नीलं न भ  
इति प्रतीतिरिति चेन्न सुमेरोर्दक्षिणदिशमाक्रस्य स्थितस्येन्द्रनीलसय-  
शिवरस्य प्रभामालोकयतां तथाभिमानात् यत्तु सुदूरं गच्छच्चक्षुः  
परावर्त्तमानं स्वचक्षुःकनीनिकासामाकलयत्तथाभिमानं जनयतीति मतं  
तदयुक्तं पिङ्गलसारनयनानामपि तथाभिमानात् । इहेदानीं रूपा-  
दिकमिति-प्रत्ययात् दिक्कालयोरपि रूपादिचतुष्कमिति चेन्न समवा-  
येन पृथिव्यादीनां तल्लक्षणस्योक्तत्वात् न तु सम्बन्धान्तरेणापि इहेदानीं  
रूपात्यन्ताभाव इत्यपि प्रतीतेः सर्वाधारतैव दिक्कालयोः ॥ ५ ॥

\* सर्पिर्जंतुमधूच्छिष्टानामग्निसंयोगाद्भवत्वमग्निः सा-  
मान्यम् ॥ ६ ॥ \*

नन्वपां द्रवत्वं लक्षणसुक्तं तदयुक्तं पृथिव्यामपि द्रवत्वोपलम्भा-  
दित्यत आह ।

सर्पिरादीनां यद्भवत्वमस्ति तदग्निसंयोगान्नमित्तात् न तु सां-  
सिद्धिकं तादृशञ्चापां लक्षणं द्रवत्वमात्रन्तु पृथिव्या अग्निः सामान्यं न तु  
सांसिद्धिकं द्रवत्वमपीति नातिव्याप्तिरित्यर्थः ॥ ६ ॥

\* तपुसीसलोहरजतसुवर्णानामग्निसंयोगाद्भवत्वमग्निः  
सामान्यम् ॥ ७ ॥ \*

ननु तथापि तपुसीसलोहदौ तेजसि गतत्वेन तदवस्थैवाति-  
व्याप्तिरित्यत आह ।

उपलक्षणञ्चैतत् कांक्ष्यताम्भारकूटपारदादीनामप्युपसंग्रहः । श-  
क्यलक्ष्यसाधारणञ्च अत्यन्ताग्निसंयोगानुच्छिद्यमानजन्यद्रवत्वाधिकर-  
णत्वमेव तथाच सुवर्णादीनामपि द्रवत्वं नैमित्तिकमेव निमित्तस्याग्नि-  
संयोगस्यान्वयव्यतिरेकसिद्धत्वात्, परन्तु पूर्वस्मिन् अग्निरपदनौष्ण्यप्रकर्ष-  
वत्तेजःपरम्, इह तु वह्निपरमिति विशेषः । ननु सुवर्णादीना-  
मपि पार्थिवत्वमेव द्रव्यान्तरत्वं वा पीतिसगुरुत्वादेः पार्थिवत्वव्यवस्था-  
प्रकृताद् द्रवत्वानुच्छेदस्य पृथिवीवैधर्म्यस्याप्यनुभवात् द्रव्यान्तरत्वव्यव-

स्थापकत्वादिति चेन्न सुवर्णं तेजसम् अत्यन्ताग्निसंयोगेऽप्यनुच्छिद्य-  
मानद्रवत्वाधिकरणत्वात् यन्नैवं तन्नैवं यथा पृथिवीति व्यतिरेकिणा  
तैजस्तत्त्वसिद्धेः । न च जलपरमाणौ विरुद्धता द्रवत्वस्यानित्यत्वेन  
विशेषणीयत्वात् न च प्रदीपादेः सपक्षाद्धेतोर्व्याप्येखाधारण्यं सुवर्णं  
न पार्थिवमिति साध्यायेत्वात् नचात्र गुरुत्वाधारस्य पक्षत्वे बाधः  
तदतिरिक्तस्य पक्षत्वे चाश्रयासिद्धिः, द्रवत्वाधिकरणत्वेन पक्षत्वात्,  
नचात्यन्तिकत्वं दुर्बलं, प्रहरपर्यन्तमग्निसंयोगेऽप्यनुच्छिद्यमानानित्य-  
द्रवत्वाधिकरणत्वादिति विवक्षितत्वात् न च तरतमादिप्रत्ययादाश्रय-  
नाशाच्च द्रवत्वनाशोऽप्यवश्यं वाच्य इति वाच्यं समानाधिकरणद्रवत्व-  
सासग्यसमवहितताग्निसंयोगजन्यध्वंसप्रतियोग्यवृत्तिद्रवत्वसामान्यवद्द्र-  
वत्ववत्त्वादित्यस्य हेत्वर्थत्वात् यद्वा पीतमगुरुत्वाश्रयः पीतरूपभिन्न-  
रूपप्रतिबन्धकद्रवद्रव्यसंयुक्तः प्रहरपर्यन्तमग्निसंयोगेऽपि पीतरूपभिन्न-  
रूपानाश्रयत्वात् अनलसंयुक्तजलसम्यस्थितपीतपटवत् । ननु चान्ध-  
कारे सुवर्णरूपग्रहापत्तिस्तदानीं तद्रूपस्याभिभवाभावात् बलवत्त्वजाती-  
यग्रहणकृतस्याग्रहणस्याभिभवपदार्थत्वात् इति चेत् तत्र फलबलेन  
बलवत्त्वजातीयसम्बन्धमात्रस्याभिभवपदार्थत्वात् तदुक्तम्,

“भूंसंसर्गवशाच्चान्यरूपं नैव प्रकाशते” ।

इति दिक् ॥ ७ ॥

\* विषाणी ककुद्धान् प्रान्ते बालधिः सास्त्रावान्  
इति गोत्रे दृष्टं लिङ्गम् ॥ ८ ॥ \*

एवं स्रर्गवद्द्रव्यचतुष्कलक्षणप्रकरणं समाप्तं वायोर्लक्षणमाश्रया-  
सिद्धमिति तत्परिजिहीर्षया वा व्यादावनुमानं प्रमाणमुपन्यस्यानु-  
मानस्यैव प्रथमं दृष्टानुसारेण प्रामाण्यमुपपाद्य वायुसाधनप्रकरणमा-  
रभते ।

यथा गोत्रं प्रति विषाणादीनि लिङ्गानि दृष्टीतव्याप्तिकानि  
तथाऽतीन्द्रियवाद्यादिद्रव्यपञ्चकलिङ्गान्यपि सामान्यतो दृष्टानि प्रमा-  
ण्यभावमासादयन्तीति भावः । अत्र यद्यपि विषाणित्वमात्रं न



गोत्रे लिङ्गं महिषादौ व्यभिचारात् । न च सास्त्रादिमत्त्वं विशेषणं  
 विशेष्यस्य व्यर्थत्वापत्तेः तथापि गोविषाण्ये महिषमेषादिविधाया-  
 नेत्यत्र वैलक्षण्यमाकलयतां धूम इव ते ते विशेषा लिङ्गभावमासादय-  
 ण्यैव विषाण्येषां ऋजुत्ववक्रत्वकाठिनत्वसुकुमारत्वह्रस्वत्वदीर्घत्वादयः ।  
 ते च विशेषाः निपुणतरवेद्याः सम्येव तथाच व्यवहितविप्रकटगोपिण्डे  
 अयं गौर्विषाण्यविशेषवत्त्वात् पूर्वानुभूतगोपिण्डवदित्यनुमानमप्रत्यूह-  
 मेव । एवं ककुदत्तापि लिङ्गं गोत्रे, प्रान्ते बालधिमत्त्वमपि स्वतन्त्र-  
 मेव लिङ्गं गोत्रे, प्रान्ते बाह्या आधीयन्तेऽस्मिन्निति प्रान्ते बालधिः  
 पुच्छविशेषः अलुक् समासात् गोपुच्छ एवान्ते बालधिशब्दे नोच्यते न हि  
 यथा गोपुच्छेषु प्रान्ते बालधित्वं तथाऽवमेषादिपुच्छेषु, तेषां साम-  
 न्येन बालमयत्वात् महिषादिपुच्छे तादृशी प्रबल्वता नास्तीति वैल-  
 क्षण्यात् अन्ते बालधिमत्त्वमपि गोत्रे लिङ्गं सत्त्वलोपात् गोपिण्ड-  
 उच्यते तथाचायं गौः प्रान्ते बालधिमत्त्वात् पूर्वानुभूतगोपिण्डवत्,  
 सास्त्रावत्ता तु प्रसिद्धैव गोत्रे लिङ्गम् ॥ ८ ॥

\* स्पर्शश्च वायोः ॥ ९ ॥ \*

एवं सकललोकयात्रावाहिनोऽनुमानस्य दृष्टानुसारेण प्रामाण्य-  
 मभिधाय वायुसाधनप्रकरणमारिप्सुमान आह ।

लिङ्गमिति शेषः चकारात् शब्दवृत्तिकम्पाः समुच्चीयन्ते । ननु-  
 पलभ्यमानस्पर्शः पृथिव्या एवानुद्भूतरूपायाः स्यादिति चेन्न उद्भूतस्य  
 पृथिवीस्पर्शस्योद्भूतरूपनान्तरीयकत्वात् । तथाच योऽयं स्पर्शोऽनु-  
 भूयते स कचिदाश्रितः स्पर्शत्वात् पृथिव्यादिस्पर्शवदिति सामान्यतो-  
 दृष्टेन स्पर्शाश्रयसिद्धौ स्पर्शाश्रयो न पृथिव्यादितयात्मकः नीरूपत्वात्  
 नाकाशादिपञ्चात्मकः स्पर्शवत्त्वादितोतरबाधसहजतेनादृश्यातिरिक्त-  
 द्रव्यसिद्धिः, एवं शब्दविशेषोऽपि वायौ लिङ्गम्, तथाहि अमति-  
 रूपवद्द्रव्याभिघाते योऽयं पर्णादिशब्दसन्तानः स स्पर्शवद्देगवद्द्रव्या-  
 भिघातनिमित्तकः अविमज्जमानावयवद्रव्यसम्यग्निशब्दसन्तानत्वात्  
 दण्डाभिघातजभेरीशब्दसन्तानवत् रूपवद्द्रव्याभिघातव्यतिरेकस्य

क्षीय्यानुपलब्धिगम्यः तच्च स्पर्शवद्देगवद्द्रव्यमदृश्यातिरिक्तमेव परि-  
 शेयात् । एवं धृतिविशेषोऽपि वायोर्लिङ्गं तथाहि तृणतूलस्तनयि-  
 त्वुविमानानां नभसि धृतिः स्पर्शवद्देगवद्द्रव्यसंयोगजा चेतनानधि-  
 ष्ठितद्रव्यधृतित्वात् प्रवाहे तृणकाष्ठनौकादिधृतिवत् अभिधानकत-  
 विधादिधृतौ च अस्मदाद्यधिष्ठानमेव एवं पक्षिकाण्डादिधृतावपि,  
 न चेश्वराधिष्ठितत्वेन हेतुविशेषणसिद्धिः चेतनपदेन तदितरस्य विव-  
 क्षितत्वात् । एवं कम्पोऽपि वायुसत्त्वे लिङ्गं तथाहि इदं रूपयद्-  
 द्रव्याभिघातमन्तरेण तृणादौ कर्म स्पर्शवद्देगवद्द्रव्याभिघातजं गुरुत्व-  
 प्रयत्नवटात्मसंयोगाजन्यकर्मत्वात् नदीपूराहृतवेतसवनकर्मवदिति गुरुत्व-  
 पदेनादृश्यात्मसंयोगद्रवत्वसंस्काराणामुपग्रहः तेन तदजन्यकर्मत्वं  
 हेतुः । ननु प्रत्यक्ष एव वायुः किमत्र लिङ्गगोपणयेति चेन्न वायु-  
 र्न प्रत्यक्षः नीरूपवर्हिर्द्रव्यत्वात् गगनवदित्यनुमानादतीन्द्रियत्वस्यैव  
 सिद्धेः । ननु वायुः प्रत्यक्षः स्पर्शान्नयत्वाद् घटादिति प्रत्यक्षत्वानु-  
 मानमिति चेन्न उद्भूतरूपयत्त्वस्यातोपाधित्वात्, न च रूपादावात्मनि  
 च साध्याव्यापकमेतत् पक्षधर्मवर्हिर्द्रव्यत्वावच्छिन्नस्य साधनधर्मव-  
 च्छिन्नस्य वा साध्यस्य व्यापकत्वात्, न च चाक्षुषप्रत्यक्षत्वे तत्तन्त्रं  
 सत्तैव तदन्वयव्यतिरेकानुविधानात् स्पर्शनप्रत्यक्षत्वे तु योग्यस्पर्शयत्ता-  
 मात्रस्य तन्त्रतेति वाच्यं रूपान्वयव्यतिरेकयोरुभयत्रापि तन्त्रत्वात्  
 न ह्युभयसिद्धस्यैवैव प्रत्यक्षता रूपस्य ग्रहमन्तरेण दृष्टा । किञ्च  
 यदि वायुः प्रत्यक्षः स्यात् सङ्ख्यादिसामान्यगुणोपलब्धोऽपि तन्त्रं  
 स्यात् नन्वस्येव फूत्कारादौ सङ्ख्यायाः परिमाणस्य च हस्तवित्तख्यादेः  
 उभयपार्श्ववर्तिनोर्वाच्योः पृथक्त्वस्य च परत्वापरत्वयोश्च प्रत्यक्षता  
 वायुजातीयस्य व्यक्तिपरतया तु न तत्रापि नियमः पृष्ठलग्नवस्त्रादौ  
 तदनुपलब्धादिति चेन्न व्यक्तिपरतयैव नियमात् पृष्ठलग्नवस्त्रादौ चार्ज-  
 वावस्थाने सङ्ख्यादीनां ग्रहणात् व्यनार्जवावस्थानदोषात्तु तदग्रहः  
 उद्भूतरूपस्पर्शौ मिलितावेव वर्हिर्द्रव्यप्रत्यक्षत्वे तन्त्रे प्रमाया नयन-  
 गतपीतद्रव्यस्य चन्द्रमहमस्य स्पर्शानुद्भवादप्रत्यक्षत्वं निदाघोष्णयोर्विभ-  
 क्ताः श्वप्यद्रव्याणाञ्च रूपातुद्भवादप्रत्यक्षत्वमिति न्यायवार्तिकतात्पर्य-



टोकाकृतः, स्पर्शानुद्भवेऽपि प्रभादीनां प्रत्यक्षतैव अतएव चान्द्राजोके  
नभसि पक्षिकाण्डादिसंयोगविभागयोः प्रत्यक्षतैवेति सम्प्रदायविदः,  
न चोद्भूतस्पर्शवत्त्वं सामान्यतोर्वह्निर्द्रव्यप्रत्यक्षताप्रयोजकमिति वाच्यम्,  
इन्द्रनीलप्रभाया अप्रत्यक्षतापत्तेः, न चोद्भूतविशेषगुणवत्त्वमेव तन्त्रम्  
आकाशस्यापि प्रत्यक्षतापत्तेः, न च जन्यसहत्त्वसमानाधिकरणोद्भूत-  
विशेषगुणवत्त्वं तथा रसनाद्यवर्ति-पित्तद्रव्यस्य तैक्ताग्नौद्भवेऽप्यप्रत्यक्ष-  
त्वात् तस्मादुद्भूतरूपवत्त्वमेवात्मेतरद्रव्यप्रत्यक्षतातन्त्रं तच्च वायौ नास्ती-  
त्यप्रत्यक्षो वायुः ॥ ९ ॥

\* न च दृष्टानां स्पर्श इत्यदृष्टलिङ्गी वायुः ॥ १० ॥ \*

ननु प्रत्यक्षतो दृष्टमिह लिङ्गं नास्ति न हि वक्त्रिधूमयोरिवेह  
प्रत्यक्षेण व्याप्तिग्रहः । किञ्च पृथिव्यादन्यतमस्यैव स्पर्शोऽप्ययं  
भविष्यतीत्यत आह ।

अयं स्पर्शो यः पञ्चः क्रियते स दृष्टानां पृथिव्यग्नेजसां न भवति  
रूपासहचरत्वात् तथाचायं स्पर्शः क्वचिदाश्रित इत्यनुमेयमित्यदृष्टलिङ्गः  
सामान्यतोदृष्टलिङ्गोऽपि वायुः पञ्चधर्मतावलादायात इत्यर्थः, यद्यपि  
दृष्टमेव स्पर्शादिवत्त्वं लिङ्गमिति तथापि वायुना सहानुद्गीतव्या-  
प्तिक्त्वाददृष्टलिङ्गत्वमुक्तं न ह्ययं धर्मी वायुरिति प्रतिज्ञाय वायुः  
साधयितुं शक्यते तथाच सामान्यतोदृष्टादेवेतराधसहकृतां वायु-  
सिद्धिरिति भावः ॥ १० ॥

\* अद्रव्यवत्त्वेन द्रव्यम् ॥ ११ ॥ \*

उपलभ्यमानस्पर्शाश्रयसवयविवनं साधयित्वा परमाणुलक्षणं वायुं  
साधयितुमाह ।

द्रव्यमाश्रयभूतमस्तीति द्रव्यवत् न द्रव्यवत् अद्रव्यवत् द्रव्या-  
नाश्रितमित्यर्थः तथाचाकाशवत् परमाणुलक्षणो वायुर्द्रव्यम् अन्येषां  
पदार्थानां द्रव्याश्रितत्वात् आश्रितत्वज्ञान्यत नित्यद्रव्येभ्य इत्यभिधा-  
नात् परमाणुभ्यां ह्यणुकारम्भात् ह्यणुकादिप्रक्रमेणाश्रयविनो महत्  
व्याप्यस्योपपादनीयत्वादिति ॥ ११ ॥

\* क्रियावत्त्वाद् गुणवत्त्वाच्च ॥ १२ ॥ \*

वायुपरमाणोर्द्रव्यत्वसाधकं हेतुद्वयं समुच्चिन्नाह ।

वायुपरमाणुर्द्रव्यमिति शेषः यद्यपि द्रव्यत्वे सिद्धे क्रियावत्त्वं गुणवत्त्वञ्च सिध्यति तत्सिद्धौ च द्रव्यत्वसिद्धिरित्यन्योन्याश्रयः तथाप्युपलभ्यमानस्पर्शाश्रयस्यावयविनो मूलभूतस्य परमाणोरसमवायिकारणसंयोगान्यथानुपपत्त्या क्रियावत्त्वम्, अवयविस्यर्थरूपादेः कारणगुणपूर्वकत्वनियमाद् गुणवत्त्वञ्च सिद्धं ताभ्याञ्च द्रव्यत्वमित्यदोषः । तत्र क्रियावत्त्वं सपक्षैकदेश्यति गुणवत्त्वञ्च सपक्षव्यापकम् । चकारात् समवायिकारणत्वं द्रव्यत्वसाधकं समुच्चिनोति । ननु परमाणवेव न परमाणं कस्य द्रव्यत्वं साध्यत इति चेन्न स्थूलकार्यस्य क्रियाविभागादिन्यायेन भज्यमानस्याल्पतरतमादिभावात् यतो नाल्पीयः स एव परमाणुः अवयवावयविप्रसङ्गस्यानवधित्वे अनन्तावयवत्वाविशेषे सुमेरुसर्पपादीनां परिमाणाविशेषापत्तिः कारणसंख्याविशेषमन्तरेण परिमाणप्रचयोरपि परिमाणभेदं प्रत्यतन्त्रत्वात्, न च विनाशावधिरेवायम् अवयवावयविप्रसङ्गः अन्यस्य निरवयवत्वेन विनाशानुपपत्तेः सावयवत्वे च निरवधित्वापत्तेस्तत्र च दोषस्योक्तत्वात् । ननु तुटिरेवावधिर्दृश्यमानत्वाददृश्यमानकल्पनायां मानाभावादिति चेन्न तस्य चाक्षुषद्रव्यतया महत्त्वानेकद्रव्यत्वयोरावश्यकत्वात् तस्मात् तसरेणवयवावयव एव परमाणुर्यथा दृष्टिव्यादौ तथा वायावपीति सिद्धौ वायुपरमाणुः ॥ १२ ॥

\* अद्रव्यत्वेन नित्यत्वमुक्तम् ॥ १३ ॥ \*

ननु क्रियावत्त्वाद् गुणवत्त्वान्न घटादिवत् परमाणोरनित्यत्वमनुमेयमत आह ।

परमाणुलक्षणवायोरिति शेषः द्रव्यं हि समवायिकारणासमवायिकारणान्यतरनाशान्नश्यति परमाणोस्तु निरवयवतया नैतदुभयमस्ति तथाच विनाशकामावाच्च धिनश्यति क्रियावत्त्वे गुणवत्त्वे च हेतौ सावयवत्वमुपाधिः स च पक्षधर्मद्रव्यत्वावच्छिन्नसाध्यव्यापकः केवलसाध्यव्यापकस्तु प्रागभावप्रतियोगित्वमुपाधिः ॥ १३ ॥



\* वायोर्वायुसंमूर्च्छनं नानात्वलिङ्गम् ॥ १४ ॥ \*

ह्यणुकादिप्रक्रमेणारम्भासिद्धौ सिद्धमपि वायुनानात्वं प्रकारान्तरे-  
णापि साधयितुमाह ।

वायुसंमूर्च्छनमिति वायोर्वायूनां वा संमूर्च्छनं संयोगविशेषः ।  
स च सनानवेगयोर्विरुद्धदिक्क्रिययोः सन्निपातः । स च तृणतुल-  
कादेरूर्ध्वगमनेनानुमीयते वायोरूर्ध्वगमनस्य सन्निपातस्य चातीन्द्र-  
यत्वात् तृणादीनान्तु प्रत्यक्षाणामूर्ध्वगमनलक्षणायाः क्रियायाः प्रत्य-  
क्षायाः स्पर्शवद्भेगवदुद्भवाभिघातनोदनान्यतरजन्यत्वमनुमीयते तथाहि  
तिर्य्यग्गमनस्रभावस्य वायोरूर्ध्वगमनं परस्परप्रतीवातसन्तरेणानुपप-  
द्यमानं परस्परप्रतीघातं साधयति नदीपथःपूरयोस्तथादर्शनात् तदूर्ध्व-  
गमनञ्च तृणाद्यूर्ध्वगमनानुमेयं न हि तृणादीनामूर्ध्वगमनं स्पर्शवद्भे-  
गवदुद्भवाभिघातनोदनान्यतरद्विनेति ॥ १४ ॥

\* वायुसन्निकर्षे प्रत्यक्षाभावाद् दृष्टं लिङ्गं न  
विद्यते ॥ १५ ॥ \*

नन्वदृष्टलिङ्गो वायुरित्युक्तं तथाच कथमेतदित्यत आह ।

दृष्टं हि लिङ्गं यत्र प्रत्यक्षेण व्याप्तिग्रहस्तदुच्यते यथा धूमो-  
ऽग्नेः, वायुसन्निकर्षे च वायुना सहाविनाभावे प्रत्यक्षं नास्ति न हि  
भवाति यो यः स्पर्शकस्मादिमान् स वायुरिति कस्यचित् प्रत्यक्षं  
वायोरेवाप्रत्यक्षत्वादत एव तादृशं प्रत्यक्षगृहीतव्याप्तिकं लिङ्गं नास्तो-  
त्यर्थः ॥ १५ ॥

\* सामान्यतो दृष्टाच्चाविशेषः ॥ १६ ॥ \*

तर्हि वायोरनुमानचेव कथमित्यत उक्तमेव द्रष्टव्यमाह ।

अनुमानं हि त्रिविधं पूर्ववत् शेषवत् सामान्यतो दृष्टञ्च । तथा-  
चाद्यमनुभूयमानस्पर्शः क्वचिदाश्रितः स्पर्शत्वात् गुणत्वाद्भेति सामान्य-  
तोदृष्टादेवेतरबाधसहकृतात् अदृष्टव्यातिरिक्तद्रव्याश्रितत्वं सिध्यती-  
त्यर्थः । गतं तर्हि केवलमप्यतिरेकिणेति चेन्न इतरवाधानन्तरं यत्र

सामान्यतो दृष्टं प्रवर्तते तत्तादृश्यानाश्रितत्वं पक्षविशेषणं सिद्ध-  
मादाय अष्टद्व्यानाश्रितोऽयं स्वर्गः क्वाचिदाश्रित इति प्रतिज्ञार्थो-  
ऽष्टद्व्यातिरिक्तद्व्याश्रितत्वमनादाय न पर्यवस्यतीति-प्रतीत्यर्थापर्य-  
वसन्नतयाऽन्वयिन एव तत्सिद्धिः । यत् तत् पूर्वमेव बाधावतारात्  
सामान्यतो दृष्टं तत् प्रतीत्यर्थपर्यवसानात् केवलव्यतिरेकीत्यभ्युपग-  
मात् । प्रकारार्थं केवलव्यतिरेकीति तु तुच्छमेव । उक्तस्थले प्रका-  
रस्थान्वयिन एवोपस्थितेः व्यापकतावच्छेदकप्रकारिकैवानुमितिरिति-  
नियमस्त्वप्रामाणिकः सामग्रीविशेषसाचिव्यात् प्रकारान्तरभानस्यापि  
सम्भवात् ॥ १६ ॥

\* तस्मादागमिकम् ॥ १७ ॥ \*

ननु चाविशेष इति वायुरयमित्याकाराऽनुमितिर्न भवति किन्त्व-  
ष्टद्व्यातिरिक्तद्व्याश्रितत्वेनैव प्रकारेणेति विवाचितं यदि, तदा तस्य  
द्रव्यस्य वायुसंज्ञायां किं मानमत आह ।

यस्माद्विशेषाकारेण नानुमितिः तस्माद्वायुरिति नाम आग-  
मिकम्, आगमो वदः ततः सिद्धमित्यर्थः “वायुर्वै क्षेपिष्ठा देवता”  
“वायव्यं श्वेतं छागलमालभेत” “वायुश्च सर्ववर्णोऽयं सर्वगन्धवहः  
शुचिः” इत्यादि-विधिधर्मभूतार्थवादादेव वायुसंज्ञाभिर्गतः । यथा

“यन्न दुःखेन सम्भिन्नं न च यस्तमनन्तरम्” ।

इत्याद्यर्थवादात् स्वर्गसंज्ञायाः ।

“वसन्ते सर्वशस्त्रानां जायते पक्षशातनम् ।

मोहमानाश्च तिष्ठन्ति यथाः कण्ठिशशाकिनः” ॥

इत्यर्थवादात् यवसंज्ञायाः, “अम्बुजो वेतसः” इत्यर्थवादात् वेत-  
ससंज्ञायाः । “वराहं गावोऽनुभावन्ति” इत्यर्थवादात् वराहसं-  
ज्ञायाः, अन्यथा “स्वर्गकामो यजेत” इत्यादौ विशिष्टसुखानुपस्थितौ  
यागादिषु स्वर्गार्थिनां प्रवृत्तिर्न स्यात् न स्याच्च “यवमयश्चरुर्भवति”  
“वैतसे कठे प्राजापत्यं धिनोति” “वाराही चोपानत्” इत्यादौ  
स्तेऽप्रतिद्विमतानुरूप्य प्रवृत्त्यनवसः, स्तेऽहं हि यववराहवेतस-



शब्दान् कङ्कुवायसजम्बुषु प्रयुञ्जते तथाचार्थवादमन्तरेण सञ्ज्ञः  
स्यादित्यागमादेव तत्तदर्थप्रतीतिरिति भावः नाममात्रमागमिकं द्रव्य-  
सिद्धिस्तु सामान्यतो दृष्टादेव ॥ १७ ॥

\* संज्ञा कर्म त्वस्माद्विशिष्टानां लिङ्गम् ॥ १८ ॥ \*

एवं वायुप्रकरणं समाप्य तत् किञ्चिन्मादिजलित-डित्यडित्यसंज्ञा-  
वत् वायुसंज्ञापीत्यागमस्य सर्वज्ञप्रणीतत्वसुपपादयन् औपोद्वातिकमीश्व-  
रप्रकरणमारिभूमान आह ।

तुशब्दः स्वशांलिङ्गव्यवच्छेदार्थः संज्ञा नाम कर्म कार्यं चित्यादि,  
तदुभयमस्माद्विशिष्टानाम् ईश्वर-महर्षीणां सत्त्वेऽपि लिङ्गम् ॥ १८ ॥

\* प्रत्यक्षप्रवृत्तत्वात् संज्ञाकर्मणः ॥ १९ ॥ \*

कथमेतदित्यत आह ।

अत्रापि संज्ञा च कर्म चेति समाहारइत्यादेकवद्भावः संज्ञाकर्तृज-  
गत्कर्तृत्वाभेदसूचनार्थः । तथाहि यस्य स्वर्गापूर्वादयः प्रत्यक्षाः स  
एव तत्र स्वर्गापूर्वादिसंज्ञाः कर्तृनीष्टे प्रत्यक्षे चैतन्मैत्रादिपिण्डे पित्रा-  
देश्चैतन्मैत्रादिसंज्ञानिवेशनवत् एवञ्च घटपटादिसंज्ञानिवेशनमपि ईश्व-  
रसङ्केताधीनमेव यः शब्दो यत्तेश्वरेण सङ्केतितः स तत्र साधुः यथा  
या काचिदोषाधिर्नकुलदंष्ट्राग्रसृष्टा सा सर्वाऽपि सर्पविषं हन्तीत्येता-  
दृशी संज्ञा अस्मादाद्विशिष्टानां लिङ्गमनुमापकं याऽपि मैत्रादिसंज्ञा  
पित्रा पुत्रे क्रियते साऽपि “वादशेऽहनि पिता नाम कुर्यात्”  
इत्यादि-विधिना नूनमीश्वरप्रयुक्तैव तथाच सिद्धं संज्ञाया ईश्वरलिङ्ग-  
त्वम् । एवं कर्मापि कार्यमपीश्वरे लिङ्गं तथाहि चित्यादिकं सकर्तृकं  
कार्यत्वात् घटवदिति अत्र यद्यपि शरीराजन्तं जन्तं वा जन्यप्रयत्ना-  
जन्तं जन्तं वा सकर्तृकत्वासकर्तृकत्वेन विवादाध्यासितं वा सन्दिह्यमान-  
कर्तृकत्वं वा चित्यादित्वेन न विवक्षितम् अदृष्टद्वारा चित्यादेरापि जन्य-  
प्रयत्नजन्यत्वात् विवादसन्देहयोच्चातिप्रसक्तत्वेन पक्षतानवच्छेदकत्वात्  
किञ्च सकर्तृकत्वमपि यदि कतिमज्जन्यत्वं तदाऽस्मादादिना सिद्धसा-  
धनम् अस्मादादिकृतेरप्यदृष्टद्वारा चित्यादिजनकत्वात् उपादानगोचर-

कृतिसज्जन्यत्वेऽपि तथा, अस्मदादिकृतेरपि किञ्चिदुपादानगोचरत्वात्,  
कार्यत्वमपि यदि प्रागभावप्रतियोगित्वं तदा ध्वंसे व्यभिचार इति  
तथापि चिन्तितः सकलं का कार्यत्वात् अत्र च सकलं कत्वमदृष्टाद्वारक-  
कृतिसज्जन्यत्वं कार्यत्वञ्च प्रागभावावच्छिन्नसत्ताप्रतियोगित्वं नचाङ्कु-  
रादौ सन्दिग्धानैकान्तिकत्वं साध्याभावनियये हेतुसदसत्त्वमन्देहे सन्दि-  
ग्धानैकान्तिकत्वस्य दोषत्वात् अन्यथा सकलानुमानोच्छेदप्रसङ्गात्, न  
च पक्षातिरिक्ते दोषोऽयमिति वाच्यं राजाज्ञापत्तेः नहि दोषस्यायं  
सहिमा यत् पक्षं नाक्रामति तच्चादङ्कुरस्फुरणदशायां निश्चितव्याप्ति-  
केन हेतुना तत्र साध्यसिद्धेरप्रवृत्तत्वात् क सन्दिग्धानैकान्तिकता तद-  
स्फुरणदशायान्तु सुतरामिति संक्षेपः ॥ १८ ॥

\* निष्क्रमणं प्रवेशनमित्याकाशस्य लिङ्गम् ॥ २० ॥ \*

एवं सूत्राभ्यामोत्तरप्रकरणं समाध्याकाशप्रकरणमारिष्यमान  
आह ।

इतिगद्दः प्रकारार्थः उत्क्षेपणादीन्यपि कर्माणि संगृह्णाति  
स्पर्शवद्द्रव्यसञ्चारो निष्क्रमणं प्रवेशनञ्च तदकार्यस्याकाशस्य लिङ्गमिति  
साङ्ख्यैः ॥ २० ॥

\* तदलिङ्गमेकद्रव्यत्वात् कर्मणः ॥ २१ ॥ \*

तदेतद्द्रव्यमित्युक्ताह ।

निष्क्रमणप्रवेशनादिकर्म न तावत् समवायिकारणतया आकाश-  
मनुमापयति कर्मण एकद्रव्यत्वात् एकमात्रमूर्त्तसमवायिकारणकत्वात्  
न कर्मापि व्यासज्यष्टीत्युक्तं न याऽमूर्त्तं दृष्टीति ॥ २१ ॥

\* कारणान्तरानुत्पत्तिवैधर्म्याच्च ॥ २२ ॥ \*

ननु चासमवायिकारणतयैवाकाशमनुमापयिष्यति निष्क्रमणप्रवे-  
शनादीलत आह ।

अनुत्पत्तिर्लक्षणम् अनुकल्पप्रते ज्ञाप्यतेऽनेनेति व्युत्पत्त्या, कारणा-  
न्तरस्य असमवायिकारणस्य याऽनुत्पत्तिर्लक्षणं तद्वैधर्म्यादित्यर्थः ।



द्रव्यत्वावदसमवायिकारणं न भवत्येव असमवायिकारणता च कारणै-  
कार्यप्रत्यासत्त्या कार्यैः कार्यप्रत्यासत्त्या च, प्रथमा तन्तुरुपायां पटरूपं  
प्रति, इयञ्चासमवायिकारणता सहतीति संज्ञां लभते गुरुप्रतिपत्ति-  
कत्वात्, द्वितीया च यथा आत्मनःसंयोगस्य ज्ञानादिकं प्रति, इय-  
ञ्चासमवायिकारणता लब्धीति संज्ञां लभते लघुप्रतिपत्तिकत्वात्, आका-  
शस्य तु निष्क्रमणप्रवेशनादौ कर्मणि न समवायिकारणता नाप्यसम-  
वायिकारणता तथाच न च कर्माकाशसत्त्वे लिङ्गमिति ॥ २२ ॥

\* संयोगादभावः कर्मणः ॥ २३ ॥ \*

ननु निमित्तकारणमस्तु कर्मण्याकाशम्, दृश्यते ह्याकाशे पक्षि-  
काण्डादीनां सञ्चरणमत आह ।

मूर्त्तसंयोगेन कर्मकारणस्य वेगगुरुत्वादेः प्रतिबन्धात् कर्मणो-  
ऽभावोऽनुत्पादौ न त्वाकाशाभावात् तस्य व्यापकत्वात्, तस्मादाकाशा-  
न्वयोऽन्यथासिद्ध एव नाकाशनिमित्ततां साधयतीत्यर्थः ॥ २३ ॥

\* कारणगुणपूर्वकः कार्यगुणो दृष्टः ॥ २४ ॥ \*

एवं साह्यमते दूषिते शब्दभाकाशे लिङ्गमुपपादयिष्यन् परि-  
शेषानुमानाय पीठमारचयन्नाह ।

पृथिव्यादिब्रह्मणे कार्ये ये विशेषगुणा रूपादयस्ते कारणगुण-  
पूर्वका दृष्टाः शब्दोऽपि विशेषगुणः जातिमत्त्व सति बाह्यैकेन्द्रिय-  
सात्वत्प्राप्तत्वात् रूपादिवत् तथाच तादृशं कार्यं नोपलभ्यते खलु  
कारणगुणपूर्वकः शब्दः स्यादित्यर्थः ॥ २४ ॥

\* कार्यान्तराप्रादुर्भावाच्च शब्दः स्पर्शवतामगुणः ॥ २५ ॥ \*

ननु वीणावेणुमृदङ्गशङ्खपटहादौ कार्ये शब्द उपलभ्यते तथाच  
तत्कारणगुणपूर्वकः स्यादत आह ।

भवेदेवं यथा तन्तुकपालादिषु रूपरसाद्यनुभूयते तत्सजातीयञ्च  
रूपरसाद्यन्तरं पटघटादावुपलभ्यते तथा वीणावेणुमृदङ्गाद्यवयवेषु  
यः शब्द उपलभ्यते तत्सजातीयश्चेत् वीणावेणुमृदङ्गाद्यवयवित्युपलभ्यते

न चैवम्, प्रत्युत निःशब्दैरेवावयवैर्वीणाद्वारम्भदर्शनात् नीरूपैस्तु तन्तु-  
कपालादिभिः पटघटाद्वारम्भस्यादर्शनात् किञ्च यदि शब्दः स्वर्गवता  
विशेषगुणः स्यात् तदा तत्र तार-तारतर-मन्द-मन्दतरादिभावो नानु-  
भूयते नह्येकावयव्याश्रिता रूपादयो वैचित्त्येणानुभूयन्ते तस्मान्न स्वर्ग-  
वद्विशेषगुणः शब्दः ॥ २५ ॥

\* परत्र समवायात् प्रत्यक्षत्वाच्च नात्मगुणो न मनो-  
गुणः ॥ २६ ॥ \*

नन्वात्मगुणो मनोगुणो वा शब्दो भविष्यतीत्यत आह ।

शब्दो यद्यात्मगुणः स्यात् तदाऽहं सुखी यते जाने इच्छामी-  
त्वादिवत् अहं पूर्यो अहं वाद्ये अहं शब्दवानित्यादि धीः स्यात् नत्वे-  
वमस्ति, किन्तु शब्दः पूर्यते, वीणा वाद्यते इति प्रतीयन्ति लौकि-  
काः । किञ्च शब्दो नात्मगुणः बाह्येन्द्रियप्राज्ञत्वात् रूपादिवत्, अपि  
च शब्दो यद्यात्मयोग्यविशेषगुणः स्वादिधारेणामुपलभ्येत दुःखादि-  
वत् तस्मात् सुष्ठूक्तं परत्र समवायादिति, असनोगुणत्वे हेतुमाह  
प्रत्यक्षत्वादिति नात्ममनसोर्गुण इति समासे कर्तव्ये यदसमासकरणं  
तेन तुल्यन्यायतया प्रत्यक्षत्वादित्यनेनैव हेतुना दिक्काचयोरपि  
गुणत्वं शब्दस्य प्रतिषिद्धमिति सूचितम् ॥ २६ ॥

\* परिशेषात्तिङ्गमाकाशस्य ॥ २७ ॥ \*

यदर्थमयं परिशेषस्तदाह ।

शब्द इति शेषः । अत्रापि शब्दः कविदाश्रितो गुणत्वात् रूपा-  
दिवदिति सामान्यतोद्घादश्चद्व्यातिरिक्तद्रव्यसिद्धिः । गुणसायं  
बाह्येन्द्रियप्राज्ञजातीयत्वात् रूपादिवत् अनित्यत्वे सति विभुसमवेत-  
त्वात् ज्ञानादिवत् अनित्यत्वञ्च साधयिष्यते । परिशेषसिद्धस्य द्रव्य-  
स्वावयवकल्पनायां प्रमाणाभावाच्चित्तत्वं सर्वत्र शब्दोपलब्धेर्विभु-  
त्वम् ॥ २७ ॥

\* द्रव्यनित्यत्वे वायुना व्याख्याते ॥ २८ ॥ \*



शब्दलिङ्गस्य द्रव्यस्य द्रव्यत्वनिवृत्त्ये अतिदेशेन साधयन्नाह ।

अद्रव्यवत्त्वाद्यथा वायोर्निवृत्त्यं तथाकाशस्यापि, गुणवत्त्वाद् यथा  
वायोर्द्रव्यत्वं तथाकाशस्यापीत्यर्थः ॥ २८ ॥

\* तत्त्वभावेन ॥ २९ ॥ \*

तत् किं ब्रह्मन्वाकाशानि एकमेव वेत्यत आह ।

व्याख्यातमिति विपरिणतेनान्वयः । भावः सत्ता सा यथैका  
तथाकाशमप्येकमेवेत्यर्थः ॥ २९ ॥

\* शब्दलिङ्गाविशेषाद्विशेषलिङ्गाभावाच्च ॥ ३० ॥ \*

नन्वनुगतप्रत्यय-सहिस्ना सत्ताया एकत्वं सिद्धम् आकाशे कथ-  
मेकत्वं तदुदृष्टान्तेन सेत्स्यतीत्यत आह ।

तत्त्वमाकाशस्य सिद्धमित्यर्थः वैभवे सति सर्वेषां शब्दानां तदेका-  
ग्र्यतयैवोपपत्तावाश्रयान्तरकल्पनायां कल्पनागौरवप्रसङ्गः अन्यदपि  
यदाकाशं कल्पनीयं तत्रापि शब्द एव लिङ्गं तच्चाविशिष्टं न च  
विशेषसाधकं भेदसाधकं लिङ्गान्तरमस्ति, आत्मनां यद्यपि ज्ञानादिक-  
सविशिष्टमेव लिङ्गं तथापि व्यवस्थातो लिङ्गान्तरादात्मनानात्वसिद्धि-  
रिति वक्ष्यते ॥ ३० ॥

\* तदनुविधानादेकपृथक्त्वञ्चेति ॥ ३१ ॥ \*

नन्वाकाशस्य एकत्वं तावदस्तु, वैभवात् परमसहत्त्वमप्यस्तु, शब्दा-  
समवायिकारणत्वात् संयोगविभागावपि स्याताम् एकपृथक्त्वं कथमत-  
आह ।

निवर्त्तनेनैकपृथक्त्वमेकत्वमनुविधत्ते इत्येकपृथक्त्वसिद्धिः, इति-  
रात्रिकपरिसमाप्तौ मानसप्रत्यक्षाविषयविशेषगुणवद्द्रव्यलक्षणमाह-  
कार्यः । तेन पृथिव्यग्नेजोवाय्वाकाशानां प्रसङ्गत ईश्वरात्मनश्च लक्षण-  
मस्तिरात्रिके तेन चतुर्दशगुणवती पृथिवी ते च गुणा रूपरसगन्ध-  
स्पर्शसङ्ख्यापरिमाण-पृथक्त्व-संयोग-विभागपरत्वापरत्वगुरुत्वद्रव्यत्व-  
स्काराः । तावन्त एव गन्धसंज्ञासंज्ञेन सहापाम् । एत एव रस-

लभ्यस्ते ह्यगुरुत्वान्यपास्य तेजसः । गन्धरसरूपगुरुत्वस्ते ह्यद्रवत्वान्यपास्य  
वायोः । शब्देन स च सङ्ख्यादिपञ्चगुणवत्त्वमाकाशस्य । सङ्ख्यादिपञ्च-  
कमात्रं दिक्कालयोः । परत्वापरत्ववेगसहितं सङ्ख्यादिपञ्चकं  
अनसः । सङ्ख्यादिपञ्चकं ज्ञानेच्छाप्रयत्नाद्येश्वरस्य ॥ ३१ ॥

इति श्रीशाङ्करे वैशेषिकसूत्रोपस्थारे द्वितीयाध्याय-

स्याद्यमाह्निकम् ।

## द्वितीयाह्निकम् ।

—०००—

\* पुष्पवस्त्रयोः सति सन्निकर्षे गुणान्तराप्रादुर्भावो  
वस्त्रे गन्धाभावलिङ्गम् ॥ १ ॥ \*

इदानीं भूतानां लक्षणानि गन्धादीनि परीचिच्छिपुर्गन्धादीनां  
स्वाभाविकत्वमौपाधिकत्वञ्च व्यवस्थापयद्वाह ।

रूपरसगन्धस्पर्शा यत्र कारणगुणप्रक्रमेणोत्पद्यन्ते तत्र स्वाभा-  
विकाः सन्तो लक्षणतामुपवन्ति नान्यथा नहि समीरणे उपलभ्यमानं  
सौरभं जिज्ञातृषु उपलभ्यमानं शैत्यं जले उपलभ्यमानमौष्ण्यं वा  
लक्षणं भवति तदेतदाह पुष्पवस्त्रयोरिति नहि कनककेतकीकुसुमसन्नि-  
कृष्टे वाचांसि कनककेतकीसौरभमुपलभ्यमानं वाससः । नहि वाससः  
कारणगुणप्रक्रमेण तदुत्पन्नम्, किन्तुहि कनककेतकीसन्निधानादौपा-  
धिकं नहि वस्त्रे गन्धाभावे केतकीगन्धाभावो लिङ्गम् । किं लिङ्गमत-  
उक्तं गुणान्तराप्रादुर्भाव इति गुणान्तरात् कारणगुणात् अप्रादुर्भा-  
वोऽनुत्पत्तिः यदि हि वस्त्रे यो गन्ध उपलभ्यते स तस्य स्वाभाविकः  
स्वात्तदा तदवयवेषु तन्मुषु केतकीसन्निकर्षात् पूर्वं तत्र वस्त्रे चोपल-  
भ्येत न चैवमित्यर्थः तथाच विवादाध्यासितो गन्धो न वस्त्रसमवेतः  
तदवयवगुणाजन्मविशेषगुणत्वात् शीतोष्णस्पर्शादिवत् ॥ १ ॥



\* व्यवस्थितः पृथिव्यां गन्धः ॥ २ ॥ \*

स्वाभाविकं गन्धं पृथिव्या लक्षणमाह ।

पृथिव्यां व्यवस्थितोऽयोगान्ययोगाभ्यां परिच्छिन्नः समानासमानजातीयव्यवर्त्तकतया गन्धो लक्षणमित्यर्थः भवति हि पृथिवी गन्धवत्येव, पृथिव्येव गन्धवतीति, तदेवं समानजातीयेभ्यो जलाद्यष्टभ्योऽसमानजातीयेभ्यो गुणादिपञ्चभ्यो व्यावर्त्तकः स्वाभाविकः पृथिव्यां गन्ध इति व्यवस्थितम् ॥ २ ॥

\* एतेनीष्णता व्याख्याता ॥ ३ ॥ \*

गन्धस्य स्वाभाविकत्वव्यवस्थापनप्रकारमुष्णतायां तेजोलक्षणेऽप्यतिदिशन्नाह ।

अवादिष्ये शैत्यादावप्ययमतिदेशो दृष्टव्यः ॥ ३ ॥

\* तेजस उष्णता ॥ ४ ॥ \*

तेजोलक्षणं परीक्षते ।

स्वाभाविक्युष्णता तेजोलक्षणमित्यर्थः रूपमपि शुक्लभास्वरमुपलभ्यते ॥ ४ ॥

\* अप्सु शीतता ॥ ५ ॥ \*

अपां लक्षणं परीक्षते ।

स्वाभाविकी शीतता अपां लक्षणमित्यर्थः । तथाच शिलातल-  
श्रीखण्डादौ नातिव्याप्तिरिति भावः । शीततया रूपरसावप्युक्तलक्षणौ  
स्नेहं संसिद्धिकद्रवत्वञ्चोपलभयति । ननु उद्देशलक्षणक्रमभङ्गः कुत-  
इति चेन्न तेजःस्पर्शस्य पृथिवीजलस्पर्शयोरभिभावकत्वसूचनाय, तयो-  
र्मध्ये तेजःपरीक्षाया उक्त्याह वायुपरीक्षासूचनार्थं वा क्रमबहूनां  
तथाचापाकलातुणाशीतस्पर्शो वायोः स्वाभाविकः सन् लक्षणमित्युक्ते-  
रिति तात्पर्यम् ॥ ५ ॥

\* अपरस्मिन्नपरं युगपत् चिरं क्षिप्रमिति काललि-  
ङ्गानि ॥ ६ ॥ \*

तदेवं कारणगुणपूर्वकाः स्पर्शवतां विशेषगुणाः गन्धादयः  
पृथिव्यादीनां लक्षणातीत्युक्तम् इदानीं क्रमप्राप्तं काललक्षणप्रकरण-  
मारभमाण आह ।

इतिकारो ज्ञानप्रकारपरः प्रत्येकमभिसम्बध्यते तथाचापरमिति-  
प्रत्ययो युगपदितिप्रत्ययः चिरमितिप्रत्ययः क्षिप्रमितिप्रत्ययः काल-  
लिङ्गानीत्यर्थः । अपरस्मिन्नपरमित्यनेन परस्मिन् परमित्यपि द्रष्टव्यं  
तेनायमर्थः बहुतरतपनपरिस्सन्दान्तरितजन्मनि स्वविरे युवानमवधिं  
कृत्वा परत्वसमुद्ध्यते तच्च परत्वमसमवायिकारणसापेक्षम्, न च रूपा-  
द्यसमवायिकारणं व्यभिचारात् तयाणां गन्धादीनां वायौ परत्वानु-  
त्पादकत्वात् स्पर्शस्याप्युष्मादिभेदेन भिन्नस्य प्रत्येकं व्यभिचारात् न  
चावच्छिन्नपरिमाणं तथा तस्य विजातीयानारम्भकत्वात् तपनपरि-  
स्सन्दानाञ्च व्यधिकरणत्वात् तदवच्छिन्नद्रव्यसंयोग एवासमवायिकारणं  
परिशिष्यते तच्च द्रव्यं पिण्डमार्त्तण्डोभयसंयुक्तं विभु स्यात् आकाशस्य  
तत्स्वाभाव्यकल्पने क्वचिदपि भेर्यं भिषातात् सर्वभेरीषु शब्दोत्पत्तिप्रसङ्गः  
तथाच कालस्यैव मार्त्तण्डसंयुक्तस्य पिण्डस्य संयोगः परत्वासमवायि-  
कारणं काल एव मार्त्तण्डक्रियोपनायकः आत्मनश्च द्रव्यान्तरधर्मेण  
द्रव्यान्तरावच्छेदाय स्वप्रत्यासत्त्यतिरिक्तसन्निकर्षापेक्षत्वात् अन्यथा वारा-  
णसीस्थेन महारजनारुणिम्ना पाटलिपुत्रेऽपि स्फटिकमणोरारुण्य-  
प्रसङ्गात् । कालस्य तु तत्स्वभावतयैव कल्पनादयमदोषः । कालेनापि  
रागसंक्रमः कथं नेति चेत् नियतक्रियोपनायकत्वेनैव तत्सिद्धेः एवं  
स्वविरमवधिं कृत्वा यूनि अपरत्वोत्पत्तिनिरूपणीया । युगपदिति  
युगपज्जायन्ते युगपत्तिष्ठन्ति युगपत् कुर्वन्ति इत्यादि-प्रत्ययानाञ्च  
एकस्मिन् काले एकस्यां सूर्यगतौ एकस्मिन् सूर्यगत्यवच्छिन्नकाले  
इत्यर्थः, न चाप्राप्ता एव सूर्यगतयो विशेषणतामनुभजन्ति न च



स्वरूपप्रत्यासङ्गा एव ताः, तस्मादेतादृशविशिष्टप्रत्ययान्वयानुपपत्त्या  
विशेषणप्रापकं यद् द्रव्यं स कालः ॥ ६ ॥

\* द्रव्यत्वनित्यत्वे वायुना व्याख्याते ॥ ७ ॥ \*

ननु सिध्यतु कालः, स तु नित्यो द्रव्यं वेति न प्रमाणमत आह ।  
यथा वायुपरमाणुगुणवत्त्वादुद्रव्यत्वम् अद्रव्यद्रव्यत्वाच्च नित्यत्वं  
तथा कालस्यापीत्यर्थः ॥ ७ ॥

\* तत्त्वभावेन ॥ ८ ॥ \*

तथापि सन्तु बहवः काला इत्यत आह ।

व्याख्यातमिति विपरिख्यतेनान्वयः । चिराटिप्रत्ययानां काल-  
लिङ्गानां सर्वत्राविशेषादनेकत्वेऽप्यात्मनामिव विशेषलिङ्गाभावात्  
सत्तावदेकत्वं कालस्येत्यर्थः । नन्वेवं क्षणवत्सङ्घतयामदिवसाहोरा-  
त्रपक्षमासवर्षयनसंवत्सरादिभेदेन भूयांसः कालास्तत् कथमेक इति  
चेन्न भेदभानस्य उपाधित्विदम्बनत्वात् यथा एक एव स्फटिकमणि-  
जवातापिञ्जाद्युपाध्युपरागेण भिन्न इव भासते तथैक एव कालः  
सूर्यसन्दाद्यवच्छेदेभेदेन तत्तत्काव्यावच्छेदेभेदेन च भिन्न इव भासते  
इत्यभ्युपगमात् तथाच कालोपाध्यव्यापकः कालोपाधिः, स्वाधेयकादा-  
चित्काभावप्रतियोग्यनाधारः कालो वा क्षणः प्रतिक्षणं कस्यचिदु-  
त्पत्तेः कस्यचिद्विनाशादेतदध्यवसेयम् । क्षणद्वयञ्च लघु इत्याद्युपगम-  
प्रसिद्धम् । ननु तथाप्यतीतानागतवर्तमानभेदेन कालत्रयमस्तु श्रूयते  
हि “त्रैकाल्यमुपावर्त्तते” “त्रैकाल्यासिद्धिः” इत्यादीति चेन्न वस्तु-  
तत्प्रागभावतत्प्राग्वत्सावच्छेदेन त्रैकाल्यव्यवहारात् येन हि वस्तुना यः  
कालोऽवच्छिद्यते स तस्य वर्त्तमानः यत्प्रागभावेन यः कालोऽवच्छिद्यते  
स तस्य भविष्यत्कालः यत्प्राग्वत्सेन यः कालोऽवच्छिद्यते स तस्याती-  
तकालः तथाचावच्छेदकत्वित्वाधीनः कालत्वव्यवहारः ॥ ८ ॥

\* नित्येष्वभावादनित्येषु भावात् कारणे काला-  
स्येति ॥ ९ ॥ \*

इदानीं सर्वोत्पत्तिमतां कालः कारणमित्याह ।

इति शब्दो हेतौ इति हेतोः कारणे सर्वोत्पत्तिमत्कारणे काल इत्याख्या । हेतुमात्रं नित्येष्वभावात् अनित्येषु भावादिति नित्येषु आकाशादिषु युगपज्जातः चिरं जातः क्षिप्रं जातः इदानीं जातः दिवा जातः रात्रौ जात इत्यादिप्रत्ययस्याभावात् अनित्येषु घटपटादिषु युगपद्यादिप्रत्ययानां भावात् अन्वयव्यतिरेकाभ्यां कारणं काल इत्यर्थः न केवलं युगपद्यादिप्रत्ययवशात् कालस्य सर्वोत्पत्तिमन्निमित्तकारणत्वम् अपि तु पुष्पफलादीनां हैनन्तिकवासन्निकप्राप्त्येण्यादिसंज्ञावशादप्येतदध्यवसेयम् ॥ ८ ॥

॥ इत इदमिति यतस्तद्दिश्यं लिङ्गम् ॥ १० ॥ ॥

काललिङ्गप्रकरणं समाप्य इदानीं दिग्बुद्धिप्रकरणमारभमाण आह ।

दिग् इदं दिश्यं दिग्बुद्धिप्रकरणम् इतोऽल्पतरसंयुक्तसंयोगाभ्यां दिदं बहुतरसंयुक्तसंयोगाधिकरणं परम् इतश्च संयुक्तसंयोगभूयस्त्वाधिकरणादिदं संयुक्तसंयोगाल्पीयस्त्वाधिकरणमपरमिति नियतदिग्देशयोः समानकालयोः पिण्डयोर्यतो द्रव्याद्भवति सा दिगित्यर्थः । न हि तादृशं द्रव्यमन्तरेण भूयसां संयुक्तसंयोगानासत्पीयसां वा पिण्डयोरुपनायकमन्यदस्ति न च तदुपनयमन्तरेण तत्तद्विशिष्टबुद्धिः न च तामन्तरेण परत्वापरत्वयोरुत्पत्तिः न च तदुत्पत्तिं विना तद्विशिष्टप्रत्ययव्यवहारौ । न च काल एव संयोगोपनायकोऽस्तु किं द्रव्यान्तरेणेति वाच्यं कालस्य निवर्तक्रियोपनायकत्वेनैव सिद्धेः, अनियतपरधर्मीपनायकत्वकल्पनायान्तु काशीरकुङ्कुमपङ्कुरागं कार्पाटकामिनीकुचजलसं प्रत्युपनयेत् आकाशादनोरपि तथा परधर्मीपसंक्रामकत्वे स एव प्रसङ्गः, दिशस्तु नियतपरधर्मीपसंक्रामकतयैव सिद्धत्वाच्चातिप्रसङ्गः एवञ्च क्रियोपनायकात् कालात् संयोगोपनायिका दिक् पृथगेव । किञ्चास्मात् पूर्वमिदम् अस्माद्विचिणमिदम् अस्मात्पश्चिममिदम् अस्मादुत्तरमिदम् अस्माद्विचिणपूर्वमिदम् अस्माद्विचिणपश्चिममिदम् अस्मात्पश्चिमोत्तरमिदम् अस्मादुत्तरपूर्वमिदम् अस्मादधस्तादिदम्



अस्मादुपरिष्ठादिदम् इत्येते प्रत्यया इत इदमित्याद्यनेन संवृत्तीतः  
 एतेषां प्रत्ययानां निमित्तान्तरासम्भवात्, किञ्च नियतोपाध्युन्नायकः  
 कालः अनियतोपाध्युन्नायिका दिक्, भवति हि यदमेक्षया यो वर्त्त-  
 मानः स तदमेक्षया वर्त्तमान एव, दिगुपाधौ तु नैवं नियमः यं  
 प्रति या प्राची तं प्रत्येव कदाचित्तस्याः प्रतीचीत्वात् एवमुदीच्यादि-  
 ष्वपि वाच्यम्, यदमेक्षया सूर्योदयाचलसन्निहिता या दिक् सा तद-  
 मेक्षया प्राची यदमेक्षया सूर्यास्ताचलसन्निहिता या दिक् सा तदमे-  
 क्षया प्रतीची, सन्निधानन्तु संयुक्तसंयोगाल्पेयस्त्वं ते च सूर्यसंयोगा  
 अल्पीयांसो भूयांसो वा दिगुपनेयाः । एवं प्राच्यभिमुखपुरुषवास-  
 प्रदेशावच्छिन्ना दिगुदीची, तादृशपुरुषदर्शनाभागावच्छिन्ना दिक्  
 दक्षिणा, वामत्वःक्षिणत्वे तु शरोरावयववृत्तिजातिविशेषौ । गुरुत्वा-  
 समवायिकारणक्रियाजन्यसंयोगाश्रयोदिक् अधः । अदृष्टवदाल्प-  
 संयोगजन्याग्निक्रियाजन्यसंयोगाश्रयोदिगूर्ध्वा एवञ्चेन्द्राग्नियमनिर्गत-  
 वरुणवायुसोमेशाननागव्रह्माधिष्ठानोपलब्धता दश दिश इति व्यप-  
 देशान्तरं प्राच्यादिव्यपदेशात् ॥ १० ॥

\* द्रव्यत्वनित्यत्वे वायुना व्याख्याते ॥ ११ ॥ \*

दिशो द्रव्यत्वं नित्यत्वञ्च वायुपरमाणुवदित्याह ।

गुणवत्त्वाद्द्रव्यत्वम् अनाश्रितत्वाच्च नित्यत्वमित्यर्थः ॥ ११ ॥

\* तत्त्वभावेन ॥ १२ ॥ \*

एकत्वमिदिदञ्चाह ।

दिग्लिङ्गाविशेषाद्विशेषलिङ्गाभावाच्च सत्त्वावदेकत्वं तदनुविधानादेकपृथक्त्वम् ॥ १२ ॥

\* कार्यविशेषेण नानात्वम् ॥ १३ ॥ \*

ननु यद्येकैव दिक् कथं तर्हि दश दिग् इति प्रतीतिव्यवहारा-  
 विलम्बत आह ।

कार्यविशेषः कार्यभेदस्तेन नानात्वोपचार इत्यर्थः ॥ १३ ॥

\* आदित्यसंयोगाद्भूतपूर्वाह्नविष्यतो भूताच्च प्राची ॥ १४ ॥ \*

तमेव कार्यभेदं दर्शयन्नाह ।

प्राक् अस्यां सविता अश्नुतीति प्राची तथाच यस्यां दिशि मेरु-  
प्रदक्षिणक्रमेण भ्रमत आदित्यस्य प्रथमं संयोगो भूतपूर्वो भविष्यन्  
वा भवन् वा सा टिक् प्राची अत्र पुरुषाभिसन्धिर्मेदमांश्च कालत्रयो-  
पर्यन्तम्, भवति हि कस्यचित्पूर्वेद्युः प्रातरस्यां दिशि आदित्यसंयोगः  
प्रथमं वृत्त इतीयं प्राचीति प्राचीव्यवहारः कस्यचिदपरेद्युरस्याम् आदि-  
त्यसंयोगः प्रथमं भावीत्यभिसन्धाय प्राचीव्यवहारः कस्यचिदिदानीम्  
अस्याम् आदित्यसंयोगो भवन्नस्तोत्यभिसन्धाय प्राचीव्यवहारः भूतादिति  
आदिकर्मणि क्तप्रत्ययः तेनाभिसन्धेरनियमात् वदाम्यादित्यसंयोगो  
नास्ति रात्रौ मध्याह्नादौ वा तत्रापि प्राचीव्यवहारानुगमः सिध्यती-  
ति भावः ॥ १४ ॥

\* तथा दक्षिणा प्रतीची उदीची च ॥ १५ ॥ \*

दिगन्तरव्यवहारेऽपीममेव प्रकारमतिदिशन्नाह ।

तद्वदेव दक्षिणदिग्वर्त्तिनगादिना सहादित्यसंयोगाद्भूतपूर्वाह्नवि-  
ष्यतो भूताद्वा दक्षिणाव्यवहारः एवं प्रतीच्युदीच्योरपि व्यवहार  
उद्देयः । वामत्वदक्षिणत्वे निरुक्ते एव ॥ १५ ॥

\* एतेन दिगन्तराज्ञानं व्याख्यातानि ॥ १६ ॥ \*

दिगन्तरालव्यवहारेऽपीममेव प्रकारमतिदिशन्नाह ।

प्राचीदक्षिणयोर्दिशोर्लक्षणसाङ्ख्येण दक्षिणपूर्वा दिगिति व्यव-  
हारः एवं दक्षिणपश्चिमा पश्चिमोत्तरा उत्तरपूर्वेत्युच्यन् एते चादित्य-  
संयोगा येन विभुना द्रव्येणोपनीयन्ते सा दिगिति कणादरहस्ये  
व्युत्पादितं विस्तरतः ॥ १६ ॥

\* सानान्यप्रत्यक्षाद्विशेषाप्रत्यक्षाद्विशेषस्मृतेश्च संश-  
यः ॥ १७ ॥ \*

चतुर्णां भूतानां रूपादीनि लक्षणानि कारणगुणपूर्वकतया



तात्त्विकानि अन्यथात्वौपाधिकानीति व्यवस्थितं पूर्वमेव, विशेषगुण-  
न्यून्यविभुलिङ्गश्चोक्तस् इदानीमाकाशस्य लिङ्गं शब्दः परीक्षणीयः  
सन्ति चात्र तान्त्रिकाणां विप्रतिपत्तयः, केचिच्छब्दं द्रव्यमाचक्षते,  
केचिद्गुणम्, गुणत्वे तत्त्वेष्वेके नित्यमाहुः अपरे त्वनित्यम्, अन्ये तु  
शब्देऽपि स्फोटारूपं शब्दान्तरमाहुः । तदत्र परीक्षामारम्भायः  
परीक्षाप्रथमाङ्गं संशयमेव तावन्नक्षणात् कारणात्तच्च व्यवस्थापयन्नाह ।

सामान्यप्रत्यक्षादिति सामान्यवतो धर्मिणः प्रत्यक्षात् ग्रहणात्  
मनुवलोपात्, विशेषाप्रत्यक्षादिति विशेषस्य परस्परव्यावर्तकस्य धर्मस्य  
वक्रकोटरादेः शिरःपाण्यादेश्चाप्रत्यक्षादग्रहणात् विशेषस्युत्पत्तेः विशेष-  
प्रत्यक्ष कोटिद्वयस्य स्थाणुत्वपुरुषत्वलक्षणस्य स्मरणात् स्मरणमपि ग्रहण-  
परं क्वचिदनुभूयमानधर्मयोरपि कोटित्वात् चकारादृष्टादेः संशय-  
कारणस्य सम्प्रहः, असाधारणो धर्मोऽनध्यवसायात्मकज्ञानजनक इति  
नोक्तः, यद्वा असाधारणस्यापि व्यावृत्तिद्वारा कारणत्वं सप्तविप्र-  
व्यावृत्तिः साधारणधर्म एवेति नोक्तः, विप्रतिपत्तिरपि विरुद्धप्रतिपत्ति-  
द्वयजन्यं वाक्यद्वयं शब्दो नित्य इत्यपरं तदुभयं तदुभयजन्यञ्च ज्ञान-  
द्वयमयुगपद्भाषित्वात् सम्भूय न संशयकमतस्तत्र शब्दत्वादिरसाधारणः,  
सत्त्वप्रमेयत्वादिः साधारणो वा धर्मः संशयक इति पृथङ् नोक्ता  
समानतन्त्रे गौतमीयेऽनध्यवसायज्ञानस्थानभ्युपगमात् असाधारणो धर्मः  
संशयकारणत्वेनोक्तः विप्रतिपत्तेर्विरुद्धवाक्यद्वयस्यान्वयव्यतिरेकगालि-  
तया संशयकारणत्वमुक्तम्, न्यायभाष्ये च उपलभ्यमानत्वं यत् संशय-  
कारणमुक्तं सदप्युपलभ्यते असदप्युपलभ्यते इति उपलभ्यमानमिदं  
सदसद्वेति यच्चानुपलभ्यमानत्वं सदपि नोपलभ्यते सूत्रकीदृशादि,  
असदपि नोपलभ्यते गगनारविन्दादि, तथाच पञ्चविधः संशय इति  
तदेतत्सामान्यमेवेति सामान्यप्रत्यक्षादित्यनेनैव गतार्थम् । न्यायवा-  
र्तिकेऽपि यत् कारणभेदेन संशये त्वित्युक्तं तदपि न सम्भवाति व्यभि-  
चारेण समानधर्मादीनां त्रयाणां कारणत्वस्यैवासम्भवात् न हि  
तृणारणमणिजन्यवद्भौ वैजात्यवदत्रापि वैजात्यं कल्पनीयं संशयत्वा-  
वच्छिन्नकार्यं प्रति समानधर्मत्वेनैव कारणतायाः कल्पनात्, यच्च

प्रधानविधिकोटित्वप्रधाननिषेधकोटित्वादि वैजात्यसुक्तं तदननुगतत्वा-  
च्चावच्छेदकं तथाच संशयो न त्रिविधो न वा पञ्चविधः किन्त्येकविध  
एव, प्रकारान्तरेण तु द्वैविध्यं सूत्रकदेव स्पष्टयति । ननु जिज्ञासा-  
जनकज्ञानं संशय इति न लक्षणम् अन्यथाप्यत्रापि गतत्वात्, संस्कारा-  
जनकज्ञानं संशय इत्यपि निर्विकल्पकसाधारणं विशिष्टज्ञानत्वेन संश-  
यस्यापि संस्कारजनकत्वात् । संशयत्वञ्च जातिरपि न लक्षणं धर्म्ये  
संशयत्वाभावेन तदग्रे तज्ज्ञात्यभावात् जातेष्वव्याप्यवृत्तित्वानभ्युपगमात्  
इति चेत् एकस्मिन् धर्मिणि विरोधिनानाप्रकारकं ज्ञानं संशय इति  
तल्लक्षणात् ॥ १७ ॥

\* दृष्टञ्च दृष्टवत् ॥ १८ ॥ \*

द्विविधः संशयो वह्निर्विषयकोऽन्विषयकश्च वह्निर्विषयकोऽपि  
दृश्यमानधर्मिकोऽदृश्यमानधर्मिकश्च तत्र दृश्यमानधर्मिको यथा जड-  
त्वविशिष्टस्य धर्मिणो दर्शनात् अयं स्थाणुः पुरुषो वेति, अदृश्यमान-  
धर्मिको यथा अरण्ये भ्रूटाद्यन्तरिते गोगवयादिपिण्डे विषाणमात्र-  
दर्शनात् अयं गौर्गवयो वेति वस्तुतस्तत्वापि विषाणधर्मिक एव सन्देहो  
विषाणमिदं गामस्वन्वि गवयमस्वन्वि वेति, विवक्षाभावात्, द्वैविध्या-  
भिधानम् । यत् सामान्यं संशयहेतुस्तदनेकत्वं दृष्टं संशयकम् एकत्वं  
धर्मिणि वा दृष्टं संशयहेतुरित्यत्र प्रथमं विधानाच्च ।

दृष्टमूर्तत्वं संशयहेतुः दृष्टवादिति वतिप्रत्ययः तेन दृष्टाभ्यां स्थाणु-  
पुरुषाभ्यां तुल्यं वर्तते पुरोवर्तिनि यदूर्तत्वं तद्दृष्टं संशयहेतुरि-  
त्यर्थः ॥ १८ ॥

\* यथादृष्टमयथादृष्टत्वाच्च ॥ १९ ॥ \*

एकधर्मिविषयं यद्दृष्टं तदुदाहरति ।

संशयहेतुरिति शेषः चकारः पूर्वोक्तसमुच्चयार्थः अयथादृष्टत्वाच्चे-  
तोर्यथादृष्टत्वापि संशयकं यथा चैत्रो यथादृष्टः केशवान्, कालान्तरे  
अयथादृष्टः केशविनाशतो दृष्ट इत्यर्थः । क्रमेण तत्रैव चैत्रे वस्त्रा-  
द्यतमस्तके दृष्टे सति भयात् संशयश्चैत्रोऽयं सकेरो निष्केशो वेति,



तत्र हि चैतत्वं समानो धर्मः संशयकः स, चैकत्वैव दृष्ट इत्यभिन्न एव धर्मिण्य दृष्टः संशयहेतुः ॥ १९ ॥

\* विद्याऽविद्यातश्च संशयः ॥ २० ॥ \*

उपलभ्यमानत्वं समानमेव धर्मं संशयकारणमाह ।

आन्तरसंशयो हि विद्याऽविद्याभ्यां भवति यथा मौर्च्छिकः सस्यगादिशति चन्द्रोपरागादि, असस्यगपि, तत्र स्वज्ञाने संशयोऽस्य जायते सस्यगादिष्टमसस्यग्वेति, यद्वा ज्ञानं हि क्वचिद्विद्या भवति क्वचिच्चाविद्या अप्रमा भवति तथाच ज्ञायमानत्वात् सदिदमसद्वेति संशयो जायते, पुनः संशयग्रहणमिहापि सामान्यप्रत्यक्षादेव संशयो न तु निमित्तान्तरादिति सूचनार्थं तथाच “समानानेकधर्मोपपत्तेर्विप्रतिपत्तेरुपलब्धनुपलब्धव्यवस्थातश्च विशेषापेक्षो विमर्गः संशयः” इति गौतमीये लक्षणे उपलब्धनुपलब्धव्यवस्थेत्यस्य पृथगेव संशयकारणत्वं कैचिदुक्तं तन्निरस्तम् ॥ २० ॥

\* श्रोत्रग्रहणो योऽर्थः स शब्दः ॥ २१ ॥ \*

एवं लक्षणतः स्वरूपतश्च परीक्षाप्रथमाङ्गं संशयं व्युत्पाद्य इदानीं परीक्षाविषयं शब्दं धर्मिण्य दर्शयन्नाह ।

श्रोत्रं ग्रहणं ग्रहकरणं यस्य स श्रोत्रग्रहणः, अर्थ इति धर्मोत्तर्यः तथाच शब्दशक्तिधर्मेण श्रोत्रग्राह्येषु शब्दत्वतारत्वादिगुणत्वमत्त्वादिषु नातिव्याप्तिः अथेपदेन धर्मिपरेण जातिधर्मित्वम् अभिप्रेतम् अतः स्फोटनामा शब्दममवेतः शब्दो नास्तीति सूचितम् । नन्वेकं पदम् एक वाक्यमिति प्रतीतिबलादवश्यं स्फोटोऽङ्गीकर्तव्यः न हि बहुवर्णात्मके पदे बहुवर्णात्मके वा वाक्ये भवत्येकत्वप्रत्ययः, स्फोट इति चार्थस्फुटीकरणाधीना संज्ञा, वर्णानां प्रत्येकं तावदर्थप्रत्ययाजनकत्वमेव, मिलनन्त्वेकवक्तृकाणामाशुतरविनाशिनामसम्भवीति स्फोटादेवार्थप्रत्ययः तज्ज्ञानमन्तरेणार्थस्फुटीभावाभावात्, स च स्फोटो यद्यपि पदभावेनावस्थितेषु सर्वेष्वेव वर्णेषु तथापि चरमवर्णस्फुटीभवति । मैवं सङ्केतवद्वर्णत्वं पदत्वं यथाच सङ्केतबलादेव

पटादर्शयतीतो किं स्फोटेन वर्णानाम्बुद्धनामप्येकार्थप्रतिपादकत्वमेकं धर्मसमिप्रेत्य एकं पदमिति भाक्तो व्यवहारः एवं वाक्येऽपि, यदि वर्णातिरिक्तः पटात्मा कश्चित् प्रत्यक्षतो गृह्येत स्वीक्रियेतापि स्फोटः सोऽयं स्फोटवादस्तुच्छत्वादुपेक्षितः सूत्रकृता ॥ २१ ॥

\* तुल्यजातीयेष्वर्थान्तरभूतेषु विशेषस्य उभयथा दृष्टत्वात् ॥ २२ ॥ \*

तदेवं शब्दे धर्मिण्युपस्थिते गुणत्वे सत्येव तस्याकाशलिङ्गत्वमुच्यते गुणत्वव्यवस्थापनाय त्रिकोटिकं संशयमुपपादयन्नाह ।

शब्दे संशय इति शेषः । शब्दे शब्दत्वं श्रोत्रग्राह्यत्वं चोपलभ्यते, तच्च तुल्यजातीयेषु त्रयोविंशतौ गुणेषु स्वर्थान्तरभूतेषु द्रव्येषु कर्मसु च विशेषस्य व्यावृत्तेः उभयथा उभयत्र दर्शनात् शब्दः किं गुणो द्रव्यं कर्म वेति संशयं जनयति सामान्यविशेषसमायकोटिकत्वनु सत्त्वकारणवत्त्वादिवैधर्म्यदर्शनाच्च भवति, ननु चासाधारणधर्मस्थानध्यवसायजनकत्वात् संशयजनकत्वं प्रतिषिद्धं शब्दत्वं श्रोत्रग्राह्यत्वञ्चासाधारण एव धर्मः कथं संशयं जनयिष्यतीति चेत्तत्त्वं व्यावृत्तिरस्य सजातीयसजातीयसाधारणीति व्यावृत्तेः साधारणस्यैव धर्मस्य संशयजनकत्वेनोक्तत्वात् शब्दत्वप्रतियोगिकी व्यावृत्तिः समानो धर्मः उभयगतव्यावृत्तिप्रतियोगित्वञ्च शब्दत्वमसाधारणो धर्मः तदुक्तं विशेषस्योभयथा दर्शनादिति सत्यं हि विशेषस्य व्यावृत्तेरुभयत्र सजातीये विजातीये च दर्शनस्य संशयहेतुत्वेनोपादानात् स च समान एव धर्म इति ॥ २२ ॥

\* एकद्रव्यत्वान्न द्रव्यम् ॥ २३ ॥ \*

तदेवं संशयं दर्शयित्वा द्रव्यत्वकोटिव्युदासायाह ।

एकं द्रव्यं समवायि यस्य तदेकद्रव्यं द्रव्यञ्च किमप्येकद्रव्यसमवायिकारणकं न भवतीति द्रव्यवैधर्म्याच्चायं शब्दो द्रव्यमित्यर्थः ॥ २३ ॥

\* नापिकर्माऽवाच्यपत्वात् ॥ २४ ॥ \*

ननु कर्मैकद्रव्यमेव तस्याच शब्दः कर्म स्यादित्यत्र आह ।



प्रत्यक्षस्य शब्दविषयकस्याचाक्षुषत्वात् चक्षुर्भिन्नवहिरिन्द्रियजन्य-  
स्यादित्यर्थः तथाच शब्दत्वं न कर्मवृत्ति चाक्षुषप्रत्यक्षावृत्तिर्जातित्वात्  
रसत्वादिवदिति भावः ॥ २४ ॥

\* गुणस्य सतोऽपवर्गः कर्मभिः साधर्म्यम् ॥ २५ ॥ \*

ननु शब्दः कर्म आशुतरविनाशित्वात् उत्क्षेपणादिवदिति चेद-  
त्ताह ।

अपवर्गः आशुनाशः स च गुणत्वेऽपि द्वित्वादिवदाशुभाषिना-  
शकसन्निपाताधीन इति कर्मभिः साधर्म्यमात्मस्य न तु कर्मत्वमेव  
त्वदुक्तहेतोराशुतरविनाशित्वस्य द्वित्वज्ञानसुखदुःखादिभिरनैकान्तिकत्व-  
मिति भावः ॥ २५ ॥

\* सतो लिङ्गाभावात् ॥ २६ ॥ \*

ननु सिध्यतु शब्दो गुणस्तथापि नासावाकागलिङ्गम् आकाशं  
हि तदाऽसुमापयेत् यदि तस्य कार्यः स्यात् किन्तु नित्य एवायं  
कदाचिदनुपलभ्यस्तु व्यङ्ग्यकाभावप्रयुक्त इत्याशङ्काह ।

यदि हि उच्चारणात् प्रागूर्ध्वं शब्दः सन् स्यात् तदा सतोऽस्य  
लिङ्गं प्रमाणान्तरं स्यात् न चाश्रयणदशायां शब्दसत्त्वे प्रमाणमस्ति  
तस्मात् कार्य एवायं न व्यङ्ग्य इति ॥ २६ ॥

\* नित्यवैधर्म्यात् ॥ २७ ॥ \*

इतश्च न व्यङ्ग्योऽसावित्याह ।

नित्येन सहास्य शब्दस्य वैधर्म्यमुपलभ्यते यतश्चैतो वक्तृत्वत्वा-  
द्यतोऽपि चैतमैवादिर्वचनेनानुमीयते न च व्यङ्ग्यकः प्रदीपादिर्जङ्ग्रेन  
घटादिना कचिदनुमीयते तस्माज्जन्य एवायं न व्यङ्ग्य इति  
भावः ॥ २७ ॥

\* अनित्यत्वायं कारणतः ॥ २८ ॥ \*

व्यङ्ग्यत्वे बाधकसङ्गा सम्यगनित्यत्वे हेतुमाह ।

कारणत उत्पत्तेर्दृष्टत्वादिति शेषः । उपलभ्यते हि भेरीदण्ड-  
संयोगादिभ्यः प्रादुर्भावं शब्दः, तथाचोत्पत्तिमत्त्वादित्योऽयमिति  
यदा कारणत इति कारणवत्त्वेऽनुपलभ्यते ॥ २४ ॥

\* न चासिद्धं विकारात् ॥ २५ ॥ \*

ननु च कारणवत्त्वं शब्दस्य स्वरूपासिद्धमत आह ।

शब्दस्य कारणवत्त्वमसिद्धमिति न वाच्यं तीव्रमन्दादिभावेन  
विकारस्य दर्शनात् भेरीदण्डाभिघातस्य तीव्रतया तीव्रस्य मन्दतया  
मन्दस्य शब्दोपलम्भात् न ह्यभिव्यञ्जकतीव्रत्वाद्यधीनोऽभिव्यञ्जकतीव्रत्वादिः  
तथाच कारणतो विकारादनुमीयते ज्ञोऽयं न त्वभिव्यङ्ग्य  
इति ॥ २५ ॥

\* अभिव्यक्तौ दोषात् ॥ २६ ॥ \*

ननु व्यञ्जकस्यैवायं सङ्गिमा यतीव्रमन्दादिभावेनाभिव्यनक्ति  
भेरीदण्डाद्यभिघातो वायुरेव तीव्रो मन्दश्च तथा प्रत्ययसाधत्ते अत  
आह ।

शब्दस्याभिव्यक्तौ समानदेशानां समानेन्द्रियमाह्वानां प्रतिनिय-  
तव्यञ्जकव्यङ्ग्यत्वं दोषः स्यात् न च तादृशानां प्रतिनियतव्यञ्जकव्यङ्ग्यत्वं  
क्वचिद् दृष्टम् अत यदि तथा न स्वीक्रियेत तदा ककाराभिव्यक्तौ  
सर्ववर्णाभिव्यक्तिप्रसङ्गः । ननु समानदेशानामपि सत्त्वनरत्वब्राह्मण-  
त्वानां स्वरूपभेदसंस्थान-योन्यङ्गानां प्रतिनियतव्यञ्जकव्यङ्ग्यत्वं  
दृष्टमेवेति चेन्न तेषां समानदेशत्वाभावात् न हि यावान् देशः सत्त्वस्य  
तावानेव नरत्वस्य ब्राह्मणत्वस्य वा ॥ २६ ॥

\* संयोगादिभागाच्च शब्दाच्च शब्दनिष्पत्तिः ॥ २७ ॥ \*

इतश्च नाभिव्यङ्ग्यतेत्याह ।

संयोगात् भेरीदण्डादिसंयोगात् विभागात् वंशे पायमाने तत्र  
संयोगस्तावन्नाद्यस्य शब्दस्य कारणं तदभावात् तस्मात् वंशद्वयवि-  
भागो निसिक्तकारणं दन्ताकाशविभागश्चासमवायिकारणम् । यत्र च



दूरे वीणादावुत्पन्नः शब्दः तत्र सन्तानक्रमेण उत्पद्यमानः शब्दः  
कर्णशब्दकुल्यवच्छिन्नमाकाशदेशमासादयन् गृह्यते तेन शब्दादपि शब्द-  
निष्पत्तिरिति ॥ ३१ ॥

\* लिङ्गाच्चानित्यः शब्दः ॥ ३२ ॥ \*

अनित्यत्वे हेत्वन्तरं समुच्चिनोति ।

वर्णितकः शब्दोऽनित्यः जातिमत्त्वे सति श्रोत्रप्राप्तत्वात् वीणा-  
दिध्वनिवादित्यर्थः ॥ ३२ ॥

\* द्वयोस्तु प्रवृत्त्योरभावात् ॥ ३३ ॥ \*

इदानीम् नित्यत्वे सिद्धान्तिनोक्तान् हेतून् दूषयितुमाह ।

तु शब्दः पूर्वोक्तव्यवच्छेदकः पूर्वपक्षाभिव्यक्तार्थः । द्वयोराचार्या-  
न्तेवासिनोरध्यापनेऽध्ययने च प्रवृत्तिर्दृश्यते तस्या अभावात् अभाव-  
प्रसङ्गात् अध्यापनं हि सम्प्रदानं सम्प्रदीयते गुरुणा शिष्याय वेदः स  
यदि स्थिरो भवति तदा तस्य सम्प्रदानं सम्भवति । ननु सम्प्रदीयमानं  
गवादि दाहप्रतिग्रहीतोरन्तराले उपलभ्यते न च वेदादि गुरुशिष्य-  
योरन्तराले उपलभ्यत इति नाध्यापनं सम्प्रदानमिति चेत् अन्तरालेऽपि  
तत्तत्स्वरूपश्रोत्रेण तदुपलब्धात् किञ्चाभ्यासादपि शब्दस्य नित्यता,  
यथा पञ्चकलो रूपं पश्यतीति स्थिरस्य रूपस्याभ्यासो दृष्टः तथा दश-  
कलोऽधीतोऽनुवाकः विंशतिकलोऽधीत इत्यभ्यासः स्थैर्यं शब्दस्य प्रमा-  
णम्, सिद्धे च स्थैर्ये विनाशकालुपलब्धेः “तावत्कालं स्थिरञ्चैनं  
कः पश्चान्नाशयिष्यति” इति नित्यतैव पर्यवसन्नेति भावः ॥ ३३ ॥

\* प्रथमाशब्दात् ॥ ३४ ॥ \*

हेत्वन्तरं शब्दस्य नित्यत्वे आह ।

“तिः प्रथमासत्त्वाह तिरुक्तमासु” इति प्रथमोक्तमयोः सामि-  
धेयोरिस्तरुद्धारणं स्थैर्यं विनाऽनुपपन्नमित्यर्थः ॥ ३४ ॥

\* सम्प्रतिपत्तिभावाच्च ॥ ३५ ॥ \*

शब्दनित्यत्वे हेत्वन्तरमाह ।

सम्प्रतिपत्तिः प्रत्यभिज्ञा तद्भावात् तत्सद्भावादित्यर्थः प्रतिपत्ति-  
शब्दादेव तद्विशेषस्य प्रत्यभिज्ञाया ज्ञाभात् सम्पूर्वः सत्यत्वमाह तथाच  
यैव गाथा मैत्रेणोच्चारिता तामेवायमुच्चरति तमेव श्लोकं पुनः पुनः  
पठति उक्तमेव वचनं पुनः पुनरभिधत्ते यदेव वाक्यं परारि परञ्च  
त्वयोक्तं तदेवेदानीमपि ब्रूये स एवायं गकार इत्यादिप्रत्यभिज्ञावशात्  
स्यैर्यं शब्दस्येति ॥ ३५ ॥

\* सन्दिग्धाः सति बहुत्वे ॥ ३६ ॥ \*

सर्वानिमान् हेतून् दूषयन्नाह ।

सन्दिग्धा अनैकान्तिका इत्यर्थः तदुक्तं “विरुद्धासिद्धसन्दिग्धम-  
भिक्रमं काश्यपोऽब्रवीत्” इति तथाच बहुत्वे नानात्वेऽपि अध्ययनम-  
भ्यसनं प्रत्यभिज्ञानञ्च दृष्टान्त्यनैकान्तिकत्वं हेतूनां तथाहि नृत्यमधीते  
नृत्यमभ्यस्यति विरनृत्यत् यदेव नृत्यं परुदकापीरैपमोऽपि तदेव  
करोपि यदेव नृत्यमेकेन चारणेन कृतं तदेवायमपि करोतीति नृत्ये  
दृष्टत्वात् तस्य च कर्मविशेषस्य त्वयाऽपि स्यैर्यानभ्युपगमात् ॥ ३६ ॥

\* संख्याभावः सामान्यतः ॥ ३७ ॥ \*

ननु पञ्चाशद्वर्णा अष्टाक्षरो मन्त्रः त्यक्षरो मन्त्रः अष्टाक्षराऽनु-  
ष्टुप्तिर्यादिसंख्या कथं वर्णानानित्यत्वे उच्चारणभेदेनानन्त्यसम्भवादि-  
त्यत आह ।

रुद्धरायाः पञ्चाशदादिसंख्याया भावः सद्भावः सामान्यतः कत्व-  
गत्वादिजातित इत्यर्थः ककारादीनामानन्त्येऽपि कत्वगत्वाद्यवच्छि-  
न्नानां पञ्चाशत्त्वं तित्वमष्टत्वं वा द्रव्यगुणादीनामान्तर्गणिकभेदेनान-  
न्त्येऽपि नवत्ववत्त्वविशतित्वादिवदिति भावः । ननु स एवायं गकार  
इति प्रत्यभिज्ञैव स्यैर्यसाधिका नचैषा तीव्रो गकारो मन्दो गकार  
इति प्रतीत्या विरुद्धधर्मं गोचरयन्त्या बाध्यते तीव्रत्वादेस्तत्त्वोपाधिक-  
त्वात् नचोपाधिभेदादपि भेदो साभूत् तर्हि जवातापिञ्जादिसंयोगा-  
लोचपीतादिभावेन प्रथमानः स्फटिकमणिरपि नाना, कृपाणमण्यदपे-  
ण्डु दीर्घादिभावेन भासमानं सुखमपि वा नाना न भासते । ननु



कस्यायं तीव्रत्वादिधर्मो गकारौपाधिक इति चेन्न वायुधर्मो नादधर्मो  
 ध्वनिधर्मो वा भविष्यति किं तत्र विरोधाच्चिन्तया त्वयापि तारत्वादेः  
 कत्वगत्वादिना परापरभावानुपपत्त्या स्वाभाविकत्वाभ्युपगमादित् चेन्मैत्रेयं  
 उत्पन्नो गकारः, नष्टो गकारः, श्रुतपूर्वो गकारो नास्ति, निवृत्तः  
 कोलाहल इत्यादि विरोधिप्रतीतौ सत्यामपि चेत् इयं प्रत्यभिज्ञा न  
 निवर्तते तदास्या जातिविषयताकल्पनात् अन्यथा व्यक्तिसंख्येयं माल-  
 स्वमानायाम् अस्यां सत्याम् उक्तविरोधिप्रत्यया एव नोत्पद्येरन् नचायं  
 वायुधर्मस्तद्वर्माणं श्रोत्राविषयत्वात् नापि नादधर्मः, नादो  
 यदि वायुरेव तदा दोषक्षोक्तत्वात् अन्यस्य निर्वक्तुमशक्यत्वात्  
 नापि ध्वनिधर्मः, शङ्खादिध्वनायनुपलभ्यमानेऽपि गकारे तारत्वादि-  
 प्रतीतेः । स्वाभाविकत्वे तु न जातिसाङ्ख्येयं गत्वादिव्याप्यस्य तस्य  
 नानात्वाभ्युपगमात् किञ्च शुक्सारिकामनुष्यप्रभवेषु गकारादिषु स्फुट-  
 तेरा रूपभेदप्रथाऽस्ति, एवं स्त्रीपुंसप्रभवेषु स्त्रोपुंसभेदप्रभवेषु च  
 यतः काण्डपटाद्याद्युता अपि युकादयोऽनुमीयन्ते औपाधिकत्वन्वस्य  
 नानुभूयमानोपाधिनिवन्धनं कुङ्कुमारुणा तरुणीतिवत् नाप्यौपपत्ति-  
 कभौपाधिकत्वम् उपपत्तेस्तादृशप्रमाणस्याभावादिति सत्तेषः ॥ ३७ ॥

इति वैशेषिकसूत्रोपस्कारे शाङ्करे द्वितीयाध्यायस्य

द्वितीयमाह्निकम् ।

समाप्तञ्चायं द्वितीयाध्यायः ।

## तृतीयाध्याये प्रथमाह्निकम् ।

—•••—

\* प्रसिद्धा इन्द्रियार्थाः ॥ १ ॥ \*

तदेवं द्वितीयाध्याये वह्निर्द्रव्यपरीक्षासुपपाद्य उद्देशकमादिदा-  
 नीमात्मपरीक्षायै पीठमारचयितुमाह ।

इन्द्रियाणामर्था गन्धरसरूपस्पर्शशब्दा वाच्यैकैकेन्द्रियग्राह्याः  
तत्र श्रोत्रग्रहणो योऽर्थः स शब्द इति शब्दप्रसिद्धौ दर्शितायामर्था-  
हन्वादौ स्पर्शपर्यालो प्रसिद्धिर्दर्शितेत्यर्थः तथाहि घ्राणग्रहणो योऽर्थः  
स गन्धः, रसनग्रहणो योऽर्थः स रसः, चक्षुर्मात्रग्रहणो योऽर्थः तद्रूप-  
मस्, त्वगिन्द्रियमात्रग्रहणो योऽर्थः स स्पर्शः, सर्वत्र चार्थशब्देन धर्मी  
भावभूत उच्यते तेन गन्धत्वादौ गन्धाद्यभावे च नातिव्याप्तिः तदेवं  
घ्राणग्रहणवृत्तिगुणत्वावान्तरजातित्वं गन्धत्वम् एव रसादावपि  
वाच्यं तेन नातीन्द्रियगन्धाद्यनुपपन्नः ॥ १ ॥

\* इन्द्रियार्थप्रसिद्धिरिन्द्रियार्थेभ्योऽर्थान्तरस्य हेतुः ॥ २ ॥ \*

इन्द्रियार्थप्रसिद्धिरात्मपरोक्षायासुप्रयोगात् ।

हेतुर्लिङ्गमर्थान्तरस्य आत्मनः इन्द्रियार्थेभ्य इति इन्द्रियेभ्योऽर्थे-  
भ्यश्च रूपादिभ्यश्च इत्यत्र यदर्थान्तरम् आत्मा तस्य लिङ्गमित्यर्थः ।  
यद्यपि ज्ञानमेव लिङ्गमिह विवाच्यं तथापीन्द्रियार्थप्रसिद्धे रूपादि-  
साक्षात्काराय प्रसिद्धतरतया तादृश्यमेव लिङ्गत्वमुक्तं तथाहि  
प्रसिद्धिः क्वचिदाश्रिता कार्यत्वात् घटवत् गुणत्वाद्वा क्रियात्वाद्वा  
सा च प्रसिद्धिः करणजन्या क्रियात्वात् छिन्दक्रियावत् यच्च प्रसिद्धेः  
करणं तदिन्द्रियं तच्च कर्तृप्रयोज्यं करणत्वात् वाद्यादिवत् तथा  
यत्रेयं प्रसिद्धिराश्रिता, यः घ्राणादीनां करणानां प्रयोक्ता स  
आत्मा ॥ २ ॥

\* सोऽनपदेशः ॥ ३ ॥ \*

ननु शरीरमिन्द्रियाणि वा प्रसिद्धिराश्रयोऽस्तु प्रसिद्धिं प्रति  
तदुभयान्वयव्यतिरेकयोः स्फुटतरत्वात् किं तदन्याश्रयकल्पनया तथाहि  
चेतन्यं शरीरगुणः तत्कार्यत्वात् तद्रूपादिवत् एवमिन्द्रियगुणत्वेऽपि  
वाच्यमित्याशङ्काह ।

अपदेशो हेतुः तदाभासोऽनपदेशः तथाच तत्कार्यत्वं प्रदर्श-  
जन्वजानादावनैक निरुक्तत्वादनपदेश इत्यर्थः ॥ ३ ॥



\* कारणाज्ञानात् ॥ ४ ॥ \*

ननु तत्कार्यत्वं चैतन्यत्वावच्छिन्नस्यैव कार्यत्वं विवक्षितं प्रदीपा-  
दीनाञ्च समस्तमेव चैतन्यं न कार्यमिति न व्यभिचार इत्याशङ्क्याह ।

शरीरकारणानां करचरणादीनां तदवयवानां वा व्यज्ञानात्  
ज्ञानशून्यत्वादित्यर्थः पृथिव्यादिविशेषगुणानां हि कारणगुणपूर्वकता  
दृष्टा तथाच शरीरकारणेषु यदि ज्ञानं स्यात्तदा शरीरेऽपि सम्भाव्येत  
न चैवम्, नन्वसु शरीरकारणेष्वपि चैतन्यमिति चेन्न ऐकमत्याभावप्रस-  
ङ्गात् न हि बह्वनाञ्चेतनानामैकमत्यं दृष्टम्, करावच्छेदेनानुभूतस्य  
करच्छेदेऽस्मरणप्रसङ्गात् यतो “नान्यदृष्टं स्मरत्यन्यः” इति किञ्च  
शरीरनाशे तत्कर्ताहंसादिफलानुपभोगप्रसङ्गात् न हि चैत्रेण कतस्य  
पापस्य फलं मैत्रो भुङ्क्ते ततश्च कतञ्चानिरकताभ्यागमश्च स्यात् ॥ ४ ॥

\* कार्येषु ज्ञानात् ॥ ५ ॥ \*

ननु शरीरकारणेषु सूक्ष्मात्मया ज्ञानमस्ति शरीरे तु स्फुट-  
मनो नाकारणगुणपूर्वकता नचैकमत्यानुपपत्तिरित्याशङ्क्याह ।

यदि हि शरीरसूक्ष्मकारणेषु परमाणुषु चैतन्यं स्यात् तदा  
तदारब्धेषु कार्येषु घटादिष्वपि स्यात् किञ्च पार्थिवविशेषगुणानां  
सर्वपार्थिववृत्तिताया व्याप्तेः कार्येष्वपि घटादिषु चैतन्यं स्यान्न च  
तत्र चैतन्यमुपलभ्यते इत्यर्थः ॥ ५ ॥

\* अज्ञानाच्च ॥ ६ ॥ \*

ननु घटादावपि सूक्ष्मात्मया चैतन्यमस्येवेत्याशङ्क्याह ।

सर्वैः प्रमाणैरज्ञानात् कुम्भादौ न चैतन्यमित्यर्थः सर्वप्रमाणा-  
गोचरस्याप्यभ्युपगमे शशविषाणादेरप्यभ्युपगमप्रसङ्गः न हि घटादौ  
चैतन्यं केनापि प्रमाणेन ज्ञायत इति ॥ ६ ॥

\* अन्यदेवहेतुरित्यनपदेशः ॥ ७ ॥ \*

ननु ओलादिभिः करणैरधिष्ठाताऽनुमीयते इत्युक्तं तदयुक्तं

न हि श्रोत्रादिभिरात्मनस्तादात्म्यं तदुत्पत्तिर्वा न च ताभ्यामन्तरेणा-  
विनाभावासिद्धिः न चाविनाभावमन्तरेणानुमितिरित्यत आह ।

हेतुः साध्यादन्य एव भवति न तु साध्यात्मा साध्याविशेषप्रसङ्गात्  
तस्मात्तादात्म्यघटितो हेतुरहेतुरनपदेश इत्यर्थः ॥ ७ ॥

\* अर्थान्तरं ह्यर्थान्तरस्यानपदेशः ॥ ८ ॥ \*

ननु श्रोत्रादिभिरिन्द्रियैरात्मनो यथा न तादात्म्यं तथा तदु-  
त्पत्तिरपि नास्ति नहि वक्त्रे धूम इव व्यात्मनः श्रोत्रादिकरणमुपपद्यते  
इत्यत आह ।

हि यतः कार्यं धूमादि यथा रासभादेरर्थान्तरं तथा कारणा-  
द्वक्त्रादेरप्यर्थान्तरमेव तथा चार्थान्तरत्वाविशेषात् धूमो रासभं न  
गमयति किन्तु वक्त्रेमेव गमयतीत्यत्र स्वभावाविशेष एव नियामकः,  
स च स्वभावो यदि कार्यादन्यस्यापि भवति तदा सोऽप्यपदेशो भव-  
त्येव तथाच कार्यमविवाचितस्वभावभेदम् अनपदेशः, तथाच तादा-  
त्म्यतदुत्पत्ती एवाविनाभावः तयोरेवाविनाभावपर्यवसानं ताभ्यां  
समानोपायो वा तदुभयमात्मग्रहाधीनग्रहो वेति स्वाश्रयव्याभोहनाय  
परिभाषामात्ममिति भावः ॥ ८ ॥

\* संयोगिसमवाय्ये कार्यसमवायिविरोधि च ॥ ९ ॥ \*

सम्प्रत्ययिनाभावस्य तदुभयव्याभिचारमेव स्फुटयितुमाह ।

शरीरं त्वग्वत् शरीरत्वादित्यं हेतुः संयोगो, दृष्टिजन्यवद्द्रव्य-  
सहजावरणं हि त्वगित्युच्यते तच्च न शरीरस्य कार्यं कारणं वा  
किन्तु सहोत्पत्तिकमात्रं निवतसंयोगवत् । एवं समवायि यथाकाशं  
परिमाणवद् द्रव्यत्वात् घटादिवदिति अत्र परिमाणं साध्यं द्रव्यत्वेना-  
काशसमवायिना धर्मेण साध्यते यद्वा परिमाणतारतम्यं कचिद्विश्वा-  
न्तमित्यनेनाणुत्वं परिमाणविशेषः सिद्धः तेन तदाम्रयः परमाणुरनु-  
मीयते, शब्दादिना त्वाकाशस्य, ज्ञानादिना त्वात्मनोऽनुमानं कार्यो-  
णैव कारणानुमानमिति नोदाहृतम् ॥ ९ ॥



\* कार्यं कार्यान्तरस्य ॥ १० ॥ \*

एकार्थसमवायिनं सूत्रमुदाहरति ।

कार्यं रूपं कार्यान्तरस्य स्वार्थस्य लिङ्गम् । उपलक्षणहेतु-  
अकार्यमप्याकार्यैकत्वम् अकार्यैकपृथक्त्वे लिङ्गम् एवं परमम-  
हत्त्वे ॥ १० ॥

\* विरोध्यभूतं भूतस्य ॥ ११ ॥ \*

विरोधिलिङ्गमुदाहरति ।

अभूतं वर्षं, भूतस्य वाय्वभसंयोगस्य लिङ्गम् एवं स्फोटादेर्वि-  
रोधी मन्त्रपाठः तथाचाभूतमनुत्पन्नं स्फोटादि भूतस्य मन्त्रपाठस्य  
लिङ्गम् ॥ ११ ॥

\* भूतमभूतस्य ॥ १२ ॥ \*

विरोधिलिङ्गमुदाहरणान्तरमाह ।

भूतं स्फोटादिकम् अभूतस्य मन्त्रपाठस्य लिङ्गम् एवं भूतो  
वाय्वभसंयोगोऽभूतस्य वर्षस्य लिङ्गम् एवं भूतो दाहोऽभूतस्य भग्या-  
दिसमवधानस्य लिङ्गमेवमन्यदप्युक्तम् ॥ १२ ॥

\* भूतो भूतस्य ॥ १३ ॥ \*

लिङ्गान्तरमुदाहरति ।

विद्यमानेनैव विरोधिना विद्यमानस्यैव विरोधिनाः क्वचिदनुमानं  
यथा विस्फूर्जन्तमहिं दृष्ट्वा भ्राटान्तरितस्य नकुलस्य अत्र हि विस्फूर्-  
जन्तमहिर्भूतो विद्यमानो भ्राटान्तरितो नकुलोऽपि विद्यमान एवेति  
भवति भूतो भूतस्य लिङ्गमित्यर्थः वर्षं वाय्वभसंयोगस्तु कैकास्मिन् काले  
विद्यमानता न वा स्फोटमन्त्रपाठयोरिति ॥ १३ ॥

\* प्रसिद्धिपूर्वकत्वादपदेशस्य ॥ १४ ॥ \*

इदानीं परिगणनस्य प्रयोजनमाह ।

प्रसिद्धिः स्वार्थमाणा व्याप्तिः, अपदेशो हेतुवचनं, तेन स्वार्थमाणा-  
व्याप्तिविशिष्टो हेतुर्हेतुवचनेनोपनयावचनेन बोध्यते इति भवति प्रसि-

द्विपूर्वकोऽपदेश इति तथाच श्रोत्रादिना करणेनाधिष्ठातः, ज्ञाना-  
दिना च गुणेन तदाश्रयव्यात्मनो यदनुमानमुक्तं तत्र सर्वत्र व्याप्ति-  
रस्ति, त्वया तु शरीरकायत्वेन हेतुना ज्ञानस्य यच्छरीरगुणत्वं साधितं  
तत्र न व्याप्तिरिति भावः । ननु केयं व्याप्तिर्न तावदव्यभिवर्तितसम्बन्धः  
अव्यभिचारस्य साध्यात्यन्ताभावसामानाधिकरण्यानधिकरणत्वस्य केवलान्वय-  
न्यप्रसिद्धेः साध्यानधिकरणानधिकरणत्वस्यापि केवलान्वयिन्यसम्ब-  
वात् धूमादेरपि यत्किञ्चित्साध्यानाधिकरण्याधिकरणत्वात् । नाप्यवि-  
नाभावः । स हि साध्यं विनाऽभावो वा हेतोः, अविना, साध्यान्वये  
सति भावो वा, धूमस्यापि क्वचिद्वासभाभावेऽभावात् रासभसत्त्वे  
नत्वाच्च, नियतव्यतिरेको नियतश्चान्वयो विवांचित इति चेत् न नियम-  
स्यैव निरूप्यमाणत्वात् नापि कार्त्तस्तेन सम्बन्धः, स यदि कृत्स्नस्य  
साध्यस्य साधनसम्बन्धः, न विषमव्याप्ते धूमादावपि नास्ति अथ  
कृत्स्नस्य साधनस्य साध्यसम्बन्धः, सोऽप्येकस्य साध्यस्य कृत्स्नसाधने  
सम्बन्धाभावादनुपपन्नः अथ कृत्स्नस्य साध्यस्य कृत्स्नेन साधनेन  
सम्बन्धः, एतदप्युक्तं न हि कृत्स्नेन साधनेन कृत्स्नस्य साध्यस्य  
क्वचिदपि सम्बन्धः सम्भवति, प्रत्येकमेव साध्यसाधनयोः सम्बन्धात्  
विषमव्याप्ते चाव्याप्तेः नापि स्वाभाविकः सम्बन्धः, स्वभावो हि  
स्वस्य भावो वा स्वमेव भावो वा, तत्र तज्जन्यत्वञ्चेत्तद्विधितार्थः, तदा  
समवायलक्षणायां व्याप्तावव्याप्तेः, तदाश्रितत्वञ्चेत्तद्विधितार्थः, तदापि  
समवायेऽव्याप्तिः न हि समवायः क्वचिदाश्रितः संयोगस्यापि हेतु-  
धर्मधूमत्वाद्यनाश्रितत्वात् हेतुधर्मधूमत्वाद्यजन्यत्वाच्च नाप्यनौपाधिकः  
सम्बन्धः उपाधेरेव दुर्बलत्वात्, सुचत्वेऽपि दुर्बलत्वात्, सुग्रहत्वेऽप्य-  
न्योन्याश्रयात् साध्यव्यापकत्वे सति साधनाव्यापकत्वादेर्व्याप्तिप्रग-  
धोनग्रहत्वात् नापि सम्बन्धमात्रं व्याप्तिः, व्यभिचारिसम्बन्धस्यापि  
देशविशेषकालविशेषगर्भतया व्याप्तिरूपत्वेऽपि तज्ज्ञानस्यानुमिता-  
वतन्त्रत्वात् अनुमितिकारणोभूतज्ञानविषयव्याप्तेरेव निरूपयितुमुचित-  
त्वात् नापि साधनवर्जिष्ठात्यन्ताभावाप्रतियोगिसाध्यसामानाधिकरण्यं  
व्याप्तिः वक्तेरपि धूमवर्जिष्ठात्यन्ताभावप्रतियोगित्वात् न हि धूमवति



सहानसे पर्वतीयवङ्गेनात्यन्ताभावः इदं संयोगि द्रव्यत्वादित्यादौ  
 संयोगात्यन्ताभावस्य साधनसमानाधिकरणत्वाटव्यापकताप्रसङ्गात्, प्रति-  
 योगिविरुद्धस्वसमानाधिकरणात्यन्ताभावाप्रतियोगिसाध्यसमानाधिक-  
 रण्यं व्याप्तिः संयोगात्यन्ताभावस्य प्रतियोगिविरुद्धत्वाभावादिति  
 चेन्न संयोगात्यन्ताभावस्यापि प्रतियोगिविरुद्धत्वात् अन्यथावच्छेद-  
 भेदकल्पनावयर्थ्यात् न हि कृतकत्वानित्यत्वयोर्नित्यमवच्छेदभेदः  
 कल्पप्रते नापि साध्यवैयधिकरणस्यानधिकरणत्वम् केवलान्वयिनिसाध्य-  
 वैयधिकरण्याप्रसिद्धेः साध्यानधिकरणाधिकरणत्वं हि तत्, नापि  
 यत्सम्बन्धितावच्छेदकरूपवत्त्वं यस्य तस्य सा व्याप्तिः वङ्गित्वस्यापि  
 धूमसम्बन्धितावच्छेदकत्वात्, अधिकदेशवृत्तितया तन्न तथेति चेत्  
 व्यापकतावच्छेदकस्याधिकदेशवृत्तेरप्यभ्युपगमात् धूमत्वस्यापि गगन-  
 तलावलम्बिधूमवृत्तितयाऽधिकदेशवृत्तित्वात्, अतएव तद्वारणार्थं विशे-  
 षणमिति चेत् तर्हि यद्, व्याप्यतावच्छेदकं तदेव सम्बन्धितावच्छेद-  
 कत्वेनाभिमतमित्यभिमतं तथाचात्मान्मयः । एवञ्च यत् सामाना-  
 धिकरण्यावच्छेदकरूपवत्त्वं यस्य तस्य सा व्याप्तिरित्युक्तदोषाक्रान्त-  
 मिति चेत् अलोच्यते अनौपाधिकः सम्बन्धो व्याप्तिः अनौपाधिकत्वन्तु  
 यावत्स्वव्यभिचारिव्यभिचारिसाध्यसमानाधिकरण्यं यावत्स्वसमाना-  
 धिकरणात्यन्ताभावप्रतियोगिप्रतियोगिकात्यन्ताभावसमानाधिकरणसा-  
 ध्यसमानाधिकरण्यं वा, यावत्साधनाव्यापकाव्याप्यसाध्यसमानाधि-  
 करण्यमिति निरुक्तिद्वयार्थः, यावत्साध्यव्यापकव्यापकत्वं वा, बहुवी-  
 ढिणा दुर्ग्रहिमिदमिति चेत् अतएव तत्र भूयोदर्शनापेक्षा तर्कापेक्षा  
 च । यद्वा साधनसमानाधिकरणात्यन्ताभावाप्रतियोगिसाध्यसमाना-  
 धिकरण्यं व्याप्तिः अत्यन्ताभावश्च वङ्गित्यादिसामान्यावच्छिन्नप्रतियो-  
 गिताको विवक्षितः तेन सहानसीवधूमे पर्वतीयवङ्गात्यन्ताभावसा-  
 मानाधिकरण्येऽपि न दोषः धूमवति वङ्गिर्नास्तीति प्रतीतेरनुदयात्,  
 द्रव्यत्वन्तु संयोगित्वात्यन्ताभावासमानाधिकरणमेव न हि भवति  
 द्रव्यं न संयोगोतिप्रतीतिः, संयोगानां प्रत्येकमव्याप्यवृत्तित्वेऽपि संयो-  
 गित्वसामान्यस्य व्याप्यवृत्तित्वान् तस्यैव च व्यापकत्वात् । नन्वनौपा-

धिकत्वमुपाधिविरहः उपाधिरेव दुष्परिकल्पनीय इति चेन्न साध्य-  
व्यापकत्वे सति साधनाव्यापकस्योपाधित्वात् तदुक्तं “साधने नोपाधिः  
साध्ये निरुपाधिरुपाधिः” । ननु केवलसाध्याव्यापकोपाध्यव्यापक-  
मेतत् यथा वायुः प्रत्यक्षः प्रत्यक्षस्पर्शश्रयत्वादित्यतोद्भूतरूपवत्त्वम्,  
स श्यामो नित्रातनयत्वादित्यत्र शाकपाकजत्वम्, नह्युद्भूतरूपवत्त्वं  
प्रत्यक्षत्वव्यापकम् आत्मनि गुणकस्मादौ च प्रत्यक्षे तदभावात् नापि  
शाकपाकजत्वं श्यामत्वव्यापकम् काककोकिलजलदजस्फुलादौ श्यामे  
तदभावादिति चेन्न पर्यवसितसाध्यव्यापकत्वे सति साधनाव्यापक-  
त्वस्य तथा विवक्षितत्वात्, पर्यवसितञ्च साध्यं यद्धर्मावच्छेदेनोपा-  
धेर्व्यापकत्वमभग्नं तद्धर्मावच्छिन्नम्, प्रकृते वहिर्द्व्यत्वावच्छेदेन प्रत्य-  
क्षत्वस्योद्भूतरूपवत्त्वं व्यापकम्, अन्वयव्यतिरेकाभ्यां गृहीतम्, औत्प-  
त्तिकनरश्यामत्वावच्छिन्नं साध्यं प्रति चरकमुमुतादौ शाकपाकजत्वस्य  
व्यापकत्वावधारणादेवमन्यताम्पूह्यम् । ननु नायमुपाधिपदवाच्यः,  
यद्धर्मोऽन्यत्र भासते स उपाधिः यथा स्फुटिकादौ जवाकुसुमादि-  
विषमव्याप्नोपाधौ च व्याप्यत्वाभावात्तद्धर्मस्य साधनाभिन्नतेऽनवभासना-  
दिति चेत् सत्यं सन्नव्याप्न एवार्थेन प्रभववर्जितमत्त्वादौ मुख्य उपाधि-  
पदप्रयोगः, अन्यत्र तु गौणः, गुणः व्यभिचारोच्चायकत्वम्, यद्धि  
यह्यापकव्यभिचारि तस्य तद्व्यभिचारित्वनियमात्, भवति च साध्य-  
व्यापकस्योपाधेर्व्यभिचारि साधनम्, अतः साध्यव्यभिचारोति, यह्या-  
पकाव्याप्यं यत् तत् तदव्याप्यम् इति व्याप्यत्वाभिहित्वायकत्वं वा सत्प्र-  
तिपक्षोत्थापकत्वं वा पक्षे उपाधेः साध्यव्यापकस्याभावात् साध्याभाव-  
साधनात् तदुक्तं “वाद्युक्तसाध्यनियमच्युतोऽपि कथकैरुपाधिरुद्धाव्यः  
पर्यवसितं नियमयन् दूषकतावीजसास्यात्” इति, उच्चीयते चायं  
बाधव्यभिचारानुकूलतर्काभावप्रतिकूलतर्कैः । यत्तु यह्यभिचारित्वेन  
साधनस्य साध्यव्यभिचारित्वं स उपाधिरिति तत्र तृतीया न करणे  
न हेतौ न प्रकारे न लक्षणे, न च यह्यभिचारित्वे न ज्ञातेन साधनस्य  
साध्यव्यभिचारित्वं ज्ञायते इति पूरणीयम् अज्ञायमानोपाध्यव्यापनात्  
स्फुटव्यभिचारस्योपाध्यव्यापनात्, योग्यतागर्भा तु दुर्निरूप्या, व्यभि-



चारोन्नायकत्वमव्यवस्थाय उपाध्युद्भावनाशक्यत्वाच्च पक्षेतरत्वन्तु उपा-  
धिलक्षणाक्रान्तमपि स्वव्याघातकत्वान्नोपाधिः यथा पक्षे सन्दिग्धानै-  
कान्तिकत्वम्, यदि हि तत्र न सन्देहस्तदा न पक्षता, यदि पक्षता  
तदा सन्देहस्यावश्यकतया सन्दिग्धानैकान्तिकत्वप्रोव्यात् अवशिष्टं  
मयूखेनैष्टव्यम् ॥ १४ ॥

\* अप्रसिद्धोऽनपदेशोऽसन् सन्दिग्धश्चानपदेशः ॥ १५ ॥ \*

इदानीं वृत्तानां वर्तिष्यमाणानाञ्च हेतूनां हेत्वाभासाद्विवेकाय  
हेत्वाभासप्रकरणमारभमाण आह ।

अप्रसिद्ध इति अव्याप्तोऽगृहीतव्याप्तिको विपरीतव्याप्तिकश्च  
विरुद्धः एतेन व्याप्यत्वासिद्धिविरुद्धयोः संग्रहः, असन् इति पक्षोऽसन्  
अपक्षधर्म इत्यर्थः स च क्वचित् स्वरूपविरहात् क्वचित् सन्देहासिद्धि-  
वधिष्योरभावात् सिद्धसाधने, सन्दिग्ध इति पक्षे साध्यसदसत्त्वको-  
टिकसंशयजनकः, स च संशयः समानधर्मदर्शनात् क्वचिदसाधारण-  
धर्मदर्शनात् क्वचित् पक्ष एव हेतोः साध्यतदभावसाहचर्यदर्शनात्  
आद्यः साधारणानैकान्तिकः, द्वितीयस्वसाधारणानैकान्तिकः तृतीयो-  
ऽनुप्रसङ्गारी ॥ १५ ॥

\* यस्माद्विषाणी तस्मादस्त्वः ॥ १६ ॥ \*

तत्र व्याप्यत्वासिद्धिविरुद्धस्वरूपासिद्धानामुदाहरणमाह ।

यत्र रासभपिण्डं पक्षीकृत्वायमसावश्वः विषाणित्वात् यस्तु  
नाश्वो नासौ विषाणी, यथा शशशृङ्गालनरवानरादिरिति व्यतिरेक-  
सहचारदर्शनाहितव्यामोहः प्रयुङ्क्ते, तत्र व्याप्यत्वासिद्धस्वरूपासिद्ध-  
विरुद्धानामुदाहरणमिदम् ॥ १६ ॥

\* यस्माद्विषाणी तस्माद्गौरिति चानैकान्तिकस्योदा-  
हरणम् ॥ १७ ॥ \*

अनैकान्तिकमुदाहरति ।

यत्र सहिषं पक्षयित्वा अयं गौर्विषाणित्वादिति साधयति तत्र

साधारणानैकान्तिकता, यदा त्वाकाशं नित्यं शब्दोऽन्यत्वादिति साध-  
यति तदाऽस्यासाधारणानैकान्तिकता, एवं शब्दोऽनित्यः शब्दत्वादित्या-  
द्यप्यष्टसाम्यदगायामसाधारणानैकान्तिकमेव, यदा तु विपक्षबाधकत-  
र्कवितारात् पक्ष एव साध्यं सिध्येत् तदा सपक्षवृत्तितानानदशायां  
सहेतुरेव पक्षस्यापि सपक्षत्वात् तत्र व्याप्तपक्षधर्मतयाऽप्रमितोऽसिद्धः  
न च त्रिविधः व्याप्यत्वासिद्धः स्वरूपानिद्धः आश्रयानिद्धश्च तत्तादृशी-  
तव्याप्तिरूपो व्याप्यत्वासिद्धः, सत्या एव व्याप्तेरग्रहात् व्याप्तेरभावाच्च  
उभयथापि, तेनानुकूलतर्कभावादयोऽसिद्धभेदाः, स चायमसमर्प-  
विशेषणानुसर्गविशेष्यासमर्थोभयमन्दिग्धानुसर्गविशेषणसन्दिग्धानुसर्ग-  
विशेष्यसन्दिग्धानुसर्गभावभेदप्रपञ्चेन सहस्रधा भिद्यते सर्वत्र चात्र  
निश्चिविरह एवोद्भाव्यः । अत्रेदं तत्त्वम् हेतुस्तावत् केवलान्वयान्वय-  
तिरेकिकेवलव्यतिरेकिभेदान्निविधः तत्र सर्वधर्मिगतो धर्मः केवलान्वयो  
यथा प्रमेयत्वाभिधेयत्वविशेष्यत्वविशेषणत्वनिव्यद्वात्यन्ताभावाश्रयतांश-  
नाश्रयगुणादिध्वंसात्यन्ताभावादयः, न ह्यस्ति तादृशं किञ्चित्, यत्रैते धर्मा  
न विद्यन्ते, तथाच सर्वगतत्वम् अत्यन्ताभावाप्रतियोगित्वं वा केवलान्व-  
यित्वम् एतेषाञ्च स्वात्मवृत्तित्वेऽपि न दोषः तदुक्तं “प्रमाणं शरणं वृत्तौ  
न भिन्नाभिन्नते यतः” इति केवलान्वयिसाध्यको हेतुः केवलान्वयी कस्य  
च पक्षसत्त्वसपक्षसत्त्वावाधितत्वासत्यप्रतिपक्षितत्वानि अतारं रूपान्ति  
गमकतौपयिकानि, अन्यव्यतिरेकिणस्तु हेतोर्विपक्षान्त्येन सह पञ्च,  
केवलव्यतिरेकिणः सपक्षनत्त्वव्यतिरेकेण चत्वारि, तथाच यत्र हेतो-  
र्वावन्ति रूपान्ति गमकतौपयिकानि तदन्यतररूपहीनः स हेतुराभासः  
एवञ्च गमकतौपयिकान्यतररूपमन्यत्वं हेत्वाभासत्वं तेनान्यतररूपमन्य-  
न्यत्वस्य निश्चयवस्तुन्नेहोऽप्यनुमितिनिवन्धकः वादिहेतोरनाधकतासा-  
धकः न च केवलान्वयिकेवलव्यतिरेकिणोर्हेतोरन्यतररूपमन्यतया  
हेत्वाभासत्वापत्तिः केवलान्वयिनि विपक्षसत्त्वस्य केवलव्यतिरेकिण  
सपक्षसत्त्वस्य गमकतौपयिकत्वाभावात् एवञ्चाश्रयानिद्धस्वरूपानिद्ध-  
भागासिद्धानां पक्षसत्त्वरूपविरहादाभासत्वम्, व्याप्यत्वासिद्धिविरुद्धसा-  
धारणानैकान्तिकानां विपक्षसत्त्वरूपवैकल्यात्, असाधारणानैकान्ति-



कातुपसंहरिणोः सपक्षनत्त्वैकस्यात्, बाधितसत्प्रतिपक्षितयोरना-  
 धितत्वासत्प्रतिपक्षितत्वविरहात्, एवं सोपाधित्वाप्रयोजकत्वयोरधि-  
 विषयः सत्त्वनिश्चयाभावादगमकत्वम्, अनुकूलतर्काभावप्रतिकूलतर्कयो-  
 रधि विषयत्वासत्त्वनिश्चयविरहात्, एवं साध्यविकलसाधनविकलोभय-  
 विकलदृष्टान्ताभासानां यदि हेत्वाभासविधया दोषत्वं तदा  
 सपक्षसत्त्वनिश्चयात्, यदि स्वातन्त्र्येण दृष्टान्ताभासतया तथापि द्वारं  
 हेतोः सपक्षसत्त्वनिश्चय एव, अनुपदर्शितन्वयानुपदर्शितव्यतिरेकास्तु  
 न्यूनाप्राप्तकालनिरुद्धस्थानपर्यवसत्ता एव, आत्माश्रयान्योन्याश्रयचक्र-  
 कानवस्थाम् व्याप्तिनिश्चयं विषटयन्तः सपक्षसत्त्वविषयत्वासत्त्वान्यतर-  
 रूपविकला एव हेत्वाभासतामासादयन्ति, तत्र पक्षे साध्यसदसत्त्वको-  
 टिकसंशयजनको हेत्वाभासः सव्यभिचारः, पक्षे साध्याभावनिश्चयफ-  
 लको हेत्वाभासो विरुद्धः, व्याप्तिपक्षधर्मताप्रमितिर्विरुद्धोऽसिद्धः,  
 बाधसत्प्रतिपक्षौ तु काश्यपीये मते न स्वतन्त्रौ तत्र बाध आश्रयासि-  
 द्धानैकालिके वा पर्यवस्यति तदुक्तं “बाधायामपक्षधर्मो हेतुरनैका-  
 लिको वा” इति सत्प्रतिपक्षोऽप्यन्यतरत्वं व्याख्यादिशंशयमापादयन्  
 अनैकालिकादावेव पर्यवस्यति । वृत्तिकारस्तु “अप्रसिद्धोऽनपदेशोऽ-  
 सत् सन्दिग्धश्चानपदेशः” इति सूत्रस्यचकारस्तु बाधसत्प्रतिपक्षसमुच्चया-  
 र्थतामाह तेन “सव्यभिचारविरुद्धप्रकरणसप्तसाध्यसमातीतकालाः  
 पक्ष हेत्वाभासाः” इति गौतमीयमेव मतमनुधावति, परन्तु “विरु-  
 द्धासिद्धसन्दिग्धमलिङ्गं काश्यपोऽब्रवीत्” इत्याद्यभिधानात् सूत्रकार-  
 स्वरमो हेत्वाभासत्वत्वे, चकारस्तुसमुच्चयार्थ इति तत्त्वम्, यन्मगौर-  
 वमवात् प्रपञ्चो न हतो मयूखे विस्तरोऽन्वेष्टव्यः ॥ १७ ॥

\* आत्मेन्द्रियार्थसन्निकर्षाद्यनिष्पद्यते तदन्यत् ॥१८॥ \*

इदानीं हेत्वाभासविवेचनस्य फलमाह ।

आत्मेन्द्रियार्थसन्निकर्षात्तावज्ज्ञानसुखद्वये तच्चात्मनि लिङ्गम्  
 यन्निर्दिष्टविरुद्धानैकालिकेभ्योऽन्यत् अनाभासमित्यर्थः । तथाहि ज्ञान-  
 आत्मनुभयथा लिङ्गम्, ज्ञानं क्वचिदाश्रितं नास्तीत्याहूपादिवदिति वा,

प्रत्यभिज्ञारूपतया वा योऽहमद्राक्षं सोऽहं स्मृशामीति, तत्र ज्ञान-  
गतं कार्यत्वं नासिद्धं यन्निष्पद्यत इत्यभिधानात्, न विरुद्धं सामान्यतो-  
दृष्टेऽत्र विरोधाभावात्, न चानैकालिकम्, तत् एव, तथाच स्वगत-  
कार्यत्वगुणत्वद्वारा सामान्यतो दृष्टेन ज्ञानमेवात्मनि लिङ्गम्, प्रत्य-  
भिज्ञानन्तु भिन्नकलकैभ्यो व्यावर्त्तमानमेककलकतायां पर्यवस्यति न  
च बुद्धिचेतन्येऽपि कार्यकारणभावनिवन्धनमेव प्रतिसम्बन्धम्, शिष्य-  
गुरुबुद्धोरपि प्रतिमन्वानप्रसङ्गात् । उपादानोपादेयभावस्तत्र नास्ति  
स च प्रतिसम्बन्धप्रयोजक इति चेदुपादानत्वस्य द्व्यधर्मतया बुद्धाव-  
सम्भवात्, सम्भवे वा बुद्धीं जणिकतया पूर्वनुभूतप्रतिसम्बन्धानु-  
पपत्तेः, न हि पूर्वबुद्ध्या उत्तरासु बुद्धिषु कश्चित् संस्कार आधीयते,  
स्थिरस्य तस्य त्वयाऽनभ्युपगमात्, जणिकबुद्धिधारारूपस्य च काला-  
न्तरसृष्टौ प्रतिसम्बन्धेनाऽसामर्थ्यात्, आलम्ब्यविज्ञानसन्तानः प्रवृत्ति-  
विज्ञानसन्तानादन्य एव स्रस्ता च प्रतिसम्बन्धाचेति चेत् स यदि स्थिरः  
तदा सिद्धं नः समीहितम्, जणिकबुद्धिधारारूपश्चेत् तदा पूर्वोपादान-  
तिष्ठते, न हि तत्रापि स्थिरः कश्चित् संस्कारः । किञ्च प्रवृत्तिविज्ञाना-  
नातिरिक्ते तत्र प्रमाणाभावः । अहमिति बुद्धिधारैव प्रमाणमिति  
चेत् भवतु तत्र यदि प्रवृत्तिविज्ञानान्यालम्ब्यविज्ञानमेव चेदुपादाने  
तदा प्रवृत्तिविज्ञानानासुपादानताविरहे निमित्ताऽपि न स्यात् उपा-  
दानताव्याप्तत्वाच्चिमित्तायाः, साऽस्तु निमित्ताऽपीति चेत् तर्हि  
सत्त्वमपि गतम्, अर्थक्रियाकारित्वस्य सत्त्वलक्षणत्वात् प्रवृ-  
त्तिसन्तानालम्ब्यविज्ञानसन्तानाभ्यां सम्भूय सन्तानद्वयमुपादीयत इति  
चेत् तर्हि किमपराङ्मवयविसंयोगादिभिः, व्यासज्यवृत्तितायास्त्वया-  
भ्यभ्युपगमात् तस्माज्ज्ञानेनाश्रयतयाऽनुमितमात्मानं प्रतिसम्बन्धं स्थिर-  
त्वेन साधयतीति न किञ्चिदनुपपन्नम् । यद्वा नित्या बुद्धिर्नात्मानं कार-  
णत्वेन गमयितुमर्हतीति साङ्ख्यमतनिरासाय सूत्रनिर्दिष्टपतिष्ठते  
“आत्मेन्द्रियार्थसन्निकर्षाद् यन्निष्पद्यते तदन्यत्” बुद्धितत्त्वं यत्त्वयो-  
च्यते तज्ज्ञानमेव, बुद्धिरूपलब्धिर्ज्ञानमिति हि पर्यायाभिधानं,  
तच्चात्मादिसन्निकर्षादुत्पन्नम् अन्यदेव तदभ्युपगतादन्तःकरणादित्यर्थः



तथाच भवति तत् आत्मनो लिङ्गमिति भावः ॥ १८ ॥

\* प्रवृत्तिनिवृत्ती च प्रत्यगात्मनि दृष्टे परत्र लिङ्गम् ॥ १९ ॥ \*

आत्मन्यनुमानमभिधाय इदानीं परात्मानुमानमाह ।

प्रत्यगात्मनीति स्वात्मनोत्वर्थः, इच्छाद्वेषजनिते प्रवृत्तिनिवृत्ती प्रयत्नविशेषौ ताभ्याञ्च हिताहितप्राप्तिपरिहारफलके शरीरकर्मणी चेष्टालक्षणे जन्येते तथाच प्रशरीरे चेष्टां दृष्ट्वा इयं चेष्टा प्रयत्नजन्या चेष्टात्वात् मदीयचेष्टावत्, स च प्रयत्न आत्मजन्यः आत्मनिष्ठो वा प्रयत्नत्वात् मदीयप्रयत्नवदिति परात्मानुमानम् ॥ १९ ॥

इति शाङ्करे वैशेषिकसूत्रोपस्कारे तृतीयाध्यायस्याद्य-  
भाङ्गिकम् ।

## द्वितीयाह्निकम् ।



\* आत्मोन्द्रियार्थसन्निकर्षे ज्ञानस्य भावोऽभावश्च  
मनसो लिङ्गम् ॥ १ ॥ \*

हेतुहेत्वाभासविवेकः व्याङ्गिकार्यः । इदानीमात्मपरीक्षाशेषं वर्तयिष्यन् उद्देशक्रमलङ्घनेन मनःपरीक्षामवतारयन्माह ।

मनोगतिमात्मनो लिङ्गं वक्ष्यति तद् यदि मनो ज्ञानकरणत्वेन मूर्तत्वेन च परीक्षितं भवति तदा यत्पेरितं मनः इन्द्रियान्तरादभिमतधिष्यद्याहिणि इन्द्रिये सन्वध्यते स आत्मेति सिद्धं भवतीत्येतदर्थं क्रमलङ्घनम् । आत्मोन्द्रियार्थसन्निकर्षे सति यस्मिन् इन्द्रियसन्निकर्षे ज्ञानस्य भावः उत्पादः, यसन्निकर्षे ज्ञानस्याभावोऽनुत्पदस्तन्मन इत्यर्थः ननु मनोवैभवेऽपि करणधर्मत्वादेव ज्ञानायोगपद्युत्पपद्यते किञ्च मनो विभु विशेषगुणमून्यद्रव्यत्वात् कालवत् ज्ञानासम्भाव-

यिकारणसंयोगाधारत्वादात्मवत् स्पर्शात्यन्ताभाववत्त्वादाकाशवदित्यादि  
 वैभवसाधकं प्रमाणमिति चेत् मैवं यदि मनो विभु स्यात्तदा सर्वेन्द्रि-  
 यसन्निकृष्टात्ततः सर्वेन्द्रियकमेकमेव ज्ञानं स्यात्, कार्यविरोधाच्चैव-  
 मिति चेन्न न हि सामग्री विरोधाविरोधमाकलयति येन चाक्षुषत्व-  
 रासनत्वादिविरोधाय विभ्येत्, चित्तरूपवत् चित्ताकारमेव वा स्यात्,  
 भवत्येव दीर्घशष्कुलोभक्षणस्थले इति चेन्न तत्रापि व्यासङ्गदर्शनात्,  
 तर्हि रूपरसगन्धस्पर्शान् युगपत् प्रत्येमीति कथमनुव्यवसाय इति  
 चेन्न शीघ्रसञ्चारिनोजनितेषु पञ्चसु सूक्ष्मपनीतज्ञानेषु यौगपद्याभि-  
 मानात्, व्यासङ्गोऽपि कारणधर्माधीन इति चेन्न उक्तोत्तरत्वात्, बुभु-  
 त्वाधीनो व्यासङ्ग इति चेन्न सर्वबुभुत्वायां सर्वविषयकसर्वोदयप्रसङ्गात्  
 बुभुत्वाया अपि अभिसतार्थग्राहीन्द्रियमनःसम्बन्धमात्रफलकत्वात्  
 तस्माज्ज्ञानायौगपद्यान्ययानुपपत्त्या सिध्यति अणु मनः, ततो-  
 धर्मिग्राहकमानवाधिताः वैभवहेतवः किञ्च मनोवैभवे पादे मे सुखं  
 शिरसि मे वेदनेति प्रादेशिकत्वं सुखादीनां न स्यात् विभुकाय्याणाम-  
 समवायिकारणावच्छिन्नदेशे उत्पादनियमात्, तत्रापि सुखादीनामणु-  
 देशापत्तिरिति चेन्न असमवायिकारणं विभुकार्यं स्वदेशे जनयत्येवेति  
 नियमात् तथाच निमित्तचन्दनाद्यवच्छेदादधिकदेशेऽपि जननावि-  
 रोधात्, समापि निमित्तसमवधानानुरोध इति चेन्न उक्तनियमभङ्ग-  
 प्रसङ्गात् किञ्चात्मना विभुनो मनसः संयोगोऽपि कथं स्यात्, अजो-  
 ऽसाविति चेन्न विभागस्याप्यजत्वप्रसङ्गात्, अतच्छेदभेदेनोभावस्यविस्-  
 द्धाविति चेन्न संयोगविभागयोरवच्छेदभेदस्य स्वकारणाधीनत्वात्  
 अजयोस्तु तदभावादिति दिक् ॥ ? ॥

\* तस्य द्रव्यत्वनित्यत्वे वायुना व्याख्याते ॥ २ ॥ \*

ननु सुखाद्युपलब्धिः कारणसाध्या क्रियात्वात् रूपोपलब्धिवदि-  
 त्याद्यनुमानात् युगपज्ज्ञानानुत्पत्त्या वा यन्मनः सिद्धं तत्करणतया  
 तथाच तस्य द्रव्यत्वं नित्यत्वञ्च कुत इत्यत आह ।

यथाऽवयविद्रव्यानुमितो वायुपरमाणुर्गुणवत्त्वात् क्रियावत्त्वाच्च



द्रव्यम्, यथा युगपज्ज्ञानानुत्पत्त्याऽनुमितं मनो गुणवत्त्वं द्रव्यं,  
न हि तस्य इन्द्रियसंयोगमन्तरेण ज्ञानोत्पादकत्वं येन गुणवत्त्वं न  
स्यात् किञ्च सुखादिसाक्षात्कारः इन्द्रियकरणकः साक्षात्कारत्वात्  
रूपादिसाक्षात्कारवदितोन्द्रियत्वेन मनः सिद्धम्, इन्द्रियत्वञ्च ज्ञान-  
कारणमनःसंयोगाश्रयत्वमित्ययत्नसिद्धमेव मनसो द्रव्यत्वम्, नित्यत्वञ्च  
तस्यानाश्रितत्वात्, तस्यावयवकल्पनायां प्रमाणाभावादनश्रितत्व-  
मिति ॥ २ ॥

\* प्रयत्नायौगपद्याज्ज्ञानायौगपद्याच्चैकम् ॥ ३ ॥ \*

तत् किं प्रतिशरीरमेकमनेकं वेति सन्देहे निर्णायकमाह ।

मनः प्रतिशरीरमिति शेषः यद्येकैकस्मिन्नपि शरीरे बहूनि मनांसि  
स्युस्तदा ज्ञानप्रयत्नानां यौगपद्यां स्यात् यत्तु न तत्कीकरवरणाङ्गुलीषु युग-  
पत् कर्मदर्शनाद्युगपदेव बहवः प्रयत्ना उत्पद्यन्ते इति मतं तदयुक्तं  
मनसः शीघ्रसञ्चारादेव तदुपपत्तेः अविनश्यत्त्वस्य योग्यात्मविशेषगुणानां  
यौगपद्यानभ्युपगमात् । एतेनैकस्मिन्नपि शरीरे पञ्च मनांसि तेषां द्वित्रि-  
चतुःपञ्चानां तत्तदिन्द्रियसंयोगे द्वे त्रीणि चत्वारि पञ्च वा ज्ञानानि  
युगपज्जायन्ते इति मतं निरस्तं कल्पनागौरवमसङ्गात्, यौगपद्याभि-  
मानस्तु समर्थित एव, एवमेन्द्रियावच्छेदेन त्वमिन्द्रियसम्बन्धेन मनस-  
स्त्विहो गुड इति ज्ञानद्वययौगपद्यापत्तिरपि करणधर्मत्वादेव नास्ति,  
द्वित्रिच्छिन्नगोधासुजगादावापि अवयवद्वये कर्म खड्गगाद्याभिघाताद्वा मनस-  
स्याशु सञ्चाराद्वा तदानीमेवादृष्टेन पण्डितान्तरग्रहणाद्वा । यत्तु  
मनोऽवयव्येव जलौकावत् तत्सङ्कोचविकाशाभ्यां ज्ञानयौगपद्यायौ-  
गपद्ये इति तत् तदवयवकल्पनागौरवप्रतिज्ञासिति दिक् ॥ ३ ॥

\* प्राणापाननिमेषोन्मेषजीवनमनीगतीन्द्रियान्तरवि-  
काराः सुखदुःखेच्छाद्वेषप्रयत्नाद्यात्मनो लिङ्गानि ॥ ४ ॥ \*

इदानीं कर्मलङ्घनप्रयोजनमाहर्णयज्ञेवात्मपरीक्षाशेषं वर्त्तयिष्य-  
माह ।

प्रसिद्धिर्ज्ञानमेव केवलमात्मनो विज्ञप्तिरिति न सन्तव्यं प्राणादयोऽपि सन्ति आत्मनो विज्ञप्तिरिति तथाहि शरीरान्तश्चारिणि समीरणे प्राणापानलक्षणे ऊर्ध्वधोगतो लक्ष्येपश्चात्क्षेपश्च सुपलादाविव प्रयत्नं विनाऽनुपपद्यमाने यस्य प्रयत्नाद् भवतः न नूनमात्मा, न हि तिर्यग्गमनस्य भावस्य वायोरेवं स्वभावविपर्ययो विना प्रयत्नात्, न च विरुद्धदिक्क्रियोर्वायोः सलिलयोरिवोर्ध्वगतिः स्यादिति वाच्यम् एवं सत्यूर्ध्वगमनमेव स्थानत्वधोगमनं फुत्कारादौ वा तिर्यग्गमनम्, तथाचास्ति कश्चित्, यः प्रयत्नेन वायुमूर्ध्वगो वा प्रेरयति, सुषुम्न-दगायां कथं प्राणापानयोरूर्ध्वधोगतो इति चेन्न तदानीं योग्यप्रयत्नाभावेऽपि प्रयत्नान्तरस्य सद्भावात् स एव जीवनयोनिः प्रयत्न इत्युच्यते एवं निमेषोन्मेषावपि शरीरस्याधिष्ठातारमनुभाषयतः तथाहि निमेष-स्तावत् व्यञ्जिपक्ष्णयोः संयोगजनकं कर्म उन्मेषस्तयोरेव विभागजनकं कर्म एते च कर्मणी नोदनाभिधातादिदृष्टकारणमन्तरेण निरन्तरमुत्प-द्यमाने प्रयत्नं विना नोत्पद्यते यथा दारुपुत्रकनर्त्तनं कस्यचित् प्रय-त्नात् तथाऽञ्जिपक्ष्णनर्त्तनमापि, तेन प्रयत्नवाननुनीयते, एवं जीवन-मप्यात्मलिङ्गं तथाहि जीवनपदेन लक्षणया जीवनकार्यं वृद्धिचत-भग्नसंरोहणादि लक्षयति । तथाच यथा गृहपतिर्भग्नस्य गृहस्य निर्माणं करोति, लघीयो वा गृहं वर्द्धयति तथा देहाधिष्ठाता गृह-स्थानीयस्य देहस्याहारादिना वृद्धिरुपपद्यं करोति क्षतञ्च भेषजादिना प्ररोहयति भग्नञ्च करचरणादि संरोहयति तथाच गृहपतिरिव देहस्याप्यधिष्ठाता सिध्यतीति, एवं मनोगतिरप्यात्मलिङ्गं तथाहि मनस्तायन्मूर्त्तमणुषेति पूर्वप्रकरणे ज्ञातव्यम्, तस्य चाभिमतविषय-साहिष्ण्य इन्द्रिये निवेशनम् इच्छाप्रणिधानाधीनम्, तथाच यस्ये-च्छाप्रणिधाने मनः प्रेरयतः स आत्मेत्यनुमीयते यथा गृहकोणाव-स्थितो दारकः कन्दुकं जाकागुटकं वा गृहाभ्यन्तर एव इतस्ततः प्रेर-यति, ननु दारुपुत्रनर्त्तयिता गृहपतिर्दारको वा न शरीरादन्यो यो दृष्टान्तः स्यात् किञ्च शरीरमेव धेतव्याशयः अहङ्कारादत्वात्, भवति हि शरीरोऽहं स्मृतोऽहमित्याद्यहङ्कारासामानाधिकरस्येन प्रत्ययः



यत्तु बाल्येऽनुभूतं यौवने वार्द्धक्ये वा स्मरति तत्र चैतन्मैत्रवच्छरीर-  
भेदेऽपि स्मरणं न स्यात् “नान्यदृष्टं स्मरत्यन्यः” इति तत्र चैतन्मैत्रयो-  
भिन्नसन्तानत्वेन प्रतिसम्भानं साऽस्तु बाल्यकौमारभेदेऽपि सन्तानैकत्वात्  
कार्यकारणभावेन प्रतिसम्भानमुपपत्त्यत इति तत्र ब्रूमः पित्राऽनु-  
भूतस्य पुत्रेणापि स्मरणप्रसङ्गः, तत्र शरीरभेदग्रहो बाधक इति चेत्  
दृष्टेन बालशरीराङ्गोदेनैव स्वशरीरस्य ग्रहात् प्रतिसम्भवानुपपत्तेः  
अनुपलब्धपितृकस्य बालस्य शरीरभेदाग्रहस्यापि सत्त्वात् सम शरीर-  
मिति समकारसामान्येनाहङ्कारस्य भानात्, समान्यत्वापि तथेति  
चेन्न तत्र समकारस्यौपचारिकत्वात् राहोः शिर इतिवदभेदेऽपि पञ्चु-  
पपत्तेः, हिंसादिफलञ्च कर्त्तारि न स्यात् शरीरस्यान्यान्यत्वात्, पात-  
कमिच्छतो भूतचैतनिकस्य कृतज्ञानमकृताभ्यागमस्य दोष इति दिक् ।  
इन्द्रियान्तरविकारात् खल्वपि दृश्यते हि नागरङ्गस्य चिरविज्ञस्य वा  
रूपविशेषसहचरितं रसविशेषमनुभूय पुनस्तादृशं फलमुपलभमानस्य  
रसगर्हिप्रवर्त्तितो दन्तोदकसंस्पर्शः, स च नास्त्वरसानुभूतिमन्तरेण,  
अनुभूतिर्न व्याप्तिस्त्विति मन्तरेण, सा च न संस्कारं विना, स च न  
व्याप्त्यनुभवमन्तरेण, स च न भूयोदर्शनमन्तरेणेति इयं ज्ञानपरम्परा  
नैकं कर्त्तारिमन्तरेण कार्यकारणभूता सम्भवतीति तथाच गौतमीयं  
सूत्रम् “इन्द्रियान्तरविकारात्” इति । सुखादयश्च ज्ञानवदेवात्मलि-  
ङ्गानि द्रष्टव्याः । तथाहि सुखादिकं क्वचिदाश्रितं द्रव्याश्रितं वा  
कार्यवस्तुत्वात् गुणत्वाद्वा रूपादिवदितीतरबाधसङ्गतं सामान्यतो  
दृष्टमेव अष्टद्रव्यातिरिक्तद्रव्याश्रितत्वं विषयीकरोति न हि पृथिव्याद्य-  
ष्टकानाश्रिता इच्छा द्रव्याश्रितेति प्रतिज्ञा अष्टद्रव्यातिरिक्तद्रव्याश्रि-  
तत्वं प्रकारमनादाय पर्यवस्यति यत्र तु प्रथमं न बाधावतारस्तत्वा-  
ष्टद्रव्यातिरिक्तद्रव्याश्रितत्वं व्यतिरेकिसाध्यमिति विभागः, व्यापकता-  
वच्छेदकप्रकारिकैवानुभूतिरिति तु तच्छम्, येन विना प्रतीतिर्न पर्य-  
वस्यति तस्यैव तत्र प्रकारत्वात् अन्यथा ह्यणुकं कार्यानाश्रितं सत्  
क्वचिदाश्रितम् अवयवित्वादित्यादावकार्याश्रितत्वप्रकारिकाऽनुभूतिर्न  
स्यात् ॥ ४ ॥

\* तस्य द्रव्यत्वमित्यत्र वायुना व्याख्याते ॥ ५ ॥ \*

ननु सिध्यतु आत्मा स्थिरः, स तु नित्य इति कुतः, कुतश्च द्रव्य-  
नित्यत आह ।

यथा वायुपरमाणोरवयवकल्पनायां न प्रमाणमतो नित्यत्वं तथा-  
ह्नोऽपि, यथा गुणवत्त्वाद्वायुपरमाणुर्द्रव्यं तथात्माऽपीत्यर्थः ॥ ५ ॥

\* यज्ञदत्त इति सन्निकर्षे प्रत्यक्षाभावादु दृष्टं लिङ्गं  
न विद्यते ॥ ६ ॥ \*

पूर्वपक्षमाह ।

सन्निकर्षे सति अयं यज्ञदत्त इति चेत् प्रत्यक्षं नास्ति तदा दृष्टं  
प्रत्यक्षतो गृहीतव्याप्तिकं लिङ्गं नास्ति यथा वज्रिना प्रत्यक्षेण सह-  
चारतो गृहीतो धूमो वज्रौ दृष्टं लिङ्गं तथात्मसाधकं लिङ्गं दृष्टं  
नास्तीत्यर्थः ॥ ६ ॥

\* सामान्यतो दृष्टाच्चाविशेषः ॥ ७ ॥ \*

ननु प्रत्यक्षदृष्टव्याप्तिकस्य दृष्टलिङ्गस्याभावेऽपि सामान्यतो दृष्टमेव  
लिङ्गं भविष्यति न हि ततो नानुमितिरित्याशङ्क्य पुनः पूर्वपक्षो  
आह ।

सामान्यतो दृष्टमपि लिङ्गं भवति न तु ता आत्मत्वेन अष्टद्रव्या-  
तिरिक्तद्रव्यत्वेन वा स्यादात्मसिद्धिः किन्तु तेनेच्छादीनां क्वचिदाश्रित-  
त्वमात्रं सिध्येत् तच्च नात्ममननौपयिकमित्यर्थः तदेतदाह अविशेष  
इति ॥ ७ ॥

\* तस्मादागमिकः ॥ ८ ॥ \*

तत् किं योऽपहतपाप्मा स आत्मा इत्याद्यागमोऽनयेक एवे-  
त्याशङ्क्य स एवाह ।

आगममात्रसिद्ध एवात्मा नत्वनुमेयः दृष्टसामान्यतोदृष्टयोलिङ्ग-  
योरभावात् तस्मात् सम्यगुपनिषदां श्रवणात् तत्त्वसाक्षात्कार उत्प-  
द्यते न तु मननप्रणालिकया, तथाच मननप्रयोजनकमिदं तन्त्रमन्त्र-



न्तम्, दृष्टं हि भूतदशकनदीसलरणादावुपदेशमात्रादेव साक्षात्कार-  
रिज्ञानम् ॥ ८ ॥

\* अहमिति शब्दस्य व्यतिरेकाद्वागमिकम् ॥ ९ ॥ \*

तदेवं त्रिभिः सूत्रैः पूर्वपक्षे सिद्धान्तवाद्याह ।

नागसमात् प्रमाणनात्मनि किञ्चित्त्वहमिति-पदमात्मपदं वा  
साभिधेयं पदत्वात् षटादिपदवत् इत्यनुमानादप्यात्मसिद्धिः । ननु  
पृथिव्यादेव तदभिधेयं स्यादित्यत आह व्यतिरेकादिति पृथिव्यादि-  
तोऽहमिति पदस्य व्यतिरेकाद्यावृत्तेरित्यर्थः । न हि भवत्यहं पृथिवी  
अहमापः अहन्तेजः अहं वायुः अहनाक्ताशम् अहं कालः अहं  
दिक् अहं मन इति व्यपदेशः प्रत्ययो वा, शरीरे भवतीति चेन्न  
परशरीरेऽपि तत्प्रसङ्गात्, स्वशरीरे भवतीति चेन्न स्वस्यात्मभिन्नस्या-  
निरुक्तेः सम शरीरमिति वैयधिकरण्येन प्रत्ययाच्च नान्विदमपि सामा-  
न्यतोदृष्टमेव तच्च विशेषापथ्यवसन्नमिति दूषितमेवेति चेन्न अहम्पदे-  
ऽहन्त्वमात्मत्वमेव प्रकारः तथाच पञ्चधर्मताबलादेवाहन्त्वस्य प्रवृत्ति-  
निमित्तत्वं पथ्यवसन्नं तच्चानन्यसाधारणमेवेति विशेषमिद्वेः एवं  
सामान्यतो दृष्टादपि बाधसङ्क्रान्ताद्विशेषसिद्धिः यच्चोक्तं अत्रणादेव  
साक्षात्कारः किमनेनेति तदव्युक्तम् न हि मननमन्तरेण नङ्कशुक-  
स्याश्रद्धासम्बन्धालम्बम्, न च तदन्तरेण तत्र निदिध्यासननाधिकारः,  
न च निदिध्यासनमन्तरेण सवाननमिथ्याज्ञानोन्मूलनमस्तत्त्वसाक्षा-  
त्कारः, अभ्यासादेव हि कामातुरस्याकस्मात् कामिनीसाक्षात्कारः,  
न हि शाब्दमानुमानिकं वा ज्ञानं मिथ्याज्ञानोन्मूलनजन्यं दिङ्मोहादौ  
दृष्टमिति भावः । ननु तथापि परोक्षे आत्मनि कथं सङ्कोतयह इति  
चेत् क एवमाह नात्मा प्रत्यक्ष इति, किन्तु मनसा संयोगप्रत्यासत्त्या-  
त्मपक्षः कथमन्यथाऽहं सुखी जानामीच्छानि यते दुःखीत्यादिप्रत्ययः  
नह्ययमवस्तुकः सन्दिग्धवस्तुको वा, नीलादिप्रत्ययवत् अस्यापि निश्चि-  
तवस्तुकत्वात्, न लैङ्गिकः, लिङ्गज्ञानमन्तरेणापि जायमानत्वात्,  
नापि शाब्दः, तदनुसन्धानाननुविधानात्, प्रत्यक्षाभासोऽयमिति चेत्.

तर्हि क्वचिदभासविषयोऽपि न ह्यप्रमितमारोप्यते इत्यावेदयि-  
ष्यते ॥ ९ ॥

\* यदि दृष्टमन्वच्चमहं देवदत्तोऽहं यज्ञदत्त इति ॥ १० ॥\*

एवञ्चेत् किमनुमानेनेति पूर्वपक्षवादी आह ।

इतिशब्दो ज्ञानप्रकारमाह दृष्टमिति भावे-क्षप्रत्ययान्तम्, अन्व-  
चमित्यध्यक्षं तेनावमर्थः अयं देवदत्तः अयं यज्ञदत्त इति प्रकारकं  
दृष्टं दर्शनं अध्यक्षमेवास्ति यदि किमनुमानप्रयासेन “न हि करिष्यि  
दृष्टे चीत्कारेण तमनुमितेऽनुमातारः” ॥ १० ॥

\* दृष्टयात्मनि लिङ्गे एक एव दृढत्वात् प्रत्यक्षवत्  
प्रत्ययः ॥ ११ ॥ \*

अत्र सिद्धान्त्याह ।

दृष्टे प्रत्यक्षेण न दृष्टे आत्मनि लिङ्गे सम्भूतसामर्थ्योके सति  
एक एव एकैषयिक एव प्रत्ययः, प्रत्यय इति निरस्तसमस्तविश्वमा-  
शङ्कित्वाह, कुत एवमित्यत आह दृढत्वात् प्रमाणसंज्ञेनान्यथा-  
भावशङ्कानिवर्त्तनप्रयत्नात्, तत्र दृष्टान्तमाह प्रत्यक्षवदिति यथा  
दूरात्तोयप्रत्यक्षे सत्यापि संवादार्थं बलाकाजिङ्गेनापि तदनुमानं  
तदुक्तम् “प्रत्यक्षपरिकल्पितमप्यनुमानेन बुभुक्षन्ते तर्करसिकाः” इति,  
इदमत्राकूतम् यद्यात्मा कदाचित् प्रत्यक्षे चैतसे भासत एव तथापि  
अहं गौरः अहं कश्च इत्यादिविरोधिप्रत्ययान्तरतिरस्कृतो न तथा  
स्थेमानमासादयति विद्युत्सम्पातसञ्ज्ञानज्ञानवत्, तत्र लिङ्गेन अन-  
न्यथासिद्धेन ज्ञानान्तरमुत्पद्यमानं पूर्वज्ञानमेव स्थिरीकरोति । किञ्च  
“श्रोतव्यो मन्त्रव्यः” इत्यादिविधिवोधितस्यात्मननस्य दृष्टसाधनत्वा-  
यगतौ अनुमित्ययाऽवश्यमात्मानुमानप्रवृत्तिः तद्वतिरेके निदिध्यास-  
नासम्भवे साक्षात्काराभावेऽपवर्गासम्भवादिति भावः । अहं देवद-  
त्तोऽहं यज्ञदत्त इति प्रतीतिद्वयाभिधानमात्मनः प्रत्यात्मवेदनीयत्वं  
सूचयितुम् ॥ ११ ॥



\* देवदत्तो गच्छति यन्नदत्तो गच्छतीत्युपचारा-  
च्छरीरे प्रत्ययः ॥ १२ ॥ \*

ननु यदि यन्नदत्तोऽहमिति प्रत्यय आत्मनि तदा यन्नदत्तो गच्छ-  
तीति गमननामानाधिकरण्यमानसमुपपन्नमित्यत आह ।

अस्ति हि अहं गौरः अहं स्थूल इति प्रत्ययः अस्ति च मम  
शरीरमिति भेदप्रत्ययः तत्र देवदत्तो गच्छतीति गतिसामानाधिकर-  
ण्यानुभवो व्यवहारश्च भाक्तः, नमेति प्रत्ययस्य यथार्थत्वात् यद्यपि  
देवदत्तत्वं शरीरवृत्तिर्जातिस्तेन देवदत्तो गच्छतीति मुख्य एव प्रयोगो  
यथार्थ एव च प्रत्ययः तथापि देवदत्तपदं तद्वच्छब्दात्मनि प्रयुक्तञ्चेत्  
तदौपचारिको बाह्व्यः ॥ १२ ॥

\* सन्दिग्धस्तूपचारः ॥ १३ ॥ \*

अत्र शङ्कते ।

तु शङ्कः पूर्वपक्षद्योतकः । आत्मशरीरयोस्तावदहमिति प्रत्ययः  
प्रयोगश्च दृश्यते तत्र कः मुख्यः कः औपचारिक इति सन्देहः ॥ १३ ॥

\* अहमिति प्रत्यगात्मनि भावात् परत्वाभावादर्थान्-  
तरप्रत्ययः ॥ १४ ॥ \*

समाधत्ते ।

अर्थान्तरमात्मस्वरूपं प्रत्यक्षं यत्र प्रत्यये स प्रत्ययोऽर्थान्तरप्रत्ययः  
अयमर्थः अहमिति प्रत्ययस्य प्रत्यगात्मनि स्वात्मनि भावात् परत्र  
परात्मनि अभावात् अर्थान्तरे स्वात्मन्येव मुख्यः कल्पयितुमुचितः  
यदि तु शरीरे मुख्यः स्यात् तदा वहिरिन्द्रियजः स्यात् न हि शरीरं  
मानसप्रत्यक्षं मानसव्यायमहमिति प्रत्ययः वहिरिन्द्रियव्यापारमन्तरे-  
णापि जायमानत्वात् अहं दुःखी अहं सुखी जाने यते इच्छास्यह-  
मिति योग्यविशेषगुणोपहितस्यात्मनो मनसा विषयीकरणात्, नायं  
लैङ्गिको लिङ्गातुसम्भ्रान्तमन्तरेणापि जायमानत्वात्, न शङ्कः शब्दाकल-  
नमन्तरेणापि जायमानत्वात्, तस्मान्नानस एव मनसश्च वहिरस्मात्तन्त्येव

शरीरादावप्रवृत्तेरिति भावः । किञ्च यदि शरीरे स्यात् परशरीरे  
स्यात्, स्वात्मनि यदि स्यात् तदापि परात्मनि स्यादिति चेन्न परा-  
त्मनः परस्यातोन्द्रियत्वात् तद्विशेषगुणानामयोग्यत्वात् योग्यविशेष-  
गुणोपग्रहेण तस्य योग्यत्वात्, न केवलमात्मन इदं शीलं किन्तु  
द्रव्यमात्रस्य, द्रव्यं हि योग्यविशेषगुणोपग्रहेणैव प्रत्यक्षं भवति,  
आकाशमपि तर्हि शब्दोपग्रहेण प्रत्यक्षं स्यादिति चेत् स्यादेवं यदि  
ओत्तं द्रव्यग्राहकं भवेत्, आकाशं वा रूपवत् स्यात्, आत्मनोऽपि  
नीरूपत्वं तुल्यमिति चेत् वहिर्द्रव्यमात्र एव प्रत्यक्षतां प्रति रूपव-  
त्त्वस्य तन्त्रत्वात्, प्रत्यगित्ययं शब्दोऽन्यव्याप्यतामाह ॥ १४ ॥

\* देवदत्तो गच्छतीत्युपचारादभिमानात्तावच्छरीर-  
प्रत्यक्षोऽहङ्कारः ॥ २५ ॥ \*

पुनः शङ्कते ।

अहङ्कारोऽहमिति प्रत्ययः स च शरीरप्रत्यक्षः शरीरं प्रत्यक्षं  
विषयो यत्र स शरीरप्रत्यक्षः । देवदत्तो गच्छतीत्युपचारात्तावत्  
प्रयोगः प्रत्यक्षो वा त्वया समाहितः स चोपचार आभिमानिकः  
यतोऽहं गौरः अहं कशः सौभागिनोऽहं पुनरुक्तजन्मेत्यादयः  
प्रत्ययाः प्रयोगाच्चोपचारेण समन्वयितुमशक्या इत्यर्थः ॥ १५ ॥

\* सन्दिग्धस्तूपचारः ॥ १६ ॥ \*

सिद्धान्तमाह ।

तुशब्दोऽयं सिद्धान्तमभिव्यनक्ति उपचारोऽयमाभिमानिकः किन्तु  
शरीर एवायमहमत्यय इति यदुक्तं तत्रापि सन्देह एवेत्यर्थः तथाच  
प्रत्ययस्योभयत्रापि कूटसाक्षित्वेन विशेषावधारणाय यद्विषयं तत्र  
यत्र क्रियमाणे निमीलितात्तस्याप्यहमिति-प्रत्ययदर्शनात् शरीरभिन्ने  
वहिरिन्द्रियानोचरे वस्तुनि स मन्त्रव्यः, शरीरे भवन् परशरीरेऽपि  
स्यात् चक्षुर्नैरपेक्ष्येण च न स्यात्, अहं कशः स्थूलो वा सूक्ष्मोति  
कथं सामानाधिकरण्यामिति चेन्न सुखाद्यवच्छेदकत्वेनापि तत्र शरीर-



भानसम्भवात् सिंहनादवदिदं गहनमिति वत्, अहन्त्वमात्रं शरीरे  
समारोप्यते मनसोपस्थितम्, त्वगिन्द्रियोपनीतमौष्ण्यम् उष्णं जलम्  
उष्णं शरीरमिति वत् ॥ १६ ॥

\* न तु शरीरविशेषाद् यज्ञदत्तविष्णुमित्युक्तयोर्ज्ञानं  
विषयः ॥ १७ ॥ \*

सिद्धान्तमुपटं ह्यन्नाह ।

ज्ञानमिति योग्यं सुखदुःखादिकमात्मगुणमुपलक्षयति, यथा  
यज्ञदत्तविष्णुमित्ययोः शरीरं परस्परभिन्नं तथा ज्ञानसुखादिकमपि  
भिन्नमेव तथाच यथा यज्ञदत्तस्येदं शरीरं तथा यज्ञदत्तस्य ज्ञाने  
सुखादौ वाऽनुत्पन्ने अहं सुखी जाने यते इच्छामीति ज्ञानादिकं  
विषयो भवति योग्यशरीरविषयकत्वेन तदीयरूपादिवत्तदीयज्ञाना-  
दीनामपि प्रत्यक्षत्वसम्भवात् न च सम्भवति, तस्मात् ज्ञानसुखादीनां  
शरीरादन्य एवाश्रयो वक्तव्य इति भावः । शरीरविशेषात् शरीरस्य  
भेदादित्यर्थः तथाच शरीरभेदं प्राप्य ज्ञानं न तु विषय इति ल्यब्लोपे  
पञ्चमी ॥ १७ ॥

\* अहमिति मुख्ययोग्याभ्यां शब्दवद्व्यतिरेकाव्यभि-  
चाराद्विशेषसिद्धेर्नागमिकः ॥ १८ ॥ \*

नन्वात्मा न प्रत्यक्षः नीरूपद्रव्यत्वात् निरवयवद्रव्यत्वाद्वा आका-  
शवत्, तथाचाहं कशो गौर इति बुद्धेः शरीरमेव विषयो वाच्यः,  
कचिदहं सुखीत्यादिधीरपि यद्यप्यस्ति, तथाप्याश्रयमन्तरेण भासमा-  
नानां सुखादीनां शरीरे समारोप इत्येव कल्पयितुमर्हति, यथोष्णं  
सुरभिजलम् इत्याश्रयमन्तरेण प्रतीयमानबोरोष्णप्रसौरभयोर्जले समा-  
रोपः, न त्वेतदसुरोष्णेन जलप्रत्ययस्यापि प्रसिद्धजलमन्तरेणान्यविषय-  
त्वम्, तथाऽहमित्यहन्त्वं शरीर एव वास्तवम्, सुखादिकन्तु कदा-  
चित्तत्वारोप्यते तेनात्मनि प्रत्यक्षाकारं ज्ञानं नास्त्येव सुखाद्याधारत्वेन  
यत् कल्पनीयं तदागमसिद्धं भवतु न तत्रापि यह इत्यत आह ।

अयमर्थः अहं सुखी अहं दुःखीति प्रत्ययो नागमिको न शब्दो नापि लैङ्गिकः शब्दलिङ्गयोरनुसन्धानमन्तरेणापि जायमानत्वात् प्रत्यक्षत्वे च नीरूपत्वं निरवयवत्वञ्च यद्वाधकमुक्तं तद्वहिरिन्द्रिय-प्रत्यक्षतायां भवति तत्र हि रूपवत्त्वानेकद्रव्यवत्त्वयोः प्रयोजकत्वात्, मानसप्रत्यक्षता च तदन्तरेणापि । ननु स्यादेवं यद्यात्मनि प्रमाणं स्यात् तदेव तु नास्त्येतत् आह शब्दवद्व्यतिरेकाव्यभिचाराद्विशेषसिद्धे-रिति यथा चित्त्वादिषु द्रव्येषु शब्दस्य व्यतिरेकोऽव्यभिचारी नियत-स्तेन तदाश्रयस्याष्टद्रव्यातिरिक्तस्याकाशरूपस्य विशेषस्य सिद्धिः एव-मिच्छायाः पृथिव्यादिषु व्यतिरेकस्याव्यभिचारात् तदाश्रयेणापि अष्ट-द्रव्यातिरिक्तेन भवितव्यम् । नन्वेतावताऽप्यानुमानिक एव आत्मा न तु प्रत्यक्ष इत्यत आह अहमिति मुख्ययोग्याभ्यामिति अहमिती-तिकारेण ज्ञानाकारमाह तेनाहमिति ज्ञानं शब्दलिङ्गानुसन्धानमन्त-रेण निमीलिताक्षस्य यदुत्पद्यते तन्मुख्येन अहन्त्ववता योग्येन प्रमा-णसिद्धेन उपपादनीयम्, न तु शरीरादिना, तत्रेच्छाया व्यतिरेका-व्यभिचारात् मुख्ययोग्याभ्यामित्यनन्तरम् उपपादनीयमिति पूरणी-यम् आत्मनि प्रमाणानि बहूनि अन्यगौरवमिथा त्यक्तानि मयूखे-ऽन्वेष्टव्यानि ॥ १८ ॥

\* सुखदुःखज्ञाननिष्पत्त्यविशेषादैकात्म्यम् ॥ १९ ॥ \*

आत्मपरीक्षाप्रकरणं समाप्य इदानीमात्मनानात्वप्रकरणमारभते तत्र पूर्वपक्षसूत्रम् ।

एक एव आत्मा चैतन्यैवादिदेहभेदेऽपि, कुतः सुखदुःखज्ञानानां निष्पत्तेरुत्पत्तेरविशेषात् सर्वशरीरावच्छेदेन सुखदुःखज्ञानानामुत्पत्ति-रविशिष्टैव यतः । यद्यात्मभेदसाधकं लिङ्गान्तरं भवेत्तदा सिध्येदा-त्मभेदः, न च तदस्ति, यथा तत्तत्प्रदेशावच्छेदेन शब्दनिष्पत्तावपि शब्दलिङ्गाविशेषादेकमेवाकाशम् यौगपद्यादिप्रत्ययलिङ्गाविशेषादेक एव कालः पूर्वापरादिप्रत्ययलिङ्गाविशेषादेकैव दिक् ॥ १९ ॥

\* व्यवस्थातो नाना ॥ २० ॥ \*



सिद्धान्तमाह ।

नाना आत्मानः कुतः व्यवस्थातः व्यवस्था प्रतिनियमः यथा कश्चिदाद्याः, कश्चित् रङ्गः, कश्चित् सुखी, कश्चिद् दुःखी, कश्चिदुष्वाभिजनः, कश्चिर्नीचाभिजनः, कश्चिद्विद्वान्, कश्चित् जात्य् इतीयं व्यवस्था आत्मभेदमनुरेणानुपपद्यमाना साधयत्यात्मनां भेदम्, न च जन्मभेदेन बाल्यकौमारवार्द्धक्यभेदेन वा, एकस्याप्यात्मनो यथा व्यवस्था तथा चैत्रमैत्रादिदेहभेदेऽपि स्यादिति वच्यं कालभेदेन विरुद्धवर्माध्याससम्भवात् ॥ २० ॥

\* शास्त्रसामर्थ्याच्च ॥ २१ ॥ \*

प्रमाणान्तरमाह ।

शास्त्रं श्रुतिः तथाऽप्यात्मनो भेदप्रतिपादनात् श्रूयते हि “द्वे ब्रह्मणो वेदितव्ये” इत्यादि तथा “द्वा सुपर्णा सयुजा सखाया समानं वृक्षं परिषस्वजाते” इत्यादि ॥ २१ ॥

इति श्रीशाङ्करे कणादसूत्रोपस्कारे तृतीयाध्यायस्य

द्वितीयाह्निकम् ।

सनाप्तञ्चायं तृतीयाध्यायः ।

## चतुर्थाध्याये प्रथमाह्निकम् ।

\* सदकारणवन्नित्यम् ॥ १ ॥ \*

एषिव्यादीनां नवानासुद्देशं लक्षण परीक्षां निर्वर्त्य प्रकृतेर्लकारणतां साङ्ख्याभिमतान् निराचिकीर्षुः परमाणूनां मूलकारणत्वं एषिव्याद्यन्तर्भावश्च सिषाधयिषुर्नित्यत्वसामान्यलक्षणं तावदाह ।

न कारणवदकारणवत् पदसंस्कारात् तदेवं घटादीनां व्यवच्छेदः ।

तथापि प्रागभावेऽतिव्याप्तिरित्यत आह सति सत्तायोगीत्यर्थः ।  
समवायविशेषपदार्थयोः सत्तैकार्थसमवाय एव सत्तायोगः सामान्या-  
न्तरस्य सत्तायाश्च सत्प्रत्ययविषयतैव सत्तायोगः स च प्रत्ययो वस्तुस्वरू-  
पमात्रनिवन्धन इत्यन्यदेतत् न चान्यत्रापि तथैवास्तु किं सत्तयेति  
वाच्यम् अनुगतमतेस्तत्सिद्धेरुक्तत्वात् ॥ १ ॥

\* तस्य कार्यं लिङ्गम् ॥ २ ॥ \*

नित्यसामान्यमभिधायेदानीं परमाणुमधिकृत्याह ।

तस्य परमाणोः, कार्यं घटादि, लिङ्गम्, तच्चात्र गौतमीयं  
सूत्रम् “व्यक्तात् व्यक्तस्य निष्पत्तिः प्रत्यक्षप्रामाण्यात्” इति, अवय-  
वावयविप्रसङ्गस्तावदनुभूयते स यदि निरवधिः स्यात् तदा मेरुसर्प-  
पयोः परिमाणभेदो न स्यात् अनन्तावयवारम्भत्वाविशेषात् न च  
परिमाणप्रचयविशेषाधीनो विशेषः स्यादिति वाच्यं सङ्ख्याविशेषा-  
भावात्तयोरप्यनुपपत्तेः, प्रत्ययावधिः स्यादिति चेत् अन्यस्य कस्य-  
चिन्निरवयवत्वे प्रत्ययस्यैवानुपपत्तेः अवयवविभागविनाशयोरेव द्रव्य-  
नाशकत्वात्, विभागश्च नावधिः तस्यैकाग्र्यत्वानुपपत्तेः तस्मान्निरव-  
यवं द्रव्यमवधिः स एव परमाणुः । न च तसरेणुरेवावधिः, तस्य चाक्षु-  
षद्रव्यत्वेन महत्त्वाटनेकद्रव्यवत्त्वाच्च, महत्त्वस्य चाक्षुषप्रत्यक्षत्वे कार-  
णत्वम् अनेकद्रव्यवत्त्वमादायैव, अन्यथा महत्त्वमेव न स्यात् कस्य कार-  
णत्वम्वेत्, न च तसरेणोरवयवा एव परमाणवः, महद्द्रव्यारम्भक-  
त्वेन तेषामपि सावयवत्वानुमानात् तन्तुवत् कपालवच्च तस्मात् यत्  
कार्यद्रव्यं तत् सावयवम्, यच्च सावयवं तत् कार्यं द्रव्यम्, तथाच  
यतोऽवयवात् कार्यत्वं निवर्तते तत्र सावयवत्वमपीति निरवयवपर-  
माणुसिद्धिः तदुक्तं प्रसक्तदेवाचार्यैः “सा च त्रिविधा नित्या चानित्या  
च” इति ॥ २ ॥

\* कारणभावात् कार्यभावः ॥ ३ ॥ \*

इदानीं परमाणौ रूपादिसिद्धये प्रमाणमाह ।



रूपादीनां कारणे सद्भावात् कार्ये सद्भावः कारणगुणपूर्वका  
हि कार्यगुणा भवन्ति घटपटादौ तथा दर्शनादित्यर्थः ॥ ३ ॥

\* अनित्य इति विशेषतः प्रतिषेधभावः ॥ ४ ॥ \*

इदानीं सर्वानित्यतावादनिराकरणायाह ।

विशेषत इति षष्ठ्यन्तात्तसिः विशेषस्य नित्यस्य प्रतिषेधस्तदा स्यात्  
यद्यनित्य इति प्रत्ययः शब्दप्रयोगश्च न स्यात् नञ् उत्तरपदार्थनिषे-  
धार्थत्वात् तत् कथं नित्याभावेऽनित्य इति स्यात् भवति च ततो  
नित्यमस्तीति सिद्धम्, यद्वा अनित्य इति न नित्यः परमाणुरित्यनेन  
प्रकारेण नित्यस्य त्वया प्रतिषेधः कर्तव्यः अनेन च प्रकारेण प्रति-  
षेधो न सिध्यति सिद्धासिद्धिप्रतिहतत्वात् सूत्रञ्चैवं योजनोप-  
पत्त्यकारः स्वतन्त्र एव प्रतिषेधवचनः “अमानोनाः प्रतिषेधवचनाः”  
इति तथाचानित्य इति न नित्य इत्यर्थः प्रतिषेधभावः प्रतिषेधस्वरूपं  
तेन न नित्य इति विशेषस्य नित्यस्य प्रतिषेधस्वरूपम्, तच्च न सम्भ-  
वतीति शेषः ॥ ४ ॥

\* अविद्या ॥ ५ ॥ \*

ननु परमाणुन नित्यः सूर्त्तत्वात् घटवत् एवं रूपवत्त्वरसवत्त्वा-  
दयः प्रत्येकं हेतव उद्भेदाः एवं घटकेन युगपद्द्वयोगात् परमाणोः  
षडंशता तथाच सावयवत्वात् अव्याप्यवृत्तिसंयोगाश्रयत्वात् । किञ्च  
परमाणोर्मध्ये यद्याकाशमस्ति तदा सच्छिद्रत्वेनैव सावयवत्वम्, अथ  
नास्ति, तदाकाशस्यासर्वगतत्वप्रसङ्गः । किञ्च व्याप्यवत्त्वात् व्याप्यवत्त्व-  
त्वात् । अपिच यत् सत् तत् क्षणिकमित्यादिक्षणिकत्वनाशकानुमाना-  
दपि परमाणोरनित्यता, तथा चैतावती चेदनुमितिपरम्परा तदा  
कथमुच्यते परमाणुर्नित्य इत्यत आह ।

परमाणोरनित्यत्वविषया सर्वाप्यनुमितिः अविद्या भ्रमरूपा  
आभासप्रभवत्वात् आपाततो धर्मिग्राहकमानवाधः सर्वत्र विपक्षवाध-  
कप्रमाणशून्यत्वाद्याप्यत्वासिद्धिः क्वचित् स्वरूपासिद्धिरित्यादि समान-  
तन्त्रेऽन्वेष्टव्यम् ॥ ५ ॥

\* महत्यनेकद्रव्यवत्त्वात् रूपाञ्चोपलब्धिः । ६ ॥ \*

ननु यदि परमाणुरस्ति कथमिन्द्रियेण न गृह्यते रूपवत्त्वस्यै-  
दत्तादयश्चैन्द्रियकत्वप्रयोजकास्तथैवोपपादिता इत्यत आह ।

महति महत्त्वमिति द्रव्ये महच्छब्दात् परिमाणवाचकात् गुण-  
वाचकानां ननुषो षोपात्, अनेकद्रव्यवत्त्वादिति अनेकं द्रव्यमा-  
श्रयो यस्य तदनेकद्रव्यम्, तद् यस्यास्ति तदनेकद्रव्यवत् तद्भावस्त-  
स्मात् अनेकद्रव्यवत्त्वात्, एवं सति वायुरपि प्रत्यक्षः स्यादत उक्तं  
रूपाञ्चेति उद्भूतादनभिभूनादिति वक्ष्यते, उपलब्धिरिति वहिरिन्द्रि-  
येणेति शेषः तथाच परमाणोर्भेदत्वाभावादनुपलब्धिरित्युक्तं भवति,  
अनेकद्रव्यवत्त्वञ्च अनेकद्रव्याश्रिताश्रितत्वम् अवयववहुत्वाधीनमह-  
त्त्वाश्रयत्वं वा । न च महत्त्वेनैवानेकद्रव्यवत्त्वमन्यथासिद्धमिति वाच्यं  
वैपरीत्यस्यापि सम्भवात्, अन्येन जनकस्यान्यथासिद्धिर्न तु जनकेन  
जन्यस्येति चेन्न जन्यजनकयोर्युगपदन्यव्यतिरेकग्रहेऽन्यथासिद्धभावात्  
अन्यथा भ्रासणादिना दण्डादीनामन्यथासिद्धिप्रसङ्गात्, महत्त्वोत्क-  
र्षात् प्रत्यक्षोत्कर्षो दूरादाविति चेन्न अनेकद्रव्यवत्त्वोत्कर्षस्यापि तत्र  
सम्भवादिनिगमनाधिरहात् किञ्च सकटकीटसूत्रजाले हस्तचतुष्टयादि-  
सिते दूरादप्रत्यक्षे सकटमात्रप्रत्यक्षताऽनेकद्रव्यवत्त्वोत्कर्षाधीनैव मह-  
त्त्वोत्कर्षस्य जाले वर्तमानत्वात् एवं सूत्रस्तनुघटितपटादौ दूरत्वे  
महत्त्वोत्कर्षेऽपि स्वल्पपरिमाणसुद्वारादिप्रत्यक्षे द्रव्यम् ॥ ६ ॥

\* सत्यपि द्रव्यत्वे महत्त्वे रूपसंस्काराभावाद्वायोरनु-  
पलब्धिः ॥ ७ ॥ \*

नन्वेवमपि मध्यन्दिनोक्ताप्रकाशस्य चाक्षुषस्य रश्मिर्वायोर्वा स्वर्ग-  
समवायेन रूपसमवायिनो महत्त्वोपलम्भः स्यात् अत आह ।

रूपसंस्कारपदेन रूपसमवायो रूपोद्भवो रूपानभिभवश्च विव-  
क्षितः । तेन यद्यपि वायौ य एव स्वर्गसमवायः स एव रूपसमवायः  
तथापि रूपनिरूपितो नास्ति तत्र रूपात्यन्ताभावसत्त्वात् चाक्षुषे च  
रश्मौ रूपसंस्कारः रूपोद्भवो नास्ति मध्यन्दिनोक्ताप्रकाशे च रूप-



संस्कारो रूपानभिभवो नास्ति इति न तेषां प्रत्यक्षता, एवं यो यो-  
 गभर्जनकपालानलकमकादिषु रूपसंस्कार उद्भेदः । दृष्टिकृतस्तु रूपश्च  
 रूपसंस्कारश्चैकरूपपदलोपः तेन रूपाभावाद्वायोरनुपलब्धिः, रूप-  
 संस्काराभावाच्चक्षुरादीनामनुपलब्धिरित्याहुः ॥ ७ ॥

\* अनेकद्रव्यसमवायात् रूपविशेषाच्च रूपोप-  
 लब्धिः ॥ ८ ॥ \*

एवं परमाणुनित्यताप्रकरणानन्तरं परमाणुलिङ्गतयोपोद्वात-  
 सङ्गत्या वहिर्द्रव्यप्रत्यक्षताप्रकरणं समाप्य उपोद्वातेन गुणप्रत्यक्षता-  
 प्रकरणं वक्तुं विधत्ताह ।

रूपगतो विशेषो रूपविशेषः तच्चोद्भूतत्वमनभिभूतत्वं रूपत्वञ्च तस्मा-  
 द्रूपस्योपलब्धिः । नन्वेवं परमाणोर्द्विगुणस्य च रूपं गृह्येतैत्यत  
 उक्तमनेकद्रव्यसमवायादिति अनेकपदं भूयस्त्वपरं तेनानेकानि भूयांसि  
 द्रव्याणि आश्रयतया यस्य तदनेकद्रव्यं तसरेणुप्रभृति तत्समवायात्,  
 षटादयोऽप्यवयवद्वयारब्धाः परस्परयाऽनेकद्रव्याश्रया एव, रसस्पर्शादौ  
 रूपत्वविरहात् चाक्षुषत्वाभावः चाक्षुषे तेजसि च उद्भूतत्वविरहात्,  
 उद्भवः रूपादिविशेषगुणगतौ जातिविशेष एव रूपत्वादिव्याप्यः ।  
 नन्वेवं युक्तत्वसुरभिक्तदुत्वादिभिरपि परापरभावानुपपत्तिरेव तत्त-  
 द्वाप्यतन्नानात्वकल्पने तु कल्पनागौरवम् उद्भवपदस्य नानार्थत्वञ्चेति  
 चेन्न बाह्यैकैकेन्द्रियमहणयोग्यगुणत्वस्यैवोपाधेरुद्भवत्वात् तदुपा-  
 धिविरहस्यैवानुद्भवत्वात्, अनुद्भवाभाव एव उद्भव इति केचित्  
 तच्चिन्त्यम् अनुद्भवस्याप्येवं व्यवस्थापयितुमशक्यत्वात् अतीन्द्रियविशेष-  
 गुणत्वमनुद्भूतत्वमिति चेत् एवं तर्हि ऐन्द्रियकविशेषगुणत्वस्यैवो-  
 द्भवत्वापत्तेः । ऐन्द्रियकत्वावच्छेदकं किमिति चेत् तुल्यम्, विशेषगुणे-  
 ष्वेकैवानुद्भूतत्वं जातिः गुणगतजातौ परापरभावानुपपत्तिर्न दोषा-  
 येत्यपि वदन्ति ॥ ८ ॥

\* तेन रसगन्धस्पर्शेषु ज्ञानं व्याख्यातम् ॥ ९ ॥ \*

स्पर्शान्तिरिक्तानां रूपसामानाधिकरणमेव वह्निरिन्द्रियस्याह-  
ताप्रयोजकमिति रूपप्रत्यक्षसामग्र्योर्भाभिधाय तानन्यतातिदिशन्नाह ।

तेमेति रूपप्रत्यक्षज्ञानेनेत्यर्थः यथा रूपविशेषात् रूपत्वानभिभूत-  
त्वोद्भूतत्वाद् रूपोपलब्धस्तथा रसविशेषात् रसत्वानभिभूतत्वोद्भूतत्वलक्ष-  
णात् रसोपलब्धिः एवमितरत्रापि योज्यम् अनेकद्रव्यसमवायश्चाति-  
देश्यः, घ्राणरसनत्वगिन्द्रियाणामनुद्भवाद्भ्रमरसस्पर्शानामग्रहणम्,  
पापाणादावनुद्भवाद्भ्रमरसयोः, तदुभयानि तयोरुपलम्भात्, तयोः  
पापाणादावुपलम्भ एव न तु स्पष्ट इत्येके । विभक्तायववाय-  
द्रव्यरूपानुद्भवात्तदग्रहणम् एवं रसस्यापि, उष्णजले तेजोरूपस्यानु-  
द्भवात् स्पर्शस्य चाभिभवात् दिततकर्पूरचम्पकादौ रूपरसस्पर्शानां  
नुद्भवादनुपलम्भः । कनकादौ रूपमुद्भूतमेव शुक्लत्वभास्वरत्वे परमभि-  
भूते, रूपमप्यभिभूतमित्येके कनकग्रहणत्तु रूपान्तरसाहचर्यात्,  
अभिभवस्य बलवत्सजातीयग्रहणकृतमग्रहणं न तु बलवत्सजातीयस-  
म्बन्धसात्वत्, बलवत्सजातीयसम्बन्धस्याप्यग्रहणनिरूप्यतया अग्रहण-  
स्यैवोपजीव्यत्वात् नचाग्रहणप्रयोजकत्वेन बलवत्सजातीय एवोपजीव्यः,  
अग्रहणस्य ग्रहणप्रागभावस्य तदत्यन्ताभावस्य वा तदप्रबोध्यत्वात्  
ग्रहणध्वंसस्य च तत्ताभावात्, तत्रापि तर्हि बलवत्सजातीयग्रहण-  
कृतमग्रहणमनुपपन्नमेवेति चेत् अस्त्वेवं तथापि सजातीयस्य बलवत्त्वे  
दुर्बलत्वे वा तादृशसम्बन्धसत्त्वे वा ग्रहणाग्रहणे एव प्रयोजके इति  
स एवाभिभवपदार्थः ॥ ६ ॥

\* तस्याभावादव्यभिचारः ॥ १० ॥ \*

ननु गुरुत्वमप्यनेकद्रव्यसमवेतं रूपमहत्त्वसमानाधिकरणञ्चेति  
कथं न प्रत्यक्षमत आह ।

तस्य रूपत्वादेः सामान्यस्य उद्भवस्य च गुरुत्वेऽभावाच्च गुरुत्वं  
प्रत्यक्षम् । ननु साभूत् तत्र रूपत्वादिकं तथापि तत्प्रत्यक्षं स्यादत  
आह अव्यभिचार इति एकैकेन्द्रियस्याहत्वं प्रति रूपत्वादीनां पञ्चानां  
जातीनाम् अव्यभिचारो नियम एव यत्रैव रूपत्वादिपञ्चकान्यतमं



तत्रैव वाच्यैकैकेन्द्रियग्राह्यत्वं तद्व्यतिरेकादित्यर्थः, सूत्रे तु गुरुत्वाधिकारस्यास्फुटत्वात् प्रशस्तदेवैरतीन्द्रियेषु मध्ये परिगणितमपि वक्ष्यमाणं चाद्यैः स्मार्थनसुक्तं गुरुत्वम् ॥ १० ॥

\* संख्याः परिमाणानि पृथक्त्वं संयोगविभागौ परत्वापरत्वे कर्म च रूपिद्रव्यसमवायात् चाक्षुषाणि ॥ ११ ॥ \*

एवमेकैकेन्द्रियग्राह्यान्निधाय द्वीन्द्रियग्राह्यानाह ।

एतेषां चाक्षुषत्वे स्मार्थनत्वे वा परस्परानपेक्षत्वसूचनायासमासः । यद्यपि महत्त्वापेक्षाऽस्ति तथापि न परिमाणत्वेन, चकारः स्नेहद्रवत्वगणानामुपसंयहार्यः, चाक्षुषाणीति स्मार्थनत्वमप्युपलक्षयति यद्वा चकार एव चाक्षुषाणि चेत्यत्रापि योज्यः । सङ्ख्या इति बहुवचनम् एकत्वादिकाः सर्वा एव सङ्ख्याः संगृह्णाति, एकत्वं सामान्यमेव न तु गुण इति चेत् तद् यदि द्रव्यमात्रवृत्तिस्तदा द्रव्यत्वेन सङ्गानूनानतिरिक्तवृत्तित्वम्, अथ गुणकर्मणोरपि वर्तते तदा सत्तया सङ्गानूनानतिरिक्तवृत्तित्वम्, कथं तर्हि गुणादावपेक्षत्वादिप्रत्यय इति चेत् आरोपितेनैकत्वेन, एकार्थसमवायप्रत्यासत्त्या सम्यगेवैकत्वप्रत्ययो वा । तदेतदेकत्वं नित्यद्रव्येषु नित्यम् अनित्येषु च कारणैकत्वासमायिकारणकम्, द्वित्वादिकन्तु अपेक्षाबुद्धिजन्यम् अपेक्षाबुद्धिजन्यनैकत्वमूहालम्बनरूपा सजातीययोर्विजातीययोर्वा द्रव्ययोश्चाक्षुषासंज्ञिकर्षे ॥ ११ ॥

\* परूपिष्वचाक्षुषाणि ॥ १२ ॥ \*

एतावन्त्येव कर्मपर्यन्तानि अभिप्रेत्याह ।

रूपरहितद्रव्येषु वर्तमानानि कर्मपर्यन्तानि सङ्ख्यादीन्यचाक्षुषाणि न स्मार्थनानीत्यपि द्रष्टव्यम्, अप्रत्यक्षाणीति नोक्तम्, तथा सत्यात्मैकत्वमपि प्रत्यक्षं न स्यात् ॥ १२ ॥

\* एतेन गुणत्वे भावे च सर्वेन्द्रियं ज्ञानं व्याख्या-  
तम् ॥ १३ ॥ \*

रूपादीनामेकैकेन्द्रियमाहृतं सङ्ख्यादीनां द्वीन्द्रियमाहृतं सुखा-  
दीनां मानसत्वं तथाच सत्तागुणत्वयोः सामान्ययोः सर्वेन्द्रियमाहृत-  
त्वमायातमित्यहम् ।

व्यक्तिग्रहणयोग्यतैव जातिग्रहणयोग्यता व्यक्तवच्च यथायथं  
यदि सर्वेन्द्रियैर्गृह्यन्ते तदा जात्योरपि गुणत्वसत्तयोः सर्वेन्द्रियमाहृतं  
पर्यवसन्नमित्यर्थः ॥ १३ ॥

इति शाङ्करे वैशेषिकसूत्रोपस्कारे चतुर्थाध्यायस्या-

द्यमाह्निकम् ।

## द्वितीयाह्निकम् ।

\* तत् पुनः पृथिव्यादिकार्यद्रव्यं त्रिविधं शरीरे-  
न्द्रियविषयसंज्ञकम् ॥ १ ॥ \*

स्पर्शवद्द्रव्यपरीक्षार्थं चतुर्थाध्याये मूलकारणपरमाणुपरीक्षान-  
न्तरं कार्यद्वारा स्पर्शवन्त्येव द्रव्याणि परीक्षित्तिपुराह ।

तत्र शरीरत्वं प्रयत्नवदात्मसंयोगासमवायिकारणवत्क्रियावद-  
न्यावयवित्वम् उपाधिभेदः, न तु शरीरत्वं जातिः पृथिवीत्वादिना  
परापरभावानुपपत्तेः, इन्द्रियत्वञ्च सूक्ष्मजनकज्ञानकारणमनःसंयो-  
गाश्रयत्वम्, शब्देतरोद्भूतविशेषगुणानाश्रयत्वे सति ज्ञानकारणमनः-  
संयोगाश्रयत्वं वा, नक्तञ्चरनयनरश्मिस्तु तेजोन्तरमेव चक्षुष्टे तु शब्द-  
रूपेतरोद्भूतविशेषगुणानाश्रयत्वे सतीति देयम्, न त्विन्द्रियत्वं जातिः,  
पृथिवीत्वादिना परापरभावानुपपत्तेः । विषयत्वञ्च यद्यपि प्रतीय-



मानभोगसाधनत्वम्, तच्च लौकिकसाक्षात्कारविषयत्वमेव द्रव्यगुणकर्म-  
चामान्याभावसाधारणम्, तथापि सूत्रानुरोधात् लौकिकसाक्षात्कार-  
विषयकार्यद्रव्यत्वं द्रष्टव्यम्, पृथिव्यादिकार्यद्रव्यं त्रिविधमिति हि  
सूत्रम्, तथाच विषयत्वमपि न जातिः ॥ १ ॥

\* प्रत्यक्षाप्रत्यक्षाणां संयोगस्याप्रत्यक्षत्वात् पञ्चात्मकं  
न विद्यते ॥ २ ॥ \*

इदानीं शरीरस्य त्वैभौतिकत्वचातुर्भौतिकत्वप्रवादं निराकर्तुं-  
माह ।

गन्धलोदपाकव्यूहावकाशदानेभ्यः पाञ्चभौतिकं यदि शरीरं  
भवेत् तदाऽप्रत्यक्षं भवेत् यथा प्रत्यक्षाप्रत्यक्षाणां वायुवनस्पतीनां  
संयोगोऽप्रत्यक्षस्तथा शरीरमप्यप्रत्यक्षं स्यादिति दृष्टान्तद्वारकं सूत्रं,  
पञ्चात्मकं न विद्यत इति शरीरमिति शेषः । लोदपाकादयस्तु उप-  
रम्भकजलानुगतता एव, चातुर्भौतिकोऽप्येवम् । नन्वस्तु त्वैभौति-  
कम्, तयाणां भूतानां प्रत्यक्षत्वादिति चेन्न विजातोदारम्भस्य प्रति-  
षेधात् । एकस्य गुणस्यावयविनि गुणानारम्भकत्वात् तद् यदि  
पृथिवीजलाभ्यामारम्भः स्यात् तदा तदारब्धमगन्धमरसञ्च स्यात् एवं  
पृथिव्यनलाभ्यामगन्धमरूपमरसञ्च स्यात् पृथिव्यनिलाभ्यामगन्धमरस-  
मरूपमस्पर्शञ्च स्यादित्याद्युक्तम् ॥ २ ॥

\* गुणान्तराप्रादुर्भावाच्च न त्रयात्मकम् ॥ ३ ॥ \*

एतदेवाह ।

पृथिव्यग्नेजसां प्रत्यक्षाणामेवारब्धं शरीरं प्रत्यक्षं स्यादपि, यदि  
तत्र गुणान्तरं कारणगुणपूर्वकं प्रादुर्भवेत्, न त्वेतदस्ति एकस्य गन्धा-  
देरनारम्भकत्वस्योक्तत्वात् तथाच न त्रयात्मकमपि शरीरं न रूपवद्भूत-  
त्वयारब्धमपीत्यर्थः ॥ ३ ॥

\* अणुसंयोगस्त्वप्रतिषिद्धः ॥ ४ ॥ \*

कथं तर्ह्येकस्मिन्नेव शरीरे पाकादीनामुपलब्ध इत्यत आह ।

निधः पञ्चानां भूतानां परस्परचुपटम्भकतया संयोगो न निधि-  
ष्यते, किन्तु विजातीययोरण्वोर्द्रव्यं प्रत्यसमवायिकारणं संयोगो  
नेष्यते, तथाच तदुपटम्भात् पाकादीनां शरीरे भवत्युपलम्भ इति  
तर्हि किम्भक्तिकनिर्दं मानुषशरीरमित्यत्र गौतमीयं सूत्रमुपतिष्ठते  
“पार्थिवं तद्दु विशेषगुणोपलब्धेः” पृथिवीविशेषगुणो गन्धो मानुष-  
शरीरे अनाशमनपायी दृश्यते, पाकादयस्तु शुष्कशरीरे नोपलभ्यन्ते  
इति तेषामौपार्धिकत्वं गन्धस्य स्वाभाविकत्वमिति पार्थिवत्वव्य-  
वस्थितेः ॥ ४ ॥

\* तत्र शरीरं द्विविधं योनिजमयोनिजञ्च ॥ ५ ॥ \*

शरीरं विभजते ।

तत्र पार्थिवाद्यादिशरीरेषु मध्ये पार्थिवं शरीरं द्विविधम्, के ते  
द्वे विधे इत्यत्राह योनिजमयोनिजञ्चेति व्याप्यतैजसवायवीयशरी-  
राणां वरुणादित्यवायुलोकेषु प्रसिद्धानामयोनिजत्वमेव अयोनिजत्वं  
शुक्रगोणितसन्निपातानपेक्षत्वम् । अयोनिजञ्च देवानामृषीणाञ्च,  
अयूयते हि “ब्रह्मणो मानसा मन्वादयः” इति । कारणमन्तरेण कथं  
कार्यमिति चेत् योनेः शरीरत्वावच्छेदेनाकारणत्वात् उभयजकमिस-  
शकादिशरीरे व्यभिचारात् संस्थानविशेषवत्त्वस्य चासिद्धेः देवार्थशरीरा-  
पेक्षयाऽस्मदादिशरीराणामन्यादृशत्वात्, योनिजमपि द्विविधं जरा-  
युजमण्डजञ्च, जरायुजं मानुषपशुमृगाणां गर्भांशयस्य जरायुत्वात्  
पक्षिसरीसृपाणामण्डजं परितः सर्पेणशीलत्वात् सर्पकोटमस्यादयो-  
ऽपि सरीसृपा एव यद्यपि पृच्छादयोऽपि शरीरभेदा एव भोगाधिष्ठा-  
नत्वात् न खलु भोगाधिष्ठानत्वमन्तरेण जीवन-सरण-स्वप्न-जागर-  
णभेषजप्रयोग-बीजसजातीयानुवन्धानुकूलोपगम-प्रतिकूलोपगमादयः  
सम्भवन्ति दृष्टिजतभग्नसंरोहणे च भोगोपपादके स्फुटे एव, व्याग-  
मोऽप्यस्ति ।

“नर्मदातीरसम्भूताः शरत्तार्जुनपादपाः ।



नर्मदातोयसंस्पर्शात् ते यान्ति परमां गतिम्” ॥

इत्यादिः ।

“अस्य शाने जायते वृक्षः कङ्कटप्रादिसेवितः” ।

इत्यादिश्च तथापि चेष्टावत्त्वमिन्द्रियवत्त्वञ्च नोद्भिदां स्फुटतरमतो न शरीरव्यवहारः ॥ ५ ॥

\* अनियतदिग्देशपूर्वकत्वात् ॥ ६ ॥ \*

अयोनिजशरीरोत्पत्तिकारणमाह ।

अनियतदिग्देशाः परमाणवो धर्मविशेषजनितकर्माणस्तत्पूर्वक-  
त्वादयोनिजशरीराणाम् ॥ ६ ॥

\* धर्मविशेषाच्च ॥ ७ ॥ \*

ननु परमाणूनां कर्म विना कथं द्रव्यासमवायिकारणं संयोगस-  
न्तरेण द्रव्योत्पत्तिरत आह ।

अदृष्टवदात्मसंयोगादेव सर्गादौ परमाणूनां कर्म तेन च कर्मणा  
सम्भूय परमाणवो द्युणुकादिप्रक्रमेण अयोनिजं देवर्षीणां शरीरकार-  
भन्ते इत्यर्थः, उपलक्षणञ्चैतत् अर्धधर्मविशेषाच्च क्षुद्रजन्तूनामुष्णजानां  
मशकादीनां यातनामयानि शरीराण्युत्पद्यन्ते इत्यपि दृष्ट-  
व्यम् ॥ ७ ॥

\* समाख्याभावाच्च ॥ ८ ॥ \*

देवर्षीणामयोनिजे शरीरे प्रमाणान्तरमाह ।

समाख्या अन्वर्था संज्ञा श्रुतिस्मृतीतिहासपुराणादिषु प्रसिद्धा,  
तथाहि दुर्वासः प्रभृतयो मानसाः अहङ्कारेभ्यः समभवदङ्गिरा  
इत्यादिका, तथाऽपि ज्ञायते सन्त्ययोनिजानि शरीराणि देवर्षीणा-  
मिति ॥ ८ ॥

\* संज्ञाया आदित्वात् ॥ ९ ॥ \*

प्रमाणान्तरमाह ।

सर्गादौ या ब्रह्मादिसंज्ञा आदिभूता प्राथमिकी तथा ज्ञायते

अस्य योनिजं शरीरमिति नहि तदा ब्रह्मणो मातापितरौ स्तः याभ्यां  
ब्रह्मादिसंज्ञा कृता स्यादिति भावः ॥ ९ ॥

\* सन्त्ययोनिजाः ॥ १० ॥ \*

उपसंहरति ।

शरीरविशेषा इति शेषः ॥ १० ॥

\* वेदलिङ्गाच्च ॥ ११ ॥ \*

उपसंहृतेति दार्ढ्यं प्रमाणान्तरमाह ।

वेदो सन्तः स च लिङ्गप्रते ज्ञाप्यतेऽनेनेति वेदलिङ्गं ब्राह्मणम्,  
ततोऽप्ययोनिजं शरीरं प्रतिपद्यते इत्यर्थः । तथाहि ब्राह्मणम्  
“प्रजापतिः प्रजा अनेका अमृतजत् च तपोऽतप्यत प्रजाः सृजेयमिति  
स सुखतो ब्राह्मणममृतजत् वाङ्मयां राजन्यमूरुभ्यां वैश्यम् पदुभ्यां  
शूद्रम्” इति, वेदोऽपि “ब्राह्मणोऽस्य सुखमासीत् वाह्यं राजन्यः  
कृतः ऊरु तदस्य यवैश्यः पदुभ्यां शूद्रोऽजायत” इत्यादिः, तदेवं  
योनिजमयोनिजञ्च पार्थिवशरीरमुक्तम्, आप्यं तैजसं वायवीयञ्चायो-  
निजमेव शुक्रशोणितयोनियमेन पार्थिवत्वात् पार्थिवेन च पायसी-  
यानारम्भात् इन्द्रियन्तु पार्थिवं घ्राणं सर्वप्राणभृत् साधारणं जला-  
द्यनभिभूतैः पार्थिवभागैरारब्धं घ्राणम्, घ्राणं पार्थिवं रसाद्यव्यञ्जकत्वे  
सति गन्धव्यञ्जकत्वात् मृगमदगन्धव्यञ्जककुक्कुटोच्चारवत्, एवं रसन-  
माप्यं रूपाद्यव्यञ्जकत्वे सति रसस्यैव व्यञ्जकत्वात् सत्तुरसाभिव्यञ्जक-  
सलिलवत्, एवञ्च जुस्तैजसं रसाद्यव्यञ्जकत्वे सति रूपस्यैव व्यञ्जकत्वादा-  
लोकवत्, त्वगिन्द्रियं वायवीयं गन्धाद्यव्यञ्जकत्वे सति स्पर्शस्यैव व्यञ्ज-  
कत्वात् अङ्गसङ्गिसलिलशैत्याभिव्यञ्जकव्यजनवातवत् । विषयस्तु  
पार्थिवो मृत्पाषाणस्यावरलक्षणः तत्र भूप्रदेशाः प्राकारेऽकादयो  
मृद्विकाराः, अद्रिमणिहीरकगैरिकादयः पाषाणाः, स्यावरासृणौष-  
धिष्टक्षुगुल्मलतावतानवनस्पतयः । आप्यास्तु विषयाः सरित्समुद्रहिम-  
करकादयः । तैजसस्तु विषयो भौमदिव्योदर्याकरजभेदाच्चतुर्विधः ।  
भौमं काष्ठेभ्यनप्रभवम्, दिव्यम् अविन्धनं विद्युदादि, उदर्यम् अन्ना-



द्विरसार्जनक्षयं जाठरम्, आकरजञ्च हिरण्यादि, वायवीयस्तु विषयः  
 उपलभ्यमानस्पर्शान्नयो वायुः, वायोश्चतुर्थः कार्य्यः प्राणाख्यः शरीरे  
 रसमलधातूनां प्रेरणादिहेतुरेकः सन् क्रियाभेदादपावादिमञ्चां लभत  
 इति ॥ ११ ॥

इति श्रीशाङ्करे वैशेषिकसूत्रोपेक्षारे चतुर्थाध्यायस्य

द्वितीयमाह्निकम् ।

समाप्तश्चायं चतुर्थाध्यायः ।

## पञ्चमाध्याये प्रथमाह्निकम् ।

\* आत्मसंयोगप्रयत्नाभ्यां हस्ते कर्म ॥ १ ॥ \*

कर्मपरीक्षा पञ्चमाध्यायार्थः । प्रयत्ननिष्पाद्य-कर्मपरीक्षा प्रथमा-  
 ह्निकार्थः । तत्राप्युत्क्षेपणप्रकरणम्, अप्रयत्नसिद्धोत्क्षेपणप्रकरणम्,  
 पुण्यहेतुकर्मप्रकरणम्, पुण्यपापोदासीनकर्मप्रकरणञ्च । चेष्टाविशेषस-  
 धिकृत्याह !

संयोगश्च प्रयत्नश्च संयोगप्रयत्नौ आत्मनः संयोगप्रयत्नौ ताभ्यां  
 हस्ते समवायिकारणे कर्म, तस्य च कर्मणः प्रयत्नवदात्मसंयोगोऽसम-  
 वायिकारणम्, प्रयत्नश्च निमित्तकारणम्, इत्यमेव चेष्टा, प्रयत्नवदात्म-  
 संयोगासमवायिकारणक्रियायाश्चेष्टात्वात् स्वात्मवेतत्वातिरिक्तस्पर्श-  
 वदन्यप्रयत्नजन्यक्रियाया वा ॥ १॥

\* तथा हस्तसंयोगाच्च सुषले कर्म ॥ २ ॥ \*

हस्तोत्क्षेपणसुक्ता तदधीनं सुषलोत्क्षेपणमाह ।

चकारेण गुरुत्वं निमित्तकारणान्तरं समुच्चिनोति तथेति तादृश-  
 सुत्क्षेपणरूपमेवेत्यर्थः । यद्वा तथाहस्तसंयोगादुत्क्षेपणवद्वस्तसंयोगा-  
 दित्यर्थः अत्र च प्रयत्नवदात्मसंयुक्तेन हस्तेन सुषलस्य संयोगोऽसम-

वायिकारणम्, सुषलं समवायिकारणम्, प्रयत्नगुर्वत्वे निमित्तका-  
रुत्वे ॥ २ ॥

\* अभिघातजे सुषलादौ कर्मणि व्यतिरेकादकारणं  
हस्तसंयोगः ॥ ३ ॥ \*

उदूखलाभिहतस्य सुषलस्याकस्माद् यदुत्पन्नं जायते तत् कार-  
णमाह ।

अत्र यद्यपि सुषलेन उत्पन्नता हस्तस्य संयोगोऽप्यस्ति तथाऽपि  
स संयोगोऽन्यथासिद्धः किन्तु उदूखलाभिघात एव असमवायिकार-  
णम्, कुत एवमित्यत आह व्यतिरेकादिति प्रयत्नस्य व्यभिचारादित्यर्थः ।  
यदि तदा प्रयत्नः स्यात् सुषलस्यैवाकस्मिन्नुत्पन्नं न भवेत् विधारकेण  
प्रयत्नेन सुषलस्य धारणमेव भवेत् चेष्टाधीनं सुषलस्य पुनरुत्पन्नं वा  
भवेत् इति भावः ॥ ३ ॥

\* तथात्मसंयोगो हस्तकर्मणि ॥ ४ ॥ \*

सुषलेन सहोत्पन्नतो हस्तस्य कर्मणि कारणविशेषमभिधातुं प्रय-  
त्नवदात्मसंयोगस्यासमवायिकारणत्वं निराकर्तुमाह ।

सुषलेन सहोत्पन्नतो हस्तस्य कर्मणि आत्मसंयोगः प्रयत्नवदात्म-  
संयोगस्तथा अकारणमित्यर्थः अकारणमिति पूर्ववृत्तस्य तथेत्यति-  
दिश्यते ॥ ४ ॥

\* अभिघातात्सुषलसंयोगादस्ते कर्म ॥ ५ ॥ \*

कुतस्तर्हि हस्ते तदोत्पन्नमत आह ।

यथा सुषले उत्पन्नति सुषलमुखस्य लोहसुत्पन्नति तथा हस्तोऽपि  
तदोत्पन्नति अत्राभिघातशब्देन अभिघातजनितः संस्कार उच्यते  
उपचारात्, उत्पन्नतो सुषलस्य पटुतरेण कर्मणा अभिघातसहकृतेन  
स्वाश्रये सुषले संस्कारो जनितस्तत्कृतं संस्कारमपेक्ष्य हस्तसुषलसंयो-  
गादसमवायिकारणादस्तेऽप्युत्पन्नं न तु तदुत्पन्नं प्रयत्नवदात्मसंयो-



मासमवायिकारणम्, अथो हि हस्तो सुपलेन सहोत्पततीति  
भावः ॥ ५ ॥

\* आत्मकर्म हस्तसंयोगाच्च ॥ ६ ॥ \*

ननु शरीरे शरीरावयवे वा यत् कर्मेत्युच्यते तत्र प्रयत्नवदात्मसं-  
योगः कारणं प्रकृते कथं न तथेत्यत आह ।

आत्मशब्दः शरीरावयवपर उपचारात् अन्यवानुपपत्तिरेवोपचार-  
बीजम्, तथाचात्मनः शरीरावयवस्यापि हस्तस्य यत् कर्म तत् हस्त-  
सुपलसंयोगात्, चकाराच्च वेगसमुच्चयः, हस्तकर्माणि हस्तसंयोगस्ताव-  
दसमवायिकारणं तत्र व्यभिचारो नास्ति स च क्वचित् प्रयत्नवदात्म-  
संयोगः क्वचिद्वेगबन्धुपलादिहस्तसंयोगो यथा वातुलस्य शरीरावयव-  
कर्मेति भावः ॥ ६ ॥

\* संयोगाभावे गुरुत्वात् पतनम् ॥ ७ ॥ \*

प्रयत्नानधीनकर्मप्रकरणमारभते ।

संयोगप्रदेन प्रतिबन्धकभातसुपलजयति तेन प्रतिबन्धकाभावे  
गुरुत्वादसमवायिकारणात् पतनस्य अधःसंयोगफलिका क्रिया जायते,  
तत्र गुरुत्ववति फलादौ प्रतिबन्धकः संयोगः, विहङ्गमादौ तु विधा-  
रकः प्रयत्नः पतनप्रतिबन्धकः, काण्डादौ क्षिप्त्रे संस्कार एव पतन-  
प्रतिबन्धकः, एतेषामभावे गुरुत्वाधीनं पतनमित्यर्थः । व्यभिधाना-  
दिना विषादेरन्तरीक्षस्यापने व्यदष्टवदात्मसंयोगो सन्त्वादरेव वा  
प्रतिबन्धकस्तेषामपि संयोगप्रदेन संग्रहः ॥ ७ ॥

\* नोदनविशेषाभावान्नोर्ध्वं न तिर्यग्गमनम् ॥ ८ ॥ \*

ननु गुरुत्वाद् यदि पतनं तदा लोष्टादेरुर्ध्वक्षिप्तस्य कचिदूर्ध्वं  
क्वचिच्च तिर्यग्गमनं कथम्भवेदित्यत आह ।

गुरुत्वतोऽपि लोष्टकाण्डादेर्यदूर्ध्वं तिर्यक् च गमनं तन्नोदन-  
विशेषात् तीव्रतरान्नोदनाव् तथाच फलपक्षिवाणादौ संयोगप्रयत्न-

संस्काराभावे यत् पतनं तत्र नोदनविशेषो नास्ति तेन न तिर्यङ्ग-  
बोद्धुं गमनमिति भावः ॥ ८ ॥

\* प्रयत्नविशेषादोदनविशेषः ॥ ९ ॥ \*

\* नोदनविशेषादुदसनविशेषः ॥ १० ॥ \*

ननु नोदनविशेष एव कुत उत्पद्यते तत्राह ।

तिर्यक् जङ्घं दूरम् आसन्नं वा क्षिपाभीतीच्छाकारणकः प्रयत्न-  
विशेषः तज्जनितो नोदनविशेषस्ततो गुरुत्ववतो द्रव्यस्य लोष्टादेरङ्ग-  
तिर्यक् च गमनमुपपद्यते उदसनं दूरोत्क्षेपणम् ॥ ९ ॥ १० ॥

\* हस्तकर्मणा दारककर्म व्याख्यातम् ॥ ११ ॥ \*

उदूखलाभिघातात् सुपलेन सह हस्ते यत् कर्म उत्पन्नं तत्तावत्  
प्रयत्नपूर्वकं न भवति नापि पुण्यपापहेतुरतस्तत्तुल्यतां बालकस्य  
क्रीडाकरचरणादिबालनं यत्तत्रातिदिशति ।

बालकस्य यद्यपि करचरणादिबालनं प्रयत्नपूर्वकमेव तथापि  
हिताहितप्राप्तिफलकं न भवति न वा पुण्यपापहेतुरित्यतिदे-  
शार्थः ॥ ११ ॥

\* तथा दग्धस्य विस्फोटने ॥ १२ ॥ \*

दूदानीं प्रयत्नपूर्वकेऽपि कर्मणि यत्र न पुण्यपापहेतुत्वं तत्र दार-  
ककर्मतुल्यतामतिदिशन्नाह ।

आततायिना केनाप्यगारे दाह्यमाने तत्र दग्धस्य पुरुषस्य  
विस्फोटे वज्रिज्जते जाते सति तस्याततायिनो वधानुश्रूलेन प्रयत्नेन  
हस्तादौ यत् कर्म जनितं तन्न पुण्यहेतुर्न वा पापहेतुः यथाहः ।

“नाततायिवधे दोषो हन्तुर्भवति कश्चन ।

प्रकाशं वाऽप्रकाशं वा मन्युस्तन्यनुबुध्यति” ॥

“अग्निदो गरदश्चैव शस्त्रपाणिर्धनापहा ।

क्षेत्रदारापहारी च पडते आततायिनः” ॥ १२ ॥

\* यत्नाभावे प्रसुप्तस्य चलनम् ॥ १३ ॥ \*



इदानीं यत्नं विना यानि कर्माणि भवन्ति तान्याह ॥

प्रसुप्तस्थेति चैतन्याभावदशासुपलक्षयति तेन मूर्च्छितस्य जीवतो-  
ऽचैतन्येऽपि वायुकृतं चलनं द्रष्टव्यमत्र ॥ १४ ॥

\* तृणे कर्म वायुसंयोगात् ॥ १४ ॥ \*

शरीरकर्माणि व्याख्याय तदितराण्याह ।

तृणपदेन शुच्यगुल्लभतावतानादिकं सर्वमुपलक्षयति ॥ १४ ॥

\* मणिगमनं सूच्यभिसर्पणमदृष्टकारणकम् ॥ १४ ॥ \*

अदृष्टाधीनं कर्म परिगणयन्नाह ।

मणिपदेन कांस्यादिकमुपलक्षयति तेनाभिमन्वितं मणिकांस्यादि-  
तत्काराभिमुखं यद् गच्छति तत्र गमने मण्यादि समवायिकारणम्,  
अदृष्टवत्तत्कारात्मसंसंयोगोऽसमवायिकारणम्, तत्कारस्य पापं निमि-  
त्तकारणम् । सूच्यभिसर्पणमिति सूचीपदेन लौहमात्रं तृणञ्चोप-  
लक्षयति तथाचायस्कान्ताभिमुखं यत् सूच्यादेर्गमनं तृणकान्ताभिमुखं  
यत् तृणस्य गमनं तत्र सूच्यादि समवायिकारणम्, यस्य हितमहितं  
वा तेन तृणसूच्यादिगमनेन तददृष्टवदात्मसंयोगोऽसमवायिकारणम्,  
तददृष्टमेव निमित्तकारणम्, एवमन्यदप्युक्तम्, तद् यथा वक्तेरुर्ध्वज्ज्वलनं  
वायोक्तिर्यग्नगमनं सर्गादौ परमाणुकर्मादि ॥ १५ ॥

\* इषावयुगपत्संयोगविशेषाः कर्मान्यत्वे हेतुः ॥ १६ ॥ \*

ननु शरविहङ्गमालातचक्रादीनामुपरमपर्यन्तमेकमेव कर्म नाता-  
वेति संशये निरूपयहेतुमाह ।

इषाविति प्रष्टव्यं सप्तमी, इदमत्राकृतं वेगेन गच्छतां शरादीनां  
कुद्यादिसंयोगानन्तरं शरादौ सत्येव गत्युपरनो दृश्यते अत्राम्रयनाश-  
क्तावन्न तन्नाशकः आत्रयस्य विद्यमानत्वात् विरोधिगुणान्तरञ्च नोप-  
लभ्यते तेन स्वजन्यः संयोग एव कर्मनाशक इत्युच्यते स च संयोग-  
चतुर्थक्षणे जातः पञ्चमक्षणे कर्म नाशयति तथाहि कर्मात्यन्तिरथ वि-  
भागः अथ पूर्वसंयोगनाशः उत्तरसंयोगः कर्मनाशः तेनायुगपत्संयो-

अविशेषः कर्मनानात्वज्ञापका इत्यर्थः संयोगविशेषा इति संयोगे विशेषः स्वजन्यत्वमेव अन्यथा संयोगमात्रस्य कर्मनाशकत्वे कर्म क्वचिदपि न तिष्ठेत् ॥ १६ ॥

\* नोदनादाद्यभिषोः कर्म तत्कर्मकारिताच्च संस्कारादुत्तरं तथोत्तरमुत्तरञ्च ॥ १७ ॥ \*

नोदननिष्पाद्यकर्मप्रकरणानन्तरं संस्कारनिष्पाद्यकर्मप्रकरणमारभते ।

पुरुषप्रयत्नेनाक्षय्या पतञ्जिकया सुप्तस्थोपोराद्यं कर्म जायते तत्र नोदनमसवायिकारणम्, द्रष्टुः समवायिकारणम्, प्रयत्नगुरुत्वे निमित्तकारणे, तेन चाद्येन कर्मणा समानाधिकरणो वेगाख्यः संस्कारो जन्यते स च वेगेन गच्छतीति प्रत्यक्षसिद्ध एव तेन संस्कारेण तत्रैषौ कर्म जायते तत्रासमवायिकारणं संस्कारः, समवायिकारणमिषुः, निमित्तकारणन्तु तीव्रो नोदनविशेषः, एवञ्च यावद्विषुपतनमनुवर्त्तमानेन संस्कारेण उत्तरोत्तरः कर्मसन्तानो जायते स्वजन्योत्तरसंयोगेन कर्मणि नष्टे संस्कारेण कर्मन्तरजननात् एक एव संस्कारः कर्मसन्तानजनकः न तु कर्मसन्तानवत् संस्कारसन्तानोऽप्यभ्युपगन्तुचित्तो गौरवादिति दर्शयितुमाह तथोत्तरमुत्तरञ्चेति तत्कर्मकारिताच्च संस्कारादित्येकाचतञ्च, न्यायनये तु कर्मसन्तानवत् संस्कारसन्तानस्वीकारे गौरवम्, यत्तु युगपत्प्रक्षिप्तशरीरेऽप्यतीव्रो वेगोऽपरस्य तु मन्दस्त्व नोदनतीव्रत्वमन्दत्वे निमित्तम् ॥ १७ ॥

\* संस्काराभावे गुरुत्वात् पतनम् ॥ १८ ॥ \*

ननु संस्कार एक एव वेत् कर्मसन्तानजनकस्तदा कदाचिद्विशरपातो न स्यात् कर्मजनकस्य संस्कारस्य सत्त्वादित्यत आह ।


गुरुत्वन्तावत् पतनकारणमनुवर्त्तमानमेव तच्च गुरुत्वं संस्कारेण प्रतिरुद्धं पतनं नाजीजनत् अथ प्रतिवन्धकाभावे तदेव गुरुत्वं पतनं करोतीत्यर्थः ॥ १८ ॥

इति श्रीशाङ्करे वैशेषिकसूत्रोपस्कारे पञ्चमाध्यायस्य

प्रथमसमाह्निकम् ।



## द्वितीयाह्निकम् ।



\* नोदनाभिघातात् संयुक्तसंयोगाच्च पृथिव्यां कर्म ॥१॥ \*

नोदनादिनिष्पाद्यकर्मपरीक्षाप्रकरणम् । तत्राह ।

नोदनं संयोगविशेषः येन संयोगेन जनितं कर्म संयोगिनोः परस्परं विभागहेतुर्न भवति यः संयोगः शब्दनिमित्तकारणं न भवति वा । यः संयोगः शब्दनिमित्तकारणं भवति यज्जनितं कर्म संयोगिनोः परस्परविभागहेतुश्च भवति स संयोगविशेषोऽभिघातः । ताभ्यामपि प्रत्येकं कर्म जन्यते पङ्काख्यायां पृथिव्याच्चरणेन नोदनात् चरणाभिघाताच्च कर्म जायते तत्र पङ्कः समवायिकारणम्, नोदनाभिघातौ यथायथमसमवायिकारणम्, गुरुत्ववेगप्रयत्ना यथासम्भवं निमित्तकारणम् । संयुक्तसंयोगादिति नोदनादभिघाताद्वा पङ्के कर्म तत्पङ्कस्थिते घटादावपि तत्समकालमेव कर्मदशेनात् ॥ १ ॥

\* तद्विशेषेणादृष्टकारितम् ॥ २ ॥ \*

ननु भूकम्पादौ नोदनाभिघातावन्तरेण जायमाने किमसमवायिकारणमत आह ।

तदिति पृथिवीकर्म परावृत्तिरिति पृथिव्यामेव कर्म यदि विशेषेण आशयेन भवति तदाऽदृष्टकारितम्, तेन भूकम्पेन यस्य दुःखं सुखं वा भवति अदृष्टवत्तदात्मसंयोगस्तत्तासमवायिकारणम्, भूः समवायिकारणम्, अदृष्टं निमित्तकारणम्, यद्वा तदा नोदनाभिघातौ परावृत्तिरिति विशेषो व्यतिरेकः तथाच नोदनाभिघातव्यतिरेकेण यत् पृथिव्यां कर्म तददृष्टकारितमित्यर्थः ॥ २ ॥

\* अपां संयोगाभावे गुरुत्वात् पतनम् ॥ ३ ॥ \*

इदानीं द्रवद्रव्यमसवेतकर्मपरीक्षाप्रकरणम्, तत्राह ।

अपां यत् पतनं वर्षणरूपं तद्गुरुत्वासमवायिकारणकम् तत्  
संयोगस्य मेघसंयोगस्याभावे सति भवति तेन संयोगाभावस्तन्निमित्त-  
कारणमित्यर्थः ॥ ३ ॥

\* द्रवत्वात् स्थन्दनम् ॥ ४ ॥ \*

तेषामेव दृष्टिविन्दूनामन्योन्यसंयोगजनकं कर्तुं कथमत आह ।

क्षितौ पतितानामपां विन्दूनां परस्परं संयोगेन सहज्जलावयवि-  
स्रोतोरूपं यज्जायते तस्य यत् स्थन्दनं दूरसंसरणं तत् द्रवत्वादसमवा-  
यिकारणादुत्पद्यते गुरुत्वान्निमित्तकारणादसु समवायिकारणेषु ॥३॥

\* नाड्यो वायुसंयोगादारोहणम् ॥ ५ ॥ \*

ननु यदि भूमिष्ठानामपाम् ऊर्ध्वं गमनं भवति तदा गुरुत्वात्  
पतनवर्षणं सम्भाव्यते तदेव तु कुत इत्यत आह ।

कारयन्तीति शेषः । यदपामूर्ध्वमारोहणं तत् नाड्यः सूर्य-  
रश्मयो वायुसंयोगात् कारयन्ति योष्णे वाय्वभिज्ञताः सूर्यरश्मय-  
एव आरोहयन्त्यप इत्यर्थः । क्वचित् पाठो नाड्यवायुसंयोगादिति  
स च नाड्यो नाड्योऽसम्बन्धो यो वायुसंयोग इत्युपपादनीयः ॥ ५ ॥

\* नोदनापीडनात् संयुक्तसंयोगाच्च ॥ ६ ॥ \*

ननु सूर्यरश्मीनां कथमयं महिमा यत् भूमिष्ठा अप ऊर्ध्वं  
नयन्तीत्यत आह ।

नोदनेन बलवद्वायुनोदनेन आपीडनादास्तन्द्वात् वायुसंयुक्ता  
रश्मयस्तत्संयुक्ता आप ऊर्ध्वं धावन्ति यथा स्यालीस्या अपः कथ्यमानाः  
वायुनुन्नवङ्गिरश्मय ऊर्ध्वं नयन्ति, चकार इवार्थस्तत्र च उदमानं  
स्यालीस्या एवापो द्रष्टव्याः ॥ ६ ॥

\* वृचाभिसर्पणमित्यदृष्टकारितम् ॥ ७ ॥ \*

ननु मूले सिक्तानामपां दृचाभ्यन्तरेषोर्ध्वगमनम् अभितः, तत्र  
न नोदनाभिघातो नवादित्यरश्मयः प्रभवन्ति तत् कथं तदित्यत्र आह ।

अभितः सर्पणमभिसर्पणं तदभिसर्पणं मूले निषिक्तानामपां



यत्ने तददृष्टकारितं पत्रकाण्डफलपुष्पादिदृष्टिज्ञतं सुखं दुःखं वा देषा-  
मात्मनाम्, अदृष्टवत्तदात्मसंयोगादसनवायिकारणात् अदृष्टाक्षिभित्ता-  
दशु समवायिकारणेषु तत् कर्म भवति येन कर्मणा व्याप ऊर्ध्वं गत्वा  
यत्नं वर्द्धयन्तीत्यर्थः ॥ ७ ॥

\* अपां संघातो विलयनञ्च तेजःसंयोगात् ॥ ८ ॥ \*

नन्यपां सांसिद्धिकद्रवत्वं लक्षणसुक्तं तादृशानामेवापामूर्ध्वमध-  
स्तिर्यक् च गमनसुपपादितं हिमकरकादीनाञ्च शैत्यादमृमविवाद-  
सिद्धम्, तत् कथं तेषां संघातः काठिन्यम्, कथञ्च विलयनमित्यत  
आह ।

दिव्येन तेजसा प्रतिबन्धादाप्याः परमाण्वो ह्यणुकसारममाणा  
ह्यणुकेषु द्रवत्वं नारभन्ते ततो द्रवत्वशून्यैरवयवैर्ह्यणुकादिप्रक्रमेण  
द्रवत्वशून्या हिमकरकादय आरभ्यन्ते तेन तेषां काठिन्यमुपलभ्यते ।  
नन्वेवं हिमकरकादीनानाप्यत्वे किं प्रमाणमत उक्तं विलयनञ्च तेजः-  
संयोगादिति तेजःसंयोगेन बलवता हिमकरकारम्भकपरमाणूनां  
क्रिया क्रियातो विभागस्तत आरम्भकसंयोगनाशपरम्परया हिमकर-  
कादिमहावयविनाशस्तत्र द्रवत्वप्रतिबन्धकतेजःसंयोगविगमात् त एव  
परमाणवः ह्यणुकेषु द्रवत्वसारभन्ते ततो द्रवत्ववतां हिमकरकादीनां  
विलयनं तत्र च बलवत्तेजोऽनुप्रवेशो निमित्तम् ॥ ८ ॥

\* तत्र विस्फुर्जयुर्लिङ्गम् ॥ ९ ॥ \*

ननु बलवद्व्यतेजोऽनुप्रवेशस्तत्र इत्यत्र किं प्रमाणमित्यत आह ।

तत्र दिव्यासु अप्सु दिव्यानां तेजसामनुप्रवेशे विस्फुर्जयुर्लिङ्गं  
वज्जनिर्घोष एव लिङ्गमित्यर्थः आत्यन्तिकविद्युत्प्रकाशस्तावत्प्रत्यक्ष एव  
तदनुपदञ्च स्फुर्जयुः सोऽपि प्रत्यक्ष एव तेनानुमीयते यस्यान्वेषात्  
करकाः प्रादुर्भवन्ति तत्र दिव्यन्तेजोविद्युद्रूपमनुपविष्टं तदुपदृष्टेन  
करकारम्भिकाणामपां द्रव्यत्वप्रतिबन्ध इति ॥ ९ ॥

\* वैदिकञ्च ॥ १० ॥ \*

अत्रैव प्रमाणान्तरमाह ।

अपां मध्ये तेजोऽनुप्रवेश आगमसिद्ध एवेत्यर्थः तथाहि “आप-  
स्ता अग्निं गर्भनादधीरन् वा अग्निं गर्भं दधिरे सुवर्ण” इत्यादि ॥ १० ॥

\* अपां संयोगाद्विभागाच्च स्तनयित्तोः ॥ ११ ॥ \*

ननु विस्फुज्युः कथमुत्पद्यते संयोगविभागो शब्दयोनीतो च  
नानुभूयेते इत्यत आह ।

विस्फुज्युर्गर्भरिति शेषः अङ्गिः स्तनयित्तोः संयोगविभागो निमित्त-  
कारणोभूय स्तनयित्तोरेवाकाशेन संयोगादसमवायिकारणादाकाशे सम-  
वायिकारणे शब्दं गर्जितं जनयतः । क्वचिच्च वायुबलाहकसंयोगवि-  
भागो निमित्तकारणे बलाहकवियुत्संयोगविभागावसमवायिकारणे,  
कर्मेकारणाधिकारेऽपि प्रासङ्गिकमिदमुक्तम्, यद्वा भेषाकाशसंयोगे  
विभागे वा शब्दासमवायिकारणे कारणम् अपामेव नोदनाभिघात-  
जनितं कर्मेति सूचितं कर्मण एवाधिकारप्राप्तत्वात् ॥ ११ ॥

\* पृथिवीकर्मणा तेजःकर्म वायुकर्म च व्याख्या-  
तम् ॥ १२ ॥ \*

भूकर्मं प्रत्यदृष्टवदात्मसंयोगः कारणसुक्तं तत्रैवाकस्मिकदिग्दाह-  
हेतोस्तोजसः आकस्मिकदृष्टादिक्षोभहेतोश्च प्रभञ्जनस्य कर्म यत् सजा-  
यते तत्राप्यदृष्टवदात्मसंयोगोऽसमवायिकारणम्, वायुतेजसी समवायि-  
कारणम्, अदृष्टं निमित्तकारणमित्यर्थः, कर्मशब्दस्य द्याष्टत्तिर्महो-  
ल्कादिकर्मसूचनार्था ॥ १२ ॥

\* अग्नेरुर्ध्वं ज्वलनं वायोस्तिर्यक्पवनमणूनां मन-  
सश्चाद्यं कर्मादृष्टकारितम् ॥ १३ ॥ \*

अदृष्टवदात्मसंयोगासमवायिकारणकं कर्मान्तरमाह ।

आद्यमिति सर्गाद्यक्षाणीतमित्यर्थः, तदा नोदनाभिघातादीना-  
मभावात् अदृष्टवदात्मसंयोग एव तत्रासमवायिकारणम् आद्यमूर्ध्व-  
ज्वलनम् आद्यं तिर्यक्पवनमिति, इतरेषां ज्वलनपवनकर्मणां विभा-



समवायिकारणकत्वमेव सन्तुमुचितं दृष्टे कारणे सत्यदृष्टकल्पमानयका-  
भात् ॥ १२ ॥

\* इत्तकर्मणा मनसः कर्म व्याख्यातम् ॥ १४ ॥ \*

अनाद्यं कर्माधिकृत्याह ।

सुषोत्क्षेपणादौ यथा प्रयत्नवदात्मसंयोगासमवायिकारणकं  
इत्तकर्तृ तथाऽभिमतविषयग्राहिणीन्द्रिये सन्निकर्षार्थं यन्मनसः कर्म  
तदपि प्रयत्नवदात्मसंयोगासमवायिकारणकमेव यद्यपोन्द्रियं मनो न  
साक्षात्प्रयत्नविषयस्तथापि मनोवहनाडीगोचरेण प्रयत्नेन मनसि  
कर्मात्पत्तिर्दृष्ट्या, नाद्यास्तु त्वगिन्द्रियग्राह्यत्वमङ्गीकर्तव्यम् अन्य-  
था प्राणवहनाडीगोचरेण प्रयत्नेनाशितपीताद्यभ्यवहरणमपि न  
सम्भवेत् ॥ १३ ॥

\* आत्मेन्द्रियमनोऽर्थसन्निकर्षात् सुखदुःखे ॥ १५ ॥ \*

ननु मनसि कर्म उत्पद्यत इत्यत्रैव न प्रमाणमत आह ।

सुखदुःखे इत्युपलक्षणं ज्ञानप्रयत्नाद्यपि दृष्टव्यं मनसो वैभवं पूर्व-  
मेव निराकृतम्, अणुत्वञ्च साधितम्, युगपज्ज्ञानानुत्पत्तिश्च मनसो  
लिङ्गमित्युक्तं तेन तत्तदिन्द्रियप्रदेशेन मनःसंयोगमन्तरेण सुखदुःखे न  
स्यातामेव यदि मनसि कर्म न भवेत् न भवेच्च पादे मे सुखं शिरसि  
मे वेदनेत्वाद्याकारोऽनुभव इत्यर्थः । यद्यपि मनःसन्निकर्षाधीनः सर्वो-  
ऽप्यात्मविशेषगुणस्तथापि सुखदुःखे तीव्रसंवेगितयाऽतिस्फुटत्वा-  
दुक्ते ॥ १५ ॥

\* तदनारम्भ आत्मस्थे मनसि शरीरस्य दुःखाभावः  
स योगः ॥ १६ ॥ \*

नन्वेवं यदि चपलं मनस्तदा चित्तनिरोधाभावाद्योगं विना  
नात्मसाक्षात्कारो नवा तमन्वरेण मोक्ष इति शास्त्रारम्भवैफल्यमत  
स्याह ।

विषयेष्वसत्त्वयवत उदासीनस्य बहिरिन्द्रियेभ्यो व्यावृत्तं मनो

यदात्मस्यमात्मसात्तनिष्ठं भवति तदा तत्कर्मानुगुणप्रयत्नाभावात्  
कर्म मनसि नोत्पद्यते स्थिरतरं मनो भवति स एव योगः चित्तनिरो-  
धश्चक्षणाद् योगस्य, तदनारम्भ इति मनसः कर्मानारम्भ इत्यर्थः,  
यदा तत्पदेन सुखदुःखे एवाभिधीयेते प्रकान्तत्वात्, दुःखाभाव इति  
दुःखाभावसाधनत्वाद्योग एव दुःखाभावः “अन्नं वै प्राणः” इतिवत्,  
यदा दुःखस्याभावो यत्नेति वज्रवीहिः, शरीरस्येति शरीरावच्छिन्न-  
स्यात्मनः, स योग इति प्रसिद्धिसिद्धतया तत्पदम्, अयं स योगः ।  
यदात्मपदेनात्र प्राण उच्यते उपचारात् प्राणानुमेयत्वादात्मनः तथाच  
प्राणवहेनाद्यां कर्मणा प्राणकर्मापि जायते यदा जीवनयोनियत्नवदा-  
त्मप्राणसंयोगासमवायिकारणकं प्राणकर्म, जीवनयोनिश्च यत्नोऽती-  
न्द्रियः प्राणसञ्चारानुमेयः कथमन्यथा सुषुप्त्यवस्थायामपि श्वासप्रश्वास-  
गतागतमिति भावः ॥ १६ ॥

\* अपसर्पणमुपसर्पणमश्रितपीतसंयोगाः कार्यान्तर-  
संयोगाश्चेत्यदृष्टकारितानि ॥ १७ ॥ \*

ननु प्राणस्य मनसश्च कर्म यदि प्रयत्ननिमित्तकं तदा प्राणमनसौ  
यदा सरणावस्थायामुपसर्पतः देहाद्वहिर्भवतः देहान्तरोत्पत्तौ तत्र  
पुनरुपसर्पतः प्रविशतः तत्र प्रयत्नाभावात्तदुभयमनुपपन्नम्, अश्रित-  
पीतं भक्तपानीयादि तस्यापि शरीरावयवोपचयहेतुर्यः संयोगस्तज्ज-  
नकं यत् कर्म यच्च गर्भवासदशायां संयोगविभागजनकं कर्म तेषां  
कथमुत्पत्तिरत आह ।

अत्र नपुंसकमनपुंसकेनैकवच्चास्यान्यतरस्यामिति नपुंसकनिर्देशः,  
संयोगपदञ्च तत्कारणे कर्मणि लाल्पणिकम्, अपसर्पणं देहान्तरक-  
कर्मक्षये देहादेव प्राणमनसोरुत्क्रमणम्, उपसर्पणञ्च देहान्तरोत्पत्तौ  
तत्र प्राणमनसोः प्रवेशनम्, अश्रितपीतादिसंयोगहेतुश्च कर्म, कार्या-  
न्तरं गर्भशरीरं तत्संयोगहेतुश्च यत् कर्म तत् सर्वमदृष्टवदात्मसंयोगा-  
समवायिकारणकम्, इतिकारेण धातुमलकर्मणामप्यदृष्टवदात्मसंयो-  
गासमवायिकारणकत्वं सूचयति ॥ १७ ॥



\* तदभावे संयोगाभावोऽप्रादुर्भावश्च मोक्षः ॥ १८ ॥ \*

ननु देहान्तरोत्पत्तेरावश्यकत्वञ्चेत्तदा कथं मोक्ष इत्यत आह ।

इदमत्राकृतं योगबलेनात्मतत्त्वसाक्षात्कारे सति तेन च स्वाम-  
नमिष्याज्ञाने ध्वस्तं तन्निबन्धनानां रागद्वेषमोहानां दोषाणामपायात्  
प्रवृत्तेरपावे तन्निबन्धनस्य जन्मनोऽप्राये तन्निबन्धनस्य दुःखस्यापाय  
इति तावद्वृत्तगतिः, तत्र योगिनो योगजधर्मबलेन तत्तद्देशकालत-  
त्तत्तुरगमतङ्गजभुजङ्गविहङ्गमादिदेहोपभोग्यसुखदुःखाभाधारणकारण-  
धर्माधर्मनिकुरम्बमालोच्य तत्तत्कायव्यूहं निर्यास्य भोगेन पूर्वोत्पन्न-  
धर्माधर्मयोः जयः निवृत्तदोषस्य धर्माधर्मान्तरानुत्पत्तावपूर्वेशरीरान्तरा-  
नुत्पत्तौ पूर्वशरीरेण सहात्मनो यः संयोगाभावः स एव मोक्षः तदभाव  
इति अनागतशरीरानुत्पादे संयोगाभाव इत्यर्थः । नन्विदमवस्था  
प्रलयसाधारणीत्यत आह अप्रादुर्भाव इति यदनन्तरं शरीरादेः पुनः  
प्रादुर्भावो न भवतीत्यर्थः, स मोक्ष इति तस्यानवस्थायां यो दुःख-  
ध्वंसः स मोक्ष इत्यर्थः ॥ १८ ॥

\* द्रव्यगुणकर्मनिष्पत्तिवैधर्म्यादभावस्तमः ॥ १९ ॥ \*

ननु तमसोऽपि द्रव्यस्य कर्म दृश्यते चर्त्तवि कार्येति प्रत्ययात्  
तत्र न प्रयत्नो न वा नोदनाभिधातौ न वागुरुत्वद्रवत्वे न वा संस्का-  
रत्तथाच निमित्तान्तरं वक्तव्यं तच्च नानुभूयमानमित्यत आह ।

एतेन नवैव द्रव्याणीत्यवधारणमप्युपपादितं द्रव्यनिष्पत्तिस्तावत्  
स्पर्शवद्द्रव्याधीना न च तमसि स्पर्शोऽनुभूयते, न चानुद्भूत एव स्पर्शः  
रूपोद्गमे स्पर्शोद्भवस्यावश्यकत्वात् । पृथिव्यानयं नियमः तन्ननु  
दृशमं द्रव्यमिति चेन्न द्रव्यान्तरस्य नीलरूपानधिकरणत्वात् नीलरूपस्य  
च गुरुत्वनान्तरीयकत्वात् रसगन्धनान्तरीयकत्वात् । यथाक्ताशं शब्द-  
मात्रविशेषगुणं तथा तमोऽपि नीलरूपमात्रविशेषगुणं स्यादिति  
चेन्न चाक्षुषत्वविरोधात् यदि हि नीलरूपवन्नीलं रूपमेव वा तमः  
स्यात् बाह्यालोकप्रग्रहमन्तरेण चक्षुषा न गृह्येत ॥ १९ ॥

\* तेजसो द्रव्यान्तरेणावरणाच्च ॥ २० ॥ \*

तर्हि गतिप्रतीतिः किञ्चिद्वन्धनेत्यत आह ।

गच्छता द्रव्यान्तरेणाष्टते तेजसि पूर्वदेशानुपलम्भादध्यमदेशे  
चोपलम्भात्तेजोऽभावस्य गच्छद्द्रव्यसाधर्म्याद् गतिधर्मो न तु वास्तवी  
तत्र गतिरित्यर्थः अन्वयव्यतिरेकाभ्यां तथा प्रतीतेः, उद्भूतरूपवद्या-  
वत्तेजःसंसर्गाभावस्ततः ॥ २० ॥

\* दिक्कालावाकाशश्च क्रियावद्बैधर्म्यान्निष्क्रिया-  
णि ॥ २१ ॥ \*

एवं द्विस्त्रितयं प्रासङ्गिकं तमःप्रकरणं समाप्य कर्मभूतताप्रकरण-  
माह ।

चकारादात्मसंग्रहः क्रियावता वैधर्म्यं दिगादीनाममूर्त्तत्वं  
मूर्त्युविधानात् क्रियायाः ॥ २१ ॥

\* एतेन कर्माणि गुणाश्च व्याख्याताः ॥ २२ ॥ \*

गुणकर्मणोर्निष्क्रियत्वमाह ।

एतेनेति क्रियावद्बैधर्म्येत्यर्थः क्रियावद्बैधर्म्यममूर्त्तत्वं गुणकर्म-  
णोरपीति ते अपि निष्क्रियत्वेन व्याख्याते इत्यर्थः ॥ २२ ॥

\* निष्क्रियाणां समवायः कर्मस्यो निषिद्धः ॥ २३ ॥ \*

ननु गुणकर्मणी यदि निष्क्रिये तदा ताभ्यां द्रव्यस्य कथं सम्बन्धः,  
संयोगसम्बन्धः सम्भाव्येत स च कर्माधीन एवेत्यत आह ।

निष्क्रियाणां गुणकर्मणां समवाय एव सम्बन्धः स च कर्मभ्यो  
निषिद्धः तस्य सम्बन्धस्य उत्पत्तिरेव नास्ति दूरे तु कर्माधीनते-  
त्यर्थः ॥ २३ ॥

\* कारणत्वसमवायिनो गुणाः ॥ २४ ॥ \*

ननु यद्यमूर्त्तत्वात् गुणाः कर्मसमवायिकारणं न भवन्ति तदा  
गुणैर्गुणाः कर्माणि च कथमुत्पद्यन्ते न हि समवायिकारणातिरि-  
क्तत्वरूपेणापि कारणता संभवतीत्यत आह ।



गुणा व्यसमवायिकारणं न तु समवायिकारणमपि येन कर्म-  
धाराः स्युः, सा चासमवायिकारणता क्वचित् कार्यकार्यसमवायात्  
यथात्मनःसंयोगस्यात्मविशेषगुणेषु संयोगविभागशब्दानां शब्दे,  
क्वचित् कारणकार्यसमर्थसमवायात् यथा कपालादिरूपादीनां घटादि-  
रूपादिषु ॥ २४ ॥

\* गुणैर्दिग् व्याख्याता ॥ २५ ॥ \*

ननु इह कर्मोत्पद्यते इदानीं कर्मोत्पद्यते इत्यादिप्रतीतिबलात्  
दिक्कालावपि कर्मसमवायिकारणे एव कथमन्यथा तत्र तयोराधार-  
तेत्यत आह ।

यथा गुरुत्वादयो गुणा न कर्मसमवायिकारणमसूतृत्वात् तथा  
दिगपि न कर्मसमवायिकारणमसूतृत्वादेवेत्यर्थः, आधारता तु  
समवायितामन्तरेणापि, कुण्डे वदराणि, कुण्डे दधि, वने सिंहनाद  
इत्यादिवदुपपद्यत इति भावः ॥ २५ ॥

\* कारणेन कालः ॥ २६ ॥ \*

उक्तेनैवाभिप्रायेणाह ।

निमित्तवत्त्वेन व्याख्यात इति परिणस्यानुपपन्नः, कारणेनेति  
भावप्रधानो निर्देशः तेन निमित्तकारणत्वेनाधारमात्रं कर्मणः कालो  
न तु समवायीत्यर्थः ॥ २६ ॥

इति श्रीशाङ्करे वैशेषिकसूत्रोपस्कारे पञ्चमाध्यायस्य

द्वितीयभाष्यकम् ।

समाप्तञ्चायं पञ्चमाध्यायः ।

## षष्ठाध्याये प्रथमाह्निकम् ।

—००—

\* बुद्धिपूर्वा वाक्यकृतिर्वेदे ॥ १ ॥ \*

संसारमूलकारणयोर्धर्माधर्मयोः परीक्षा षष्ठाध्यायाद्यर्थः । धर्माधर्मौ च “स्वर्गकामो यजेत” “न कलञ्जं भक्षयेत्” इत्यादिविधिति-  
पेधवलकल्पनीयौ विधितिपेधवाक्ययोः प्रामाण्ये सति स्यातां, तत्रा-  
माण्यञ्च वक्तुर्यथार्थवाक्यार्थज्ञानलक्षणगुणपूर्वकत्वादुपपद्यते स्वतः  
प्रामाण्यस्य निषेधाद्दतः प्रथमं वेदप्रामाण्यप्रयोजकगुणसाधनमुपक्रमते ।

वाक्यकृतिर्वाक्यरचना सा बुद्धिपूर्वा वक्तृयथार्थवाक्यार्थज्ञानपूर्वा  
वाक्यरचनात्वात् नदीतीरे पञ्चफलानि सन्तीत्यक्षदादियाक्यरचनावत्,  
वेद इति वाक्यसमुदाय इत्यर्थः तत्र समुदायिना वाक्यानां कृतिः पक्षः,  
न चाक्षदादिबुद्धिपूर्वकत्वेनान्यथासिद्धिः, “स्वर्गकामो यजेत” इत्यादा-  
विष्टसाधनतायाः कार्यताया वा अक्षदादिबुद्ध्यगोचरत्वात्, तेन स्वत-  
न्त्रपुरुषपूर्वकत्वं वेदे सिध्यति, वेदत्वञ्च शब्दनदुपजीविप्रमाणातिरिक्त-  
प्रमाणजन्यप्रमित्यविषयार्थकत्वे सति शब्दजन्यवाक्यार्थज्ञानाजन्यप्र-  
माणशब्दत्वम् ॥ १ ॥

\* ब्राह्मणे संज्ञाकर्म सिद्धिलिङ्गम् ॥ २ ॥ \*

प्रकारान्तरेण वेदवाक्यानां बुद्धिपूर्वकत्वमाह ।

ब्राह्मणमिह वेदभागस्तत्र यत् संज्ञाकर्म नामकरणं तत् व्युत्पा-  
दकस्य बुद्धिमाक्षिप्रति यथा लोके लम्बकर्ण-दीर्घनास-लम्बग्रीवादिनाम-  
करणम् ॥ २ ॥

\* बुद्धिपूर्वा ददातिः ॥ ३ ॥ \*

प्रकारान्तरमाह ।

“स्वर्गकामो गां दद्यात्” इत्यादौ यद्दानप्रतिपादनं तद्दानेष्ट-



साधनताज्ञानजन्यं ददातिरिति धातुनिर्देशो धात्वर्थं दानमुपलक्ष-  
यति ॥ ३ ॥

\* तथा प्रतिग्रहः ॥ ४ ॥ \*

प्रमाणान्तरमाह ।

प्रतिग्रहप्रतिपादिका अपि श्रुतयो बुद्धिपूर्विकाः प्रतिग्रहपदं  
स्वविषयां श्रुतिमुपलक्षयति तेन भूम्यादिप्रतिग्रहप्रतिपादिकाः श्रुतयः  
प्रतिग्रहीतृः श्रेयःसाधनतापराः कृष्णसारचर्मादिप्रतिग्रहप्रतिपा-  
दिकाः श्रुतयः प्रतिग्रहीतुरनिष्टसाधनताबोधिकाः नचेष्टानिष्टसाधनते  
अर्थाचीनपुरुषबुद्धिगोचरौ भवितुमर्हतः ॥ ४ ॥

\* आत्मान्तरगुणानामात्मान्तरेऽकारणत्वात् ॥ ५ ॥ \*

इदानीं “शास्त्रदेशितं फलमनुष्ठितरि” इति जैमिनीयं सूत्रं  
संवादयन्नाह ।

आत्मान्तरगुणानां यागहिंसादिपुण्यपापानाम् आत्मान्तरे यौ  
सुखदुःखात्मकौ गुणौ तयोरकारणत्वात् एवञ्च प्रत्यात्मनिष्ठाभ्यामेव  
धर्माधर्माभ्यां सुखदुःखे न व्यधिकरणाभ्यामन्यथा येन यागहिंसादिकं न  
कृतं तस्य तत् फलं स्यादिति कृतहानिरकृताभ्यागमञ्च प्रसज्येत, ननु  
नायं नियमः पुत्रेष्टिपितृयज्ञादौ व्यभिचारात् तथाहि पुत्रेण कृतस्य  
आज्ञादेः पितरि फलश्रवणात् पिता च कृतायाः पुत्रेष्टेः पुत्रे फल-  
श्रवणात्, न च स्वर्गभागिपितृकत्वस्य तेजस्विपुत्रकत्वस्य च फलस्य  
पुत्रपितृगामितया नामानाधिकरण्यमेवेति वाच्यं श्रुतिविरोधात्  
पितृष्ट्यादेः पुत्रतेजस्वितादेरेव फलस्य श्रवणात् फलान्तरस्य च गौरव-  
पराहतत्वात्, अस्तु तर्ह्यपूर्वं फलं कर्तरि, स्वर्गस्तु पितरोति चेन्न  
व्यापारस्य फलसामानाधिकरण्यनियमात् अन्यथा आज्ञानन्तरं सुक्ते  
पुत्रे पितुः स्वर्गो न स्यात्, न स्यादिति चेन्न सुक्ते पितरि साक्षादपि  
आज्ञात् फलं न स्यादिति वक्ष्यत्वात् मैवं “शास्त्रदेशितं फलमनुष्ठा-  
तरि” इत्यस्योत्पत्तत्वात् कचिद् बलवता बाधकेनापोद्यत्वात् प्रकृते  
च पितृपुत्रगतफलश्रवणस्यैव बाधकत्वात्, तथा सत्यतिप्रसङ्ग इति

वेद्य तादृशश्रुतेरेवातिप्रसङ्गमिषारकत्वात् । यत्तु महादानादौ स्वर्ग-  
सात्वमेव फलं तच्च यदुद्देशेन क्रियते तद्नामपि फलं जनयतीति  
यत्तु च तत्त्वोत्सर्गे बाधकाभावात् बाधकाभावसहितोत्सर्गस्य नियम-  
त्वात् राजादीनामुपवासाद्यनुष्ठानानापत्तेः परद्वारैव तत्तत्कर्मणां  
स्वगतफलसुद्दिष्टानुष्ठानसम्भवात्, सम्यग्गृहस्थाश्रमपरिपालनस्य  
अङ्गलोकावाप्तिरूपे च फले नियम एव प्रातिस्निकफलाभिप्रायेण  
तत्त्वर्गाभिधानात्, उत्तिकारास्तु “शास्त्रदेशितम्” इत्यादिनियम एव  
पितृादीनान्तु यत् फलं तच्छास्त्रादौ भोजितानां ब्राह्मणानामाशी-  
सन्धानाभावात्, “कृतार्थास्ते पितरो भूयासुः” इति पितृयज्ञे  
पुत्रेष्टौ तु सन्तुष्टानामृत्विजामाशीर्दानात् “तजस्वी वर्चस्व्यद्वादस्ते  
पुत्रो भूयात्” इत्यादेः, जाकृत्तिकमन्त्रपाठादिव सर्पदष्टस्य विषापहर-  
णमित्याहुः ॥ ५ ॥

✽ तदुदुष्टभोजने न विद्यते ॥ ६ ॥ ✽

अदुष्टानां यथाशास्त्रमनुवर्त्तमानानां भोजनानुष्ठानामाशीर्दानान्तु  
बद्धं फलं न तु दुष्टानां पातत्वेन निषिद्धानामपि कुण्डगोष्ठकप्रवृत्ती-  
नामित्याह ।

तदित्याशीर्दानफलं परामृणति दुष्टा ब्राह्मणाः पातानधिकारिणो  
यत्र आह्वे भोज्यन्ते तत्र पितरि तत् फलं न विद्यते न भवतीत्यर्थः  
आह्वफलमेव वा न भवति पितरीत्यर्थः ॥ ६ ॥

✽ दुष्टं हिंसायाम् ॥ ७ ॥ ✽

के ते दुष्टा इति दुष्टलक्षणमाह ।

हिंसायामिति निषिद्धकर्ममात्रोपलक्षणम्, तेन निषिद्धे कर्मणि  
प्रवृत्तं पुरुष दुष्टं विजानीयादित्यर्थः ॥ ७ ॥

✽ तस्य समभिव्याहारतो दोषः ॥ ८ ॥ ✽

न केवलं दुष्टब्राह्मणस्य आह्वे निमित्तितस्य भोजनेन फलाभयः  
किन्तु पापमपि भवतीत्याह ।



तस्य निषिद्धे कर्मणि प्रवृत्तस्य ब्राह्मणस्य समभिव्याहारात् एक-  
पङ्क्तिभोजनसहशयनसहाध्ययनादिलक्षणात् दोषः पापमित्यर्थः ॥८॥

\* तददुष्टे न विद्यते । ९ ॥ \*

तत् किमदुष्टसमभिव्याहारादपि दोष एव, नेत्याह ।

तत् पापमदुष्टे यथाशास्त्रं व्यवहरमाणे ब्राह्मणे आदौ भोजिते  
न विद्यते न भवतीत्यर्थः ॥ ९ ॥

\* पुनर्विशिष्टे प्रवृत्तिः ॥ १० ॥ \*

ननु सत्पात्राप्रतिलब्धे यत्र आहुदानादौ प्रथमं दुष्टा एव  
निमन्त्रिताः क्रमेण तु सत्पात्रप्रतिलब्धे किं विधेयमित्यत्राह ।

आदौ प्रतिग्रहे वा विशिष्टा यथाशास्त्रमनुवर्त्तमाना यदि  
लभ्यन्ते तदा निमन्त्रितानपि निन्द्यान् परिहृत्य तानेव भोजयेत्  
“न निमन्त्रितान् प्रत्याचक्षीत” इति तु सत्पात्रपरम्, निन्द्यांस्तु  
निमन्त्रितान् द्रविणदानादिना सन्तोषयेत् ॥ १० ॥

\* समे हीने वा प्रवृत्तिः ॥ ११ ॥ \*

यत्र स्वापेक्षया विशिष्टा न लभ्यन्ते आहुदानादौ तत्राह ।

समे स्वसदृशे, हीने स्वापेक्षया गुणादिना न्यूने, अदुष्टे पात्रे  
आहुदानादौ प्रवृत्तिस्तेषामेवाशीर्दानात् पितरि सुखमित्यर्थः । निषि-  
द्धानां परं त्यागो न त्वदुष्टानां समहीनानामपीति भावः ॥ ११ ॥

\* एतेन हीनसमविशिष्टधार्मिकेभ्यः परस्वादानं  
व्याख्यातम् ॥ १२ ॥ \*

आदौ दानादौ च सस्मदानाद्गुण्येन धर्मोत्पत्तिमभिधाय  
तादृशादपादानादपि धर्मोत्पत्तिमतिदिशति ।

यथोत्तरं धर्मोत्कर्षः, हीनादपि भूस्यादिप्रतिग्रहे, समादपि,  
स्वापेक्षया विशिष्टादपि, धार्मिकात् धर्म इत्यर्थः रपस्वादानं परस्मात्  
सस्य धनस्वादानं प्रतिग्रहः । उत्तिकारास्तु परस्वादानं चौर्यादिना

परस्परहणं व्याख्यातं तथाच श्रुतिः “शूद्रात् सप्तमे वैश्यादृशने  
क्षत्रियात् पञ्चदशे ब्राह्मणात् प्राणसंशये” इति, क्षुधापीडितमात्मानं  
कुटुम्बं वा रक्षितुं सप्त दिनान्याहारमप्राप्य शूद्रभक्ष्यापहारः कार्यः,  
एवं दश दिनान्याहारमप्राप्य वैश्यात्, पञ्चदश दिनान्याहारमप्राप्य  
क्षत्रियात्, प्राणसंशये ब्राह्मणात् भक्ष्यापहरणं न दोषायेत्याहुः ॥ १२ ॥

\* तथा विरुद्धानां त्यागः ॥ १३ ॥ \*

न केवलं प्राणसंशये परस्वादानं न निषिद्धं किन्तु तस्यां दशाया-  
मपहर्तुं ये न प्रयच्छन्ति तेषां बधोऽपि कार्यो न तावता धर्महानि-  
रधर्मप्रादुर्भावो वेत्याह ।

तस्यां दशायां विरुद्धानां विपरीतमाचरतां त्यागो बधः कार्य-  
इत्यर्थः । तदुक्तम्,

“कर्मणा येन केनापि शूद्रना दारुणेन वा ।

उद्धरेद्हीनमात्मानं समर्थो धर्ममाचरेत्” इति ॥ १३ ॥

\* हीने परे त्यागः ॥ १४ ॥ \*

ननु चाविशेषेणैव परस्य बधः, नेत्याह ।

यदि स्वस्वाद्धोनः परो भवति योऽपहर्तुं न ददाति तस्य  
शूद्रादेस्त्यागो बधः ॥ १४ ॥

\* समे आत्मत्यागः परत्यागो वा ॥ १५ ॥ \*

समसधिकृत्याह ।

यदि स्वसदृशो ब्राह्मण एव विरोधी भवति तदात्मन एवोपवा-  
सादिना त्यागोऽवसादः कर्तव्यः, यदि स्वस्य कुटुम्बस्य वा रक्षाप्रकारो  
न दृश्यते विरोधी च समो भवति तदा तस्यैव त्यागो बध-  
इत्यर्थः ॥ १५ ॥

\* विशिष्टे आत्मत्याग इति ॥ १६ ॥ \*

तत् किं स्वापेक्षया यदि विशिष्टो भवति विरोधी तदा तस्यापि  
बध एव कार्यः, नेत्याह ।



स्वामेक्षया विशिष्टे वेदाध्ययनादिना उत्कृष्टे विरोधिनि स्वात्मन  
एव त्यागो विधेयः प्राणसंशये सत्यस्यात्मनरणमेवाभिप्रेयात् न तु  
ब्राह्मणं हन्यादित्यर्थः । इतिरात्रिकपरिसमाप्तौ ॥ १६ ॥

इति श्रीशाङ्करे वशेषिकसूत्रोपस्कारे षष्ठाध्यायस्य

प्रथमभाषिकम् ।

## द्वितीयाह्निकम् ।

—००—

\* दृष्टादृष्टप्रयोजनानां दृष्टाभावे प्रयोजनमभ्युद-  
याय ॥ १ ॥ \*

एवं पूर्वाह्निके वैदिकी प्रसा गुणजन्येति तदुत्पत्तौ गुणाभिधा-  
नम्, “शास्त्रदेशितं फलमनुष्ठातरि” इति विवेचनम्, निषिद्धाचरणे-  
ऽपि प्रत्यवायानुत्पत्तिः कस्याञ्चिद्दृष्टायामित्यस्य विवेचनञ्च दृष्टमधुना  
“यतोऽभ्युदयनिःश्रेयससिद्धिः” इति द्वितीयं सूत्रं व्याचिह्न्यासु-  
विशेषतोऽधर्मात्पत्तिपरीक्षायां यत्तिष्ठ्यमाणायामाह ।

दृष्टप्रयोजनानि कपिबाणिल्यराजसेवादीनि, अदृष्टप्रयोजनानि  
यागदानब्रह्मचर्यादीनि, एतेषां कर्मणां मध्ये यत्न दृष्टं प्रयोजनं  
नोपलभ्यते तन्नादृष्टं प्रयोजनं कल्पनीयम्, तच्चाभ्युदयाय तत्त्वज्ञानाय ।  
यद्वा अभ्युदयायेति चतुर्थी प्रथमार्थे तेन फलमभ्युदय इत्यर्थः,  
अदृष्टं फलमपूर्वमेव तद् यदि योगजं तदाऽभ्युदय आत्मसाक्षात्कारः  
यदि यागदानादिजं तदाऽभ्युदयः स्वर्गः, तत्रापि यथा दोग्धि पचती-  
त्यादिक्रिया सद्यःफलिका, वपति कर्षतीत्यादिक्रिया च विलम्बभावि-  
फलिका, तथा यजति ददाति ब्रह्मचर्यं चरतीत्यादिक्रिया तावत् सद्यः-  
फलिका न भवति तादृशस्य फलस्यानुपलब्धेः । न च धार्मिकतया

ज्ञानाज्ञाभादिकमेव फलम्, प्रच्छन्नं ब्रह्मचर्यादि चरतां तत्फलानुद्देशात् तन्माच्चिरभाविस्वर्गादिकमेव फलं तच्चाशुतरविनाशिन्याः क्रियायान साक्षादित्यान्तरालिकं क्रियाफलयोः समानाधिकरणमपूर्वं पर्यवस्यति ॥ १ ॥

\* अभिषेचनोपवासब्रह्मचर्यगुरुकुलवासवानप्रस्थयज्ञदानप्रोक्षणदिङ्मन्त्रमन्त्रकालनियमाश्चादृष्टाय ॥ २ ॥ \*

अदृष्टफलानि कर्माणि परिसञ्चष्टे ।

अदृष्टायेत्यदृष्टलक्षणाय फलाय अदृष्टद्वारा स्वर्गादिवर्गलक्षणाय फलाय वा एतेनादृष्टफलकन्त्रोत्सार्त्तसकलकर्मापसंयुक्तः, तत्ताभिषेचनं स्नानं “गङ्गायां स्नायात्” इत्यादिविविधविधेयम्, उपवासः “एकादशीमुपवसेत्” इत्यादिविविधविधेयः, ब्रह्मचर्यं सामान्यत एव धर्मसाधनम्, गुरुकुलवासो ब्रह्मचारिणां वेदाध्ययनमहानाम्नादिप्रतार्यः, वानप्रस्थं वयःपरिणामे वनं प्रस्थितानां यत् कर्म, यज्ञो राजस्वयवाजमेयादिः” दानं “गां दद्यात्” इत्यादिविविधविधेयम्, प्रोक्षणं “व्रीहीन् प्रोज्जति” इत्यादिविविधविधेयम्, दिक् “प्राचीनप्लवने यजेत” “प्राङ्मुखोऽन्नादि भुङ्कोत” इत्यादिविविधविधेया, नक्षत्रं आहारादौ मघादि, मन्त्रः आपोहिष्टेत्यादिः, काष्ठः “मासि मासि वोऽशनम्” “अमावास्यायामपराह्णे दद्यात्” “ग्रीष्मे पञ्चतपाः” “वसन्तेऽग्नीनादधीत” इत्यादिविविधविधेयः, नियमो वर्णाश्रमिणां यथाशास्त्रमनुष्ठानम्, तदेवं धर्मस्य व्याप्ता समवायिकारणम्, व्यात्मनःसंयोगोऽसमवायिकारणम्, अद्वा स्वर्गादिलक्षणप्रयोजनज्ञानञ्च निमित्तकारणमनुसन्धेयम् ॥ २ ॥

\* चातुराश्रम्यनुपधा अनुपधाश्च ॥ २ ॥ \*

एवं धर्मसाधनसंभिधाय अधर्मसाधनमपि समुच्चिन्वन्नाह ।

चतुर्णामाश्रमाणां समानं यद्धर्मसाधनं तत्तावत् पूर्वस्त्रलोभैवोक्तमिति शेषः । उपधाः भावस्य अद्वाया दोषाः अनुपधाः अद्वाया भावः



छादोषाः तेऽपि धर्माधर्मयोः साधनानि यथास्मूहनीयानि उपधा-  
पदेनाधर्मसाधनानि सर्वाण्युपसंयुक्तीतानि ॥ १ ॥

\* भावदोष उपधाऽदोषोऽनुपधा ॥ ४ ॥ \*

उपधानुपधे लक्षणतो विवेचयन्नाह ।

भावः इच्छा रागः प्रसादोऽश्रद्धा मदमानास्तृयाप्रभृतयो भाव-  
दोषा उपधापदेनोच्यन्ते, अज्ञा मनःप्रसादो देशितकर्मानुष्ठानाध्यवसाय-  
इतिकर्तव्यतापरिच्छेदश्चानुपधा, तदेतयोर्धर्माधर्मनिसित्तकारणत्व-  
उक्तम् ॥ ४ ॥

\* यदिष्टरूपरसगन्धस्पर्शं प्रोक्षितमभ्युक्षितञ्च त-  
च्छुचि ॥ ५ ॥ \*

शुच्यशुचिनी चोपधानुपधे तत्र शुच्यशुचिनी विवेचयति ।

इष्टं श्रुत्या स्मृत्या च यद्रूपादिकं विहितं यस्य द्रव्यस्य तत्तथा  
तत्र रूपम् “अरुणया एकहायन्या पिक्वाच्या गवा सोमं क्रीयाति”  
“श्वेतं छागलमालभेत” इत्यादौ, प्रोक्षितं मन्त्रेणोदकसिक्तम्, अभ्यु-  
क्षितं विना मन्त्रमुदकसिक्तं चकारान्वयायतो लब्धं तच्च “याजनाध्या-  
पनप्रतिपहैर्ब्राह्मणो धनमर्जयेत्” इत्यादिनियमविधिबोधितम् ॥ ५ ॥

\* अशुचीति शुचिप्रतिषेधः ॥ ६ ॥ \*

अशुचिलक्षणमाह ।

यद्रुद्रव्यं शुचि तद्विपरीतमशुचीत्यर्थः अप्रशस्तरूपरसगन्धस्पर्श-  
ममन्त्रप्रोक्षितमभ्युक्षितं निषिद्धजलाभ्युक्षितं वा अन्यायागतम्,  
क्षपिवाप्यन्यागतं ब्राह्मणस्य द्रव्यमशुचीत्यर्थः ॥ ६ ॥

\* अर्थान्तरञ्च ॥ ७ ॥ \*

अशुच्यन्तरमाह ।

प्रशस्तरूपरसगन्धस्पर्शमपि प्रोक्षितमभ्युक्षितं न्यायार्जितञ्च  
यत्तत्रापि वागुदृष्टं भावदुष्टञ्च यत्तदशुचीत्यर्थः ॥ ७ ॥

\* अथतस्य शुचिभोजनादभ्युदयो न विद्यते नियमा-  
भावात् विद्यते वाऽर्थान्तरत्वाद् यमस्य ॥ ८ ॥ \*

इदानीं धर्माधर्मौ प्रति सहकार्यन्तरमाह ।

अथतस्य यमरहितस्यासंयतस्येति यावत् “हस्तौ पादौ प्रचा-  
त्पाचस्य वाग्यतो भुञ्जीत भोक्ष्यमाणः प्रयतोऽपि द्विराचामेत्”  
इत्यादिबोधितयमरहितस्य भोजनं नाभ्युदयाय किन्तु पापाय,  
कुत एवमित्यत आह नियमाभावात् नियमस्य सहकारिणोऽभावात्,  
नियमे सति यत्तदाह विद्यते वा यथोक्तयमसाहित्येन भोजने  
भवत्येवाभ्युदयः, कुत इत्यत आह अर्थान्तरत्वादयमस्य भोजनादर्थान-  
न्तरं यतो यमः, तथाच सहकारिकारणं विना न फलसिद्धिर्लाभ्यते  
सति फलसिद्धिरित्यर्थः ॥ ८ ॥

\* असति चाभावात् । ९ ॥ \*

ननु यममात्रमेव तन्त्रं तर्हि भोजनमतन्त्रमेवेत्यत आह ।

यमे सत्यपि शुचिभोजनेऽसति अभावादभ्युदयस्येति शेषः. तथाच  
यमो भोजनञ्च द्वयमेव पुण्यकारणमित्यर्थः । भोजनमित्युपलक्षणं  
यागदानस्नानहोमादीनामपि श्रौतस्मार्तकर्मणां यमनियमौ सह-  
कारिणौ ॥ ९ ॥

\* सुखाद्रागः ॥ १० ॥ \*

एवं धर्माधर्मप्रादुर्भावं प्रति यमसहकारिणमभिधाय दोषं सह-  
कारिणमभिधातुं दोषनिदानमाह ।

स्रक्चन्दनवनितादिविषयसेवनजन्मनः सुखादुत्तरोत्तरं तज्जातीये  
सुखे तत्साधने वा राग इच्छा संजायते अहिकण्टकादिजन्मनो दुःखात्  
तत्र तत्साधने वा द्वेष इत्यपि द्रष्टव्यम्, रागद्वेषमोहाः प्रवर्त-  
कत्वेन दोषा इत्यभिधीयन्ते तथाच गौतमीयं सूत्रम् “प्रवर्तना-  
चया दोषाः” इति ॥ १० ॥



\* तन्मयत्वाच्च ॥ ११ ॥ \*

अत्र सुखदुःखे एव यदि रागद्वेषौ जन्यतः तदा तयोर्नाशे कथं  
तौ स्यातामत आह ।

रागद्वेषौ भवत इति शेषः विषयाभ्यासजनितो दृढतरः संस्का-  
रविशेषजन्यत्वं यद्वशात् कामातुरस्य कामिनीमलममानस्य सर्वत्र  
कामिनीदर्शनम्, एकदा भुजङ्गदृष्टस्य तत्र दृढतरसंस्कारतः सर्वत्र  
भुजङ्गदर्शनम्, तदुक्तं “तन्मयत्वं तत्रकाशो वाह्याभ्यन्तरतस्तथा”  
इति ॥ ११ ॥

\* अदृष्टाच्च ॥ १२ ॥ \*

हेत्वन्तरं समुच्चिनोति ।

रागद्वेषाविति शेषः यद्यप्यदृष्टं साधारणकारणं तथापि  
क्वचित्तौ प्रति असाधारणतामप्यनुभजति यथा तज्जन्मानुभूतका-  
मिनीसुखस्यापि दौर्जनोद्भेदे कामिनीरागः अननुभूतभुजङ्गदंष्ट्रा-  
नामपि भुजङ्गेषु द्वेष इत्याद्युच्येयम् । न च प्राग्भवीयः संस्कार  
एवात्र निबन्धनम्, तत्कल्पने तदुद्बोधकल्पने च प्रमाणाभावात् अदृष्ट-  
स्यावश्यकल्पनीयत्वात् ॥ १२ ॥

\* जातिविशेषाच्च ॥ १३ ॥ \*

सहकार्यन्तरमाह ।

तथाहि मनुष्यजातीयानामन्नादौ रागः शृगजातीयानां तृणादौ,  
करभजातीयानां कण्टकादौ, तत्रापि तत्तज्जातिनिष्पादकमदृ-  
ष्टमेव तत्त्वं द्वारमावन्तु जातिर्जन्मविशेषः एतं पारावतादीनामु-  
त्करे रागः । तथा सहिषजातीयानां तरङ्गमे द्वेषः, सारमेयाणां  
शृगाणे, नकुलानां भुजङ्गमे इत्याद्युच्येयम् ॥ १३ ॥

\* इच्छाद्वेषपूर्विका धर्माधर्मप्रवृत्तिः ॥ १४ ॥ \*

एवं धर्माधर्मनिमित्ततया रागद्वेषनिमित्तानि पारसङ्ख्येय  
सम्प्रति दोषाणां धर्माधर्मकारणत्वं प्रवृत्तिद्वारेत्याह ।

विहिते कर्मणि रागनिबन्धना निषिद्धे कर्मणि हिंसादौ द्वेष-  
निबन्धना प्रवृत्तिः, रागनिबन्धना यागादौ प्रवृत्तिर्धर्मं प्रसूते द्वेष-  
निबन्धना हिंसादौ प्रवृत्तिरधर्मम् । तावेतौ रागद्वेषौ संसारमनु-  
वर्त्तयतः तथाच गौतमीयं सूत्रम् “प्रवृत्तिर्वाग्बुद्धिशरीरारम्भः”  
इति वागारम्भो वाचिकी प्रवृत्तिः सत्यं प्रियं हितमिति पुण्या,  
असत्यमप्रियमहितमिति पापा, बुद्धिः बुध्यते ज्ञायतेऽनेनेति मन  
उच्यते तेन मानसी प्रवृत्तिर्भूतदयादिः, शारीरी प्रवृत्तिर्दानं परिचर-  
णमित्यादिका दशविधा पापा दशविधा पुण्या वेति ॥ १४ ॥

\* तत्संयोगो विभागः ॥ १५ ॥ \*

इदानीं धर्माधर्मयोः प्रयोजनं प्रत्यभावमाह ।

ताभ्यां धर्माधर्माभ्यां संयोगौ जन्म अपूर्वाभिः शरीरेन्द्रियवेद-  
नाभिः सन्धन्वः संयोग इहोच्यते । विभागस्तु शरीरमनोविभागो  
मरणलक्षणः तथाचायं जन्ममरणप्रबन्धः संसारः प्रत्यभावापर-  
नामा धर्माधर्माभ्यामित्यर्थः अस्त्यैव च प्रत्यभावस्याजरञ्जरीभाव इति  
वैदिकी संज्ञा ॥ १५ ॥

\* आत्मकर्मसु मोक्षो व्याख्यातः ॥ १६ ॥ \*

तदेतस्य प्रत्यभावस्य जन्ममरणप्रबन्धस्य यत्नं च पर्यवसानं तं  
मोक्षं निरूपयितुमाह ।

अयमेव शरीरमनोविभागः आत्मकर्मसु सत्सु मोक्षो भवतीत्यर्थः  
तत्तात्मकर्मणि तावत् श्रवणं मननं योगाभ्यासो निदिध्यासनमासनं  
प्राणायामः शमदमसम्पत्तिः आत्मपरात्मसाक्षात्कारो देहदेशान्तरो-  
पभोग्यपूर्वोत्पन्नधर्माधर्मपरिज्ञानं तदुभोगानुरूपनानादेहनिर्माणं तयो-  
र्भोगेन प्रचक्ष्यो रागद्वेषलक्षणदोषप्रधारदमादिसमधर्माधर्मयोरनुत्पत्तिः



एतत् प्रवृत्त्यपाये लक्षापायादुदःखापायवृत्तयोऽपवर्गस्तत्र षट्पदार्थी-  
यतत्त्वज्ञानसाध्यमात्मकम् ॥ १६ ॥

इति श्रीशाङ्करे वैशेषिकसूत्रोपस्कारे षष्ठाध्यायस्य

द्वितीयमाह्निकम् ।

समाप्तश्चायं षष्ठाध्यायः ।

## सप्तमाध्याये प्रथमाह्निकम् ।

\* उक्ता गुणाः ॥ १ ॥ \*

संसारमूलकारणतया सर्वोत्पत्तिमन्निमित्तकारणतया भोगसाध-  
नतया चोत्पत्तितः प्रत्यात्मनियतत्वेन परादृष्टस्यापि परस्योपयोगित्वेन  
च धर्माधर्मौ परीक्ष्येदानीं गुणान् प्रतीचक्षिषुस्तेषामुद्देशं लक्षणमु-  
च्चारयन्नाह ।

उद्दिष्टा लक्षिता गुणाश्चेत्यर्थः तत्र रूपादयः सप्तदश कण्ठरवे-  
शोक्ताः चण्डसमुद्भिताः सप्त, तेन चतुर्विंशतिरपि गुणा उक्ताः,  
तत्र नित्यवृत्तिनित्यवृत्तिसत्तासाक्षाद्याप्यजातिमत्त्वं गुणत्वं समवायि-  
कारणावृत्तिनित्यवृत्तिसत्तासाक्षाद्याप्यजातिमत्त्वं वा असमवायिकारण-  
वृत्तिनित्यवृत्तिसत्तासाक्षाद्याप्यजातिमत्त्वं वा कार्यासमानाधिकरण-  
कर्मवृत्तिजातिमत्त्वं वा ॥ १ ॥

\* पृथिव्यादिरूपरसगन्धस्पर्शा द्रव्यानित्यत्वादनित्य-  
त्वाच्च ॥ २ ॥ \*

तत्र गुणत्वेन गुणपरीक्षा सप्तमाध्यायार्थः । तत्र प्रथमाह्निके  
नित्यतया गुणपरीक्षा, अनित्यतया गुणपरीक्षा, माकजगुणपरीक्षा,

महाराष्ट्रनेकवृत्तिगुणपरीक्षा, परिमाणपरीक्षा चेति पञ्च प्रकरणानि,  
तत्र रूपादीनाञ्चतुर्णामनित्यत्वमाह ।

वृद्धिब्यादीनां वाय्वानामवयवविनां रूपादयश्चत्वारो गुणा  
नित्याः । यद्यप्यन्येऽपि गुणा अवयवविषु वर्तमाना अनित्या एव,  
तथापि तेषामन्यतोऽपि विनाशः, रूपादयश्चत्वारो गुणा व्याप्य-  
माशादेव नश्यन्ति न तु विरोधिगुणान्तरात्, द्रव्यानित्यत्वादिति  
द्रव्याश्रयभूतस्यानित्यत्वादाश्रितानामनित्यत्वमित्यर्थः ॥ २ ॥

\* एतेन नित्येषु नित्यत्वमुक्तम् ॥ २ ॥ \*

रूपादीनामनित्यत्वे यद्याश्रयानित्यत्वं तन्त्रं तदा नित्याश्रय-  
वृत्तीनां नित्यत्वमित्याक्षेपप्रबलभ्यनित्याह ।

रूपादीनामेव चतुर्णां नित्येष्वान्वयेषु वर्तमानानां नित्यत्वमुक्तम्  
एतेनेति व्याप्ययानित्यत्वेनानित्यत्वाभिधानेनेत्यर्थः । वृत्तिकृतस्तु नित्य-  
जनित्यत्वमुक्तमित्यकारप्रश्ने घस्तयाच पार्थिवपरमाणुध्वनिष्वयोगान्नाश  
इति व्याचक्रुः ॥ ३ ॥

\* अथ, तैजसि वायौ च नित्या द्रव्यानित्यत्वात् ॥ ४ ॥ \*

तत् किं पार्थिवेऽपि नित्यवृत्तिरूपादीनां नित्यत्वमेवेत्यतो विशि-  
नष्टि ।

आद्यपरमाणौ रूपरसस्पर्शं नित्याः, तैजसपरमाणौ रूपस्पर्शौ,  
वायुपरमाणौ स्पर्शौ नित्याः, ननु नित्येऽपि वर्तमानानां रूपादीना-  
मनित्यत्वे को विरोधः शब्दबुद्ध्यादीनामिवेत्यतश्चकारेण गुणान्तरप्रादु-  
र्भावे हेत्वन्तरं सूचितम्, शब्दे हि तीव्रमन्दादिभावेन गुणान्तरप्रादु-  
र्भावेऽनुभूयते, ज्ञानादौ च ज्ञानादिविरोधी संस्कारादिः, व्याप्यतै-  
जसवायवीयपरमाणुषु रूपादिविरोधिगुणान्तरं न प्रादुर्भवति, यदि  
प्रादुर्भवत्तदा तदारब्धेऽपि ह्यणुकादिप्रक्रमेणाद्यावयवविष्वपि पूर्व-  
विजातीयं रूपाद्यनुभूयत नाह शुक्लरूपविजातीयं रूपं तोयतेजसो-  
र्जवा शीतोष्णस्पर्शविजातीयौ स्पर्शौ, उष्णं जलं शीतो वायुरित्यादि-  
प्रतीतिरूपविनिवृत्त्यनेति भावः ॥ ४ ॥



\* अनित्येष्वनित्या द्रव्यानित्यत्वात् ॥ ५ ॥ \*

पूर्वं पृथिवीमन्तर्भाव्यानित्येष्वनित्या इत्युक्तमिदानीमाप्यादिष्वे-  
वाह ।

अवाद्ययविरूपाद्य आश्रयनाशो देव नश्यन्ति न तु विरोधिगुणा-  
न्तरादपीत्यर्थः ॥ ५ ॥

\* कारणगुणपूर्वकाः पृथिव्यां पाकजाः ॥ ६ ॥ \*

ननु पृथिव्यामवयविरूपायामपि रूपादयोऽग्निसंयोगादेवोत्प-  
द्यन्ते नश्यन्ति च, तत् कथमाश्रयनाशमात्रनाश्या इत्यत आह ।

पाकजा इति रूपरसगन्धस्पर्शा इत्यर्थः कारणगुणपूर्वका इति  
रूपाश्रयस्य घटादेर्यत् समवायिकारणं कपालादि तद्गुणपूर्वकाः  
तथाच कपालरूपं कारणैकार्थसमवायप्रत्यासत्त्या घटरूपाद्यसमवायि-  
कारणम्, एवं रसादावपि, रूपरसगन्धस्पर्शाः रूपत्वादिगुणत्वसाक्षा-  
द्यायजातिमन्तः । ननु चक्षुर्माहृतमेव रूपत्वमुपाधिरिति चेत्  
इन्द्रियमातमानेण रूपमिति प्रत्ययानुदयप्रसङ्गात् अननुसंहितोपा-  
धेरुपहितप्रत्ययायोगादिति उपाधिसत्त्वात् चक्षुस्तच्चातीन्द्रियं ग्राह्यत्वञ्च  
ग्रहणविषयत्वं तदप्यवाच्यं रूपत्वविशिष्टप्रतीतेश्च चाक्षुषत्वात्, चक्षु-  
र्मात्रवहिरिन्द्रियमाह्यगुणत्वं रूपत्वम्, अतीन्द्रियरूपाव्याप्तिरिति  
चेन्न चक्षुर्मात्रवहिरिन्द्रियग्राह्यजातिमत्त्वस्य विवक्षितत्वात् तादृशी  
च जातारूपत्वं नीलत्वादिका चेति । नन्वेकैका एव नीलपीतादि-  
व्यक्तयो नित्या न तु तत्र नीलत्वादजातय एकव्यक्तिकत्वादिति चेन्न  
नीलतरनीलतमादिप्रत्ययानुदयप्रसङ्गात्, धावत्यादिसम्भेदाभावकत-  
त्वात् तारतम्यव्यवहार इति चेन्न प्रमाणाभावात् श्यामं रूपं नष्टं  
रक्तस्य न्नमिति प्रतीतेश्च, न च सा समवायोत्पत्तिविनाशकतेति वाच्यं  
समवायस्य तत्त्वानुसङ्गात् तस्य नित्यत्वाच्च घटादेरनित्यतायामेवं  
सत्त्वनाशमापत्तेः समवायानित्यत्वेनैव तत्त्वान्यथाभिद्धेः सुवचत्वात्,  
ननु नीलपीतादयो गुणा द्रव्याभिन्ना एव धर्मधर्मिणोरभेदादिति चेन्न

रूपं घटः स्वर्णं घट इत्यादिव्यवहारप्रसङ्गात्, ननु नेदमनिष्टं यतो  
 भवत्येव शुक्लः पटो नीलः पट इत्यादिप्रतीतिरिति चेन्न मत्तुव्वोपा-  
 दभेदोपचाराद्वा प्रतीत्युपपत्तेः, भेदे प्रमाणे सति कल्पनेयं यथाकथ-  
 ञ्चिदुपपद्यते इति चेन्न चन्दनस्य रूपं चन्दनस्य गन्ध इत्यादिव्यपदेश-  
 बलाद्भेदसिद्धेः पटस्य रूपभेदे पटवद्द्रूपमपि त्वगिन्द्रियेण गृह्येत  
 पटमानयेत्युक्ते यत्किञ्चिद्द्रूपमानयेत् रूपमानयेत्युक्ते यत्किञ्चिद्द्रव्य-  
 मानयेत्, अस्तु तर्हि भेदाभेदः अत्यन्तभेदेऽत्यन्ताभेदे च सामानाधि-  
 करणानुपपत्तेरिति चेन्न अवच्छेदभेदं विना विरुद्धयोर्भेदाभेदयोरेक-  
 त्वसम्भवात्, अन्योन्याभावत्वप्रव्याप्यवृत्तिवृत्ति नित्याभाववृत्तिधर्म-  
 स्वादत्यन्ताभावत्ववदिति चेन्न एकत्वं संयोगतदत्यन्ताभावयोः प्रतीति-  
 बलादत्यन्ताभावस्याव्याप्यवृत्तित्वाभ्युपगमात् अन्योन्याभावे तु तथा-  
 प्रतीतेरभावात् । तदेतद्द्रूपं पृथिव्या नानाप्रकारकम्, पाथसि तेजसि  
 च शुक्लमेव, क्वचित् पटादौ च चित्रमपि रूपमधिकम् अन्यथा तद-  
 चाक्षुषत्वापातात् रूपवत् एव चाक्षुषद्रव्यत्वात् न च विजातीयरूपै-  
 रूपानारम्भः, नीलप्रोतादीनामारम्भे रूपत्वेनैव साजात्यस्यापेक्षित-  
 त्वात् अन्यथा तदचाक्षुषत्वापत्तेरुक्तत्वात् न चावयवरूपोपगमहेतुवा-  
 वयवियग्रहः अवयवानामपि चित्रतया नीरूपत्वप्रसङ्गात् यत् वा  
 पाकात् परमाणुषु चित्रं रूपं तत्रैव तत्परस्परारब्धपटादौ चित्ररूपो-  
 पत्तेः, न च हरीतक्यां रसोऽपि चित्र इति वाच्यं हरीतक्या नीरस-  
 त्वेऽपि दोषाभावात्, षड्रसत्वव्यवहारस्तु तत्तद्रसगुणकारितया । एवं  
 गन्धोऽपि न चित्रः सौरभासौरभवदवयवद्वयस्यानारम्भकत्वात्, कर्क-  
 ष्यादौ कचिदवयवे तैक्त्रं कचिन्माधुर्यं तथाच कतमो रसः कर्क-  
 ष्यादौ चेन्माधुर्यमेव, गुणविरोधेन कथं तथा स्यादिति चेत् तदवयवे  
 तैक्त्राभावात्, तथाऽनुभवः कथमिति चेत् कर्कटीभक्षणाक्षुभितरसनाद्य-  
 वर्त्तिपित्तद्रव्यस्य तिक्ततोपलम्भात् तत एव कटाचिन्मुखमपि तिक्तायते,  
 हरीतक्यामपि कथमियं न गतिरिति चेन्न तदवयवेषु कथयमाधुर्य-  
 लवणादिनानारसानुभवादित्यन्तं पक्षवेन । तच्च रूपं नयनसहकारि,  
 नन्वेवं वायौ रूपाभावस्य तमसश्च कथं चाक्षुषतेति चेन्न भावग्रह एव



रूपस्य नयनसङ्गकारित्वात् विषयालोकचक्षुषां त्वयाणामपि रूपाणि चाक्षुषप्रतीतिप्रयोजकानि । रसोऽपि रसत्वजातिमान् रसत्वं रसनेन्द्रियमात्रजन्यसाक्षात्कारविषयजातिः तादृशजातिमत्त्वञ्च रसत्वं सोऽयं जीवनपुष्टिबलारोग्यहेतुः रसनसङ्गकारी, रसनेन्द्रियमाह्यगुणत्वव्याप्यजातिमत्त्वं रसत्वं तथा सति नातीन्द्रियरसाव्याप्तिः । घ्राणमात्रमाह्यो गुणो गन्धः घ्राणमात्रमाह्यगुणत्वव्याप्यजातिमत्त्वं गन्धत्वं स च सुरभिरसुरभिश्चेति द्विविधः, यद्वा पृथिवीपृथिवीमात्रवृत्तिगुणत्वसाक्षाद्वाप्यजातिमत्त्वं गन्धत्वम् । एवं स्पर्शोऽपि स्पर्शत्वजातिमान् गुणः त्वगिन्द्रियमात्रमाह्यगुणत्वसाक्षाद्वाप्यजातिमत्त्वं स्पर्शत्वं द्रव्यचतुष्टयवृत्तिश्चायम् अनुष्णाशीतशीतोष्णभेदात् त्रिविधः । इदानीं प्रसङ्गात् पाकजप्रक्रिया चिन्त्यते । तत्र कार्यकारणसमुदाय एव पच्यते इति पिठरपाकवादिनः, पीलवः परमाणव एव स्वतन्त्राः पच्यन्ते तत्रैव पूर्वरूपनाशायामरूपाद्युत्पत्तिः कारणगुणप्रक्रमेण चावयविनि रूपाद्युत्पद्यते इति पीलुपाकवादिनः, अत्रेदं तत्त्वम् आपाके निःक्षिप्तस्य घटादेरामद्रव्यस्य वज्जिना नोदनादभिघाताद्वा तदारम्भकेषु परमाणुषु द्रव्यारम्भकसंयोगविरोधिविभागेनारम्भसंयोगनाशे द्रव्यनाशस्यन्भावात्, दृश्यते हि स्याल्यामाहितानां तण्डुलादीनामप्यधःसन्तापनमात्रेण भर्जनान्तदानीमेव नाशः, क्षीरनीरादीनाञ्चाल्यन्तसुख्यता, तथाचापाके वज्जिज्वालाजालाभिहतानां द्रव्याणामवस्थानमिति सहती प्रत्याशा, किञ्च यदि द्रव्यानाशस्तदा मध्यभागे पाकानुपपत्तिः न हि हृदतरावयवान्तरावरुद्धे मध्यभागे तेजःसंयोगसम्भावना येन तत्र श्यामादिनिर्घृतिः स्यात्, तथाच श्यामा अवयवाः अवयवी च रक्त इति सहद्वैगमम् । ननु सच्छिद्राण्येवावयविद्रव्याणि कथमन्यथा कुम्भादावन्तर्निहितानां तैलघृतादीनां स्यन्दनं प्रपणञ्च, तथाच मध्यभागेऽपि तेजःसंयोगः स्यादेवेति चेन्न मूर्त्तानां समानदेशताविरोधात् अवयवान्तरसंयुक्ते मध्यभागे तेजःसंयोगासम्भवात् । ननु यदि द्रव्यनाशः कथं तर्हि स एवायं घट इति प्रत्यभिज्ञा, कथं वा सर्वास्त्वस्यासु आपाकादौ घटादेस्तादृशस्यैव

दर्शनं, घटादेरुपरि निहितानां शरावोदञ्चनादीनां तथैव दर्शनं  
 घटादिस्फुटने हि तेषां पातः स्यात्, कथं वा यावन्त एवापाके निर्वाह-  
 तास्तावन्त एव पुनः प्राप्यन्ते परमाणुभिर्द्युकादिप्रक्रमेण न्यूनाना-  
 धिकानां वा तदानीमारम्भसम्भवात्, कथं वा तावत्परिमाणान्येव  
 घटादीन्यापकोत्तीर्णान्युपलभ्यन्ते, रेखोपरेखादिचिह्नविलोपो वा  
 कथं न भवेत् तथाचावयविष्येव पाक इति चेत् सैवं सूच्ययेण  
 घटादौ त्रिचतुरवसरेणुविभागे सति द्व्यारम्भकसंयोगनाशे द्रव्य-  
 नाशे सर्वांशानुपपत्तीनामुभयसमाधेयत्वात् न हि तत्र द्रव्यं न नश्य-  
 तीति पिठरपाकवादिनोऽपि वक्तुमुत्सहन्ते । तत्रापि घटादयो न  
 नश्यन्ति कतिपयावयवनाशेऽप्यवशिष्टावयवमाश्रित्य कार्यावस्थानसम्भ-  
 वादन्यथा प्रत्यभिज्ञानाद्यनुपपत्तिरेवेति सोपासकाः, ते तु तावदवय-  
 वावस्थानयोग्यस्य घटादेः कल्पेष्ववयवेषु कथं वृत्तिः स्यादिति  
 प्रष्टव्याः, अविनष्ट एव पटे परिमाणसङ्कोचवदेतदुपपत्त्यते इति तेषा-  
 मुत्तरमिति चेन्न कठिनतरावयवानां काष्ठपापाणस्तन्मकुम्भादीनां सङ्को-  
 चविकाशयोरदर्शनात्, घटादिनाशकाभिमतैस्तत्परिमाणमेव नश्यतीति  
 चेन्न परिमाणस्यावयवनाशैकनाशत्वात् घटादिप्रत्यभिज्ञानवत् सूचीदल-  
 नस्थले परिमाणस्यापि प्रत्यभिज्ञायमानत्वात् त्वन्मते तन्नाशस्याप्यनुपपत्ते-  
 रिति दिक् । तेषां मते द्व्यारम्भकसंयोगप्रतिद्वन्द्वी तदप्रतिद्वन्द्वी च  
 विभाग एकयैवावयवक्रियया जन्यते तेषां ह्यणुकनाशमारभ्य नवमक्षणे  
 ह्यणुकान्तरे रक्ताद्युत्पत्तिरेकस्मिन्नेव परमाणौ क्रियाचिन्तनात् तथाहि  
 वज्रिना नोदनात् ह्यणुकारम्भके परमाणौ कर्म ततो विभागस्ततो-  
 द्व्यारम्भकसंयोगनाशस्ततो ह्यणुकनाशः नष्टे ह्यणुके केवले परमाणा-  
 वन्निर्वाहोपायमादिनिवृत्तिः श्यामादौ निवृत्ते अन्यस्मादग्नि-  
 संयोगाद्रक्ताद्युत्पत्तिः रक्तादाद्युत्पत्तेः परमाणुक्रियानिवृत्तिस्तदनन्तर-  
 मष्टवदात्मसंयोगात् परमाणौ कर्म ततो विभागस्ततः पूर्वसंयोग-  
 निवृत्तिस्ततः परमाणुपनरेण द्व्यारम्भकः संयोगस्ततो ह्यणुकोत्पत्ति-  
 रत्यत्र ह्यणुके कारणगुणप्रक्रमेण रक्ताद्युत्पत्तिरिति नव क्षणाः  
 यदि पूर्वक्रियानिवृत्तिश्च एव क्रियान्तरमुत्पद्यते तदा, यदि तु



पूर्वक्रियानिष्ठत्यन्तरकाले क्रियान्तरसमुत्पद्यते तदा दश चक्षणाः, विभाग-  
जविभागाद्युपगमेऽपि यदि द्रव्यारम्भकसंयोगनाशविशिष्टं कालमपेक्ष्य  
विभागजा विभागस्तदा दश चक्षणा यदि तु द्रव्यनाशविशिष्टं कालमपेक्ष्य  
विभागेन विभागान्तरं जन्यते तदैकादशचक्षणा प्रक्रिया, तथाहि ह्यणु-  
नाशविभागजविभागावित्येकः कालः, ततः पूर्वसंयोगनाशश्यामादि-  
निष्ठत्ती, उत्तरसंयोगरक्ताद्युत्पत्ती, उत्तरसंयोगेन विभागजविभाग-  
क्रियानिष्ठत्ती, ततो द्रव्यारम्भानुगुणा परमाणुक्रिया, क्रियातो विभा-  
गो विभागात् पूर्वसंयोगनिष्ठत्तिस्ततो द्रव्यारम्भकः संयोगस्ततो द्रव्योत्प-  
त्तिः, उत्पन्ने द्रव्ये रक्ताद्युत्पत्तिरिति दश चक्षणाः, यदा तु द्रव्यवि-  
नाशविशिष्टं कालमपेक्ष्य विभागेन विभागो जन्यते तदैकचक्षणाष्टष्टा  
एकादश चक्षणाः तथाहि द्रव्यविनाशस्ततो विभागजविभागश्यामादि-  
निष्ठत्ती तत उत्तरसंयोगरक्ताद्युत्पत्ती ततो विभागजविभागकर्मणो-  
निष्ठत्तिस्ततः परमाणौ द्रव्यारम्भानुगुणा क्रिया ततो विभागः पूर्व-  
संयोगनिष्ठत्तिः द्रव्यारम्भकसंयोगोत्पत्तिः ह्यणुकोत्पत्तिः रक्ताद्युत्पत्ति-  
श्चेत्येकादश चक्षणा एकस्मिन्नेव परमाणौ क्रियाक्रियोपरमचिन्तना-  
देवम्, परमाण्वन्तरे यदि द्रव्यारम्भानुगुणा क्रिया चिन्त्यते तदा  
ह्यणुकविनाशमारभ्य पञ्चमे षष्ठे सप्तमेऽष्टमे वा रक्ताद्युत्पत्तिरुहनीया  
पिष्टतच्चैतत् कणादरहस्ये ॥ ६ ॥

\* एकद्रव्यत्वात् ॥ ७ ॥ \*

पार्थिवपरमाणुरूपादीनां तेजःसंयोगासम्भाविकारणकत्वं साध-  
यितुमाह ।

पाकजानामिति शेषः, अथ च गुणत्वे कार्यत्वे सतीति वि-  
हितं तदयं प्रयोगः पार्थिवपरमाणुरूपादयः संयोगासम्भाविकार-  
णकाः कार्यगुणत्वे सति नित्यविष्ठाद्विषगुणत्वात् शब्दवत् बुद्ध्यादि-  
वच्च, संयोगजत्वमात्रं वा साध्यां तेन विभागश्चाशब्दे न व्यभिचारः  
वासुसंयोगस्य शब्दत्वात् निमित्तकारणत्वाद्, पार्थिवरूपादीनाञ्च

तेजोऽन्वयव्यतिरेकदर्शनात् तेजःसंयोगासम्पादिकारणकत्वं पक्षधर्म-  
तावलात् सिध्यति ॥ ७ ॥

\* अणोर्महतस्योपलब्धनुपलब्धी नित्ये व्याख्याते ॥८॥ \*

रूपरसगन्धस्पर्शानेकग्रन्थेन व्युत्पाद्य परिमाणस्य सर्वसिद्धत्वेन  
सङ्ख्यायाञ्च विप्रतिपत्तिवाङ्मत्यादुद्देशक्रमसमतिक्रम्य सूचीकटाह्न्यायेन  
प्रथमं परिमाणपरीक्षाभारभसाख्य आह ।

नित्ये इति विषयेण विषयिणं नित्यत्वप्रतिपादकं चतुर्थाध्याय-  
सुपलक्षयति उपलब्धनुपलब्धी इति यथायोगमन्वयः “येन यस्या-  
भिसम्बन्धो दूरस्थस्यापि तस्य सः” इति न्यायेन, तथाचाखोरनुपलब्धि-  
रिति लभ्यते तदेवं स्थूलो नीलः कलस इति प्रात्यक्षिकप्रत्यये यथा  
नीलं रूपं विषयस्तथा परिमाणमपि तेन च परिमाणेन परमाणु-  
पर्यन्तं परिमाणसुचीयते द्रव्यत्वाच्च किञ्च द्रव्यप्रत्यक्षतायां रूपवत्  
परिमाणमपि कारणं न हि सहत्त्वमन्तरेण द्रव्यं प्रत्यक्षं भवति  
तथाच द्रव्यप्रत्यक्षकारणत्वेन स्वयञ्च प्रत्यक्षतया परिमाणं गुणोऽस्तीति  
निश्चीयते यदि हि घटादिस्वरूपं परिमाणं स्यात् तदा सहदानये-  
त्युक्ते घटमात्रज्ञानवेत् ब्रंधाच प्रैषसंप्रतिपत्ती विरुध्येयाताम्, एवं  
घटपदात् परिमाणं प्रतीयेत परिमाणपदाद्वा घट इति, मानव्यव-  
हारासाधारणकारणत्वं द्रव्यवाचात्कारणकारणविषयनिष्ठसामान्यगु-  
णत्वं वा सहत्त्वत्वं मानव्यवहारो हस्तवितस्त्रादिव्यवहारो न तु पञ्च-  
सङ्ख्यादिव्यवहारः, तच्च परिमाणस्यतुर्विधं सहत्त्वमणुत्वं दीर्घत्वं ह्रस्व-  
त्वञ्च, तत् परमसहत्त्वपरमदीर्घत्वे विभुचतुष्टयवर्तिनी परमाणुत्वपर-  
मह्रस्वत्वे परमाणुवर्तिनी अवान्तराणुत्वावान्तरह्रस्वत्वे छणुकवर्तिनी  
त्वसरेणुभारभ्य महावयविपर्यन्तं नहत्त्वदीर्घत्वे, एवञ्च सर्वाण्यपि  
द्रव्याणि परिमाणद्रव्यवर्ति, धित्वाभलकादावणुत्वव्यवहारः समिदि-  
क्षुटण्डादिषु च ह्रस्वत्वव्यवहारो मातः, भक्तिज्ञात प्रकर्षभावाभाकः,  
आमलके यः प्रकर्षभावस्तथाभावः कुवले, धित्वे यः प्रकर्षभावस्तथा-  
भाव आमलके, स च गौणमुख्योभयभागित्वाद् भक्तिपदवाच्यः, दीर्घ-



त्वहसत्त्वे नित्ये न वर्त्तते इत्येके, परिमाण एव ते न भवत इत्यपरे,  
महत्सु दीर्घमानीयतामिति वत् महत्सु वर्त्तुलं त्रिकोणञ्चानीयतामिति  
निर्धारणवशाद्वर्त्तुलत्वादीनामप्यपत्तेरिति तेषामाशयात् ॥ ८ ॥

\* कारणबहुत्वाच्च ॥ ८ ॥ \*

इदानीं परिमाणकारणानि परिसञ्चरे ।

चकारो महत्त्वप्रचयौ सञ्चिन्नोति, परिमाणसुत्पद्यते इति  
स्त्वशेषः, तत्र कारणवहुत्वं त्वणुके महत्त्वदीर्घत्वे जनयति महत्त्व-  
प्रचययोस्तत्कारणेऽभावात् तच्च वहुत्वमीश्वरामेक्षावृद्धिजन्यं तद्वृद्धे-  
रनेकविषयत्वेऽप्यदृष्टविशेषोपपन्नो नियामकः, एवं परिमाणद्वयगतं  
द्वित्वं ह्यणुके परिमाणोत्पादकं वक्ष्यते द्वाभ्यां तन्मुभ्यामप्रचिताभ्या-  
मारब्धे पटे केवलं महत्त्वमेवासमवायिकारणं वहुत्वप्रचययोस्तत्वा-  
भावात् यत्र च द्वाभ्यां तूलकपिण्डाभ्यां तूलकपिण्डारम्भस्तत्र परि-  
माणोत्कर्षदर्शनात् प्रचयः कारणं वहुत्वस्याभावात् महत्त्वस्य सत्त्वे-  
ऽपि परिमाणोत्कर्षं प्रत्यप्रयोजकत्वात् एवञ्च सति यदि महत्त्वं  
तत्र कारणं तदा न दोषः तदुक्तं “द्वाभ्यामेकेन सर्वैर्वा” इति ।  
प्रचयश्च सारम्भकः संयोगः, स च स्वाभिमुखकिञ्चिदवयवासंयुक्तत्वे  
सति स्वाभिमुखकिञ्चिदवयवसंयोगलक्षणः, स चावयवसंयोगः स्वावय-  
वप्रतिथिलसंयोगामेवः परिमाणजनकः गुणकर्मारम्भो सामेव इति  
वचनात् ॥ ८ ॥

\* अती विपरीतमणु ॥ १० ॥ \*

महत्त्वदीर्घत्वे स्युत्पाद्याणुत्वं व्युत्पादयति ।

अतः प्रत्यक्षसिद्धान्तमहतः परिमाणाद्यद्विपरीतं तदनुपरिमाण-  
मित्यर्थः । वैपरीत्यञ्चाप्रत्यक्षत्वात् कारणवैपरीत्यं च, महत्त्वे हि मह-  
त्त्ववहुत्वप्रचयानां कारणत्वम्, अणुत्वे च कारणगतस्य द्वित्वस्येश्वरा-  
मेक्षावृद्धिजन्यस्य कारणत्वम्, एतेन दीर्घत्वविपरीतं हसत्त्वमि-  
त्यपि द्रष्टव्यम्, वैपरीत्यञ्चात्मापि पूर्ववत् ॥ १० ॥

\* अणु महदिति तस्मिन् विशेषभावात् विशेषा-  
भावाच्च ॥ ११ ॥ \*

इदानीं कुवलासलकादावणुत्वव्यवहारो भाक्त इति दर्शयति ।

इतिशब्दो व्यवहारपरतां दर्शयति, तेन विल्लापेक्षया कुवलमणु  
कुवलापेक्षयासलकं सच्चत् व्यासलकापेक्षया विल्लं महदिति तावद्व्यव-  
हारोऽस्ति, तत्र महदिति तेषु व्यवहारो मुख्यः, कुत एवमत आह  
विशेषभावात् सच्चत्विशेषस्यैव तरतमादिभावेन भावात्, अणुव्यव-  
हारस्तु तेषु भाक्तः, कुत एवमत आह विशेषभावात् अणुत्वविशेषस्य  
तत्ताभावात्, अणुत्वं हि कार्यं ह्यणुकमात्रवृत्ति, नित्यं परमाणु-  
वृत्ति, कुवलादौ तदभावात् यद्वा विशेषस्य सच्चत्कारणस्यैवावयव-  
वृत्तत्वमहत्त्वप्रचयानां कुवलाद्यवयवेषु भावात् सङ्गावात् विशेषभावात्  
विशेषस्य अणुत्वकारणस्य महत्त्वासमानाधिकरणद्वित्यस्य कुवलाद्यवय-  
वेष्वभावादसङ्गावादित्यर्थः ॥ ११ ॥

\* एककालत्वात् ॥ १२ ॥ \*

अणुत्वव्यवहारो भाक्त इत्यत्र हेतुमाह ।

महत्त्वमणुत्वञ्च द्वयमप्येकस्मिन् कालेऽनुभूयते, ते च महत्त्वाणुत्वे  
परस्परविरोधिनी नैकताश्रये सह सम्भवतः, अतो महत्त्वकारणमदृ-  
भावान्महत्त्वप्रत्ययस्तत्र मुख्योऽणुत्वप्रत्ययप्रयोगौ च भाक्तावित्यर्थः ॥ १२ ॥

\* दृष्टान्ताच्च ॥ १३ ॥ \*

महत्त्वप्रत्ययस्य मुख्यत्वे हेतुमाह ।

दृश्यते तथा वस्तुगत्या महत्त्वेव कुवलमसलकविल्लेषु स्थूलस्थूल-  
तरस्थूलतमव्यवहारेण भवितव्यमित्यर्थः यथा वस्तुगत्या शुक्लोष्णेव  
पटशङ्खस्फटिकादिषु शुक्लशुक्लतरशुक्लतमव्यवहारः ॥ १३ ॥

\* अणुत्वमहत्त्वयोरणुत्वमहत्त्वाभावः कमंगुणैर्व्या-  
ख्यातः ॥ १४ ॥ \*

नन्वणु महत्परिमाणमिति व्यवहारबलान्महत्त्वे अपि परिमाणे



सहत्त्वमणुत्वेऽणुत्वमस्तीति ज्ञायते तत् कथं द्रव्यमात्रवृत्तित्वमनयोः  
कथं वा गुणे गुणवृत्तित्वविरोधो नापद्यत इत्यत आह ।

यथा गुणकर्मणी नाणुत्वमहत्त्ववती तथाऽणुत्वमहत्त्वे अपि  
नाणुत्वमहत्त्ववती इत्यर्थः प्रयोगश्च भाक्तो द्रष्टव्यः ॥ १४ ॥

\* कर्मभिः कर्माणि गुणैश्च गुणा व्याख्याताः ॥ १५ ॥ \*

ननु यथा गुणा गुणवन्तः कथमन्यथा महान् शब्दः द्वौ शब्दो  
एकः शब्दः चतुर्विंशतिगुणा इत्यादिव्यवहारः, कर्माण्यपि च कर्म-  
वन्ति प्रतीयन्ते कथमन्यथा शीघ्रं गच्छति द्रुतं गच्छतीति व्यवहारः  
तथाचाणुत्वमहत्त्वे अपि तद्वती स्यातामित्यत आह ।

कर्मभिः कर्माणि न तद्वन्ति गुणैश्च गुणा न तद्वन्तस्तथाऽणुत्वमह-  
त्त्वेऽपि न तद्वती, व्यवहारस्तु सर्वत्र भाक्त इत्यर्थः ॥ १५ ॥

\* अणुत्वमहत्त्वाभ्यां कर्मगुणाश्च व्याख्याताः ॥ १६ ॥ \*

ननु महान्ति कर्माणि अणूनि कर्माणि महान्तो गुणाः अणवो  
गुणा इत्यादिव्यवहारादणुत्वमहत्त्ववन्ति कर्माणि तदुभयवन्तश्च गुणाः  
प्रसक्ता इत्यत आह ।

यथाऽणुत्वमहत्त्वे नाणुत्वमहत्त्ववती तथा न कर्माणि तदुभय-  
वन्ति न वा गुणास्तदुभयवन्त इत्यर्थः, प्रयोगस्तु पूर्ववद्भाक्त इति  
भावः ॥ १६ ॥

\* एतेन दीर्घत्वह्रस्वत्वे व्याख्याते ॥ १७ ॥ \*

अणुत्वमहत्त्वप्रक्रियां दीर्घत्वह्रस्वत्वयोरतिदिशति ।

ह्रस्वदीर्घत्वे अपि न ह्रस्वदीर्घत्ववती महत्त्वोत्पादकमेवं दीर्घ-  
त्वोत्पादकमणुत्वोत्पादकमेव ह्रस्वत्वोत्पादकम्, कारणैक्यात् कथं कार्य-  
भेद इति चेन्न प्रागभावभेदेन माकजवदुपपत्तेः यत्रैव महत्त्वं  
तत्र दीर्घत्वं यत्राणुत्वं तत्र ह्रस्वत्वं यत्र नित्यमणुत्वं तत्र नित्यं  
ह्रस्वत्वमित्याद्यतिदेशार्थः ॥ १७ ॥

\* अनित्येऽनित्यम् ॥ १८ ॥ \*

इदानीं विनाशिकमाह ।

एतच्चतुर्विधमपि परिमाणं विनाशिनि द्रव्ये वर्तमानमाश्रय-  
नाशदेव नश्यति न तु विरोधिगुणान्तरात् । घटे सत्यपि तत्परि-  
माणं विनश्यति कथमन्यथा कम्बुभङ्गेऽपि स एवायं घट इति  
प्रत्यभिज्ञेति चेन्न व्यायवनाशेन तत्र घटनाशावश्यकत्वात् न हि पर-  
माणुद्वयसंयोगनाशाद् ह्यणुके नष्टे तदाश्रयस्य तत्सरेषोऽस्तदाश्रितस्य  
चूर्णशर्करादेरविनाश इति युक्तिरभ्युपगमो वा, कथं तर्हि प्रत्यभि-  
ज्ञेति चेत्, सेवेयं दीपकलिकेति प्रत्यभिज्ञानवद्भ्रान्तित्वात् । प्रदीप-  
प्रत्यभिज्ञाऽपि प्रमेव ह्यस्तत्वदीर्घत्वे परसत्त्वादविनाशशालिनी इति  
चेन्न तद्विनाशस्याश्रयविनाशमन्तरेणानुपपत्तेरुक्तत्वात् ॥ १८ ॥

\* नित्ये नित्यम् ॥ १९ ॥ \*

तत् किं पार्थिवपरमाणुलुपादिवत् परमाणुगतमणुत्वं शब्दबुद्ध्या-  
दिवदाकाशादिगतं महत्त्वमपि नश्यतीत्यत आह ।

नित्येष्वाकाशादिषु परमाणुषु च यत् परिमाणं तन्नित्यं विना-  
शकाभावात् ॥ १९ ॥

\* नित्यं परिमण्डलम् ॥ २० ॥ \*

परमाणुपरिमाणस्य वैशेषिकसिद्धां संचामाह ।

परिमण्डलमेव पारिमाण्डल्यं तदुक्तम् “अन्यत्र पारिमाण्ड-  
ल्यादिभ्यः” इति ॥ २० ॥

\* अविद्या च विद्यालिङ्गम् ॥ २१ ॥ \*

ननु कुवलासलकादिषु समिदिक्षुप्रभृतिषु च व्यवहृयमाणमणुत्वं  
ह्यस्तत्वं वा यदि न पारमार्थिकं तदा पारमार्थिकयोस्तयोः किं प्रमा-  
णमत आह ।

विद्यालिङ्गमविद्या तदयमर्थः कुवलासलकादावणुत्वज्ञानं समि-  
दिक्षुप्रभृतिषु ह्यस्तत्वज्ञानं तावदविद्या तत्र पारमार्थिकाणुत्वह्यस्तत्व-  
योरभावात्, सर्वत्राप्रमा प्रमापूर्विकैव भवतीत्यन्याख्यातिवादिभिः



रभ्युपगमात् तथाच सत्यमणुत्वज्ञानं सत्यञ्च ह्यसत्यज्ञानमनुमेयमित्यर्थः  
एवञ्च भाक्तः शब्दप्रयोगो मुख्यमन्तरेण न भवतीति मुख्ये अणुत्व-  
ह्यसत्वे कचिदवश्यं सन्तव्ये ॥ २१ ॥

\* विभवात्सहानाकाशस्तथाचात्मा ॥ २२ ॥ \*

द्रव्यत्वेन हेतुनाकाशादीनामनुमितस्य परिमाणस्य स्वरूपमाह ।

विभवः सर्वमूर्त्तसंयोगित्वं तच्च परमसहत्त्वमन्तरेणानुपपद्यमानं  
परमसहत्त्वमनुनापयति, दृश्यते चेह वाराणस्यां पाटलिपुत्रे च  
युगप्रदेव शब्दोत्पत्तिस्तत्र चैकमेवाकाशं समवायिकारणमित्याकाशस्य  
व्यापकत्वं सिद्धं व्यापकत्वञ्च परमसहत्परिमाणयोग एव नानाकाश-  
कल्पने गौरवमित्येक एवाकाशोऽभ्युपगन्तव्यः । आकाशस्य प्रदेश  
इति तु व्यपदेशः प्रदेशवद्विर्घटादिभिः संयोगनिवृत्त्यनो भाक्तः  
भक्तिश्च प्रदेशवदुद्रव्यसंयोगित्वम् । तथाह्येति यथाकाशं विभवात्  
सर्वमूर्त्तसंयोगित्वात् परमसहत् तथाह्येति परमसहान् यद्यात्मनः  
सकलमूर्त्तसंयोगित्वं न भवेत् तदा तेषु तेषु मूर्त्तेषु अदृष्टवदात्मसंयो-  
गात् क्रिया नोत्पद्येत व्यधिकरणस्यादृष्टस्य प्रत्यासत्त्यपेक्षया क्रिया-  
जनकत्वात् सा च प्रत्यासत्तिरदृष्टवदात्मसंयोग एव एवं सञ्चारिणि  
शरीरे तत्र तत्र ज्ञानसुखादीनामुत्पत्तिरात्मनो वैभवमन्तरेणानुपपन्ने-  
त्यात्माऽपि व्यापकः स च नाकाशवदेक एव व्यवस्थादर्शनादित्युक्तमिति  
भावः तच्च सहत्वं सातिशयं नित्यञ्च परमाण्वणुत्ववत् एवसाकाशादौ  
परमदीर्घत्वं परमाणुषु च परमह्यसत्वमूहनीयम् ॥ २२ ॥

\* तदभावादणु मनः ॥ २३ ॥ \*

ननु मनो विभु सर्वदानिस्पर्शद्रव्यत्वादाकाशवत् ज्ञानाद्यनसमाधि-  
कारणसंयोगाधारत्वादात्मवदित्याकाशात्मनोः साहचर्येण मनोऽपि  
किं नोक्तमत आह ।

तस्य विभवस्य सर्वमूर्त्तसंयोगित्वस्याभावादणु मनः सकलमूर्त्त-  
संयोगित्वे तु युगपदेनेकेन्द्रियसंयोगे ज्ञानयोगपदं स्थात् तथाच

व्यासङ्गो न स्यात्, अस्तुमाने तु मनो यावन्न सिद्धं तावदान्नयासिद्धे  
मनःसिद्धिदशायान्तु धर्मिग्राहकमान्वाधिते । ननु विभवाभावादेवं  
नाणुत्वं सिध्यति घटादौ व्यभिचारादिति चेन्न विभवाभावेनाव्यापक-  
त्वसाधनात् तथाचैकदेहे मनस्तावदेकं नानाकल्पने गौरवापत्तेः एक-  
स्याप्यवयवकल्पने कल्पनागौरवान्निःसर्गत्वेनानारम्भकत्वाच्चेत्यादियुक्ते-  
रणुत्वसिद्धेरिति भावः ॥ २३ ॥

\* गुणैर्दिग् व्याख्याता ॥ २४ ॥ \*

दिशः परमसहत्वे युक्तिमाह ।

गुणैः सकलद्वीपवर्त्ति पुरुषसाधारणपूर्वापरदिप्रत्ययरूपैः सकल-  
भूतनिष्ठपरत्वापरत्वलक्षणैः दिगपि व्यापकत्वेन व्याख्यातेत्यर्थः ।  
परत्वापरत्वबोध्यत्वात् संयुक्तसंयोगभूयस्तालोद्यस्त्वविषयापेक्षाबुद्धेः  
कारणत्वस्य वक्ष्यमाणत्वात्, नानादिक्कल्पनस्य कल्पनागौरवप्रतिहत-  
त्वात्, कथं तर्हि दश दिश इति प्रतीतिव्यपदेशाविति चेन्न तत्तदुपा-  
धिनिवन्धनत्वादित्युक्तत्वात् ॥ २४ ॥

\* कारणे कालः ॥ २५ ॥ \*

कालस्य व्यापकत्वमाह ।

परापरव्यतिकरयौगपद्यायौगपद्यचिरञ्चिप्रप्रत्ययकारणे द्रव्ये  
काल इति समाख्या न तादृशः प्रत्ययः सर्वदेशपुरुषसाधारणः कालस्य  
व्यापकतासन्तरेण सम्भवतीति तस्य व्यापकत्वं परमसहत्त्वयोग इत्यर्थः ।  
यद्वा इदानीं जात इत्यादिप्रतीतिवलात् सर्वोत्पत्तिमन्निमित्तकारणत्वं  
कालस्य प्रतीयते तदपि व्यापकत्वाधीनं निमित्तकारणस्य समवायस-  
मवाधिकारणप्रत्यासन्नत्वनिश्चयात् । यद्वा अतीतानागतवर्त्तमानव्यव-  
हारः सार्वत्रिक इति सर्वगत एव कालः । यद्वा क्षणलयसङ्कर्त-  
यामदिनाहोरात्रपञ्चमासर्त्ययनसंवत्सरादिव्यवहारकारणे द्रव्ये काला-



स्येति व्यवहारस्य सार्वत्रिकत्वात् कालः सार्वत्रिक इति परममहान्  
तस्य नानात्वकल्पना च कल्पनागौरवप्रतिहतेत्युक्तम् ॥ २५ ॥

इति श्रीशङ्करे वैशेषिकसूत्रोपकारे सप्तमाध्यायस्या-

द्यमाङ्गिकम् ।

## द्वितीयाङ्गिकम् ।

\* रूपरसगन्धस्यैव्यतिरेकादर्थान्तरमेकत्वम् ॥ १ ॥ \*

द्वितीयाङ्गिके एकानेकवृत्तिगुणपरीक्षाप्रकरणम् अनेकमात्र-  
वृत्तिगुणपरीक्षाप्रकरणं प्रसङ्गाच्छब्दार्थसम्बन्धपरीक्षाप्रकरणं विशेष-  
गुणरहितविभक्त्यसंयोगासन्नवायिकारणकैकवृत्तिगुणपरीक्षाप्रकरणं सम-  
वायपरीक्षाप्रकरणञ्चेति तत्र नञ्चैवकार्यसमवायाधीनं सङ्ख्यादीना-  
मपि प्रत्यक्षत्वमिति चोद्देशजननमतिक्रम्य परिमाणनिरूपणानन्तरं  
सङ्ख्यां पृथक्त्वञ्च परीक्षितमाह ।

रूपरसगन्धस्यैव्यतिरेकं सङ्ख्यादिपञ्चकभिन्नगुणोपलक्षणं व्यतिरेका-  
दिति व्यभिचारात् तदयमर्थः, एको घट इति विशिष्टप्रतीतिविशेष-  
णजन्या, तच्च विशेषणं न रूपादि, तद्व्यतिरेकेण जायमानत्वात्,  
न च घटत्वादिकमेव निमित्तम्, पटेऽपि जायमानत्वात्, न चैकत्वं  
सत्तावत् सामान्यम्, कृत्या सहान्यूनानतिरिक्तवृत्तित्वात्, न च  
द्रव्यमात्रसामान्यं तत्, द्रव्यत्वेनान्यूनानतिरिक्तदेशत्वात् न चान्यूनान-  
तिरिक्तदेशत्वेऽपि प्रतीतिभेदाद्भेदः प्रतीतिभेदस्य स्वरूपकतत्वे सत्ता-  
ऽपि भिद्येत, विषयभेदकतत्वे तु विषयभेदानुपपत्तेरुक्तत्वात् अन्यथा  
घटत्वकलसत्वयोरपि भेदापत्तेः, न च स्वरूपभेद एकत्वमिति भूषण-  
मतं युक्तम्, घटस्वरूपभेदश्चेदेकत्वं तदा पटादावेकत्वप्रत्ययो न स्यात्,

स्वरूपभेदो द्वित्वादिकमित्यपि भूषणमतमनुपपन्नं स्वरूपभेदस्य निचल-  
रादिसाधारण्येन व्यवहारवैचित्त्यनुपपत्तेरिति भावः ॥ १ ॥

\* तथा पृथक्त्वम् ॥ २ ॥ \*

एकत्वतुल्यतयैकपृथक्त्वमपि साधयितुमाह ।

अपोद्धारव्यवहारस्तावदस्ति इदमस्मात् पृथगन्यदर्थान्तरमित्या-  
कारः, अपष्टज्यायधिनपेक्ष्य य उद्धारो निर्धारणं स ह्यपोद्धारः, तत्र  
च न रूपादि तन्त्रं व्यभिचारादवध्यनिरूप्यत्वाच्च, नन्वन्योन्याभाव एव  
पृथक्त्वम्, इदमस्मात् पृथगन्यदर्थान्तरमिति वद्विन्नमिति प्रतीतेरन्यो-  
न्याभावावलम्बनत्वात्, न पृथगादिशब्दानां पर्यायत्वेऽपि नान्योन्या-  
भावार्थत्वं तत्र पञ्चमीप्रयोगानुपपत्तेः इदमस्मात् पृथक् इदमिदं न  
भवतीति प्रतीत्योर्भिन्नविषयत्वात् न सान्योन्याभावानर्थः पृथक्त्वम्  
अथः पट इत्यत्रापि पञ्चमीप्रयोगापत्तेः, ननु पृथगिति विशिष्ट  
इति प्रतीत्योरेकाकारत्वाद्वैशिष्ट्यमेव पृथक्त्वमिति चेन्न सैतस्य दण्ड-  
वैशिष्ट्यदशायां सैत्वात् पृथगयं सैत इत्यपि प्रतीत्यापत्तेः एवं शब्द-  
विशिष्टे व्योम्नि बुद्धिविशिष्टे चात्मनि पृथक्त्वव्यवहारापत्तेः, अत-  
एव वैधर्म्यमपि न पृथक्त्वं पाकरोक्तो घटे श्यामाद्वटात् पृथगयं घट  
इति व्यवहारापत्तेः तद्विरोधिधर्मवत्त्वमेव हि तद्वैधर्म्यं तच्च श्यामा-  
नन्तरं रक्ततादशायां न च सामान्यमेव पृथक्त्वं सामान्यस्यावध्य-  
निरूप्यत्वात् जातिसङ्करप्रसङ्गाच्च सन्नालवृत्तित्वे सत्तया, द्रव्यमात्र-  
वृत्तित्वे द्रव्यत्वेनान्यूनानतिरिक्तवृत्तित्वापत्तेः ॥ २ ॥

\* एकत्वेकपृथक्त्वयोरेकत्वेकपृथक्त्वाभावोऽणुत्वमह-  
त्वाभ्यां व्याख्यातः ॥ ३ ॥ \*

नन्वेकमेकत्वं, रूपादिभ्यः पृथक् पृथक्त्वमिति व्यवहारादेकत्वे-  
ऽप्येकत्वं, पृथक्त्वेऽपि पृथक्त्वमेवं तत्र तथार्पीकृतमाह ।

यथाऽणुत्वमहत्त्वे नाणुत्वमहत्त्ववती तद्व्यवहारस्तत्र भाक्तस्तथै-  
कत्वेकपृथक्त्वे नैकत्वेकपृथक्त्ववती तद्व्यवहारस्तत्र भाक्त इत्यर्थः ।



“कर्मभिः कर्माणि” “गुणैर्गुणाः” इत्यपि दृष्टान्तसूत्रद्वयं पूर्वदृष्टान्तसूत्रेणैकवाक्यतापक्षनेयात् प्रतिभासते यथा कर्माणि न कर्मवन्ति गुणाश्च न गुणवन्तस्तथैकैकपृथक्त्वे न तद्वती इत्यर्थः ॥ ३ ॥

\* निःसंख्यत्वात् कर्मगुणानां सर्वैकत्वं न विद्यते ॥ ४ ॥ \*

ननु गुणेषु कर्मसु च साधारण एवैकत्वव्यवहारः किमत विनिगमकं यद्द्रव्येष्वेकत्वं न गुणादिष्वित्यत्राह ।

सर्वेषामेकत्वं तन्न विद्यते, कुत इत्यत आह निःसङ्ख्यात्वात् कर्मगुणानामिति सङ्ख्याया निष्क्रान्ताः निःसङ्ख्यास्तेषां भावो निःसङ्ख्यात्वम्, तथाच कर्माणि गुणाश्च निःसङ्ख्यानि, सङ्ख्याया गुणत्वेन गुणेषु तावत् सङ्ख्या न विद्यते न वा कर्मसु, गुणानां कर्मसु निषेधात् अन्यथा द्रव्यत्वप्रसङ्गात् साधितञ्च सङ्ख्याया गुणत्वमेकत्वस्य च सङ्ख्यात्वमिति भावः ॥ ४ ॥

\* भ्रान्तं तत् ॥ ५ ॥ \*

तर्हि कथमेकंरूपमेको रस इत्यादिज्ञानमित्यत आह ।

गुणकर्मसु यदेकत्वज्ञानं तद् भ्रान्तमित्यर्थः, सूत्रे च ज्ञानमिति शेषः व्याप्तिप्रपूर्वपक्षत्वात्, प्रयोगस्तु भाक्तः स्वरूपाभेद एव च भक्तिः न च तदेवैकत्वमुक्तोत्तरत्वात् ॥ ५ ॥

\* एकत्वाभावाद्भक्तिसु न विद्यते ॥ ६ ॥ \*

ननु द्रव्येष्वप्ययमेकत्वप्रयोगो भाक्तोऽस्तु प्रत्ययस्तु तत्र भ्रान्तः किमेकत्वेनेत्यत आह ।

यदि पारमार्थिकमेकत्वं क्वचिच्चाभ्युपगन्तव्यं तदा न प्रयोगो भाक्तः सुखपूर्वकत्वाद्भक्तेः न वा प्रत्ययो भ्रान्तः प्रसापूर्वकत्वाद्भक्तस्य, प्रमितं ह्यारोप्यते नाप्रमितम् असत्ख्यातेर्निरासात् अन्यथाख्यातेः साधनादिति भावः ॥ ६ ॥

\* कार्यकारणयोरैकत्वैकपृथक्त्वाभावादेकैकपृथक्त्वं न विद्यते ॥ ७ ॥ \*

कार्यकारणयोस्तनुपटयोरैकत्वमेकपृथक्त्वञ्च यत एवैकत्वमत एवैकपृथक्त्वमपि न हि स्वस्यादेव स्वं पृथगिति सम्भवति, न हि पटे पाद्यमाने प्रत्येकं तन्तूनामाकर्षे तद्विन्नः पट उपलभ्यते, यदि तन्तुभिन्नः पटः स्यात् तदा तद्विन्नतयोपलभ्येत घटयत्, एवं घटेऽपि भग्ने कपालद्वयातिरिक्तस्यानुपलम्भात् घटेऽपि कपालद्वयात्मक एव, तदुक्तं “नान्योऽवयव्यवयवेभ्यः” इति तदिदं साङ्ख्यीयं मतं प्रसङ्गान्निराचिकीर्षुराह ।

कार्यं कारणञ्च द्वयमेकं न भवति, कुत एतदित्याह एकत्वाभावाद्भेदाभावात् तर्हि यदेव कार्यं तदेव कारणं तन्तवः पट इति वहुत्वैकत्वयोः सामानाधिकरण्यानुपपत्तेः, भवत्येव सामानाधिकरण्यमेकस्यामपि पाथःकणिकायामाप इति प्रयोगात् एकस्यामपि योषिति द्वारा इति प्रयोगादिति चेन्न तत्तावयवबहुत्वमादायोपपत्तेः पाथःपरमाणौ तु प्रकृतिगतं रूपादिवहुत्वमादायेत्येके शब्दस्वाभाव्यमिदमपर्यनुयोज्यमित्यपरे न च रण्डाकरण्डावस्थितास्तन्तवः पटव्यपदेशं लभन्ते, न वा धारणाकर्षणे तन्तवः प्रत्येकं कर्तुमीयते, न वा कार्यं कारणञ्च द्वयमथैकपृथक्त्वान्नयः परस्परवैधक्यप्रतीतेः, कुत इत्यत आह एकपृथक्त्वाभावात् एकपृथक्त्वमवैधर्म्यं तदभावात् कार्यकारणयोरन्योन्यवैधर्म्यानुभवात् तन्तुपटत्वयोः घटत्वकपालत्वयोश्च भिन्नबुद्धिव्यपदेशयोः सार्वभौकिकत्वात् कथं तर्हि रूपरसगन्धस्पर्शानां न भेदेनोपलम्भः, अत्यन्तसारूप्यात् क्वचिच्चित्तपटादौ भेदोपलम्भोऽपि सङ्ख्यापरिमाणादिभेदस्य चातिस्फुटत्वात् ॥ ७ ॥

\* एतदनित्ययोर्व्याख्यातम् ॥ ८ ॥ \*

अनित्ययोरैकत्वैकपृथक्त्वयोः कारणगुणपूर्वकत्वमाह ।

अनित्ययोः सङ्ख्यापृथक्त्वयोः कारणगुणपूर्वकत्वं यद्याख्यावं तदनित्ययोरैकत्वैकपृथक्त्वयोरेव बोद्धव्यम्, अन्येषां सङ्ख्यापृथक्त्वा-



नामपेक्षाबुद्धिजन्यत्वात्, यथाऽनित्ययोस्तेजोरूपस्यर्गयोः कारणगुण-  
 पूर्वकत्वं तथैकत्वैकगुणकृत्योरप्यनित्ययोरिति भावः । अपेक्षाद्वेक-  
 द्रव्या द्वित्वादिका परार्द्धानां । इत्युपसङ्ख्यानम्, उपसङ्ख्यानान्तरञ्च  
 तत्समानाधिकरणञ्च द्विष्टकत्वादि परार्द्धगुणकृत्यपर्यन्तम् । तदयं  
 द्वित्वादित्यादविनाशक्रमः । समानजातीययोरसमानजातीययोर्द्रव्ययो-  
 र्बहुःसन्निकर्षे सति तन्निष्ठैकत्वसङ्ख्ययोर्व्यत्यासान्यमेकत्वत्वं तयोर्निर्विक-  
 ल्यकानन्तरं तद्विशिष्टगुणबुद्धिरुत्पद्यते सैव चापेक्षाबुद्धिस्तथा तयो-  
 र्द्रव्ययोर्द्वैत्वमुत्पद्यते, उत्पन्नस्य च द्वित्वस्य यत्स्यामान्यं द्वित्वत्वं तदा-  
 लोचनं तेनालोचनेनापेक्षाबुद्धेर्नाशो द्वित्वत्वविशिष्टद्वित्वगुणविषया  
 विशिष्टबुद्धिश्चैकदा भवति, तदग्निसंज्ञे च द्वित्वगुणस्यापेक्षाबुद्धि-  
 विनाशादिनाशः द्वे द्रव्ये इति द्वित्वविशिष्टद्रव्यज्ञानञ्च युगपदुत्पद्यते,  
 ततस्तस्माद् द्वित्वविशिष्टद्रव्यज्ञानात् संस्कारः । तदयं संक्षेपः उत्प-  
 त्त्यमानद्वित्वाधारेणोद्भूतसन्निकर्षस्तत एकत्वगुणगतसामान्यज्ञानं तत  
 एकत्वत्वसामान्यविशिष्टैकत्वगुणसमूहालम्बनरूपाऽपेक्षाबुद्धिस्ततो द्वित्व-  
 गुणोत्पत्तिस्तद्गतसामान्यस्य ज्ञानं ततस्तत्सामान्यविशिष्टद्वित्वगुणज्ञानं  
 ततो द्वित्वगुणविशिष्टद्रव्यज्ञानं ततः संस्कार इतोद्भूतसन्निकर्षमारभ्य  
 संस्कारपर्यन्तस्यौ क्षणाः, विनाशक्रमस्तु एकत्वत्वसामान्यज्ञानस्यापे-  
 क्षाबुद्धितोविनाशः द्वित्वत्वसामान्यज्ञानादपेक्षाबुद्धेर्विनाशः द्वित्वत्वसा-  
 मान्यज्ञानस्य च द्वित्वगुणबुद्धितोविनाशः द्वित्वगुणबुद्धेश्च द्वित्वविशिष्ट-  
 द्रव्यज्ञानात् तस्य च संस्कारात् विषयान्तरज्ञानाच्चेति । नन्वेकत्वज्ञा-  
 नात्तद्विशिष्टद्रव्यज्ञानमेव कथं नोत्पद्यते तत्सामग्रीसत्त्वात् न हि गुणज्ञाने  
 सति द्रव्यज्ञाने विलम्बोऽस्ति तथाच तत एवापेक्षाबुद्धेर्विनाशो तन्नाशान्न  
 तदग्निसंज्ञे एव द्वित्वनाश इति द्वे द्रव्ये इति विशिष्टज्ञानपूर्वक्षण  
 एव द्वित्वविनाशापत्त्या द्वित्वविशिष्टद्रव्यज्ञानस्यानुत्पत्तिरेवेति चेन्न  
 द्वित्वाद्युत्पत्तिसामग्र्यनभिभूताया एवापेक्षाबुद्धेर्द्रव्यविशिष्टज्ञानजनक-  
 त्वनियमात् प्रवृत्तयेन तथाकल्पनात्, ननु तथापि स्वजनितसंस्कारे-  
 ष्वेवापेक्षाबुद्धिविनाशो मुनः स दोषस्तदवस्थ एव, द्वित्वविशिष्टज्ञानपूर्व-  
 क्षण एव, द्वित्वनाशस्य सत्त्वावादिति चेन्न केवलगुणज्ञानस्य संस्काराजन-

कत्वात् न हि केवलो गुणः कापि स्मर्यते, सर्वत्र द्रव्योपरागेणैव  
गुणस्मरणात्, ननु भवत्वेवं तथापि विशिष्टबुद्धिकालेऽपि द्वित्वनाशे  
विशिष्टप्रतीत्यनुदयस्तदवस्थ एव न हि वर्तमानावभासिनी विशिष्ट-  
प्रतीतिविशेषणनाशकाले सम्भवति तथाऽदर्शनादिति चेन्न विशेषण-  
ज्ञानविशेष्येन्द्रियसन्निकर्षतदुभयासंसर्गाप्यहस्य विशिष्टज्ञानसामग्र्याः  
प्रकृतेऽपि सम्भवात् यदि तु विशेषणेन्द्रियसन्निकर्षोऽपि स्मर्यते तदा  
पूर्वक्षणे तस्यापि सत्त्वात् पूर्वक्षणवर्त्तिन एव सन्निकर्षस्य कारणत्वेना-  
भ्युपगमात्, विशेषणं विशिष्टज्ञानागोचरोऽपि सम्भवति विशिष्टज्ञान-  
जनकज्ञानविषयत्वमात्रमेव हि विशेषणत्वे तन्त्रं न तु विशिष्टज्ञानवि-  
षयत्वमपि । उपलक्षणस्याप्येवं विशेषणत्वापत्तिरिति वेद्नाप्रत्याख्य-  
व्यावृत्तिसामानाधिकरण्यस्य विशेषणत्वे तन्त्रत्वात् उपलक्षणन्तु तद्व्य-  
धिकरणम्, एवं यदा देवदत्तगृहे काकवृत्ता तदा काको विशेषणं, यदा  
तु उपरिभ्रमन् असन् तदोपलक्षणम्, एवं सति रूपवति रस इत्यादौ  
रूपादेरपि विशेषणत्वापत्तिरिति चेन्न इष्टत्वात्, तर्हि तत्रापि रसो  
वर्त्ततेति चेन्न विशिष्टवृत्तेर्विशेषणवृत्तित्वानावश्यकत्वात् न हि विशे-  
षणं विशिष्टमित्येकं तत्त्वम्, द्वित्वनाशकाले विशेषणसम्बन्धो नास्ति  
कुतो विशिष्टप्रत्यय इति चेन्न अतद्व्यावृत्तेरेव वैशिष्ट्यपदार्थत्वात्, तद्भा-  
नन्तु तत्रापीति न किञ्चिदनुपपन्नमित्याचार्याः । एवं द्वित्वोत्पत्ति-  
विनाशवन्निवोत्पत्तिविनाशावम्बूहनीयौ । द्वित्वमपेक्षाबुद्धिनाशना-  
शम्, आश्रयनाशविरोधिगुणान्तराभावे गुणस्य सतोऽविनाशित्वात्  
चरमज्ञानवत् चरमज्ञानस्यादृष्टनाशनाशत्वात् । क्वचिदाश्रयनाशादपि  
नश्यति यत्र द्वित्वाधारावयवकर्मसनकालमेकत्वसामान्यज्ञानम्, तद्  
यथा अवयवकर्मसामान्यज्ञाने विभागापेक्षाबुद्धी संयोगनाशगुणो-  
त्पत्तौ द्रव्यनाशद्वित्वसामान्यज्ञाने तत्र द्रव्यनाशाद्द्वित्वनाशः, सामान्य-  
ज्ञानादपेक्षाबुद्धिनाशः, अपेक्षाबुद्धिनाशस्य द्वित्वनाशसमानकालत्वात्  
कार्यकारणसमानभावाभावात् यदा तु द्वित्वाधारावयवकर्मपेक्षा-  
बुद्धौयैगपद्यं तदा द्वाभ्यामाश्रयनाशापेक्षाबुद्धिनाशाभ्यां द्वित्वनाशः,  
तद्यथा अवयवकर्मपेक्षाबुद्धी विभागोत्पत्तिद्वित्वोत्पत्तौ संयोगनाशद्वित्व-



सामान्यज्ञाने द्रव्यनाशपेक्षाबुद्धिनाशौ ताभ्यां द्वित्वनाशः प्रत्येकं  
 सासर्थ्यं चहात्, इयञ्च प्रक्रिया ज्ञानयोर्वध्यघातकपक्षे परसुपपद्यते  
 स एव च पक्षः प्रासाधिकः । ननु द्वित्वत्वित्वादीनां सामर्थ्यासाम्ये  
 कथं कार्यवैलक्षण्यं हाभ्यामेकत्वाभ्यां द्वित्वं त्विभिरेकत्वैस्त्वित्वमिति  
 चेन्न एकत्वे द्वित्वादुभावात्, समवायिकारणगतमेव द्वित्वत्वित्वादिकं  
 तन्त्रमिति चेन्न द्वित्वादुत्पत्तेः पूर्वं तत्र द्वित्वादुभावात् तत्रापि कार-  
 चाचिन्ताया अनिवारणात् अपेक्षाबुद्धिवैकल्येषु च तादृशविशेषस्यानु-  
 प्रसङ्गबाधितत्वात् फलबलेन तत्कल्पने वा द्वित्वादिव्यवहारोऽपि तत्र  
 एवास्तु किं द्वित्वादिना, अदृष्टविशेषाद्विशेष इति चेदेवं सति द्वित्वा-  
 रम्भकयाऽपि सामर्थ्या कदाचिन्नित्वं चतुष्टयोत्पद्ये तेत्यनियतप्रसङ्गः ।  
 अतोच्यते प्रागभावविशेषाद्विशेषोपपत्तेः यथा तुल्यया सामर्थ्या पाक-  
 जानां रूपरसगन्धस्पर्शानाम्, प्रागभावोऽपि साधारण एवेति चेन्न  
 स्वस्वप्रागभावस्यैव कार्यं प्रति कारणत्वावधारणात् यद्वा शुद्धया-  
 ऽपेक्षाबुद्ध्या द्वित्वं द्वित्वसहितया त्वित्वमिति नेयम्, शतं पिपीलि-  
 कानां मया हतमित्यादौ समवायिकारणाभावे द्वित्वं तावन्नोत्पद्यते  
 तथाच गौणस्तत्र सङ्ख्याव्यवहारो द्रष्टव्यः । सेनावनादौ नियतापेक्षा-  
 बुद्ध्याभावाद्बहुत्वमात्रमुत्पद्यते न तु शतसहस्रादिसङ्ख्येति श्रीधरा-  
 चार्याः । एवं सति शतसहस्रादिकोटिकस्तत्र संशयो न स्यात् न  
 स्याच्च महती महत्तरा सेनेति नैवमित्युदयनाचार्याः । अत्रैवमालो-  
 चनीयं त्वित्वाद्विरार्द्धपर्यन्ता सङ्ख्यैव बहुत्वम्, तद्विन्नं वा सङ्ख्यान्त-  
 रम्, नाद्यः सेनावनादावपि शतसहस्रादिसङ्ख्योत्पत्तिनियमात्, न  
 द्वितीयः त्वित्वादिविलक्षणस्य बहुत्वस्यानुभवात् तथाच प्रतिनियतै-  
 कत्वानालम्बनापेक्षाबुद्धिजनितशतादिसङ्ख्यैव बहुत्वं शताद्यभिव्यक्तिस्तु  
 तत्र न भवति तादृशव्यञ्जकाभावात्, वयन्तु ब्रूमः त्वित्वादिसमानाधि-  
 करणं सङ्ख्यान्तरमेव बहुत्वं त्वित्वादिजनकापेक्षाबुद्धिजन्यं प्रागभाव-  
 भेदादेवंभावः, कथमन्यथा बहुवस्तावत् सन्ति शतं वा सहस्रं वेति  
 विशिष्य न जानीम इति, यथैकद्रव्ये बहुत्वं दीर्घत्वञ्च तथैकत्वैवा-  
 धिकारणे त्वित्वादिकं बहुत्वञ्च, भवति हि शतं वा सहस्रं वा चूतः

फलान्या नयासीति प्रश्ने बह्वस्तावदानीयन्तां किं विशेषजिज्ञासयेति,  
एवञ्च द्वित्वसंहितामेचाबुद्ध्या त्वत्वं द्वित्वसंहितामेचाबुद्ध्या चतुर्दशमे-  
वमुत्तरोत्तरोत्तरम्, बहुत्वोत्पत्तौ तु नामेचाबुद्धौ पूर्वपूर्वसङ्ख्याविशिष्ट-  
त्वनियमः, अत एव सेनावनादिषु बहुत्वमात्रमुत्पद्यते न तु सङ्ख्यान्तरं  
संशयस्त्वसत्कोटिकोऽपि भवत्येवेति । तत्समानाधिकरणञ्च पृथक्-  
त्वमिति यथा द्वित्वं तथा द्विपृथक्त्वमित्यादि । ननु द्वित्वत्वित्वादि-  
समानाधिकरणैरेकपृथक्त्वैरेव तद्व्यवहारोपपत्तौ किं द्विपृथक्त्वाद्वि-  
नेति चेन्न घटात् पटलोष्टौ पृथगिति द्विपृथक्त्वस्यान्योन्यावधिकत्वा-  
प्रतीतेः प्रत्येकपृथक्त्वे च तत्प्रतीतेरिति वैषम्यात्, न चैवं द्विपरत्वा-  
पत्तिः द्वित्वसमानाधिकरणाभ्यां परत्वाभ्यामेव तदुपपत्तेः, यथा पृथक्त्वे  
परस्परवधिकत्वविरोधस्तथा न परत्वे, द्वाविमौ, पराविति द्वाविमौ  
नीलावितिषदुपपत्तेः समानदेशस्ययोः संयुक्तसंयोगभूयस्त्वसास्येऽपि  
दिक्पिण्डसंयोगस्यासमवायिकारणस्य भेदेन भिन्नकार्योत्पत्तिसम्भवात्,  
मिलितयोरेकत्वयोर्द्वित्वं प्रति यथाऽसमवायिकारणत्वं तथा मिलि-  
तयोरेकपृथक्त्वयोर्द्विपृथक्त्वं प्रत्यसमवायिकारणत्वसम्भवात् द्रव्याति-  
रिक्तमेकं कार्यं प्रत्यनेकेषां संयोगानां कार्यैकार्थसमवायप्रत्यासत्त्या  
सम्भूयारम्भकत्वादर्शनात्, कारणैकार्थप्रत्यासत्त्या तु बह्वस्तन्तुतरी-  
संयोगा एकं पटतुरीसंयोगमारभन्त एवेति दिक् । द्वित्वादिविनाश-  
वद्विपृथक्त्वादिविनाशोऽप्युचनीयः ॥ ८ ॥

\* अन्यतरकर्मज उभयकर्मजः संयोगजश्च संयोगः । ९ ॥ \*

प्रकरणान्तरमारभते ।

संयोगे संयुक्तप्रतीतिरबाधिता प्रमाणं कार्याणि च, अवयवसं-  
योगेषु द्रव्यमग्निसंयोगे पाकजा रूपादयः प्रचये परिमाणविशेषः  
मेय्यैकाशसंयोगे शब्द इत्याद्यूह्यम् । न चाविरलोत्पत्तिरेव संयोगः,  
क्षणभङ्गपरिणामयोर्निरासात् अप्राप्तिपूर्विका प्राप्तिः संयोगः, स  
चान्यतरकर्मजः । क्रियावता श्येनेन निष्क्रियस्य स्थाणोस्तदभिमुख-  
क्रियारहितस्य सक्रियस्यापि धावतः यथा धावता पुरुषान्तरेण पृष्ठ-



देशसंयोगः, उभयकर्मजः सप्रयोर्मत्वयोर्वा प्रत्येकं गृहीतसामर्थ्याभ्या-  
 सुभाभ्यामेव तज्जननात्, तृतीयस्त्वङ्गुलितरुसंयोगाद्भूततरुसंयोगः, स  
 चेकस्मादापि भवति यथा तन्तुवीरणसंयोगात् पटवीरणसंयोगः,  
 क्वचिद्वाभ्यां संयोगाभ्यामेकः संयोगः यथा द्वाभ्यां तन्तुभ्यामाकाशस्य  
 द्वौ संयोगौ ताभ्यामेक एव द्वितन्तुकपटस्याकाशेन संयोगः, क्वचिच्च  
 वज्रभिरपि संयोगैरेकः संयोग आरभ्यते यथा दग्धभिस्तन्तुभिराकाशस्य  
 दग्धसंयोगा एकमेव दग्धतन्तुकपटाकाशसंयोगमारभन्ते, क्वचित् पुनरेक-  
 स्मादापि संयोगादसमवायिकारणात् संयोगद्वयसुत्पद्यते यथा पार्थि-  
 वाप्ययोः परमाण्वोः प्रथमसनारम्भके संयोगे जाते पार्थिवे परमाणौ  
 पार्थिवपरमाण्वन्तरेण, आग्ने च परमाण्वावाप्यपरमाण्वन्तरेण, ह्यणुक-  
 द्वयारम्भकं संयोगद्वयसुत्पद्यते ताभ्यां संयोगाभ्यां सजातीयनिष्ठाभ्यां  
 ह्यणुकद्वयं युगपदारभ्यते तत्र यः पार्थिवाप्यपरमाण्वोरनारम्भकः  
 संयोग उत्पन्नस्तेनैकेनैव पार्थिवपरमाणुनाप्यह्यणुकेनैकः संयोगः आ-  
 प्यपरमाणुना पार्थिवह्यणुकेनापरः संयोगो ह्यणुकयोरुपाद्युत्पत्तिसम-  
 कालमेव जायते, कारणाकारणसंयोगेन कार्याकार्यसंयोगयोरवश्यं  
 जननात्, सृष्टैर्विभूनामन्यतरकर्मज एव, विभुनोस्तु न संयोगः कार-  
 णाभावात् कर्म तावत्तत्र नास्ति न च कारणं तेन कारणाकारणसंयो-  
 गात् कार्याकार्यसंयोगोऽपि नास्ति, नित्यस्तु संयोगो सम्भवति  
 अप्राप्तिपूर्विकायाः प्राप्तेः संयोगत्वात् नित्यत्वे तद्विधातात् एवञ्च सति  
 विभागाप्यजस्तत्र स्यात् न चेष्टापत्तिः संयोगविभागयोर्विरोधिनोर-  
 विनश्यदवस्ययोरेकत्वानुपपत्तेः, किञ्च संयोगं प्रति प्रयोजिका युत-  
 सिद्धिः न च विभुनोस्तत्सम्भवः सा हि द्वयोरन्यतरस्य वा पृथग्गति-  
 मात्रं युताश्रयाश्रयित्वं वा, विनाशस्तु संयोगस्य समानाधिकरणा-  
 द्विभागादाश्रयनाशादापि क्वचित् यथा तन्तुद्वयसंयोगानन्तरमेकस्य तन्तो-  
 रवयवोऽंशौ कर्म जायते तेनाश्वन्तराद्विभागः क्रियते विभागादारम्भक-  
 संयोगनाशस्ततस्तन्तुविनाशस्तन्तुविनाशात् संयोगनाशो यत्र तन्तुद्वयं  
 चिरं संयुक्तं सदनुत्पन्नक्रियं भवति, केचित्तु तन्त्ववयवकर्मणा यथा  
 तन्त्रारम्भकसंयोगनाशः क्रियते तदा तन्वन्तरे कर्मचिन्तनात् क्वाश्रय-

नाशविभागाभ्यां युगपदुत्पन्नाभ्यां संयोगो नश्यतीत्याहुः । तच्चानुपपन्नं  
समवायिकारणनाशक्षणे विभागानुत्पत्तेः समवायिकारणस्य कार्यसम-  
कालस्यावित्वनियमात् स चायं संयोगो द्व्यारम्भे निरपेक्षो गुणकर्म-  
रम्भे सापेक्षः स्वसमानाधिकरणात्त्वन्ताभावप्रतियोगी तथैवानुभवात्  
शाखाभावावच्छेदेनापि सहति न्यग्रोधतरौ वर्त्तमानः कपिसंयोगः,  
न्यग्रोधतरौ कपिसंयोग इत्यनुभवात् अवच्छेदमात्रेणान्यथासिद्धौ  
परमाणुवृत्तिरापद्येत तद्यथा नोपलभ्येत विभूनामप्युपाधिभेद एव  
प्रदेशस्तदवच्छेदेन वर्त्तमानस्य संयोगस्याव्याप्यवृत्तित्वं परमाणुनिष्ठस्यापि  
संयोगस्य दिगादवोऽवच्छेदकान्वित्तनीयाः ॥ ८ ॥

\* एतेन विभागो व्याख्यातः ॥ १० ॥ \*

विभागे संयोगोत्पत्तिप्रकारमतिदिशन्नाह ।

संयोगवद्विभागोऽप्यन्यतरकर्त्रेण उभयकर्मजो विभागजश्च, श्येन-  
कर्मणा स्यात्पश्येनविभागः, संयुक्तबोर्त्तत्वयोर्भेदयोर्वा कर्मभ्यां तदुभय-  
विभागः, स चायं कर्मोत्पत्त्यव्यवहितक्षणोत्पत्तिकः अपेक्षणीयान्तरा-  
भावात् तदुक्तं “संयोगविभागयोरनपेक्षकारणं कर्म” इति, विभागे  
जननीये व्याख्ययः, संयोगे च जननीये पूर्वसंयोगनाशश्चापेक्षणीय इति  
चेन्न स्वोत्पत्त्यनन्तरोत्पत्तिकभावभूतानपेक्षत्वस्य कर्मणो निरपेक्षत्वात्,  
विभागजस्तु विभागो द्विविधः कारणाभावाविभागजकारणाकारण-  
विभागभेदात् कारणाकारणविभागजकार्याकार्यविभागभेदाच्च, तत्र  
कारणाभावाविभागात् कारणाकारणविभागो यथा कपालद्वयविभागात्  
कपालाकाशविभागः, कारणाकारणविभागाच्च कार्याकार्यविभागो  
यथाऽङ्गुलीतरुविभागाद्भुजतरुविभागस्ततः शरीरतरुविभाग इति ।  
ननु विभाग एव न प्रमाणं संयोगाभाव एव विभागव्यवहारादिति  
चेन्न संयोगाभावोऽत्यन्ताभावश्चेत् गुणकर्मणोरपि विभागव्यवहार-  
प्रसङ्गात्, द्वयोर्वर्त्तमानः संयोगात्यन्ताभावो विभक्तप्रत्ययहेतुरिति  
चेन्नावयवावयवितोरपि प्रसङ्गात्, अकार्यकारणभूतयोर्द्वयोरेव  
चेत् विभक्तहिंसयतोरपि स्यात्, भवत्येव तत्रेति चेन्न भ्रान्तस्य गुण-



कर्मणोरपि भावात् अभ्रान्तमधिकृत्य व्यवहारस्य चिन्त्यमानत्वात्, संयोगविनाशो विभाग इति चेत् एकतरसंयोगिनाशेन नष्टे संयोगे तद्व्यवहारप्रसङ्गात्, संयोगिनोर्विद्यमानयोरिति चेत् एकसंयोग-नाशानन्तरं पुनः संयुक्तयोः कुवन्नामलकयोः संयोगदशायाः अपि विभक्तप्रत्यवप्रसङ्गात्, यावत्संयोगनाशस्तथेति चेदेकसंयोगनाशे तद-भावप्रसङ्गात् तत्र यावदर्थभावात्, तस्मादस्ति विभागोऽर्थान्तरम्, स च गुणः विरोधिगुणान्तरनाशः, विरोधिनं समानाधिकरणं गुण-मन्तरेण सत्याश्रये गुणनाशानुपपत्तेः, कस्यैव संयोगनाशकं न्यादिति चेत् विरोधिनो गुणस्य गुणनाशकत्वात्, किञ्च यत्ताडुलीहस्तभुजशरी-राणां स्वस्वकर्मणा तत्संयोगस्तत्ताडुलीमात्रे सत्तत्पक्षेन कर्मणाऽडुली-तत्संयोगनाशसम्भवेऽपि हस्ततरुभुजतरुशरीरतरुसंयोगानामनाशप्र-सङ्गात् हस्तादीनामक्रियत्वात् अडुलीकर्मणश्च व्यधिकरणत्वात् व्यधि-करणस्यापि कर्मणः संयोगनाशकत्वे क्वचिदप्युत्पन्नेन कर्मणा युगपदेव सर्वसंयोगनाशापत्तेः, त्वन्मते तत्र का गतिरिति चेत् अडुलीतरु-विभागेन हस्ततरुविभागो जनितो हस्ततरुसंयोगनाशक इत्यभ्युपगमात्, व्यधिकरणेनाडुलीकर्मणैव हस्ततरुसंयोगनाशोऽस्तु न चातिप्रसङ्गः, व्याश्रयाश्रितपरम्परानुयोगस्यैव व्यधिकरणकर्मनाशत्वाभ्युपगमादिति सर्वज्ञेन यदुक्तं तदपि न युक्तं विरोधिनः समानाधिकरणस्यैव सर्वत्र नाशकत्वानुभवात् बाधकमन्तरेण तत्परित्यागानुपपत्तेः । शब्दविभागौ च विभागकार्यौ तत्र विभागस्य शब्दासमवायिकारणत्वं स्पष्टानुसङ्गे न हि वंशे प्राच्यमाने दले च चरणयन्त्रणावष्टम्बे दलान्तरे चोपरि-कथ्यमाणे यः शब्दो जायते तत्र दलाकाशविभागादन्यदसमवायिकारणं पश्यामः न च दण्डदहनदह्यमानस्फुटवृणुचीतुकारे विभागातिरिक्तस-मवायिकारणं पश्यामः, कारणाकारणविभागाच्च कार्याकार्यवि-भागमनुमन्यामहे कथमन्यथा स्वस्वकर्मजनितताडुलीतरुसंयोगहस्ततरु-संयोगभुजतरुसंयोगशरीरतरुसंयोगानामडुलीमात्रोत्पन्नकर्मणाऽडुली-तरुविभागे सति अडुलीतरुसंयोगनाशे सत्यापि हस्ततरुसंयोगादीनां नाशः, तत्र हि विभागजविभागपरम्परैव तत्तत्संयोगनाशिकेत्युक्तत्वात्,

कारणद्वयविभागपूर्वके तु कारणाकारणविभागे न संप्रत्ययः यतो  
 वंशदले यदुत्पन्नं कर्म तेन दलान्तरविभागवदाकाशादिविभागस्यापि  
 जननसम्भवात् यावद्भिः समं तद्वत् संयुक्तमासीत् तावद्भिस्तत्कर्मणा  
 विभागस्य दर्शनात् न स्रङ्गल्यसत्पक्षेन कर्मणाऽङ्गुल्यन्तरविभागवदा-  
 काशादिदेशेभ्योऽपि विभागा न जन्यन्ते कमलदले चोत्पन्नेन कर्मणा  
 दलान्तरविभागवदाकाशादिदेशेभ्यो वा न विभागा आरभ्यन्ते, द्रव्या-  
 रम्भकसंयोगाविरोधिनः शतमपि विभागानेकं कर्माभूतां यत्तु कर्म  
 द्रव्यारम्भकसंयोगविरोधिनं विभागमारभते न तत् द्रव्यारम्भकसंयोगा-  
 विरोधिनमपि यच्च द्रव्यारम्भकसंयोगाविरोधिनं तद् द्रव्यारम्भक-  
 संयोगविरोधिनमिति ब्रूयः, कुत एतदिति चेत् कार्यवैचित्त्येण  
 कारणवैचित्त्यस्यावश्यकत्वात्, ननु कर्मणि वैचित्त्यसावश्यकं तथाचैकं  
 कर्म द्रव्यारम्भकसंयोगविरोधिनं विभागं जनयत यथा विकसत्कमल-  
 कुण्डलादावपरञ्च द्रव्यारम्भकसंयोगविरोधिनविरोधिनञ्चोभयमिति  
 मैवं कार्यविरोधो हि कारणवैचित्त्यकल्पनामूलं स च विरोधः एकस्य  
 द्रव्यारम्भकसंयोगप्रतिद्वन्द्वत्वेन, अपरस्य तु तदप्रतिद्वन्द्वत्वेनेति तथैव  
 वैचित्त्यस्यापि कल्पनौचित्यात् तच्चेदं वंशदले वर्तमानं कर्म दलद्वयवि-  
 भागमात्रं जनयति, स च विभागोऽग्रे आकाशादिदेशाद्विभागं द्रव्या-  
 रम्भकसंयोगप्रतिद्वन्द्वित्वं विभागमारभते, तस्य च निरपेक्षस्य विभाग-  
 जनने कर्मत्वापत्तिरिति द्रव्यनाशविशिष्टं कालमपेक्षते, ननु तदानी-  
 मपि कर्मैव तज्जनयतु, अतोतकालत्वात् विभागजनने कर्मणः स्रोत-  
 स्यन्तर एव कालः, नन्वेवं विभागेन जनिते विभागान्तरे कर्म प्रदे-  
 शान्तरसंयोगमपि न जनयेत्, न संयोगजननं प्रति कर्मणोऽनतीत-  
 कालत्वात् अन्यथा कर्म न नश्येदेव तस्योत्तरसंयोगमात्रनाशत्वात्,  
 सोऽयं विभाग उत्तरसंयोगनाशः क्षणवयस्यायी, क्वचिदाश्रयनाश-  
 नाशः तद् यथा तन्तोखबनेऽंशौ कर्म तदनन्तरमंशुद्वयविभागस्तदैव  
 तत्त्वन्तरे कर्म ततोऽंशुद्वयविभागेन तत्त्वारम्भकसंयोगनाशस्तत्तु कर्मणा  
 च विभागस्ततो द्रव्यारम्भकसंयोगनाशस्तत्तु नाशस्तत्राशाञ्च तत्त्वन्तर-  
 कर्मजन्यविभागनाशः । नन्वेवं तत्त्वन्तरोत्पन्नस्य कर्मणो न नाशः स्याद्वि-



नाशकाभावात् उत्तरसंयोगेन हि तन्नाशयेत, विभागे च नष्टे नोत्तर-  
 संयोग इति चेन्न तन्नौ यत् कर्मोत्पन्नं तेन यथा विनश्यदवस्थतन्नौ-  
 विभागो जन्तस्तथा तदंशोरपि विभागो जननीयः सोऽप्यारम्भक-  
 संयोगविरोध्येव तेनांशुतन्तुविभागेन तन्त्वाकाशविभागस्तेन चोत्तर-  
 संयोगस्तेन ततः कर्मनाशः यद्वा यत् तन्नौ यदा कर्म तदंशावपि  
 तदैव कर्म तच्च कर्म विनश्यदवस्थतन्तु तदवयवाकाशादिदेशाद्युपदेव  
 विभागानारभते सर्वेषां विभागानामारम्भकसंयोगाविरोधित्वात् तथाच  
 कारणमंशुरकारणञ्चाकाशादि तद्विभागात् कार्यस्य तन्नोरकार्येणा-  
 काशादिना यो विभाग उत्पन्नस्तदनन्तरोत्पत्तिकेन संयोगेन तन्तुसम-  
 वेतस्य कर्मणो विनाश इति । क्वचिद्वाभ्यां तद् यथा तन्तुवीरणयोः  
 संयोगे सति तन्त्वश्यवेऽंशौ कर्म वीरणे च कर्मोत्प्रेकः कालः अंशु-  
 कर्मणाऽश्चन्तरविभागस्तेन च संयोगस्य तन्त्वारम्भकस्य विनाशः  
 वीरणकर्मणा च तन्तुवीरणविभागस्तन्तुवीरणसंयोगनाशश्च तन्त्वारम्भ-  
 कसंयोगनाशश्च तन्त्वारम्भकसंयोगनाशानन्तरं तन्तुनाशस्तन्तुवीरण-  
 संयोगनाशानन्तरं वीरणस्य प्रदेशान्तरसंयोगस्ताभ्यामाश्रयनाशसंयो-  
 गाभ्यां विभागनाशः ॥ १० ॥

\* संयोगविभागयोः संयोगविभागाभावोऽणुत्वमह-  
 त्वाभ्यां व्याख्यातः ॥ ११ ॥ \*

ननु संयोगेऽपि संयोगोऽस्तु विभागेऽपि विभाग इति प्रसङ्गनि-  
 वारणार्थमाह ।

यथाऽणुत्वमहत्त्वे नाणुत्वमहत्त्वयो तथा संयोगविभागौ न  
 संयोगविभागवन्नौ ॥ ११ ॥

\* कर्मभिः कर्माणि गुणैर्गुणा अणुत्वमहत्त्वाभ्या-  
 मिति ॥ १२ ॥ \*

द्वितीयञ्च स्वरं व्याख्यातमेव ॥ १२ ॥

\* युतसिद्धभावात् कार्यकारणयोः संयोगविभागौ न विद्येते ॥ १३ ॥ \*

ननु द्रव्ययोरवयववयविनोः संयोगः कथं नेत्यत आह ।

असम्बन्धयोर्विद्यमानत्वं युतसिद्धिः पृथगाश्रयान्नितत्वं वा तदभावस्त्ववयववयविनोरित्यर्थः ॥ १३ ॥

\* गुणत्वात् ॥ १४ ॥ \*

इदानीं प्रसङ्गाच्छब्दार्थयोः साङ्केतिकं सम्बन्धं साधयितुं प्रकरणान्तरम्, तत् पूर्वपक्षमाह ।

संयोगस्येति शेषः, तथाच गुणस्य शब्दस्य गुणः संयोगः कथं स्यात् अर्थेन घटादिनेत्यर्थः ॥ १४ ॥

\* गुणोऽपि विभाव्यते ॥ १५ ॥ \*

किञ्च विषयोऽपि क्वचिद्रूपरसादिजज्ञप्तेन संयोगो न सम्भवति गुणे गुणानङ्गीकारादित्याह ।

गुणोऽपि विषय इति शेषः गुणोऽपि रूपादिः शब्दस्य विषयो न तु तेन समं संयोगः सम्बन्ध इत्यर्थः यद्वा गुणोऽपि शब्देन विभाव्यते प्रतिपाद्यते तेन च शब्दस्य न संयोगः सम्बन्ध इत्यर्थः ॥ १५ ॥

\* निष्क्रियत्वात् ॥ १६ ॥ \*

किञ्च कस्यचिदाकाशादेर्द्रव्यस्य नान्यतरकर्मजः संयोगो नोभयकर्मजः शब्दस्यापि निष्क्रियत्वादित्याह ।

शब्दस्य कस्यचिदर्थस्य चेति शेषः ॥ १६ ॥

\* असति नास्तीति च प्रयोगात् ॥ १७ ॥ \*

सम्बन्धे बाधकान्तरमाह ।

असत्यापि घटपटादौ, नास्ति गेहे घटः, नास्ति पटः, युतपूर्वो



गकारो नास्ति, व्यभूत् पटः, पटो भविष्यतीत्यादिप्रयोगदर्शनादित्यर्थः ।  
तथाचासता घटादिना शब्दस्य न संयोगो न वा समवाय इति  
भावः ॥ १७ ॥

\* शब्दार्थावसम्बन्धौ ॥ १८ ॥ \*

किञ्चात इत्यत आह ।

शब्दार्थयोः संयोगश्चेच्चास्ति तदेतदायातं शब्दार्थावसम्बन्धावे-  
वेत्यर्थः ॥ १८ ॥

\* संयोगिनी दण्डात् समवायिनी विशेषाच्च ॥ १९ ॥ \*

ननु संयोगसमवाययोरन्यतरसम्बन्धः कथं न स्यादित्यत आह ।

दण्डी पुरुषः हस्तो कुञ्जर इति प्रत्ययौ स्तः, तत्र प्रथमः  
संयोगात्, द्वितीयः समवायात् हस्तेऽवयवविशेषे कुञ्जरस्य समवाया-  
धीनः प्रत्ययः, हस्तः समवायितया यस्यास्ति स हस्तीति विशेषादिति  
विशेष एव हस्तादौ समवायसम्बन्धाद्विशेषणत्वं न तु तन्वादीनामपि  
तन्तुमान् पट इत्यादिरवयवविशेषणभावेन प्रत्ययो भवति, एवं घट-  
शब्दान् घटोऽर्थ इति प्रत्ययो न भवति, तथाच शब्दार्थयोर्न  
संयोगो नापि समवाय इति भावः ॥ १९ ॥

\* सामयिकः शब्दादर्थप्रत्ययः ॥ २० ॥ \*

ननु यदि न संयोगो न वा समवायः शब्दार्थबोर्त्सार्हं केन  
सम्बन्धेन शब्दो नियतमर्थं प्रतिपादयतीत्यत आह ।

सामयिक इति समय ईश्वरसङ्केतः अस्माच्छब्दादयमर्थो बोद्धव्य  
इत्याकारः, यः शब्दो यस्मिन्नर्थे भगवता सङ्केतितः स तमर्थं प्रति-  
पादयति तथाच शब्दार्थयोरीश्वरेच्छैव सम्बन्धः स एव समयस्तदधीन  
इत्यर्थः, यथा नकुलदंष्ट्रापस्पृष्टा या काचिदोपधिः सा सर्वाऽपि  
सर्पविषं हान्ति, स च समयः क्वचिद्व्यवहाराद् गृह्यते यथा प्रयोजकेन  
घटमानयेत्युक्ते प्रयोज्यस्य कम्प्रीवावन्तमर्थमानयतो ज्ञानं तावदनु-  
मिनोति तटस्यो बालः, इयमस्य प्रवृत्तिज्ञानजन्या प्रवृत्तित्वात् सत्प्र-

वृत्तिवत्, तच्च ज्ञानमेतद्वाक्यजन्यमेतदनन्तरभावितात्, एतज्ज्ञान-  
विषयोऽयं कम्बुग्रीवावानर्यो घटपदवाच्य इत्यावापोद्वापप्रक्रियया  
बालस्य घटपटादावर्थे व्युत्पत्तिः, क्वचित्च साक्षादप्राक्वाक्यादेव यथाऽयं  
कम्बुग्रीवावानर्यो घटपदवाच्य इति, क्वचिदुपमानात् यथा, गोम-  
दृशो गवयः, यथा सुहस्तया सुहृत्पत्नी, यथा मापस्तया नापत्नीत्यादि  
साधर्म्योपमानात्, क्वचिन्निन्दाकारादपि वाक्यात् यथा धिक् करभ-  
मतिलम्बौष्ठं दीर्घग्रीवं कठोरकण्ठकाशिनमपसदं पशूनामिति निन्दा-  
वाक्यश्रवणानन्तरं तादृशपिण्डसुपलभ्यावमसौ करभ इति व्युत्पत्तिः,  
क्वचित् प्रसिद्धपदनामानाधिकरण्यात् यथा प्रभिन्नकमलोदरे मधूनि  
मधुक्तरः पिबतीति वाक्यश्रवणानन्तरं भवत्ययमसौ मधुकरपदवाच्यः  
प्रभिन्नकमलोदरे मधुपानकहृत्वात्, यथा वा सहकारतरौ मधुरं  
पिको रौतीति । तदेतदनुमानं वा शब्द एव वा प्रसिद्धपदसामानाधि-  
करणसामर्थ्याद्युत्पादकः, उपमानविशेष एव वा, मधुपानकहृत्त्वस्य  
भ्रमरादिव्यक्तान्तरसाधर्म्यस्योपनयात् । समयश्च जातिमात्रे, व्यक्ते-  
राक्षेपत एवोपस्थितेरिति तौतातिकाः । जातौ व्यक्तौ चोभ-  
यशक्तिः किन्तु जात्यंशे ज्ञाता व्यक्तांशे स्वरूपसंती प्रयोजिकेति  
प्राभाकराः । समयः शक्तिरेव व्यक्ताशक्तिजातयः पदार्था इति  
वृद्धाः । गवादिपदानामियं गतिः, गुणकदादिवाचकपदानान्तु  
जातिव्यक्ती एवार्थ इति मयूखे विपश्चितम् ॥ २० ॥

\* एकदिक्काभ्यामेककालाभ्यां सन्निकृष्टविप्रकृष्टाभ्यां  
परमपरञ्च ॥ २१ ॥ \*

इदानीमुद्देशक्रमप्राप्ते परत्वापरत्वे परस्परालुबद्धव्यवहारकार-  
णतया शिष्यबुद्धिवैषम्यार्थं संचेपार्थञ्चैकग्रन्थेनाह ।

परमपरञ्चेति भावप्रधानो निर्देशः, उत्पद्यत इति शेषः, यद्वा  
परमपरञ्चेति व्यवहार इति शेषः, इतिरध्याहार्यम्, एका  
दिग् ययोस्तवेकदिक्कौ ताभ्यामेकदिक्काभ्यां पिण्डाभ्यामित्यर्थः  
तल्लक्ष्मणावप्येकदिक्कौ भवतः न तु ताभ्यां परत्वापरत्वे उत्पद्यते



व्यवहियेते वेत्यत उक्तं सन्निकृष्टविप्रकृष्टाभ्यामिति, सन्निकर्षः संयुक्त-  
 संयोगात्पत्तयस्, विप्रकर्षस्तद्भूयस्त्वस्, तद्वद्भ्यामित्यर्थः एतेन समवा-  
 यिकारणमुक्तम्, दिक्पिण्डसंयोगस्त्वसमवायिकारणस्, तथाहि प्राङ्-  
 मुखस्य पुरुषस्य प्राच्यवस्थितयोः पिण्डयोरैकस्मिन् संयुक्तसंयोगभूय-  
 स्त्वमपरस्मिन् संयुक्तसंयोगात्पत्तयश्चापेक्ष्य परत्वमपरत्वञ्चोत्पद्यते,  
 असमवायिकारणमुक्तम्, सन्निकृष्टविप्रकृष्टाभ्यामिति विषयेण विषयिणं  
 प्रत्यक्षमुपलक्षयति तथाचापेक्षाबुद्धौ निमित्तकारणत्वमुक्तम्, एकादिग-  
 वस्थितयोरेव परत्वापरत्वे उत्पद्यते इति न सर्वतोत्पत्तिः, एकस्यैव  
 द्रष्टुरपेक्षाबुद्धिः समुत्पद्यते इति न सर्वयोत्पत्तिः, अपेक्षाबुद्धिनि-  
 नाश सर्वतोत्पत्तिः, कारणशक्तेरुत्पन्नयोः प्रत्यक्षसिद्धत्वान्न परस्परान्य-  
 यत्वम्, अन्यथा हि नोत्पद्येयातां न वा प्रतीयेयातां परस्परापेक्षायां  
 हि द्वयोरनुत्पत्तिरप्रतीतिश्च स्यात् प्रतीयेते च परत्वापरत्वे, प्रतीतिश्च  
 तयोर्नोत्पत्तिमन्तरेणेति, एककालाभ्यामिति कालिकपरत्वापरत्वे अभि-  
 प्रेत्य, तत्रैककालाभ्यामिति एको वर्त्तमानः कालो यद्योयुर्वस्यविर-  
 पिण्डयोः तावेककालौ ताभ्यामेककालाभ्यामित्यर्थः, सन्निकर्षोऽल्प-  
 तरतपनपरिस्सन्दान्तरितजन्मत्वं, विप्रकर्षश्च बहुतरतपनपरिस्सन्दा-  
 न्तरितजन्मत्वम्, अत्रापि विषयेण विषयिणीं बुद्धिमुपलक्षयति तेन  
 युवस्यविरपिण्डौ समवायिकारणे, कालपिण्डसंयोगश्चासमवायि-  
 कारणम्, अल्पतरतपनपरिस्सन्दान्तरितजन्मत्वबुद्धिरपरत्वे बहुतरतपन-  
 परिस्सन्दान्तरितजन्मत्वबुद्धिः परत्वे निमित्तकारणम्, एते च परत्वा-  
 परत्वे अनियतदिग्देशयोरपि पिण्डयोरुत्पद्येते, तत्र दैशिकपरत्वापर-  
 त्वयोः सप्रधा विनाशः, उत्पादस्तु युगपदेव द्वयोरन्यथाऽन्योन्याश्रयः  
 स्यात्, अपेक्षाबुद्धिनाशात्, संयोगस्यासमवायिकारणस्य नाशात्, द्रव्यस्य  
 च समवायिकारणस्य नाशात्, निमित्तासमवायिकारणयोर्नाशात्,  
 निमित्तसमवायिकारणयोर्नाशात्, निमित्तनाशासमवायिकारणनाश-  
 समवायिकारणनाशेभ्यः । तत्रापेक्षाबुद्धिनाशात् तावत्, परत्वोत्पत्तिः  
 परत्वसासान्यज्ञानं ततोऽपेक्षाबुद्धिविनाशस्तद्दिनाशात् परत्वविशि-  
 ष्टद्रव्यज्ञानकाले परत्वनाशः, द्वित्वनाशवदेव सर्वमूहनीयम् । असम-

वायिकारणनाशादपि तद् यथा यदैवापेक्षाबुद्धिस्तदैव परत्वाधारे  
 पिण्डे कर्म ततो यदैव परत्वोत्पत्तिस्तदैव दिक्पिण्डविभागस्ततो यदा  
 परत्वसामान्यज्ञानं तदा दिक्पिण्डसंयोगनाशः ततः सामान्यज्ञानाद-  
 पेक्षाबुद्धिनाशस्तदैव दिक्पिण्डसंयोगनाशात् परत्वापरत्वयोर्नाशः तत्र  
 चापेक्षाबुद्धिनाशस्य परत्वनाशसकालत्वाच्च तन्नाशकत्वम्, नन्वसमवा-  
 यिकारणनाशादपि गुणनाशे आत्मजनः संयोगनाशादपि संस्कारादृष्टा-  
 दीनां विनाशे वज्र व्याकुलं स्वादिति चेन्न विप्रकष्टत्वेन परत्वस्य व्याप-  
 नात् परत्वाधारस्यान्यत्र गमने विप्रकर्षाभावात् परत्वनिवृत्तिरावश्यकी  
 न च तदा नाशकान्तरनस्तोत्पत्त्ययाऽनुपपत्त्या संयोगनाश एव नाशकः  
 कल्प्यते, संस्कारादृष्टादेः कार्यस्य सृष्टिसृष्टादेश्चिरेणापि दर्शनाच्च  
 तन्नाशकत्वम्, उपपन्नमण्यैतत् अवधेर्द्रष्टुं तद्देशसंयोगनाशादपि  
 परत्वापरत्वे विनश्यतः युक्ते स्तुत्यत्वात्, समवायिकारणनाशादपि  
 क्वचित् परत्वनाशः तत्राहि यदा पिण्डावयवे सत्त्वज्ञेन कर्मणाऽव-  
 यवान्तरादिभागस्तदैवापेक्षाबुद्धिः, विभागात् पिण्डारम्भकसंयोगनाशः  
 परत्वोत्पत्तिः, अग्निमन्त्रे संयोगनाशाद् द्रव्यनाशः परत्वसामान्य-  
 ज्ञानं, द्रव्यनाशात् परत्वनाशोऽपेक्षाबुद्धिनाशश्च सामान्यज्ञानात्,  
 तथाच यौगपद्यान्नापेक्षाबुद्धिनाशात् परत्वनाश इति, क्वचिद् द्रव्य-  
 नाशापेक्षाबुद्धिनाशाभ्यां परत्वनाशः तद्यथा पिण्डावयवे कर्मापेक्षा-  
 बुद्धेरुत्पादस्ततोऽवयवान्तरविभागः परत्वोत्पत्तिः तत आरम्भकसंयोग-  
 नाशसामान्यज्ञाने ततो द्रव्यनाशापेक्षाबुद्धिनाशौ ततश्च परत्वनाशः,  
 क्वचिद् द्रव्यस्य संयोगस्य च नाशाभ्यां परत्वनाशः तद् यथा यदा  
 द्रव्यावयवविभागस्तदैव पिण्डकर्मपेक्षाबुद्धेरुत्पादस्तदनन्तरमवयव-  
 संयोगनाशदिक्पिण्डविभागपरत्वोत्पत्तयः ततो द्रव्यनाशदिक्पिण्ड-  
 संयोगनाशपरत्वसामान्यबुद्धयः ततो द्रव्यनाशदिक्पिण्डसंयोगना-  
 शाभ्यां परत्वनाशः सामान्यबुद्धेरपेक्षाबुद्धिनाश इति, क्वचित् संयोग-  
 नाशापेक्षाबुद्धिनाशाभ्यां परत्वनाशः तद्यथा परत्वोत्पत्तिपिण्डकर्मणी  
 सामान्यज्ञानविभागे अपेक्षाबुद्धिनाशदिक्पिण्डसंयोगनाशौ ततः  
 परत्वनाशः, क्वचित् समवाय्यसमवायिनिमित्तनाशेभ्यः तद्यथा परत्वो-



क्षितिपिण्डावयवविभागपिण्डकर्माणि युगपत्, तदनन्तरं परत्वसामान्यज्ञानावयवसंयोगनाशदिक्पिण्डविभागाः तदनन्तरमपेक्षाबुद्धिनाशद्वयनाशदिक्पिण्डसंयोगनाशेभ्यो युगपदुत्पन्नेभ्यः परत्वस्यापरत्वस्य वा दैशिकस्य नाशः, कालकृतयोस्तु परत्वापरत्वयोरसमवायिकारणनाशाधीनो नाशो नास्ति दैशिकयोर्दिक्पिण्डसंयोगनाशे सन्निकर्षविप्रकर्षनाशो यथा न तथा कालिकयोरिति तयोः समवायिकारणनाशादपेक्षाबुद्धिनाशात् द्वाभ्याञ्चेति तथः पक्षाः पूर्ववदूहनीयाः ॥ २१ ॥

\* कारणपरत्वात् कारणापरत्वाच्च ॥ २२ ॥ \*

कालिकपरत्वापरत्वे प्रति विशेषमाह ।

परत्वापरत्वयोः कारणं कालस्तस्य परत्वापरत्वे परत्वासमवायिकारणकालसंयोगोऽपरत्वासमवायिकारणकालसंयोगश्च लक्षणयोक्तः, अन्यथाऽनन्वयापत्तेः, न हि परत्वापरत्वाभ्यामेव परत्वापरत्वे उत्पद्यते तस्मात् परत्वापरत्वपदयोस्तदुत्पादककालसंयोगावयवौ लक्ष्यया ॥ २२ ॥

\* परत्वापरत्वयोः परत्वापरत्वाभावोऽणुत्वमहत्त्वाभ्यां व्याख्यातः ॥ २३ ॥ \*

\* कर्मभिः कर्माणि ॥ २४ ॥ \*

\* गुणैर्गुणाः ॥ २५ ॥ \*

ननु परत्वेऽपि परत्वमपरत्वेऽप्यपरत्वं किं न स्यादित्यत आह ।

एतानि सूत्राणि पूर्वमेव व्याकृतकलानि नेह व्याक्रियन्ते ॥ २३ ॥

॥ २४ ॥ २५ ॥

\* इहेदमिति यतः कार्यकारणयोः स समवायः ॥ २६ ॥ \*

परत्वापरत्वादीनां मूर्त्तभात्वसमवेतत्वसूक्तं ज्ञानसुखादीनाञ्चात्मसमवेतत्वं तत्र समवाय एव क इति शिष्यजिज्ञासामनुसृत्य बुद्धेरुद्देशक्रमप्राप्ताया अपि लङ्घनात् समवायपरीक्षामाह ।

कार्यकारणयोरित्युपलक्षणम्, अकार्यकारणयोरित्यपि दृष्टव्यं  
तदुक्तं पदार्थप्रदेशाख्ये प्रकरणे “अयुतसिद्धानामाधार्याधारभूतानां  
यः सम्बन्ध इहेतिप्रत्ययहेतुः स समवायः” इति, असम्बन्धयोरविद्य-  
मानत्वमयुतसिद्धिः, इह कुण्डे दधि इह कुण्डे वदराणीतिवत् इह  
तन्तुषु पट इह वोरणेषु कट इह द्रव्ये द्रव्यगुणकर्माणि इह गवि  
गोत्वम् इहात्मनि ज्ञानम् इहाकाशे शब्द इतीहबुद्धिरुत्पद्यमाना  
न विना सम्बन्धसुत्पत्तुमर्हति तेनानुमीयतेऽस्ति कश्चित् सम्बन्धः, न  
चासौ संयोग एव, अन्यतरकर्मादीनां तदुत्पादकानामभावात् विभा-  
गपर्यवसानाभावाच्च सम्बन्धिनामयुतसिद्धत्वाच्च नियताधिकरणतयै-  
वोन्नेयत्वात् अप्रत्यक्षत्वादेकत्वान्नित्यत्वाच्च । नन्वेकश्चेत् समवायस्तदा  
द्रव्यत्वादीनां सङ्करप्रसङ्गः कर्मत्वादिसमवायस्य द्रव्ये सम्भवात्, सैवम्,  
आधाराधेयनियमादेवासङ्करात् यद्यपि य एव द्रव्यत्वसमवायः स एव  
गुणत्वकर्मत्वादीनामपि तथापि तेषां न द्रव्यसाधारस्तत्वं तेषामप्रतीतेः  
द्रव्येष्वेव द्रव्यत्वं प्रतीयते गुणेष्वेव गुणत्वं कर्मस्त्वेव कर्मत्वं नत्वन्यत्वे-  
त्यन्यव्यतिरेकदर्शनादेव नियमः, यथा कुण्डदध्नोः संयोगविशेषेऽपि  
कुण्डमेवाधारो न दधीत्याश्रयाश्रयिभावनियमस्तथा व्यङ्ग्यव्यञ्जकशक्ति-  
भेदादेवात्रापि नियम उपपत्त्यते न हि द्रव्येण द्रव्यत्ववत् कर्मत्वा-  
द्यप्यभिव्यज्यते तदुक्तम्,

“संविदेव हि भगवतो वस्तूपगमे नः शरणम्” ॥

इति, नह्याधारत्वं प्रति विपरीता संविदस्ति, न हि भवति द्रव्यं  
कर्मेति, न वा भवति पटे तन्तव इति, एतेन वायौ रूपसमवायेऽपि  
वायौ रूपमित्याधारता न वायोः प्रतीयते तस्मात् स्वभावशक्तिरेव  
सर्वत्र नियामिका, स चायं नित्य अकारणकत्वात् भावानां हि सम-  
वायिकारणादुत्पत्तिनियमः, तदन्तरुद्धे च निमित्तासमवायिनी, तथाच  
समवायस्य समवायिकारणं यत् स्यात् तत् समवायान्तरेण तेनैव सम-  
वायेन वा, न तावदाद्यः, अनवस्थापातात्, न द्वितीयः, न हि स  
एव समवायः स्वेनैव समवायः सम्भवतीत्यात्माश्रयात्, तन्तुषु पटसम-  
वायः पटे रूपसमवाय इति प्रतीतिः कथमिति वेत् स्वरूपसम्बन्धेन,



समवायान्तरोद्गीकारेऽनवस्थापातात्, तर्हीह पटरूपमित्यपीह प्रत्ययः  
 स्वरूपसम्बन्धेनैव स्वात् किं समवायेनेति चेन्न तत्वातिरिक्तसम्बन्धे  
 बाधकाभावात्, तर्हीह भूतले घटाभाव इत्यत्रापि समवायः सम्ब-  
 न्धान्तरं वा स्वादिति चेन्न स्वरूपसम्बन्धेनैव तदुपपत्तेः अन्यथा घटा-  
 त्वान्ताभावान्योन्याभावयोर्मित्वयोरनेकसमवेतयोः सासान्यत्वापत्तेः  
 प्रध्वंसस्य च समवेतकार्यत्वेन विनाशित्वापत्तेः प्रागभावस्य च सम-  
 वेतास्तुल्यत्वेनाविनाशित्वापत्तेः न च भावत्वं तत्र तन्त्रम्, भावत्वस्या-  
 प्राद्यत्वात्, अभावेऽस्यैव वैशिष्ट्याख्यं सम्बन्धान्तरमिति भाट्टाः,  
 तत्र यदि सर्वाभावव्यक्तीनामेकमेव वैशिष्ट्रं तदा घटवत्यापि घटाभाव-  
 प्रत्ययप्रसङ्गः घटाभाववैशिष्ट्येनैव घटाभाववैशिष्ट्यसत्त्वात्, घट एव  
 तत्र घटाभावाधीप्रतिबन्धक इति चेत् वैशिष्ट्रसम्बन्धेन प्रतिबन्धका-  
 भावस्यैव तत्र सत्त्वात्, न चाश्रयस्वभाव एव तादृशो देन न तत्र घटा-  
 भावाभिव्यक्तिः, घटापसारणानन्तरं तत्रैव घटाभावप्रतीतिः । तत्रापि  
 रूपनाशानन्तरं कथं न रूपवत्ताप्रत्ययः समवायस्य नित्यत्वादेकत्वा-  
 न्निति चेत्, रूपनाशादेव तदप्रतीतिरुपपत्तेः, समवायप्रतिबन्धिः  
 प्रत्यक्षमयूखे नोचित एवेत्यास्ताम् ॥ २६ ॥

\* द्रव्यत्वगुणत्वप्रतिषेधो भावेन व्याख्यातः ॥ २७ ॥ \*

द्रव्यादिभ्यः पञ्चभ्यो भेदं साधयन्नाह ।

भावः सत्ता, यथा सत्ता न द्रव्याद्यात्मिका विलक्षणबुद्धिवेद्यात्वात्  
 तथा समवायोऽपि तत्र एव द्रव्यादिभ्यो भिन्नः द्रव्यत्वगुणत्वेत्युपलक्षणं  
 कर्मत्वादपि द्रव्यम् ॥ २७ ॥

\* तत्त्वभावेन ॥ २८ ॥ \*

एकत्वं साधयति ।

व्याख्यातमिति शेषः तत्त्वमेकत्वं भावेन सत्तया व्याख्यातम्,  
 यथैका सत्ता सर्वत्र सद्बुद्धिप्रवर्त्तिका तथैक एव समवायः सर्वत्र  
 समवेतबुद्धिप्रवर्त्तिका खल्लिङ्गादिशेषादिशेषलिङ्गाभावान्न न हि सम-

वायस्य विशेषलिङ्गं भेदकं लिङ्गमाकलयामो येन नानात्वमभ्युपग-  
च्छामः, अतएव नित्यः देशकालादिभेदेऽप्यभिन्नस्य सत्तावदेवानित्य-  
त्वायोगात्, ननु समवायो यद्ययं सम्बन्ध एव तदा तन्नुपटयोः पटरू-  
पयोर्वा विश्लेषः स्यादिति चेन्न युतसिद्धभावाद्विश्लेषानुपपत्तेः न हि  
रूपरूपवतोरवयवावयविनोर्वाऽसम्बन्धयोर्विद्यमानत्वमस्ति येन विश्लेषः  
स्यात्, युतसिद्धिरेवापाद्यत इति चेन्न कदाचिदपि तथाऽननुभवेना-  
पाद्यवाधात् । समवायो नानाऽनित्यश्चेति प्राभाकरास्तच्चानुपपन्नं  
रूपं नष्टमिति हि प्रत्यक्षो न तु रूपसमवायो नष्ट इति कस्यापि  
प्रत्ययः । प्रत्यक्षः समवाय इति नैयायिकास्तदप्यनुपपन्नं समवायो-  
ऽतीन्द्रियः आत्मान्यत्वे सत्यसमवेतभावत्वात् मनोवत् कालादि-  
वद्वा ॥ २८ ॥

इति श्रीशाङ्करे वैशेषिकसूत्रोपस्कारे सप्तमाध्यायस्य

द्वितीयमह्निकम् ।

सप्ताष्टादशं सप्तमाध्यायः ।

## अष्टमाध्याये प्रथमाह्निकम् ।



\* द्रव्येषु ज्ञानं व्याख्यातम् ॥ १ ॥ \*

शिष्यजिज्ञासालुरोधात् क्रमलङ्घनमिदानीमुद्देशक्रममालम्ब्यते  
तत्र बुद्धिपरीक्षा अष्टमाध्यायार्थः, आत्मसाधनाय पूर्वं बुद्धिरुक्ता  
तां स्मारयन्नाह ।

द्रव्येष्विति विषयेषु विषयिणं तृतीयाध्यायमुपलक्षयति ।  
“इन्द्रियार्थप्रसिद्धिरिन्द्रियार्थेभ्योऽर्थान्तरस्य हेतुः” “आत्मेन्द्रिया-  
र्थसन्निकर्षाद्यन्निष्पद्यते तदन्यत्” इत्येताभ्यां सूत्राभ्यां ज्ञानं व्याख्या-



तमित्यर्थः । ततः “बुद्धिरुपलब्धिर्ज्ञानं प्रत्यय इति पर्यायाः” इति  
समानतन्त्रे बुद्धिलक्षणे साङ्ख्यमतनिरासार्थं पर्यायाभिधानम् ।  
साङ्ख्यो हि बुद्ध्यादिशब्दानामर्थभेदमाचक्षते तथाहि सत्त्वरजस्तमसां  
साम्यावस्था प्रकृतिः, सा चैकैव, पुरुषास्तु परं भिद्यन्ते, ते च कूटस्थान्  
नित्या अपरिणामिनो नित्यचैतन्यस्वभावाः, ते च मङ्गवोऽपरिणामि-  
त्वात्, प्रकृतिस्त्वन्मा जडत्वात्, यदा विषयभोगेच्छा प्रकृतिपुरुषभे-  
ददिदृक्षा च प्रकृतेर्भवति तदा सा पुरुषोपरारागवशात् परिणमते,  
तस्याच्चाद्यः परिणामो बुद्धिरन्तःकरणविशेषः, बुद्धिरेव सहसत्त्वं  
तदुक्तम् “प्रकृतेर्न हान्” इति, सा च बुद्धिर्दर्पणवन्निर्मला, तस्याच्च  
वह्निरिन्द्रियप्रणाडिकया विषयाकारो यः परिणतिभेदो घट इति  
पट इत्याद्याकारस्तज्ज्ञानं उत्तिरिति चाख्यायते, स्वच्छायां बुद्धौ  
वर्त्तमानेन ज्ञानेन चैतन्यस्य पुरुषस्य भेदाग्रहादहं जानामासि  
योऽभिमानविशेषः सैवोपलब्धिः, सक्चन्दनादिविषयसन्निकर्षादिन्द्रिय-  
प्रणाडिकयैव सुखदुःखाद्याकारो बुद्धेरेव यः परिणामविशेषः स  
प्रत्ययः, अतएव ज्ञानसुखदुःखेच्छाद्वेषप्रयत्नसंस्कारधर्माधर्माः सर्वे एव  
बुद्धेः परिणामविशेषाः सूक्ष्मास्तथा प्रकृतावेव वर्त्तमाना अवस्था-  
भेदादाविर्भवन्ति तिरोभवन्ति च, पुरुषस्तु पुष्करपलाशवन्निर्लेपः  
प्रतिविम्बते परं बुद्धाविति यन्नन्यन्ते तदनेन पर्यायाभिधानसूचित-  
प्रमाणेन निराक्रियते तथाहि बुद्धिशब्दो यदि बुध्यतेऽनवेति करण-  
व्युत्पन्नस्तदा मन एव तत्पर्यवस्यति, न च मनः प्रत्यक्षम्, बुद्धिस्त्वहं  
बुध्ये इति प्रत्यक्षवेद्यैव, न चान्तःकरणस्य ज्ञानादयो धर्माः, कर्तृधर्म-  
त्वेनैव तेषां सिद्धेः, भवति हि अहं जाने अहं प्रत्येति अहमुपलभे  
इत्यहन्त्वसामानाधिकरण्येन प्रतिभासः, अभिमानोऽसाविति चेत्  
तात्त्विकत्वे बाधकाभावात्, पुरुषस्यागन्तुकधर्माधारत्वं कूटस्थत्वं  
तदेव बाधकमिति चेन्नागन्तुकधर्माधारत्वेऽपि नित्यत्वसम्भवात् न हि  
धर्मी धर्मस्येत्येकं तत्त्वं येन धर्मोत्पादधिनाशवैधर्म्यस्यादविनाशौ  
स्यातां, तथाच य एव वेतयते स एव बुध्यते जानात्युपलभते प्रत्येति  
चेति नार्थान्तरकल्पना युक्तेति दिक् ॥ १ ॥

\* तत्तात्मा मनसाप्रत्यक्षे ॥ २ ॥ \*

तच्च ज्ञानं द्विविधं विद्या चाविद्या च, विद्या चतुर्विधा प्रत्यक्ष-  
लैङ्गिकसृष्ट्यार्थलक्षणा, अविद्याऽपि चतुर्विधा संशयविपर्ययस्वप्नान-  
ध्यवसायलक्षणा, ततः यन्नैङ्गिकं तदतिन्द्रियजम्, कुत एतदित्याह ।

आत्माऽतः परात्मा स्वात्मा वा स्वात्मनि मानसस्य आचित्काह-  
स्यत्ययस्याहं गौरः कथो महावाङ्मरित्यादिप्रत्ययतिरस्कृतत्वात् स्वात्म-  
नोऽप्यप्रत्यक्षतोक्ता, चकारादाकाशकालदिशां वायोः परमाणूनाञ्च द्रव्या-  
णासुपग्रहः । इन्द्रियजसपि द्विविधं सर्वज्ञोयनसर्वज्ञीञ्च, सर्वज्ञीयं योग-  
जधर्मलक्षणया प्रत्यासत्त्या तत्तत्पदार्थसार्थज्ञानं, तथाहि परमाणवः  
प्रसक्ताः प्रसेवत्वादभिधेयत्वात् सत्त्वात् । सामग्रीविरहात् कथमेवं  
सहत्त्वस्यापि प्रत्यक्षं प्रति कारणत्वात् न च परमाणवो महान्तः,  
रूपवत्त्वस्यापि चाक्षुषप्रत्यक्षकारणत्वात् न च दिगादयो रूपवन्त इति  
चेन्न योगजधर्मसहकारिणा ननसैव तत्त्वस्मत्त्वात् तदुपग्रहाच्चक्षुरा-  
दिना वा, अचिन्त्यप्रभञ्जो हि योगजो धर्मो न सहकार्यनिरमेषते ।  
विवादाध्यासितः पुरुषो न सर्वज्ञः पुरुषत्वादहमिवेत्यादि तु प्राभाकरो  
न कीसांसाभिन्नः पुरुषत्वादहमिवेत्यादिवद्विषयवाचकतर्कान्यत्वादप्रयो-  
जकम्, असर्वज्ञोयञ्च प्रत्यक्षं द्विविधं सविकल्पकं निर्विकल्पकञ्च, सविकल्पकं  
ज्ञानं न प्रमाणमिति कीर्त्तिदिङ्मागादयः तथाहि स्वभिलापसंसर्ग-  
योग्यप्रतिभासं हि तत्, न ह्यभिलापेन नान्ना सम्भवत्यर्थस्य सम्बन्धो  
येन घट इति पट इति वा नामानुरञ्जितः प्रत्ययः स्यात्, न च जात्यादि  
परमार्थसत्, येन तद्वैशिष्ट्यं विषयेषु इन्द्रियेण गृह्येत, न च सतः  
सलक्षणस्यासता सम्बन्धः सम्भवति, न चासत् इन्द्रियगोचरः, तस्मा-  
दिन्द्रियेणालोचनं कथ्यते आलोचनमहिम्ना च सविकल्पकसुप्पद्यमानं  
तत्पार्थं प्रवर्त्तयत् प्रत्यक्षमिति प्रमाणमिति चोच्यते इति, तच्चैतद-  
नुपपन्नमभिलापसंसर्गयोग्यप्रतिभासञ्च भवेत् प्रमाणञ्चेन्द्रियार्थसच्चि-  
कर्षजन्यं स्यादिति सन्दिग्धव्यतिरेकित्वं, नासवैशिष्ट्यञ्च चाक्षुषज्ञाने  
सम्भवत्येव, सुरभिचन्दनमिति वदुपनीतभाससम्भवात् यद्वा संज्ञावैशिष्ट्यं



प्रत्यक्षज्ञाने न भासते संज्ञायाः स्वरूपमात्रम्, स्मृतैव सा अर्थव्यावृत्तिः का,  
अभावज्ञाने प्रतियोगिस्वरूपवत्, जात्यादिकञ्च वस्तुभूतं साधितमेवातः  
सविकल्पकसमीन्द्रियार्थसन्निकर्षजत्वात् प्रत्यक्षम् । ननु निर्विकल्पकं  
न व्यवहारप्रवर्तकं न वा व्यवहारविषय इति किन्तु प्रमाणमिति  
चेत् सविकल्पकमेव, तद्धि विशिष्टज्ञानम्, न च विशेषणज्ञानमन्तरेण  
तदुत्पद्यते विशिष्टज्ञाने हि विशेषणज्ञानविशेष्येन्द्रियसन्निकर्षतदुभ-  
यासंसर्गाग्रहस्य कारणत्वावधारणात् ॥ २ ॥

\* ज्ञाननिर्देशे ज्ञाननिष्पत्तिविधिरुक्तः ॥ ३ ॥ \*

यत्न यथा ज्ञानं यत्कारणकञ्च तद्विषयित्वमाह ।

ज्ञानान्तरादिर्देष्टव्यं यत्प्रकारकं यद्विषयकं यद्धर्मकं तत् ज्ञान-  
निर्देशे कर्तव्यं ज्ञानस्य निष्पत्तिविधिरुत्पत्तिप्रकार उक्तः उच्यते  
इत्यर्थः आदिकर्मणि क्तविधानात् ॥ ३ ॥

\* गुणकर्मसु सन्निकर्षेषु ज्ञाननिष्पत्तेर्द्रव्यं कारणम् ॥ ४ ॥ \*

कीदृशो निष्पत्तिविधिस्तमाह ।

गुणेषु रूपादिषु कर्मसु चोत्प्रेषणादिषु यज्ज्ञानं निष्पद्यते तत्  
द्रव्यं कारणं योग्यद्रव्यनिष्ठमेव तदुभयं गृह्यत इति द्रव्ययोग्यतैव  
तत् तन्त्रम्, सन्निकर्षस्य तेषां द्रव्यघटित एव, संयुक्तसमवायेन तेषां  
ग्रहणात्, यद्यपि विपक्षचम्पकावयवकर्पूरभागानामयोग्यानां गन्धो  
गृह्यते तथापि सन्निकर्षघटकं तत्रायोग्यमपि द्रव्यमेव, यद्यपि शब्दग्रहे  
द्रव्ययोग्यता न तन्त्रं तत्रापि तत्रैव समन्ततः शब्दो गृह्यत इति तदेव  
तन्त्रम्, नन्वदृष्टसन्निकर्षकल्पना कुतः क्रियते इति चेन्न ज्ञाननिष्पत्तेः  
कार्येण हि कारणमवश्यं कल्पनीयमिति भावः ॥ ४ ॥

\* सामान्यविशेषेषु सामान्यविशेषाभावात्तत एव  
ज्ञानम् ॥ ५ ॥ \*

अपरं ज्ञाननिष्पत्तिविधिमाह ।

सामान्यं सत्ता तस्य विशेषा द्रव्यत्वगुणत्वकर्मत्वानि एवमेतेषामपि

सामान्यानां विशेषाः पृथिवीत्वादिरूपत्वाद्युत्प्रेषणत्वादीनि, तत्र  
द्रव्यगतानां सामान्यानां तत एव योग्यान्प्रयविशेषादेव तद्विवक्षणाच्च  
संयुक्तसमवायात् संयुक्तसमवेतसमवायात् समवेतसमवायाच्च सार्वेन्द्रियं  
ज्ञानं गुणत्वे च संयुक्तसमवेतसमवायात् शब्दत्वकत्वादौ समवेतसम-  
वायात् सत्त्वायाः संयुक्तसमवायात् संयुक्तसमवेतसमवायात् सम-  
वेतसमवायाच्च सार्वेन्द्रियं ज्ञानम्, गुणत्वे च संयुक्तसमवायः  
समवायश्च न प्रत्यासत्तिरिति, ननु तत एव स्वान्प्रयसन्निकर्षा-  
देवेत्यवधारणानुपपत्तिः यतः सामान्ये विशेषेषु च पृथिवीत्वादिषु  
सामान्यविशेषान्तरनख्येयं तत्त्वज्ञेयंऽपि कारणमेवात आह सामान्य-  
विशेषाभावादिति न हि सामान्यविशेषेषु सामान्यविशेषा वर्तन्ते,  
अनवस्थाप्रसङ्गात् तेषां परस्परं भेदप्रतीतिः खल्वपि एव, गवेतरा-  
द्युत्पत्तये इति सकलगोष्ठित्वलक्षणोपाधिसम्बन्धाद्वा, एवं घटत्वादाव-  
पीति ॥ ५ ॥

\* सामान्यविशेषापेक्षं द्रव्यगुणकर्मसु ॥ ६ ॥ \*

ननु सामान्यविशेषेषु सामान्यविशेषाभावादित्या तन्निरपेक्षमेव  
ज्ञानं तथा द्रव्यगुणकर्मस्वापि किं तन्निरपेक्षमेव, नेत्याह ।

ज्ञानसुत्पद्यते इति प्रकृतम्, द्रव्यगुणकर्मसु द्रव्यत्वगुणत्वकर्मत्व-  
विशिष्टबुद्धिस्तावदास्ति विशिष्टज्ञानञ्च विशिष्टविशेषणैन्द्रियसन्निकर्षा-  
दुत्पद्यते इति सामान्यविशेषापेक्षा तत्तावद्व्यक्तो, भवति हि द्रव्यमिदं  
गुणोऽयं कर्मेदमिति विशिष्टज्ञानमिति भावः ॥ ६ ॥

\* द्रव्ये द्रव्यगुणकर्मपेक्षम् ॥ ७ ॥ \*

तत् किं द्रव्येऽपि सामान्यविशेषतात्वापेक्षमेव ज्ञानमत आह ।

ज्ञानसुत्पद्यते इति प्रकृतं घट्टावान् शुक्तौ गौर्गच्छतीति ज्ञानम्,  
तत्र द्रव्यं घट्टा विशेषणम्, शुक्तं इति गुणः, गच्छतीति कर्म, तथाच  
नागृहीतविशेषणा विशिष्टप्रतीतिर्न वा विशेषणसम्बन्धमन्तरेणेति  
भवति द्रव्यज्ञाने द्रव्यगुणकर्मपेक्षेति भावः ॥ ७ ॥



\* गुणकर्मसु गुणकर्माभावाद्गुणकर्मापेक्षं न विद्यते ॥ ८ ॥ \*

तत् किं गुणकर्मणोरपि गुणकर्मापेक्षा नेत्याह ।

ज्ञानमिति शेषः । गुणे गुणविशिष्टबुद्धेः कर्मसु कर्मविशिष्टबुद्धे-  
रभावात् गुणकर्मापेक्षा न तद्गतबुद्धिः, न हि गुणे गुणो, न वा कर्मसु  
कर्म, येन तत्र विशेषणत्वेन भासेतेति भावः ॥ ८ ॥

\* समवायिनः श्वेत्याच्छैत्यबुद्धेश्च श्वेते बुद्धिस्ते एते  
कार्यकारणभूते ॥ ९ ॥ \*

ननु गुणकर्मणोः स्फुरणाद्गुणबुद्धौ कर्मबुद्धौ च कथं न गुणकर्मा-  
पेक्षेत्याशङ्क्य प्रकरणान्तरमारभते ।

समवायिन इत्यभिधानात् सम्बन्धस्य कारणतामाह तथाच गुणे  
गुणसमवायाभावात् कर्मसु कर्मसमवायाभावाच्च न तत्तज्ज्ञाने गुण-  
कर्मापेक्षा विशेषणत्वेन, विशेष्यत्वेन त्वस्यैव, एवञ्च श्वेतः शङ्ख इत्या-  
दिप्रतीतौ श्वैत्यसमवायस्य श्वैत्यगुणस्य श्वैत्यविशेषणज्ञानस्य च कारणत्व-  
मित्युक्तं तथाच विशेषणसम्बन्धविशेषणतज्ज्ञानाणां विशिष्टप्रत्यक्षप्रसां  
प्रति कारणत्वमिति तेन पूर्वोक्तं सर्वं सिध्यति ॥ ९ ॥

\* द्रव्येष्वनितरेतरकारणाः ॥ १० ॥ \*

ननु यथा घण्टावानित्यत्र द्रव्यापेक्षं द्रव्यज्ञानम्, तथाऽयं स्तम्भो,  
अयं कुम्भ इत्यादावपि द्रव्याविशेषणकबुद्धौ द्रव्यबुद्धिः कारणं तथाच  
कापि प्रथमतो द्रव्यबुद्धिर्न स्यादित्यत आह ।

बुद्ध्य इति शेषः । स्तम्भज्ञानानन्तरकालीनमपि कुम्भज्ञानं न  
स्तम्भज्ञानकार्यं स्तम्भस्य कुम्भं प्रति विशेषणत्वायोगात् ॥ १० ॥

\* कारणायोगपद्यात् कारणक्रमाच्च घटपटादिवुद्धीनां  
क्रमो न हेतुफलभावात् ॥ ११ ॥ \*

ननु घटपटादिवुद्धीनां क्रमो दृश्यते क्रमश्च कार्यकारणभावघटित  
एवेत्यत आह ।

कारणक्रमाधीनो घटपटादिवुद्धीनां क्रमो, न हेतुफलभावाधीनः,  
कारणक्रम एव कथ्यते आह कारणाद्यौगपद्यादिति बुद्धीनां यौग-  
पद्यं प्रतिषिद्धमतो नानाबुद्धिकारणानामपि न यौगपद्यम्, यदि तु  
कारणयौगपद्यं भवेत्तदा कार्ययौगपद्यमप्यपद्येत, तथाच युगपज-  
ज्ञानानुत्पत्तिर्नसो लिङ्गमिति बद्धमज्येतेति भावः ॥ ११ ॥

इति श्रीशङ्करे वैशेषिकसूत्रोपस्तारेऽष्टमाध्यायस्य

प्रथमसाह्निकम् ।

## द्वितीयाह्निकम् ।

\* अयमेव त्वया कृतं भोजयैनमिति बुद्धपेक्षम् ॥ १ ॥ \*

मात्यजिकस्य सविकल्पकस्य निर्विकल्पकस्य च ज्ञानस्य निष्पत्तिः  
विधिसभिधावेदानो विशिष्टवैशिष्ट्यप्रत्यक्षमभिधातुमेकदेशमाह ।

सन्निकष्टे वस्तुनि तावदयमिति बुद्धिरुत्पद्यते, विप्रकष्टे च वस्तु-  
न्येप इति, क्रियायां स्वतन्त्रोऽयमिति बुद्धिमपेक्ष्य त्वयेति कर्तृत्वोप-  
रक्ता बुद्धिः, कारणव्यापारविषयत्वबुद्धिमपेक्ष्य कृतमिति कर्मबुद्धिः,  
अयं भुजिक्रियायां कर्त्ता प्रयोजकश्चायमिति बुद्धिमपेक्ष्य भोजयेति,  
नियोज्यनियोक्तव्यापारस्य विषयोऽयमिति बुद्धपेक्षमेतन्निति एवमन्यदपि  
बुद्धपेक्षमूहनीयम् ॥ १ ॥

\* दृष्टेषु भावाददृष्टेष्वभावात् ॥ २ ॥ \*

अन्यव्यतिरेकपरिच्छेदमेवैतदित्याह ।

यदाऽयमितिबुद्धेः सन्निकष्टो विषयः, एष इति बुद्धेर्विप्रकष्टोऽपि  
बुद्धारूढो विषयः, त्वयेतिबुद्धेः सन्निकष्टः कर्त्ता विषयः, कृतमितिबुद्धेः



कर्म विषयः, भोजयेतिबुद्धेर्निबोज्यनियोक्तारौ विषयौ, एतन्निबिबुद्धे-  
स्तदुभयव्यापारौ विषयः, सन्निकृष्टो भवति तदेतादृशी बुद्धिरुत्पद्यते,  
अदृष्टेषु तु विषयेषु नैता बुद्ध्यः प्रादुर्भवन्तीत्यन्वयव्यातिरेकगम्यमेवैत-  
दित्यर्थः ॥ २ ॥

\* अर्थ इति द्रव्यगुणकर्मसु ॥ २ ॥ \*

इदानीं प्रकरणान्तरसारमते ।

एतेषां द्रव्यगुणकर्मणासर्थ्यमानत्वं तेन तेन विविचिन्तं तेन तेषु  
विषु वैशेषिकाणामर्थ इति परिभाषा, अर्थपदेन त्रयाणासुपस्थितेः,  
तदुक्तं प्रशस्तदेवाचार्यैः “त्रयाणामर्थशब्दाभिधेयत्वञ्च” इति ॥ ३ ॥

\* द्रव्येषु पञ्चात्मकत्वं प्रतिषिद्धम् ॥ ४ ॥ \*

प्रकरणान्तरसंवतारयति ।

द्रव्येध्विति द्रव्यपदार्थनिरूपणप्रकरणमुपलक्षयति प्रत्यक्षाप्रत्यक्षा-  
णासित्वादिसूत्रेण शरीरादीनां पञ्चात्मकत्वं पञ्चभूतात्मकत्वं प्रतिषिद्धं  
निराकृतम् । यथा शरीरस्य न नानाप्रकृतिकत्वं तथा वक्ष्यमाणानां  
प्राणादीनामिन्द्रियाणामपि, तेन तेषां प्रतिनियतगुणप्राहकत्वं  
सिध्यतीति भावः ॥ ४ ॥

\* भूयस्त्वादु गन्धवत्त्वाच्च पृथिवी गन्धज्ञाने प्रकृतिः ॥ ५ ॥ \*

यदर्धसिद्धमारब्धं तदाह ।

गन्धो ज्ञायतेऽनेनेति गन्धज्ञानं प्राणं तत्र पृथिवी पृथिवीमात्रं  
प्रकृतिः उपोदानकारणम्, कुत एतदित्यत्र आह गन्धवत्त्वात् न हि  
गन्धवत् निर्गन्धेनारभ्यते इत्युक्तम्, गन्धवत्त्वञ्च वहिरिन्द्रियाणां  
प्राज्ञजातीयगुणवत्त्वनियमात् सिद्धम्, तर्हि पार्थिवत्वाविशेषेऽपि  
शरीरावयवान्तराणां न गन्धव्यञ्जकत्वं किन्तु प्राणस्यैवेति कृतो नियम  
इत्यत्र आह भूयस्त्वादिति इतरद्रव्यानभिभूतैः पार्थिवावयवैरारब्ध-  
त्वमेव भूयस्त्वं पारिभाषिकञ्चैतदुभयस्त्वं खसानतन्त्रेऽपि ॥ ५ ॥

\* तथापस्ते जीवायुश्च रसरूपस्यर्थाविशेषात् ॥ ६ ॥ \*

इन्द्रियान्तरेऽप्येतदतिदिशति ।

रसनचक्षुर्दृग्निन्द्रियाणां प्रकृतिरिति शेषः, तेन यथासंख्यं रस-  
नादीनामवादयः प्रकृतयः, तत्तत्प्रतिनियतार्थपाहकत्वात्, अत्रापि  
नियमे भूयस्त्वमेव तन्त्रम्, रसादिमन्त्रे च रसनादीनां ग्राह्यजातीय-  
विशेषगुणवत्त्वनियम एव प्रमाणमित्युक्तम्, एवञ्च विशिष्टादृष्टोप-  
गृहीतकर्णशष्कुल्यवच्छिन्नो नभोदेश एव श्रोत्रम् ॥ ६ ॥

इति श्रीशङ्करे वैशेषिकसूत्रोपस्कारेऽष्टमाध्यायस्य

द्वितीयमाह्निकम् ।

समाप्तश्चायमष्टमोऽध्यायः ।

## नवमाध्याये प्रथमाह्निकम् ।

\* क्रियागुणव्यपदेशाभावात् प्रागसत् ॥ १ ॥ \*

संयोगसमवायान्यतरसन्निकर्षजलौकिकप्रत्यक्षनिरूपणानन्तरं तदि-  
तरप्रत्यासत्तिजन्यलौकिकालौकिकप्रत्यक्षव्युत्पादनफलकं नवमाध्याय-  
माह ।

कार्यमिति शेषः, प्रागिति कार्योत्पत्तेः प्राक्, कार्यं घटपटादि,  
असत् तत्कालीनस्वजनकाभावप्रतियोगोत्तर्यः, अत्र हेतुः क्रियागुण-  
व्यपदेशाभावात्, यदि तदानीमपि कार्यं घटादि सदेव स्यात् तदा  
क्रियावत्त्वेन गुणवत्त्वेन च व्यपदिश्येत, यथोत्पत्ते घटे घटस्तिष्ठति  
घटश्चलति रूपवानयं दृश्यते घट इत्यादिप्रकारेण व्यपदिश्यते  
न यथोत्पत्तेः प्रागपि व्यपदेशोऽस्ति तेन गम्यते तदानीमसन्निति,  
स च व्यूहमानेषु वीरणेषु योज्यमानेषु बन्धुषु चक्राहदायां रुदि



कुलादिद्विधापारेषु अनुवर्तमानेषु भविष्यत्कटः षटो षटो वेति  
 सार्वलौकिकी प्रत्यक्षप्रतीतिः, चक्षुर्विस्फारणानन्तरं जायमानत्वात्,  
 न च संयोगसमवायान्यतरघटिता प्रत्यासत्तिरत्र प्रभवति, तस्मादि-  
 न्द्रियसम्बद्धविशेषणता प्रत्यासत्तिरत्र तन्त्रम्, ननु चान्योन्याश्रयः सत्त्वा-  
 विशेषणतायां तत्प्रतीतिः प्रतीतौ च विशेषणतेति चेन्न विशेषणता हि  
 तदुभयस्वरूपमेव उपलक्ष्यप्रत्ययजननयोग्यं तच्च प्रतीतिः पूर्वमपि  
 सदेव तदुक्तं न्यायवार्तिके “समवायेऽभावे च विशेषणविशेष्यभावः”  
 इति, स चायं प्रागभावः प्रतियोगिजनकः, न हि घटे जाते स एव  
 घटस्तदानीमेवोत्पद्यते तत्र कारणान्तरसत्त्वेऽपि कारणवैकल्यमनुस्रि-  
 यमाणं स्वप्रागभाववैकल्यमेवानुसर्तुमर्हति, तद्वदुत्पत्तौ स एव घटः  
 अतिबन्धक इति चेत्तर्हि प्रतिबन्धकाभावत्वेन तस्य कारणत्वमवर्जनीयम्,  
 ननु यदि घट एव तस्याभावस्तदा घटे नष्टे तदुत्पत्तिनापत्तिरिति चेन्न  
 घटनाशस्यापि तद्विरोधित्वात् न हि विरोधिसत्त्वकालेऽपि विरोध्य-  
 न्तरप्रादुर्भाव इति, नह्यनयोर्देशकतो विरोधो येन गोत्वान्त्ववत् समा-  
 नकालीनत्वं स्यात् किं तर्हि कालकृतस्तथाच कथमेककालावस्थायि-  
 त्वम्वेत् ॥ १ ॥

\* सदसत् ॥ २ ॥ \*

अभावात्तरं प्रतीतिबलसिद्धमाह ।

यथा कारणव्यापारात् पूर्वं प्रत्यक्षानुमानाभ्यां कार्यस्यासत्त्वं  
 प्रतीयते, तथा विनाशकस्य सुद्धरादेर्व्यापारानन्तरं सदेव कार्यं घटादि  
 इदानीमसदिति प्रत्यक्षानुमानाभ्यामेव प्रतीयते, स चायमभावो ध्वंस  
 इति गीयते, भवति हि घटो नष्टो ध्वस्त इदानीं श्रुतपूर्वो गकारो  
 नास्तीत्यादिधीरिति भावः ॥ २ ॥

\* असतः क्रियागुणव्यपदेशाभावादर्थान्तरम् ॥ ३ ॥ \*

ननु घट एवावस्थाविशेषे ध्वंसव्यपहारं करोति न तु घटादन्त-  
 रस्तस्य ध्वंस इत्यत आह ।

सदिति सूत्रशेषः, असतः सत् अर्थान्तरं, कुत इत्यत आह

क्रियानुषण्यपदेशाभावादिति न हि प्रध्वंसकालेऽपि वर्तते घटः,  
अस्ति घटः, इदानीं रूपवान् घटः, घटमानयेत्यादिव्यपदेशस्तदितो  
वैधर्म्यादसतः सदर्थान्तरमिति ॥ ३ ॥

\* सञ्ज्ञासत् ॥ ४ ॥ \*

प्रागभावप्रध्वंसौ साधयित्वाऽन्योन्याभावं साधयितुमाह ।

यत्तदेव घटादि असदिति व्यवहियते तत्र तादात्म्याभावः  
प्रतीयते भवति हि असत्त्वो गवात्मना, असन् गौरस्यात्मना, असन्  
पटो घटात्मना, अघटः पटः, अनस्यो गौः, अगौरश्च इत्यादिप्रतीतिः,  
तदस्यामन्योन्याभाववान् गौः पटान्योन्याभाववान् घट इत्यन्यो-  
न्याभाव एव तादात्म्याभावापरनामा भासते तदत्र तादात्म्यं प्रतियो-  
गितावच्छेदकम्, प्रतियोगिसन्नानाधिकरणश्चायमभावः, भवति हि  
घटो न भूतत्वमिति प्रतीतिः, नित्यश्च, कदाचिदपि घटपटयोस्तादा-  
त्म्यासम्भवात् ॥ ४ ॥

\* यच्चान्यदसदतस्तदसत् ॥ ५ ॥ \*

इदानीं चतुर्थसभावमत्यन्ताभावाख्यमाह ।

अतः पूर्वोक्तादभावतयात्, यदन्यदसत् तदसत्, तदत्यन्तासत्त्वम्,  
असदित्युभयत्र भावप्रधानो निर्देशः, तत्रैकमसदुद्देश्यमपरमसद्विधेयम्,  
तथाचोक्ताभावतयमिच्छो योऽभावः सोऽत्यन्ताभाव इति पर्यवसन्नो-  
ऽर्थः, तत्र प्रागभावस्य उत्तरावधिकत्वम्, प्रध्वंसस्य पूर्वावधिकत्वम्,  
अन्योन्याभावस्य प्रतियोगिसमानाधिकरणत्वमत्यन्ताभावस्य तु त्रितय-  
वैधर्म्यमतश्चतुर्थोऽयमभावः ॥ ५ ॥

\* असदिति भूतप्रत्यक्षाभावात् भूतस्मृतेर्विरोधिप्रत्य-

क्षवत् ॥ ६ ॥ \*

इदानीं प्रकरणान्तरमारभते तत्र प्रध्वंसे तावत् प्रत्यक्षसाम्यो-  
साह ।



असद्वितीतिकारेण प्रत्यक्षाकारं ज्ञानमाह, तेनासन् घटः, नष्टो घटः, ध्वस्त इदानीं घट इति प्रत्यक्षप्रतीतिरस्ति तत्र घटान्तो विरोधिप्रत्यक्षवदिति विरोधिना घटादेर्यथा स्पष्टं प्रत्यक्षं तथा तत्प्रध्वंसस्यापि, तत्र कारणमाह भूतप्रत्यक्षाभावादिति भूतस्य उत्पद्य विनष्टस्य घटादेः प्रत्यक्षाभावात् एतेन योग्यानुपलब्धिमाह, तत्र चायं तर्कः सहकारी, यद्यत्र घटोऽभविष्यत् भूतत्वमिवाद्भ्यस्त न च दृश्यते तस्माच्चास्त्येति, सहकार्यन्तरमाह भूतस्युत्तेरिति भूतस्य प्रतियोगिनो घटादेः स्युतेरिति प्रतियोगिस्वरणमुक्तम् ॥ ६ ॥

\* तथाऽभावे भावप्रत्यक्षत्वाच्च ॥ ७ ॥ \*

प्रागभावे प्रध्वंसप्रत्यक्षताप्रकारमतिदिशन्नाह ।

सामान्यवाच्यप्ययमभावशब्दः प्रकरणात् प्रागभावपरः, यथा प्रध्वंसे प्रत्यक्षज्ञानं तथा प्रागभावेऽपि, कुतः भावप्रत्यक्षत्वात् भावस्य व्यूह्यमानवीरणादेः प्रत्यक्षत्वात् प्रत्यक्षेण विपथीक्रियमाणत्वात्, यद्वा भावस्याधिकरणस्य प्रतियोगिनश्च प्रत्यक्षत्वात् योग्यत्वादित्यर्थः, संसर्गाभावग्रहेऽधिकरणयोग्यतायाः प्रतियोगियोग्यतायाश्च तन्त्रत्वात्, चकारात् प्रतियोगिस्वरणमुक्तञ्च तर्कं समुच्चिनोति, अनादेरपि प्रागभावस्थानन्तस्यापि प्रध्वंसस्यावस्थाविशेषमात्रे प्रत्यक्षत्वम् ॥ ७ ॥

\* एतेनाघटोऽगौरधर्मश्च व्याख्यातः ॥ ८ ॥ \*

अन्योन्याभावस्य प्रत्यक्षतामाह ।

एतेनेति प्रतियोगिस्वरणाधिकरणग्रहणप्राशुक्तकर्तृनितिदिशति, योग्यानुपलब्धः सर्वत्र समानः, चकार उत्तमसमुच्चयार्थः, अधर्म इत्यतीन्द्रियस्यापि धर्मस्य सूत्रज्ञानादावधिकरणेऽन्योन्याभावस्य प्रत्यक्षतां वदन् अन्योन्याभावग्रहे प्रतियोगियोग्यता न तन्त्रं किन्त्वाधिकरणयोग्यतामात्रं तन्त्रमित्युपदर्शयति, कथमन्यथा स्तम्भः पिशाचो न भवतीति पिशाचान्वोन्याभावः स्तम्भे गृह्येत, स्तम्भात्मतया पिशाचानुपलब्धस्य तद्वोन्याभावग्राहकत्वात्, तस्याप्यनुपलब्धस्य प्रतियोगिसत्त्वविरोधित्वात् स्तम्भे पिशाचतादात्म्ये सत्यनुपलब्धानुपपत्तेः ।

ननु पिशाचबादात्समिह न प्रतियोगि, किन्तुहि पिशाचः, स च  
 क्लृप्ते वर्त्तमानोऽपि गुरुत्वचोपलभ्यते इति तदनुपलम्भः प्रतियोगि-  
 सत्त्वविरोधी न भवतीति चेन्न प्रतियोग्यनुपलम्भवत् प्रतियोगिता-  
 वच्छेदकासुपलम्भस्याप्यभावग्रहकारणत्वात्, ननु प्रतियोगित्वग्रहाधी-  
 नोऽन्योन्याभावग्रहः प्रतियोगित्वञ्चान्योन्याभावविरहात्मत्वं ततश्चान्यो-  
 न्याभावग्रहाधीन एवान्योन्याभावग्रह इति चेन्नाधिकरणादृष्टित्वेन  
 ज्ञायमानो धर्म एव प्रतियोगितावच्छेदको न तु प्रतियोगितावच्छे-  
 दकत्वेनापि तदुग्रहस्तन्त्रमित्युक्तत्वात् ॥ ८ ॥

\* अभूतं नास्तीत्यनर्थान्तरम् ॥ ९ ॥ \*

अथेदानीमत्यन्ताभावप्रत्यक्षतामाह ।

भूतमिदानीं नास्तीतिप्रतीतिश्चंसमालम्ब्यते भूतत्वं नोक्लिखति  
 किन्त्विदं नास्तीतिमात्रोक्तेखिनी प्रत्यक्षप्रतीतिरत्यन्ताभावसालम्ब्यते,  
 अभूतमित्युत्पादविनाशानालम्बनत्वं द्योतयति, अनर्थान्तरत्वमपि  
 तदभिप्रायक्रमेण, यथा जले पृथिवीत्वं नास्ति पृथिव्यां न जलत्वमिति,  
 यदि हि जलावयवविनि पृथिवीत्वं स्यात् उपलभ्येत न चोपलभ्येत  
 तस्मान्नास्त्येति तर्कपुरस्कारोऽत्रापि दृष्टव्यः । एवञ्च यद्वस्तु यत्न न  
 कदाऽपि भविष्यति न च कदाचिद्भूतं तस्य वस्तुनस्तत्वात्यन्ताभावो  
 मन्तव्यः । भूतभविष्यतोश्च तत्र प्रध्वंसप्रागभावसालम्बन एव तत्राधि-  
 करणे नास्त्येतिप्रत्ययः । अतएवायमात्यन्तिकस्त्वैकालिक इत्यभि-  
 धीयते ॥ ९ ॥

\* नास्ति घटो गेहे इति सतो घटस्य गेहसंसर्गप्रति-

षेधः ॥ १० ॥ \*

ननु गेहे घटाभावो नात्यन्ताभावः कदाचित्तत्र घटसत्त्वात्,  
 नापि प्रागभावप्रध्वंसौ, तयोः समवायिकारणमात्रदृष्टित्वात्, नास्त्यु-  
 त्पादविनाशशीलोऽत्यन्ताभाव एव, आत्यन्तिकश्चोत्पादविनाशशीलश्चेति  
 विरोधात्, नापि चतुर्थ एवायं संसर्गाभावः, तस्य त्वैविध्यविभाग-  
 व्याघातादित्यत आह ।



गेहे घटस्य यः संसर्गः संयोगस्तस्य प्रतिषेधः, स चे यदि कदाचिदपि न घटस्तदात्यन्ताभाव एव, भविष्यतः प्रागभावो भूतस्य प्रध्वंसाभावः । तर्हि घटसंसर्गो गेहे नास्तीति प्रतीत्या भवितव्यमिति चेत् प्रतीत्या भवितव्यमिति कोऽर्थः, यदि तद्विषयया प्रतीत्या भवितव्यमित्यापादनार्थस्तदेष्टापत्तिः, अथ तदुल्लेखिन्येति, तदा गेहे इत्यधिकरणोल्लेखस्यैव संसर्गोल्लेखपर्यवसानमाधारत्वस्यैव धर्मसम्बन्धाकारत्वात्, तत् किं घटस्तत्वाख्येव, अख्येवेति कोऽर्थस्तत्र समवेतः संयुक्तो वा नाद्यः समवेतघटस्य तत्ताभावात्, न द्वितीयः संयोगस्य निषेधात्, नन्वेवं घटादीनां केवलान्वयित्वप्रसङ्गः, तत्संयोगसमवायान्यतरस्यैव सर्वत्र निषेधादिति चेन्न तदुभयनिषेधस्यैव घटनिषेधात्मकत्वात्, तत् किं घटस्तत्संयोगश्चेत्येकं तत्त्वं, येन घटसंयोगनिषेधो घटनिषेधः स्यात्, तत् किं घटस्तत्संयोगसमवायावेकं तत्त्वं, येन तद्विधिरेव घटविधिः स्यात्, न हि तौ यत्र निषेध्येते तत्र घटान्वयो येन केवलान्वयित्वं तस्य स्यात्, तथाच यस्य यो विधित्तिनिषेध एव तन्निषेध इति वद्वा घटस्य समवायितया गेहेऽत्यन्ताभाव एव, स एव गेहे घटो नास्तीति प्रतीतिविषयः, कपाले संयोगितयेव, एवं सति केवलान्वयत्यन्ताभावप्रतियोगितया घटोऽसन् स्यादिति चेत् भवेदेवं यदि संयोगित्वसमवायित्वाभ्यां सर्वत्रासन् स्यादिति ॥ १० ॥

\* आत्मन्यात्ममनसोः संयोगविशेषादात्मप्रत्यक्षम् ॥११॥ \*

तदेवं भावाभावविषयकं लौकिकप्रत्यक्षं निरूप्य योगिप्रत्यक्षं निरूपयितुं प्रकरणान्तरमारभते ।

ज्ञानसुस्पद्यते इति शेषः, द्विविधास्तावद्योगिनः समाहितान्तःकरणं ये युक्ता इत्यभिधीयन्ते, असमाहितान्तःकरणाच्च ये विर्युक्ता इत्यभिधीयन्ते, तत्र युक्ताः साक्षात्कर्तव्ये वस्तुन्यादरेण मनो निधाय निदिध्यासनवन्तः, तेषामात्मनि स्वात्मनि परात्मनि च ज्ञानसुस्पद्यते आत्मप्रत्यक्षमिति आत्मा प्रत्यक्षः साक्षात्कारविषयो यत्र ज्ञाने तत्तथा यद्यस्य कदादीनामपि कदाचिदात्मज्ञानमस्ति तत्राभ्यासविद्यातिरस्कृतत्वात्

तदसत्कल्पमित्युक्तमात्मनसोः सन्निकर्षविशेषादित यौगजधर्मानुग्रह  
आत्मनसोः सन्निकर्षे विशेषस्तत्त्वादित्यर्थः ॥ ११ ॥

\* तथा द्रव्यान्तरेषु प्रत्यक्षम् ॥ १२ ॥ \*

तत् किमात्मन्येव युक्तानां ज्ञानं तत् कुतः सार्धज्ञमित्यत आह ।

ज्ञानमुत्पद्यत इति प्रकरणायातम्, तथेति यौगजधर्मानुग्रही-  
तेनैव मनसा, द्रव्यान्तरेषु चतुर्धर्माणु मनसि वायुदिक्कालाकाशेषु,  
द्रव्यपदेन तद्गतगुणकर्मसामान्यानां विशेषपदार्थस्य समवायस्य प्रत्यक्ष-  
गतस्यापि गुरुत्वस्थितिस्थापकादेरात्मगतस्यापि जीवनयोनिबलनिर्वि-  
कल्पकभावनाधर्माधर्मादेः सम्पदः, सामग्र्या यौगजधर्माणुपदस्य  
तुल्यत्वात् अन्यथा सार्धज्ञमुक्तं न भवेत् ॥ १२ ॥

\* असमाहितान्तःकरणा उपसंहृतसमाधयस्तेषाञ्च ॥ १३ ॥ \*

युक्तानां प्रत्यक्षं ज्ञानमभिधायेदानीं त्रियुक्तानामाह ।

असमाहितान्तःकरणा इत्यस्यैव व्याख्यानमुपसंहृतसमाधय इति,  
यद्वा कथमसमाहितान्तःकरणा इत्यत आह उपसंहृतसमाधय इति  
उपसंहृतो दूरीकृतः समाधिर्निर्दिध्यासनात्मको यैस्ते तथा, ते हि  
समाधिप्रभावाद्विकरणधर्माः अणिमाद्याः शरीरसिद्धीर्दूरश्रवणाद्या-  
श्चेन्द्रियसिद्धीराप्तवन्तः समाधायत्तुल्यप्रत्ययमासादयन्तः “तावदेवास्म-  
विरं यावन्न विमोक्ष्ये अथ सम्पत्त्ये” इत्यादिश्रुतिसमधिगतकृत्यान्तरा-  
भावाः भोगनात्मस्य कर्तव्यतामाकलय्य तेषु तेषु प्रदेशेषु द्वीपोपद्वीपा-  
दिषु तेन तेन जन्मना तुरङ्गमातङ्गविहङ्गभुजङ्गादिना यावदेव चिरं  
यावदेवर्षिसानुषभावेन च पूर्वोपात्तान् कर्मागवानुपभुञ्ज्महे तावत्  
प्राप्तेव निरपाया भूमिरित्याकलयन्तः सकलमर्थजातं यौगजधर्मबलोप-  
श्रितेन्द्रियशक्तयो व्यवहितं विप्रकटश्च प्रत्यक्षीकुर्वन्ति ॥ १३ ॥

\* तत्समवायात् कर्मगुणेषु ॥ १४ ॥

ननु न तावत्तेषु मानसं ज्ञानं मनसो वहिरस्त्रातन्त्यात्, नापि  
वहिरिन्द्रियजन्यम्, तेषां सम्बद्धवर्तमानार्थमाहितत्वात् सथायोगं



रूपोद्भवादिमापेक्षत्वात् आलोकादिसव्यपेक्षत्वाच्चेत्याशङ्क्य केपुञ्चित्  
पदार्थेषु प्रत्यासत्तिरुपपादयन्नाह ।

प्रत्यक्षज्ञानं जायते इति शेषः । भौतिकानीन्द्रियार्थि यदि  
सन्निकर्षमपेक्षन्ते तदा परमाण्वाकाशदिक्कालसमवेतेषु गुणसामान्येषु  
स्वमनःसंयोगिसन्नवायात् इतरद्रव्येषु च कायव्यूहोपभोगार्थोपगृहीत-  
नानापण्डमनःसंयोगात् तत्संयुक्तसमवायात् तत्तद्द्रव्यगुणादिषु  
ज्ञानसुत्पद्यते, एतच्चोपपत्तिसौकर्यमनुबध्योक्तम्, वस्तुतो वाह्येन्द्रियेषु  
मनसि च योगज एव धर्मः प्रत्यासत्तिस्तत एव सर्वानुपपत्तिशान्तेः,  
अगस्त्यसमुद्रपानं दण्डकारण्यनिर्माणश्चात्र दृष्टान्तः ॥ १४ ॥

\* आत्मसमवायादात्मगुणेषु ॥ १५ ॥ \*

तत् किं स्वकीयबुद्धादिष्वपि मनसो द्रव्यान्तरसंयुक्तसमवाय एव  
प्रत्यासत्तिः, नेत्याह ।

योगिनां प्रत्यक्षं ज्ञानसुत्पद्यते इति प्रकृतम्, आत्मसमवेतानान्तु  
बुद्धादीनां संयुक्तसमवायादेव प्रत्यक्षं ज्ञानसुत्पद्यतेऽस्मदादीनासिवेति  
न तत्र सन्निकर्षान्तरापेक्षेत्यर्थः, तत्रेन्द्रियार्थसन्निकर्षोत्पन्नसव्यभिचारि-  
ज्ञानं लौकिकप्रत्यक्षम्, अर्थजं वा, साक्षात्त्वयोगिज्ञानं प्रत्यक्षमिति  
लौकिकालौकिकसाधारणम् ॥ १५ ॥

इति श्रीशाङ्करे वैशेषिकसूत्रोपस्थारे नवमाध्यायस्या-

दशमोऽङ्कः ।

## द्वितीयाह्निकम् ।



\* अस्येदं कार्यं कारणं संयोगि विरोधि समवायि  
चेति लैङ्गिकम् ॥ १ ॥ \*

तदेवं पूर्वाह्निके योगिप्रत्यक्षसंयोगिप्रत्यक्षश्च कारणतः स्वरूपतो  
लक्षणतश्च निरूपितम्, प्रमाणं द्विविधं प्रत्यक्षं लैङ्गिकञ्चेति यद्विभक्तं  
तत्र लैङ्गिकमिदानीं निरूपयितुमुपक्रमते ।

ज्ञानमिति प्रकृतम्, लिङ्गाज्जातं लैङ्गिकं व्याप्तिविशिष्टः पक्ष-  
धर्मो लिङ्गम्, तत्र व्याप्तिरुक्ता, यत्सिपाधविपाविरोधिप्रमाणाभावो  
यत्र स तं प्रति पक्षः, तादृशं प्रमाणं साधकं बाधकञ्च, तदुभयाभाव-  
वतः पक्षत्वात्, न हि साधके बाधके वा प्रमाणे सति कस्याचित्  
संशयः सिपाधविपा वा, अतएव सान्दर्भनाध्यधर्मा धर्मो सिपाधवि-  
पितसाध्यधर्मा धर्मो वा पक्ष इति प्राहुः, उत्पाद्यनाध्यवत्तानिर्णय-  
निवर्त्यसंशयोत्पत्तिप्रातिबन्धकमानत्वावच्छिन्नाभावो यत्र स पक्ष इति  
जीवनायसिन्धुः, सिपाधविपाविरहसहकृतसाधकमानाभावो यत्र स  
पक्ष इति केचित्, एतन्नाते बाधस्यलेऽपि पक्षता, तदेतदनुमानमयूखे  
दृष्टव्यम्, तदेतस्य पक्षस्य धर्मो लिङ्गमित्युक्तं भवति, लिङ्गञ्च दृष्टमनु-  
मितं श्रुतं वा यदनुभवरूपं ज्ञानं जनयति तल्लैङ्गिकं तदुक्तम्,

“अनुमेयेन सम्यक्त्वं प्रसिद्धञ्च तदन्विते ।

तदभावे तु नास्त्येव तल्लिङ्गमनुमापकम्” ॥ इति ॥

एतेन लिङ्गमेवानुमितिकरणं न तु तस्य परामर्शः तस्य निर्व्यापारत्वे-  
नाकरणत्वात्, लिङ्गस्य तु स एव व्यापारः । यत्र धूमादेरबीतत्व-  
मनागतत्वं वा तत्र कथमनुमितिरिति चेन्न साध्यस्याप्यतीतानागतत्व-  
योक्तवानुमानात्, तत्रैव प्रतिबन्धात् अतीतत्वमनागतत्वं वर्तमान-  
त्वञ्च धूमादेर्यत्र न निश्चिन्नं तत्र कथमनुमितिरिति चेत्, न कथञ्चित्,



तत्र साध्यस्यापि सन्देहात्, पूर्वापरदिनयोः सत्त्वनिश्चये मध्यस्थे तु सन्देहे कथमनुमितिरिति चेत् तद्दिनावच्छिन्नधूमादिना तद्दिनावच्छिन्नवज्रादेरनुमानात् तथैव व्याप्तेः कारणत्वावधारणात्, धूमीपटलात् कथं धूमश्चमादनुमितिरिति चेत् व्याप्तत्वेन ज्ञातस्यैव लिङ्गत्वात् ज्ञानस्य च याथावर्थायाथार्थ्याभ्यामनुमितेस्ताद्रूप्यात्, अन्यथा तवापि कथं तत्र परामर्शः करणं स्यात्, अतीन्द्रियालिङ्गस्थले परामर्शस्य तदजन्यतया कथं तद्व्यापारत्वमिति चेत् तत्त्वताविर्वाहकत्वरूपक्षैमिकसाधनतायास्तत्र व्यापारत्वघटकत्वात् अन्यथा समवायस्य अवयवादेर्व्यापारत्वानुपपत्तेरिति, कार्यालिङ्गत्वात् धूमालोकादेरग्न्याद्यनुमानं, कारणादपि यथा वहिरस्य भेरीदण्डसंयोगविशेषात् शब्दानुमानम्, यथा वा धार्मिकस्य यथाविधियागस्नानाद्यनुष्ठानाङ्गमस्वर्गाद्यनुमानम्, यथाविधिकारीर्याद्यनुष्ठानाद्वा वर्षानुमानम्, पयःपूर्णनद्यादौ खन्यमानप्रवाहाद्वा जलनिःसरणानुमानम्, उपरिदृष्टिदर्शनाद्वा नदीदृष्टानुमानम्, स चायं कार्यकारणभावलक्षण एकसम्बन्धः प्रकारद्वयेनोक्तः, संयोगिनः शरीरस्य दर्शनाच्चगिन्द्रियानुमानम्, विरोधिनी त्रिस्तुर्जतोऽहेदर्शनाज्झाटाद्यन्तरितकुलानुमानम्, समवायिना जलौष्ण्येन तत्सम्बद्धतेजोऽनुमानम् ॥ १ ॥

\* अस्येदं कार्यकारणसम्बन्धश्चावयवाद्भवति ॥ २ ॥ \*

नन्वप्यापकमिदं परिसङ्ख्यानम्, न हि चन्द्रोदयेन समुद्रजलदृढेः जलप्रसादेनाग्न्योदयस्य कुसुदप्रकाशेन चन्द्रोदयस्य चतुर्दशनक्षत्रोदयेनापरचतुर्दशनक्षत्रास्तमयस्य रसेन रूपस्य रूपविशेषेण वा रसविशेषस्यानुमानमनेन संगृह्यते इत्यत आह ।

अस्येदमित्येतावदेव प्रयोजकं भवतीति, अस्य साधनस्य धूमादेरिदं साध्यं वज्रादि यद्वाऽस्य व्यापकस्य वज्रादेरिदं व्याप्यं धूमादि, तथाच व्याप्यत्वग्रहमात्रं तन्त्रं न तु कार्यकारणभावादिरपि, ननु पूर्वसूत्रे तर्हि परिसङ्ख्यानमतन्त्रमत आह कार्यकारणसम्बन्ध इति, अनेन चोक्तं सम्बन्धान्तरमप्युपलक्षयति सम्बन्धपदे च

विधायिलक्षणा तेन सम्बन्ध इति सम्बन्धोपन्यास इत्यर्थः । कुतस्तदु-  
पन्यास इत्यत आह व्ययवात् एकदेशात् उदाहरणमात्रात् ल्यब्लो-  
मे पञ्चमी, तेनोदाहरणमनुद्ध्य कार्यकारणभावादेः सम्बन्धोप-  
न्यास इह दर्शने साक्षादिदर्शने च भवतीत्यर्थः । एवञ्च स्वाभा-  
विकसम्बन्धशालित्वं व्याप्यत्वम्, स्वाभाविकत्वज्ञानौपाधिकत्वम्, तच्च  
प्रत्यक्षाणां केषाञ्चित् साध्याव्यापकत्वनिश्चयात्, केषाञ्चित् साधन-  
व्यापकत्वनिश्चयादेवानुपाधित्वं ज्ञेयम्, अतीन्द्रियाणाञ्च प्रमाण-  
सिद्धानां केषाञ्चिदुभयव्यापकत्वम् उभयाव्यापकत्वं साधनसात्व्याप-  
कत्वं साध्यमात्राव्यापकत्वं वा, तत्राद्ये साधनव्यापकत्वात् द्वितीये  
साध्याव्यापकत्वात्, चतुर्थेऽपि साधनव्यापकत्वादेवानुपाधित्वं निश्चे-  
यम्, तृतीयेऽपि व्यापकस्य तन्मात्रव्यापकत्वानुपपत्तिरितरस्य तु कथं  
तन्मात्रव्यापकत्वमित्यत्र तर्कोऽनुसन्धेय इति तुल्ययोगक्षेमत्वादिना-  
ऽनुपाधित्वमध्यवसेयम् । भविष्यति कश्चिदत्रोपाधिरिति शङ्कापि शाची  
सकलविधिनिषेधव्यवहारानास्कुन्दतीत्यत्रादेयेत्यनौपाधिकत्वनिश्चयसम्भ-  
वात्, उपाधिलक्षणं व्याप्तिलक्षणञ्चोक्तम् । तच्चानुमानं द्विविधं  
स्वार्थं परार्थञ्च, तत्र स्वार्थं स्वयमेव व्याप्तिपक्षधर्मतयोरनुसन्धानात्,  
परार्थञ्च परोदीरितन्यायजन्यव्याप्तिपक्षधर्मताज्ञानात्, न्यायश्च तृती-  
यलिङ्गपरामर्शप्रयोजकशाब्दानजनकवाक्यम्, तदवयवाश्च पञ्च, तत्रा-  
वयवत्वं तृतीयलिङ्गपरामर्शप्रयोजकशाब्दानजनकशाब्दानजनक-  
वाक्यत्वम्, तानि च वाक्यानि प्रतिज्ञाहेतुदाहरणोपनयनिगमनानि,  
तत्र प्रतिज्ञा उद्देश्यानुमित्यनूनातिरिक्तविषयकशाब्दानजनकं  
न्यायावयववाक्यम्, हेतुश्च प्रकृतसाधनगतपञ्चम्यन्तो न्यायावयवः, उदा-  
हरणन्तु प्रकृतसाध्यसाधनाविनाभावप्रतिपादको न्यायावयवः, उप-  
नयसाविनाभावविशिष्टस्य हेतोः पक्षवैशिष्ट्यप्रतिपादको न्यायावयवः,  
निगमनन्तु पक्षे प्रकृतसाध्यवैशिष्ट्यप्रतिपादको न्यायावयवः । एवञ्च  
प्रवर्तते न्यायः, शब्दोऽनित्यः, कृतकत्वात्, यद् यत् कृतकं तदनित्यम्,  
अनित्यत्वव्याप्यकृतकत्ववांसायम्, तस्मादनित्यः । एतेषामेव प्रतिज्ञा-  
पदेशनिर्देशनानुसन्धानप्रत्याभ्यासा इत्यन्वयां वैशेषिकाणां संज्ञाः,



अत्र च वादजल्पवितण्डानां प्रवृत्तिप्रकारम्खलजातिनिग्रहस्यानवज्ञ-  
यानि च वार्दिविनोदेऽन्वेष्यानि ॥ २ ॥

\* एतेन शब्दं व्याख्यातम् ॥ ३ ॥ \*

प्रमाणान्तराणि लैङ्गिकेऽन्तर्भावयितुं प्रकरणान्तरमारभते ।

शब्दं शब्दकरणकं ज्ञानमिदमिति यज्ञैवायिकादीनामभिसत्  
तदप्येतेन लैङ्गिकत्वेन लिङ्गप्रभवत्वेनैव व्याख्यातं यथा व्याप्तिपक्ष-  
धर्मताप्रतिसम्मानापेक्षं लैङ्गिकं तथा शब्दमपि, तथाहि एते पदार्थाः  
मिथः संसर्गवन्तः आकाङ्क्षादिनाङ्गः आरितत्वात् गान्ध्याजोति  
पदार्थसार्थवत्, तत्र हि आकाङ्क्षादिमत्तदकदम्बस्मारितत्वं पदार्थानां  
मिथः संसर्गवत्त्वव्याप्यं गृहीत्वैव संसर्गवत्त्वमनुमिनोति किं कल्प-  
नीयप्रमाणभावेन शब्देन, ननु नदीतीरे पञ्च फलानि सन्तीत्यनाप्त-  
वाक्ये व्यभिचारान्नेदमनुमानमिति चेन्न आप्तोक्तत्वेनापि विशेषणात्,  
आप्तत्वं हि प्रकृतवाक्यार्थगोचरयथार्थवाक्यार्थज्ञानवत्त्वं नत्वप्रतारक्त-  
त्वमात्रं तत्र याक्यार्थप्रतीतेः पूर्वं दुग्धमिति चेन्न शब्दप्रान्ताण्यवादि-  
भिरपि व्यभिचारिशब्दव्यावर्तकस्याप्तोक्तत्वस्य आश्रित्येनाभिसतत्वात्,  
तेषां प्रामाण्यग्रहणार्थं तदपेक्षा शब्दन्तु ज्ञानं तदुग्रहमन्तरेणाप्यु-  
पपद्यते तत्र तु यादृशं लिङ्गं तादृशग्रहणमावश्यकं व्याप्यत्वाप्तोक्तत्व-  
विशिष्टमिति चेन्न अयमत्राभ्रान्त इति सामान्यतो ग्रहणसम्भवात्,  
नन्वेति प्रकृतसंसर्गे इत्येव पर्यवस्यति तथाच पूर्वमशक्यमेव तदु-  
ग्रहणमिति चेन्न प्रकरणसमभिव्याहारादिसाहाय्यात् सामान्यत  
आप्तत्वनिश्चयसम्भवेन लिङ्गनिश्चयसम्भवात्, कदाचित्तत्र विसंवादेऽपि  
वाप्यादौ धूमधर्मेणैवानुमानप्रवृत्तेः । नन्वेते पदार्थाः संखुष्टा एवेति  
वा साध्यस्य, सम्भावितसंसर्गा इति वा, नाद्यः अनाप्तोक्ते व्यभिचा-  
रात्, न द्वितीयः योग्यतासात्वसिद्धावपि संसर्गनिश्चयान्निष्कस्यप्रवृ-  
त्त्यनुपपत्तेः, योग्यतायाश्च पूर्वमेव हेतुविशेषणत्वेन ज्ञातत्वात् किमनु-  
मानेनेति चेन्न निश्चयस्यैव साध्यत्वात् आप्तोक्तत्वेन विशेषणाच्च न  
व्यभिचार इत्युक्तत्वात्, नन्वाकाङ्क्षा श्रोतरि तदुत्पाद्यसंसर्गावगम-

प्रागभावः स च स्वरूपसन्नेव हेतुस्तज्ज्ञाने च संसर्गज्ञानस्य पूर्वमेव  
भावादनुमानवैयर्थ्यमिति चेन्न न हि संसर्गावगमप्रागभावसात्वना-  
काङ्क्षां ब्रूमः, किं तर्हि स्मारिततदाक्षिप्ताविनाभावविशिष्टम्, तथाच  
विशेषणांशज्ञानादेवाकाङ्क्षाया ज्ञानात्, तर्हि तावदेवाकाङ्क्षाऽस्त्विति  
चेन्न विसर्गं जलं नद्याः कच्छे महिषश्चरतीत्यत्रापि नदीकच्छयोरवि-  
नाभावसत्त्वेनान्वयबोधोपपत्तेः नीलसुत्पलमित्यत्र नीलोत्पलयोरविनाभावे-  
ऽपि तदाक्षिप्रयोर्द्व्ययुणयोरविनाभावसम्भवात्, यद्वा पदस्मारि-  
तगोचरा जिज्ञासैवाकाङ्क्षा अभिधानापत्यवसानं वा तथापि तज्-  
ज्ञानसावश्यकं ज्ञायमानकारणे ज्ञानोपयुक्तव्यभिचारिवैलक्षण्यात्  
व्याप्तिवत्, अत एवानन्वयनिश्चयविरहो वा, बाधकप्रमाणाभावो वा,  
सजातीये दर्शनं वा, इतरपदार्थसंसर्गेऽपरपदार्थनिष्ठात्यन्ताभावाप्रति-  
योगित्वप्रसाविशेष्यत्वं वा योग्यताऽस्तु, तज्ज्ञानसावश्यकम्, आस-  
त्तेरप्यव्यवधानेन स्मरणरूपाया ज्ञानं तन्त्रम्, संसर्गे च संख्यमान-  
विशेषादेव विशेष इति नानभिमतविशेषसिद्धिः । यद्वा एतानि पदानि  
स्मारितार्थसंसर्गज्ञानपूर्वकारण व्याकाङ्क्षायोग्यतासत्तिसम्यक्दृढत्वात्  
गामभ्याजेतिपदकदम्बवदित्यनुमानात् ज्ञानावच्छेदकतयाऽभिमतविशेष-  
सिद्धिः । यत्तु एतानि पदानि स्मारितार्थसंसर्गवन्तीति साध्यम्, तत्  
पदानां पदार्थसंसर्गवत्त्वं बाधितमित्युपेक्षणीयम्, न च लिङ्गतया  
संसर्गज्ञापकत्वमेव पदानां संसर्गवत्त्वम्, तस्यानुमानात् पूर्वमसिद्धत्वेन  
व्याप्तेरग्रहात् । केचिच्चेष्टाप्रमाणान्तरमिति वदन्ति, तत्रोच्यते चेष्टा  
द्विविधा कृतसमयाऽकृतसमया च, तत्र कृतसमया अभिप्रायस्यं शब्दं  
स्मारयति न तु संसर्गप्रमासमि जनयति लिपिवत्, स्मृत्यारूढः शब्द  
एव तत्र प्रमाणं शब्दस्य च लिङ्गत्वसक्तं न च शब्दस्मरणं चेष्टाया  
अवान्तरव्यापारः, चेष्टामन्तरेणापि शब्दादर्शप्रत्ययात् व्यापारत्वे तु  
चेष्टानैवत्यापत्तेः । नन्वेवं कथमेडम्बकस्य चेष्टाधीनो व्यवहारस्तस्य  
तत्र समयग्रहाभावादिति चेन्न तस्य चेष्टातः कथमर्थेऽपि संप्रत्यय  
इति चिन्तनीयत्वात् तस्यार्थेऽपि सङ्गतिग्रहाभावात्, व्यवहारस्तु  
तस्याविनाभावग्रहात् करितुरगयोरिव कशाङ्कुशाभिघातात्तत्तद्व्यव-



हारपाटवोपपत्तेः । अकृतसमया तु या कत्वान्वयिनी, सा प्रयो-  
जकाभिप्रायं स्मारयन्ती प्रयोज्यं प्रवर्त्तयति, न तु कुत्रचित्प्रमां जन-  
यति, यथा शङ्खध्वनौ त्वयागन्तव्यमिति श्रुतशङ्खध्वनिः प्रतिष्ठते,  
तथा यदा सया तर्जन्यूर्ध्वीक्रियते तदा त्वयाऽसौ ताडनीय इति तदा  
ताडयति, न तु किञ्चित् प्रमिष्यति । इत्यन्वयिनी त्वकृतसमया यथा  
दशानामङ्गुलीनामूर्द्धकरणेन दश सङ्ख्या सुद्राणां पुराणानां वा त्वया  
ज्ञातव्येति कारकप्रधाना, हस्ताकुञ्चनदर्शनाच्चया समागन्तव्यमिति  
क्रियाप्रधाना, तथाचानया चेष्टया पदार्था एव स्वतन्त्राः परं स्मा-  
र्यन्ते न तु तेषां परस्परमन्वयोऽपि बोध्यते, तद्वोधककर्मकर्मादिवि-  
भक्तिवत् प्रकृते चेष्टैकदेशानां नियतानामभावात्, तर्हि संसर्गबोध-  
यन्तरेण चेष्टातः कथं प्रवृत्तिनिवृत्ती इति चेत् संशयप्रतिभवोरन्यतर-  
स्मादिति गृहाण, तस्मान्न चेष्टाऽपि प्रमाणमिति ॥ ३ ॥

\* हेतुरपदेशो लिङ्गं प्रमाणं करणमित्यनर्थान्तरम् ॥ ४ ॥\*

ननु शब्दः कथं लिङ्गं शब्दस्यापदेशस्तत्तत्त्वेन लिङ्गभिन्नत्वादि-  
त्याशङ्क्याह ।

अपदिश्यते कथ्यतेऽनेनार्थ इत्यपदेशः शब्दः, स च हेतुलिङ्ग-  
पर्याय एव, प्रमाणमिति लिङ्गविधया प्रमाकरणमित्यर्थः, एवं करण-  
शब्दोऽपि लैङ्गिकज्ञानकरणे लिङ्ग एव वर्त्तते, द्वयो हि करणगतिः,  
किञ्चित् सन्निकर्षाधीनप्रवृत्ति, किञ्चिच्चाविनाभाववत्प्रवृत्ति, शब्दस्य तु  
अर्थेन सन्निकर्षो नाप्यविनाभाव इति कथमर्थं गमयेत्, सङ्केताज्ञमय-  
तीति चेत् सङ्केतो हि पदार्थे न तु तत्संसर्गे, तत्रापि सङ्केत इति  
चेन्न तस्यानेकविधत्वेन सङ्केतविषयभावानुपपत्तेः, पदार्थसङ्केतबलादेव  
वाक्यार्थोऽपि भासते इति चेन्न व्यन्यसङ्केतेनान्योपस्थितावतिप्रसङ्गात्,  
शब्दस्मारितसंसर्गत्वेन वियम इति चेत् तथाचैतन्नियमबलेनानुमान-  
स्यैव लब्धावसरत्वात्, सङ्केतस्यापि इच्छामात्रत्वेनातिप्रसक्तत्वात्,  
देशरेच्छा नातिप्रसक्तोति चेन्न तदिच्छामन्तरेणापि गङ्गादिपदात्तीरा-  
द्युपस्थितेरित्यलं नैवाधिकेषु पृष्टतयेति ॥ ४ ॥

\* अस्येदमिति-बुद्धापेक्षितत्वात् ॥ ५ ॥ \*

उपमानादीनामपि पराभिमतानाम् अविनाभावबलप्रवृत्तिकानां  
लैङ्गिक एवान्तर्भाव इति प्रतिपादयितुमाह ।

उपमानार्थापत्तिसम्भवाभावानामिति शेषः । अस्य व्यापकस्य  
इदं व्याप्यमित्याकारा या बुद्धिः सा जनकत्वेनापेक्षिता येषां ते तद्-  
पेक्षितास्तस्य भावस्तदपेक्षितत्वं तस्मादित्यर्थः आहिताग्निपाठात्  
ज्ञानेन वज्रव्रीहिः, तारकादिपाठादितो वा, तत्रोपमानं तावदनु-  
मानमेव शब्दद्वारा, तथाहि गोसदृशो गवय इति वाक्यन्तावत् आर-  
ण्यकेन कीदृक् गवय इति नागरिकजिज्ञासायामभिधीयते तत्र यो  
गोसदृशः स गवयशब्दवाच्य इति सामानाधिकरण्यबलात् अतिदेश-  
वाक्यश्रवणानन्तरमेव परिच्छिनन्ति, वनं गतस्तु तादृशं पिण्डमुपलभ्या-  
यनसौ गवयशब्दवाच्य इति प्रतिसम्बन्धे, अतिदेशवाक्यश्रवणसमये  
गवयत्वं प्रवृत्तिनिमित्तं न ज्ञातमतः कथं सञ्ज्ञापरिच्छेद इति चेत्  
लक्षणाया तत्प्रतीतिसम्भवात्, गोसदृशो गवय इति वाक्येऽन्वयानुप-  
पत्तिविरहात् कथं लक्षणेति चेत् तात्पर्यानुपपत्तेः सत्त्वात्, न हि  
व्युत्पितृषु प्राति गोसादृश्यस्य सखण्डस्य प्रवृत्तिनिमित्तत्वेनोपदर्शनसञ्चितं  
तस्मादखण्डजातिविशेषे तात्पर्यमस्येति लक्षणासम्भवात्, यद्वा  
गवयशब्दो गवयवाचकः असति दृष्ट्यन्तरे शिष्टैस्तत्र प्रयुज्यमानत्वात्  
असति दृष्ट्यन्तरे यः शब्दो यत्र शिष्टैः प्रयुज्यते स तस्य वाचको  
यथा गोशब्दो गोरित्यनुमानादेव गवयसंज्ञां परिच्छिनन्ति, तर्कश्च  
यस्त्वयोपमानसहकारी वाच्यः स वरमनुमाने क्लृप्तप्रमाणभावेऽस्य किं  
कल्पनीयप्रमाणभावनोपमानेनेति, अनुमानमयूखे विस्तरोऽतान्तेष्टव्यः ।  
अर्थापत्तिरप्यनुमानमेव तथाहि दृष्टार्थापत्तिस्तावज्जीवतस्यैतस्य  
गृहासत्त्वेन दृढतरप्रमाणावष्टेन बहिः सत्त्वं कल्पयति, तत्रोपमा-  
द्योपपादकयोर्व्याप्यव्यापकभावधारणाधीनैव बहिःसत्त्वप्रतीतिः,  
भवति हि जीवतो गृहासत्त्वं बहिःसत्त्वेन सहचरितं, बहिःसत्त्वं  
विना जीवतो गृहासत्त्वमनुपपन्नमिति वा ज्ञानम्, तत्राद्येऽन्वय-



व्याप्तिरेवान्ये तु व्यतिरेकव्याप्तेरेव ग्रह इति, व्याप्तिरस्ति न तस्य  
 ग्रहणमिहोपयुज्यत इति चेत् व्याप्तिग्रहमन्तरेणार्थापत्त्याभासान-  
 वकाशात्, स्वरूपसत्या व्याप्या वस्तुतो यदुपपादकं नस्यैव कल्पना  
 स्यादिति दिक् । संशयकरिणिकाया विरोधकरिणिकायाश्चानुमाना-  
 न्तर्भाव ऊहनीयः । विरोधस्यापि सहानवस्थाननियमलक्षणस्य  
 व्याप्तिघटितत्वात् । श्रुतार्थापत्तिरप्यनुमितानुमानं पीनो देवदत्तो  
 दिवा न भुङ्क्ते इत्यनेन वाक्येन पीनत्वमनुमितं तेन च पीनत्वेन रात्रि-  
 भोजनानुमानम्, देवदत्तो रात्रौ भुङ्क्ते दिवाऽभोजित्वे सति पीनत्वा-  
 सम्भवदिति । सम्भावोऽप्यनुमानमेव, तदुदाहरणं हि सम्भवति  
 खार्थ्यां द्रोणः सम्भवति द्रोणे आटकम् सम्भवति सहस्रे शतमित्यादि,  
 तत्रेयं खारी द्रोणवती तद्वटितत्वात् यद्येन घटितं तत्तेन तद्वत्  
 यथाऽवयववान् घटः, एवमन्यदप्युच्यते । यत्तु सम्भवति ब्राह्मणे  
 विद्या, सम्भवति चतुर्युगे शौर्यमित्यादि, तत्प्रमाणमेव न भवति अग्नि-  
 स्थायकत्वात् । अभावोऽपि न मानान्तरं कार्येण कारणानुमानवत्  
 कार्याभावेन कारणाभावानुमानस्य व्याप्तिमूलकत्वेनानुमान एवान्त-  
 र्भावात् । भट्टमतस्तु भूतलादावभावग्राहकं प्रमाणमनुपलम्भाख्यं,  
 तत् क्वचित् प्रत्यक्षे क्वचिच्चानुमानेऽन्तर्भूतं चक्षुरादिनैवाभावग्रहात्,  
 न चेन्द्रियमधिकरणग्रह एवोपजीव्यम्, अभावग्रहपर्यन्तं तद्व्यापार-  
 सत्त्वात् । ऐतिह्यमविज्ञातप्रवक्तृकं प्रवादपारम्पर्यम्, इति हेतिनिपा-  
 तसमुदायः पुराष्टते वर्तते, तस्य भाव ऐतिह्यं, तद् यदि बाधितार्थं  
 न भवति तदा शब्दान्तर्निवेशादनुमानम्, यदिह वटे यत्तोमधूकतरौ  
 गौरीत्यादि तद् यद्याप्नोक्तं तदा पूर्ववत्, नाप्नोक्तञ्चेत्तदा न प्रमाणम्,  
 तदेवं प्रत्यक्षमनुमानञ्चेति सिद्धं द्वयमेव प्रमाणमिति ॥ ५ ॥

\* आत्ममनसोः संयोगविशेषात् संस्काराच्च स्मृतिः ॥ ६ ॥ \*

वैद्विकं व्याख्याय इदानीं प्रकरणान्तरमारभते ।

उत्पद्यत इति शेषः, संयोगविशेषः प्रणिधानादिसन्निधानम्,  
 एतस्मादसमवायिकारणादात्मनि समवायिनि स्मृतिर्विद्याविशेष

उत्पद्यते, निमित्तकारणमाह संस्कारादिति चकारेण व्यापारी पूर्वानु-  
भवः समुच्चीयते, अनुभवयाथाथ्यायाथार्थ्यमियमनुविधत्ते, रज्जुं  
भुजङ्गतयोपलभ्य पलायितस्य तथैव सृतेः, न च सततं सृतिप्रसङ्गः,  
संस्कारोद्बोधाधीनत्वात्, तदुक्तं प्रशस्तदेवपादैः “लिङ्गदर्शनेच्छानु-  
स्मरणाद्यपेक्षादात्मनसोः संयोगविशेषात् पद्व्यासादरप्रत्ययजनिताच्च  
संस्काराद्दृष्टश्रुतानुभूतेषु शेषानुव्यवसायस्मरणेच्छाद्वेपहेतुरतीतविप-  
या सृतिः” इति । आप्तं ज्ञानं स्वरूपकता पृथङ् लक्षितं, योगिप्रत्य-  
यान्तर्भावितं, पदार्थप्रदेशाख्ये तु प्रकरणे तदुक्तं तद्यथा “आम्नाय-  
विधानं ग्राह्योपासनीयानागतवर्त्तमानेष्वतीन्द्रियेष्वर्थेषु धर्मादिषु  
अन्योपनिबद्धेषु लिङ्गाद्यनपेक्षादात्मनसोः संयोगाद्धर्मविशेषाच्च  
प्रातिभं ज्ञानं यदुत्पद्यते तदार्पम्” इति तच्च कदाचिन्नौकिकाना-  
मपि भवति यथा कन्यका वदति श्वो मे भ्राता गन्तेति हृदयं  
मे कथयतीति ॥ ६ ॥

\* तथा स्वप्नः ॥ ७ ॥ \*

तदेवं चतुर्विधां विद्यां व्युत्पाद्य इदानीजविद्यां व्युत्पादयितु-  
मर्हति, तत्र संशयविपर्ययो प्रसङ्गात् पूर्वमेव निरूपितौ, स्वप्नं  
निरूपयितुमाह ।

यथात्मनसोः संयोगविशेषात् संस्काराच्च सृतिस्तथा स्वप्नज्ञान-  
मपीत्यर्थः । उपरतेन्द्रियग्रामस्य प्रलीनमनस्कस्य इन्द्रियद्वारेण यद-  
नुभवं ज्ञानमस्ति, तत् स्वप्नज्ञानम्, तच्च त्रिविधं किञ्चित् संस्कारपाट-  
वात् कासी क्रुद्धो वा वसर्धनादृतचिन्तयन् स्वपिति तस्य तस्यासव-  
स्थायां प्रत्यक्षाकारं ज्ञानं पुराणादिश्रवणजनितसंस्कारवशाज्जायते  
कर्णार्जुनीयं युद्धमिदमित्याकारम्, किञ्चिद्वातनां वातपित्तश्लेष्मणां  
दोषात्, तत्र वातदोषादाकाशमन-वसुधरापर्यटन-व्याघ्रादिभय-  
पलायनादीनि पश्यति, पित्तोपचयदोषमहिम्ना वह्निप्रवेश-वह्निज्वा-  
लालिङ्गन-कनकपर्वत-विद्युल्लताविस्फुरणदिग्दाहादिकं पश्यति, श्लेष्म-  
दोषप्रावल्यात्तु समुद्रसन्तरणदीमज्जन-धारासारवप्रेष-रजतपर्जन-



पश्यति, अदृष्टवशादपि तज्जन्मानुभूतेषु जन्मान्तरानुभूते वा सिद्धोपसृता-  
न्तःकरणस्य यज्ज्ञानसुप्तद्यते तत्र शुभावेदकं धर्मात् गजारोहण-पर्व-  
तारोहण-छत्राभ-पायसभक्षण-राजसन्दर्शनादिविषयकम्, अधर्मात्तु  
तैलाभ्यङ्गनान्वकूपपतनोद्गारोहण-पङ्कमज्जन-स्वविवाहदर्शनादिविषयकं  
स्वप्नज्ञानसुप्तद्यते तयाणां मिलितानामेवात्र कारणत्वं गुणप्रधान-  
भावनाश्रित्यायं विभागो द्रष्टव्यः ॥ ७ ॥

\* स्वप्नान्तिकम् ॥ ८ ॥ \*

ननु यज्ज्ञानं स्वप्नमध्ये स्वप्नज्ञानानुभूतस्यैवार्थस्य स्मृतिरूपं  
जायते तत्र स्वप्नत्वं न वर्तते स्वप्नस्यानुभवरूपत्वात् तथाच कस्मात्  
कारणान्तदुत्पत्तिरित्यत आह ।

तथेति पूर्वसूत्रादनुवर्तते तेनात्मजनोः संयोगविशेषात् संस्का-  
राच्च यथा स्वप्नस्तथा स्वप्नान्तिकनपीत्यर्थः । एतावानेव विशेषो यत्  
स्वप्नज्ञानं पूर्वानुभवजनितात् संस्कारात्, स्वप्नान्तिकानु तत्कालोत्प-  
न्नानुभवजनितसंस्कारादेव, तदुक्तं प्रशस्तदेवाचार्यैः “अतीतज्ञान-  
प्रत्यवेक्षणात् स्मृतिरेव” इति । उक्तञ्च वृत्तिकारैः “अनुभूतवस्तु-  
स्मरणार्थतया न स्मरणार्थान्तरं स्वप्नज्ञानम्” इति । स्वप्नमध्ये  
प्रमाभूतं यज्ज्ञानं तत् स्वप्नान्तिकमिति केचित् यथा शय्यायां शयानोऽस्तीत्यादि ॥ ८ ॥

\* धर्माच्च ॥ ९ ॥ \*

स्वप्नस्वप्नान्तिकयोः कारणं समुच्चिनोति ।

अधर्मसमुच्चयार्थश्चकारः, कृतव्याख्यानमेतत् ॥ ९ ॥

\* इन्द्रियदोषात् संस्कारदोषाच्चाविद्या ॥ १० ॥ \*

इदानीं पर्यायमधिकृत्याह ।

अविद्येति सामान्यवाच्यपि पदं विपर्यये वर्तते प्रकरणात्  
यस्य स्वप्नानध्यवसायानामुक्तत्वात्, तत्रेन्द्रियदोषो वातपित्ताद्यभिभव-

कृतमपाटवम्, संस्कारदोषो विशेषादर्शनसाहित्यं तदधीनं हि सित्या-  
ज्ञानं जायते ॥ १० ॥

\* तददुष्टज्ञानम् ॥ ११ ॥ \*

अविद्यासामान्यलक्षणमाह ।

तद्विवेकव्ययपदं सर्वनामसमानार्थकमविद्यां परास्मृति, साऽविद्या,  
दुष्टज्ञानं व्यभिचारिज्ञानस्तत्किंसादिति ज्ञानं व्यधिकरणप्रकारावच्छिन्नं  
विशेषाष्टतिप्रकारकमिति यावत्, दोषश्च ज्ञानस्वानिश्चयरूपत्वमपि,  
तैकैककोटिसत्त्वेऽपि संशयो दुष्ट एवानवधारणात्मकत्वात्, तदनेन  
संशयविपर्ययस्त्वज्ञानव्यवसायानाञ्चतुर्णामप्युपग्रहः ॥ ११ ॥

\* अदुष्टं विद्या ॥ १२ ॥ \*

ज्ञानमित्युच्यते अदुष्टमदुष्टेन्द्रियजन्यं यत् यदस्ति तत् तद-  
नुभवो वा समानाधिकरणप्रकारानुभवो वा विशेषाष्टत्यप्रकारकानु-  
भवो वा विद्येत्यर्थः, तच्चाध्यक्षं लैङ्गिकञ्च द्वयमेव ॥ १२ ॥

\* आर्षं सिद्धदर्शनञ्च धर्मभ्यः ॥ १३ ॥ \*

नन्वार्षमपि ज्ञानं समानाधिकरणप्रकारकमेव तच्च नेन्द्रियजन्य-  
मसन्निकृष्टार्थगोचरत्वात्, न लैङ्गिकं लिङ्गासुसन्धानमन्तरेण जाय-  
मानत्वात्, तथा चैतत्करणं तृतीयं प्रमाणमावातमत आह ।

ऋषीणां गालवप्रभृतीनां यदतीतानागतविषयकं ज्ञानं तदार्षम्,  
यच्च सिद्धानां सन्तौषधिगुटिकाञ्जनादिना व्यवहितविप्रकृष्टार्थगोचर-  
ज्ञानं प्रतिसिद्धिगतानां यद्दर्शनं तदुभयं धर्मभ्यो यथार्थसाक्षात्कार-  
ज्ञानं जायते, तद्योगिप्रत्यक्षेऽन्तर्भावाच्च विद्यान्तरमिति शक्तिमतः,  
आर्षं ज्ञानं चतुर्थो विद्येव सा च ऋषीणां लौकिकानाञ्च भवति,  
तच्च मानसं प्रत्यक्षमेव उत्प्रेक्षासहकृतेन मनसा जनितं निवस-  
सन्दर्शनादि-लिङ्गजनितं वा, प्राग्भवीयसंस्काराधीनैवात्र व्याप्तिधीः,  
स्तनपानेष्टसाधनताव्याप्तिग्रहवत् । प्रशक्ताचार्यास्तु सिद्धदर्शनं न  
ज्ञानान्तरमित्याहुः तयाहि यदि सिद्धानां गुटिकाञ्जनादिसिद्धनिमि-



तत्प्रभवं व्यवहितविप्रकृष्टविषयं तदुच्यते तदा प्रत्यक्षमेव, यदि तु  
दिव्यान्तरीक्षभौसानां स्रष्टवत्तत्त्वसञ्चारादिनिमित्ताधीनं तदा तत्सौ-  
क्ष्मिकमेव तथा सहचारदर्शनेन व्याप्तिपरिच्छेदादिति ॥ १३ ॥

इति श्रीशाङ्करे वैशेषिकसूत्रोपस्कारे नवमाध्यायस्य

द्वितीयमाह्निकम् ।

समाप्तञ्चायं नवमोऽध्यायः ।

## दशमाध्याये प्रथमाह्निकम् ।

\* इष्टानिष्टकारणविशेषाद्विरोधाच्च मिथः सुखदुःख-  
योरर्थान्तरभावः ॥ १ ॥ \*

आत्मगुणानां कारणतो भेदस्य त्यादनं दशमाध्यायार्थः, तत्र  
“आत्मशरीरेन्द्रियार्थबुद्धिसनःप्रवृत्तिदोषप्रेत्यभावफलदुःखापवर्गास्तु प्र-  
मेयम्” इति गौतमीये प्रमेयविभागसूत्रे सुखस्थानभिधानात् दुःखा-  
भिन्नमेव सुखमिति भ्रमनिरासार्थं सुखदुःखयोरेव प्रथमं भेदनाह ।

सुखदुःखयोर्मिथः परस्परमर्थान्तरभावो भेदो वैजात्यमिति यावत्  
कुत इत्यत आह इष्टानिष्टकारणविशेषात् इष्टं इष्टसाधनं स्रक्चन्दन-  
वनितादि, अनिष्टनानिष्टसाधनसहितकण्टकादि, तद्रूपं यत् कारणं  
तस्य विशेषाद्भेदात् कारणवैजात्याधीनं कार्यवैजात्यसावश्यकं यतः,  
भेदकान्तरमाह विरोधात् सहानस्थानलक्षणात् न ह्येकस्मिन्नात्म-  
न्येकदा सुखदुःखयोरनुभवः । चकारादनयोः कार्यभेदं भेदकं  
समुच्चिनोति, तथाहि अलुग्रहामिष्वङ्गनयनप्रसादादि सुखस्य, दैन्य-  
सुखमालिन्यादि दुःखस्य कार्यमिति ततोऽप्यनयोर्भेदः । तदुक्तं  
प्रशस्ताचार्यैः “यत्तुग्रहलक्षणं सुखं स्रगाद्यभिप्रेतविषयसन्निध्ये  
वृत्ति इष्टोत्पन्नधीन्द्रियार्थसन्निकर्षाद्भ्रमादियपेक्षादात्मजनसोः संयोगाद्

यदनुपहाभिषङ्गनयनादिप्रसादजनकसुत्पद्यते तत् सुखम्<sup>११</sup> इति,  
तदिदमतीतेषु सूक्ष्मचन्दनादिषु सृष्टिजमनागतेषु सङ्कल्पजम्, गौतमीये  
सूत्रे सुखापरिगणनं वैराग्याय सुखमपि दुःखत्वेन भाषयतो वैराग्यं  
स्यादेतदयमिति ॥ १ ॥

\* संशयनिर्णयान्तराभावश्च ज्ञानान्तरत्वे हेतुः ॥ २ ॥ \*

नन्वास्तां सुखदुःखे परस्परं भिन्ने ज्ञानादभिन्ने स्यातां सत्यनु-  
भववदित्यत आह ।

सुखदुःखयोर्ज्ञानान्तरत्वे ज्ञानभिन्नत्वे संशयनिर्णयाभ्यन्तरत्वाभा-  
वो हेतुर्लिङ्गमित्यर्थः, तदयमर्थः सुखं दुःखं वा ज्ञानं भवत् संशयरूपं  
वा स्यात् निर्णयरूपं वा, नाद्यः कोटिद्वयानुक्लेषित्वात्, न द्वितीयः  
एककोट्यनुक्लेषित्वात्, तथाच यावद्विशेषवाधात् सामान्यवाधः,  
हावेव हि ज्ञानस्य विशेषौ संशयत्वं निर्णयत्वञ्च, तदुभयञ्च सुखे  
दुःखे च बाधितमिति ज्ञानत्वमपि तत्र बाधितम्, चकारादनुभववाधं  
समुच्चिनोति सुखदुःखयोरहं सुखो दुःखीति ज्ञानसोऽनुभवो न त्वहं  
जाने सन्देहि निश्चिनोमीत्याकारोऽनुभव इति ॥ २ ॥

\* तयोर्निष्पत्तिः प्रत्यक्षलैङ्गिकाभ्याम् ॥ ३ ॥ \*

भेदकान्तरमाह ।

तयोः संशयनिर्णययोर्निष्पत्तिरुत्पत्तिः प्रत्यक्षास्तिङ्गाच्च सुखं दुःखं  
वा न प्रत्यक्षसामग्रीजन्यं न वा लिङ्गजन्यम्, चतुर्विधं हि सुखं  
वैषयिकं मानोरथिकम् आभिसानिकमाभ्यासिकञ्च, तत्र त्रयाणा-  
मिन्द्रियसन्निकर्षप्रभवत्वं नास्त्येव प्रथममिन्द्रियार्थसन्निकर्षजत्वात् ज्ञानं  
स्यादिति चेन्न सामग्र्येकदेशस्य कार्यस्य साजात्यानापादकत्वात्  
चन्यथा दिक्कालसाधारण्येन सकलकार्यैकजात्यापत्तेः, किञ्च इन्द्रि-  
यार्थसन्निकर्षानुत्पद्यमानं सुखं निर्विकल्पकं वा स्यात् सविकल्पकं वा,  
नाद्यः अतीन्द्रियत्वप्रसङ्गात्, न द्वितीयः विशेष्यविशेषणभावेन द्वयो-  
रनाकलनरूपत्वात्, किञ्च सुखदुःखयोरवश्यसंवेद्यात्वात् ज्ञानस्यावश्य-  
संवेद्यत्वेऽनवस्थाप्रसङ्गात्, लैङ्गिकमिति लिङ्गमेव वैषयिकवत् । इति-



हतस्तु तयोर्ज्ञानसुखयोर्निष्पत्तिः प्रत्यक्षलैङ्गिकाभ्यां प्रत्यक्षलैङ्गिकज्ञान-  
ध्याख्यानाभ्यां व्याख्याता, प्रत्यक्षं ज्ञानमिन्द्रियजम्, लैङ्गिकान्तु लिङ्ग-  
जम्, सुखादिकन्तु नैतादृशमिति व्याचक्रुः ॥ ३ ॥

✽ अभूदित्यपि ॥ ४ ॥ ✽

लैङ्गिकज्ञानात् सुखादेः प्रकारभेदाधीनं भेदमाह ।

इतिशब्दः प्रकारे, अपिशब्दो भविष्यतीत्याकारान्तरसमुच्चये,  
तथाच पर्वते वङ्गिरभूङ्गविध्वयति वेति लैङ्गिके ज्ञानेऽतीतादिः प्रकारो  
दृश्यते न चैवंप्रकारं सुखं दुःखं वा उत्पद्यमानमुपलब्धम् ॥ ४ ॥

✽ सति च कार्यादर्शनात् ॥ ५ ॥ ✽

भेदकान्तरं समुच्चिनोति ।

सति इन्द्रियार्थसन्निकर्षे सति च व्याप्तिप्रचर्धर्मतादिप्रतिसम्बन्धाने  
कार्यस्य सुखस्य दुःखस्य वाऽदर्शनात् न प्रत्यक्षमात्रं सुखं दुःखं वा न  
लैङ्गिकमात्रं वा, तदयमर्थः ज्ञानसामान्यं तावत् सुखदुःखे न भवत  
इत्युक्तं ज्ञानविशेषः प्रत्यक्षज्ञानं वा भवेदनुमितिरूपं वा इन्द्रियार्थ-  
सन्निकर्षे स्वक्वन्दनादिप्रत्यक्षे सुखत्वानुभवाभावात्, न द्वितीयः चन्द-  
नाद्यनुमितौ वङ्गाद्यनुमितौ वा सुखत्वदुःखत्वान्यतराननुभवात् एवं  
प्रत्यक्षविशेषेऽनुमितिविशेषे वा सुखदुःखयोरनुभवान्न तद्विशेषो-  
ऽपीति ॥ ५ ॥

✽ एकार्यसमवायिकारणान्तरेषु दृष्टत्वात् ॥ ६ ॥ ✽

भेदकान्तरमाह ।

सुखदुःखयोरिति शेषः, सुखं प्रति एकार्यसमवेतानि असाधारण-  
कारणानि, धर्मः, सुखे रागः, सुखकारणेच्छा, तदुपादानयत्नः, स्वक्-  
चन्दनादिज्ञानम्, दुःखं प्रति तु अधर्मः, अनिष्टकष्टकार्दज्ञानम्, एषु  
एकार्यसमवायिषु कारणेषु दृष्टत्वादित्यर्थः, ज्ञानान्तु निर्विकल्पकमेकार्य-  
समवेतसमाधारणकारणं नापेक्षत एव, सविकल्पकत्वपेक्षते विशिष्टपण-  
ज्ञानं तन्न कारणान्तरं स्वविजातीयं कारणं न भवति, मनःसंयोगस्तु

साधारणत्वादविवक्षितः । यद्यपि सृष्टिः संस्कारमसाधारणमपेक्षते  
तथापि तद्भेदः स्फुटसिद्ध एवेत्यनुभवसादाय भेदचित्तनात् । लैङ्गिके  
यद्यपि व्याप्तिरसृष्टिपक्षधर्मतादिज्ञानापेक्षा तद्याध्यन्तरशब्देनैव तद्व्यु-  
दासः । तदयं प्रमाणार्थः सुखदुःखे अनुभवभिन्ने स्वसमानाधिकरण-  
स्वजातीयासाधारणकारणजन्यत्वात् सृष्टिवदाद्यशब्दश्च ॥ ६ ॥

\* एकदेशे इत्येकस्मिन् शिरः पृष्ठमुदरं सर्माणि तद्वि-  
शेषस्तद्विशेषेभ्यः ॥ ७ ॥ \*

ननु यदि कारणभेदाधीनो ज्ञानात् सुखदुःखयोः सुखाच्च दुःखस्य  
सम्भक्तुम्भादिवदेव परस्परं भेदः तदा शरीरस्य तदवयवानाञ्च शिरः-  
पादपृष्ठोदरादीनां न परस्परं भेदः स्यात् तत्र हि परमाणुह्यणुका-  
दीनां लोहितरेतसोर्वा कारणानामविशेषादित्यत आह ।

एकदेश इति अवयवे इत्यर्थः, एकास्मिन्निति शरीरे इत्यर्थः, शिर  
इत्येकदेशः उदरं पृष्ठं सर्माणि च स्नायुप्रभृतीनि, तेषां विशेषो वै-  
जात्यम्, तद्विशेषेभ्यस्तत्कारणविशेषेभ्यः, तत्रापि कारणवैजात्यादेव  
वैजात्यं न हि वज्ज्यातीयं शिरःसमवायिकारणं तज्जातीयजोदरपृष्ठा-  
देरपि, तन्तुकपालाद्युपादानवैजात्यात्, पटघटादौ वैजात्यवत्, तत्रापि  
वैजात्यसम्भवात् तन्तुकपालादेरपि अंशुशर्करादिवैजात्यात् एवं तत्र  
तत्राध्यन्तेष्ट्यं परमाणूनां साधारण्येऽपि स्वस्वोपादानवैजात्यस्य  
सर्वत्र वैजात्यप्रयोजकत्वात् द्रव्यत्वेन तूपादानसाजात्यं न वैजात्यप्रयो-  
जकमिति दिक् ॥ ७ ॥

इति श्रीशाङ्करे वैशेषिकसूत्रोपस्थारे दशमाध्यायस्य

प्रथमसाह्निकम् ।



## द्वितीयाह्निकम् ।

—००—

\* कारणमिति द्रव्ये कार्यसमवायात् ॥ १ ॥ \*

इदानीं प्रसङ्गतस्त्रयाणां कारणानां विशेषविवेचनमारभते ।

कारणं समवायिकारणमिदमिति प्रतीतिप्रयोगौ द्रव्ये द्रव्यौ,  
कुत एवमत आह कार्यसमवायात् कार्याणि द्रव्यगुणकर्माणि तत्रैव  
समवयन्ति यतः ॥ १ ॥

\* संयोगाद्वा ॥ २ ॥ \*

तत् किं समवायिकारणत्वमात्रं द्रव्याणामत आह ।

पटोत्पत्तौ तन्तूनां समवायिकारणत्ववत् निमित्तकारणत्वमपि,  
तुरीतन्तुसंयोगस्यापि पटकारणत्वात् तत्संयोगद्वारा तुर्यास्तन्तोश्च  
पटनिमित्तकारणत्वमपि, वाकारः सञ्चये तुरीतन्तुसंयोगं प्रति तन्तोः  
समवायिकारणत्वेऽपि पटं प्रति तद्द्वारा निमित्तकारणत्वात् ॥ २ ॥

\* कारणे समवायात् कर्माणि ॥ ३ ॥ \*

कर्माणि यादृशकारणत्वं तदाह ।

असमवायिकारणानीति शेषः असमवायिकारणत्वञ्च कार्यकार-  
णभावसम्बन्धे कार्यसमेतकारणत्वं तच्च कार्यैकार्यसमवायात् कारणे-  
कार्यसमवायाद्वा तत्राद्या लघ्वी द्वितीया नहतीति वैशेषिकपरिभाषा,  
तत्र कया प्रत्यासत्त्या संयोगविभागसंस्कारान् प्रति कर्मणामसमवायि-  
कारणत्वमित्यत आह कारणे समवायात् कारणे संयोगादिसमवायि-  
कारणे समवायात् तथाच कार्यैकार्यसमवायलक्षणया लघ्वग्रा प्रत्या-  
सत्त्या संयोगादौ समवायिकारणत्वमित्यर्थः ॥ ३ ॥

\* एकार्यसमवायाच्च ॥ ४ ॥ \*

रूपादीनां गुणानामवयववर्तिनामवयवविगुणादिषु कीदृशी कारण-  
तेत्यपेक्षायामाह ।

रूप इति रूपरसगन्धस्पर्शसङ्ख्यापरिमाणपृथक्त्वगुरुत्वद्रवत्व-  
स्नेहादुपलक्षयति, तथेत्यसमवायिकारणत्वमितिदिशति, कारणैकार्य-  
समवायादिति अवयविरूपादीनां समवायिकारणं यदवयववि तेन सहै-  
कार्यसमवायेन सहत्या प्रत्यासत्त्याऽवयविरूपादिक्रमारभते, तद् यथा  
कपालरूपादि घटे रूपादिक्रमारभते इति सर्वत्र द्रष्टव्यम्, चकाराद-  
मीषां क्वचिन्नमित्तत्वमपि सञ्ज्ञिनोति ॥ ४ ॥

\* कारणसमवायात् संयोगः पटस्य ॥ ५ ॥ \*

द्रव्यारम्भे संयोगस्यासमवायिकारणस्य लक्ष्णीं प्रत्यासत्तिमाह ।

कारणे समवायिकारणे समवायात् संयोगोऽपि पटादौ कार्ये  
कार्यैकार्यसमवायलक्षणया प्रत्यासत्त्याऽसमवायिकारणमित्यर्थः, पट-  
पदेन कार्यद्रव्यमात्रमुपलक्षयति यदि त्ववयवावयवसंयोगोऽपि पटादे-  
रसमवायिकारणं तदा कारणैकार्यसमवायोऽपीति कश्चित् ॥ ५ ॥

\* कारणकारणसमवायाच्च ॥ ६ ॥ \*

संयोगस्य कश्चित् सहत्या प्रत्यासत्त्या कारणत्वमित्याह ।

तूलपिण्डावयवे वर्तमानः प्रचयाख्यः संयोगस्तूलकपिण्डे सह-  
त्वमारभते तत्र कारणैकार्यसमवायः प्रत्यासत्तिरित्यर्थः ॥ ६ ॥

\* संयुक्तसमवायादग्ने वैशेषिकम् ॥ ७ ॥ \*

एवं समवायिनिरूपितां कारणतां निरूप्य निमित्तकारणतां  
निरूपयितुं प्रकरणान्तरमारभते ।

अग्ने वैशेषिकं विशेषगुणमौष्ण्यं संयुक्तसमवायात् पाकजेषु  
निमित्तकारणम् । उपलक्षणञ्चैतत् ज्ञानं प्रति सर्वेषां निमित्तकार-  
णत्वं बुद्धिसुखदुःखेच्छाद्वेषप्रयत्नधर्माधर्मभावनानां निमित्तकारणत्वमेव  
सुखादीनां भेदप्रतिपादनाव प्रपञ्चोऽयं द्रष्टव्यः ॥ ७ ॥



\* दृष्टानां दृष्टप्रयोजनानां दृष्टाभावे प्रयोगोऽभ्युद-  
याय ॥ ८ ॥ \*

इदानीमान्नायप्रामाण्यं दृढयितुमुक्तमेवार्थमाह ।

दृष्टानां प्रमाणत उपलब्धानां कर्मणां यागदानज्ञानादीनां  
दृष्टप्रयोजनानां दृष्टमुपदिष्टं प्रयोजनं येषां तथाहि “स्वर्गकामो यजेत”  
“अग्निहोत्रं जुहुयात् स्वर्गकामः” इत्यादौ विधिसमभिव्याहृतमेव  
फलम्, कचिदार्थवादिकं यथा “य एता रात्रोरधीयीत तस्य पितर,  
इतकुल्या सधुकुल्याः चरन्ति” इत्यादौ, कचिच्चौपादानिकम्, यथा  
“विश्वजिता यजेत” इत्यादौ, अत्र हि न विधिसमभिव्याहृतं नार्थ-  
वादोपस्थितनित्यौपादानिकं काल्पनिकं स्वर्गस्यैव स्वतः सुन्दरस्य  
फलस्य कल्पनीयत्वात्, तथाचाशुतरविनाशिनामेतेषां कर्मणां चिर-  
भाविने फलाय कारणत्वममुपपद्यमानमत एतेषां प्रयोगोऽनुष्ठान-  
मभ्युदयायापूर्वायेत्यर्थः । ननु श्रुतिप्रामाण्ये सति स्यादेवं तदेव तु  
दुर्लभं न हि सीमांसकानामिव नित्यनिर्दोषत्वेन श्रुतिप्रामाण्यं त्वये-  
ष्यते पौरुषेयत्वेनाभ्युपगमात्, पुरुषस्य च भ्रमप्रमादविप्रलिप्तादिसम्भ-  
वादत आह दृष्टाभाव इति दृष्टं पुरुषान्तरेऽस्त्वदादौ भ्रमप्रमाद-  
बिभ्र्यादिकं पुरुषदूषणं तदभावे सतीत्यर्थः । क्षितिकर्तृत्वेन वेदवक्तृ-  
त्वेन वाऽनुमितस्य पुरुषधौरेयस्य निर्दोषत्वेनैवोपस्थितेः, तथाच  
तद्वचसां न निरभिधेयता न विप्ररीताभिधेयता न निष्प्रयोजना-  
भिधेयता, भूतेन्द्रियमनसां दोषात् भ्रमप्रमादकरणापाटवादिप्रयुक्ता  
एव वचसामविशुद्धयः सम्भाव्यन्ते, न चेश्वरवचसि तासां सम्भवः,  
तदुक्तम् “रामाज्ञानादिभिर्वक्ता यस्तत्वादन्तं वदेत् । ते चेश्वरे न  
विद्यन्ते स ब्रूयात् कथमन्यथेति ॥ ८ ॥

\* तद्वचनादान्नायस्य प्रामाण्यमिति ॥ ९ ॥ \*

ननु तेनेश्वरेण वेदः प्रणीत इत्यत्रैव विप्रतिपत्तिरत आह ।

इति शास्त्रपरिसमाप्तौ तद्वचनात्तेनेश्वरेण वचनात् प्रणयनादा-

स्नायस्य वेदस्य प्रामाण्यं तथाहि वेदास्तावत् पौरुषेया वाक्यत्वादिति  
साधितं न चास्मादाद्यस्तेषां सङ्गसंशयावच्छिन्नानां वक्तारः सम्भाव्यन्ते  
अतीन्द्रियार्थत्वात्, न चातीन्द्रियार्थदर्शिनोऽस्मादादयः, किञ्चाप्नोक्ता  
वेदा महाजनपरिगृहीतत्वात्, यच्चाप्नोक्तं न तन्महाजनपरिगृहीतं  
महाजनपरिगृहीतञ्चेदं तस्मादाप्नोक्तम्, स्वतन्त्रपुरुषप्रणीतत्वच्चाप्नोक्त-  
त्वम्, महाजनपरिगृहीतत्वञ्च सर्वदर्शनान्तःपातिपुरुषालुठोयनानार्थ-  
त्वम्, क्वचित् फलाभावः कर्मकर्तृसाधनवैगुण्यादित्युक्तम्, कर्तृक्षरणा-  
भावाच्चैवमिति चेन्न कर्तृक्षरणस्य पूर्वमेव साधितत्वात्, तत्प्रणीतत्वञ्च  
स्वतन्त्रपुरुषप्रणीतत्वादेव सिद्धम्, न त्वस्मादादीनां सङ्गसंशयवेदप्रणयने  
स्वातन्त्र्यं सम्भवतीत्युक्तत्वात् । किञ्च प्रमाया गुणजन्यत्वेन वैदिक-  
प्रमाया अपि गुणजन्यत्वनावश्यकं तत्र च गुणो वक्तृवयार्थवाक्यार्थ-  
ज्ञानमेव वाच्यस्तथाच तादृश एव वेदे वक्ता, यः स्वर्गापूर्वादिविषयक-  
साक्षात्कारवान्, तादृशश्च जेष्ठरादन्य इति सुष्ठु ॥ ६ ॥

अकृत भवानीतनयो भवनायसुतो भवार्चने निरतः ।

एतं कथादस्त्रलोपस्कारं शङ्करः श्रीमान् ॥

स्नायस्यदं वदामि नेतरेषामिव कृतिः स्यादुपहासयोग्या ।

तथापि शिष्यैर्गुरुगौरवेण परः सङ्क्षैः सत्प्रसासनीया ॥

इति श्रीशाङ्करे वैशेषिकसूत्रोपस्कारे दशमाध्यायस्य

द्वितीयमाह्निकम् ।

समाप्तञ्चायं दशमाध्यायः ।

समाप्तञ्चेदं शास्त्रम् ।

— — —



वल्ग्व, उगना, अङ्गिरा, दश, आप-	१३३ तर्काष्टक (जगदीशकृत)	१०
सख, संवर्त्त, काव्यायन, दृहस्यति,	१३४ द्वाविंशत्पुत्तलिका	१
पराशर, व्यास, प्रह्ला, लिखित, दक्ष	१३५ उत्तरराजचरित सटीक	१
गौतम, मातातप, वशिष्ठ प्रणीत	१३६ प्रह्लरविजय	१॥०
संहिता (धर्मशास्त्र)	१३७ नृचक्रटिकप्रकरण सटीक	१
१११ मत्स्यपुराण	१३८ काव्यादर्शसटीक (अलङ्कार)	१
११२ चरकसंहिता (वैद्यक) सम्पूर्ण	१३९ अष्टाङ्गहृदय संहिता	३
११३ रसेन्द्रचिन्तामणि तथा रस-	१४० शुक्रनीति सटीक	२
रत्नाकर (वैद्यक)	१४१ गीतगोविन्द सटीक	१॥०
११४ भगवद्गीता शाङ्करभाष्य आनन्द	१४२ अग्निपुराणम्	५
गिरिकृतटीका तथा सुबोधनीसमेत	१४३ विष्णुपुराणम् सटीक	५
११५ शब्दशक्तिप्रकाशिका	१४४ मीमांसादर्शन सभाष्य	१२
११६ मालतीमाधव सटीक	१४५ अध्यात्मरामायणम् सटीक	२
११७ सटीक भट्टिकाव्य	१४६ सहानिर्वाणतन्त्रम् सटीक	४
११८ सटीक काव्यप्रकाश	१४७ मीमांसादर्शनस्य	
११९ सभाष्य शाण्डिल्यसूत्र	अधिकरणमाला	६
१२० लघुकौमुदीव्याकरणम्	१४८ नृतबोधः (छन्दोग्रन्थ)	✓
१२१ महानाटकम् (हनुमन्नाटकम्)	१४९ बालरामायणनाटक सटीक	३
१२२ दशरूपक्रमम् (अलङ्कार)	१५० लिङ्गपुराणम्	५
१२३ (चम्पूरामायणम्) भोजचम्पू	१५१ चण्डिकौशिकनाटक सटीक	१॥०
१२४ पञ्चतन्त्रम् सटीक	१५२ चैतन्यचन्द्रोदयनाटक सटीक	२
१२५ मार्कण्डेयपुराणम्	१५३ कलापव्याकरणम्	२
१२६ गोलाध्यायः	१५४ कुसुमाञ्जलि सटीक	१०
१२७ गणितध्यायः	१५५ संगीतपारिजात	१॥०
१२८ पञ्चदशी (सटीक)	१५६ साह्यसार	१॥०
१२९ पातञ्जलदर्शनस्य भोजयत्तिः	१५७ नागानन्द नाटक सटीक	१
१३० शकुन्तलानाटक सटीक	१५८ सटीककाव्यदीपिका अलङ्कार	१
१३१ शब्दरूपार्थः	१५९ सटीक चम्पूरामायणम्	१
१३२ दृहत्संहिता	१६० ब्रह्मवैवर्त्तपुराण सम्पूर्ण	५
वा वाराही संहिता	१६१ वैशेषिकदर्शनम् सभाष्य	

कालिकाता संस्कृतविद्यामन्दिरे वि, ए, उपाधिवारिणः

